

Il-Ġurnal Uffiċjali

C 132

tal-Unjoni Ewropea



Edizzjoni bil-Malti

Informazzjoni u Avviżi

Volum 54

3 ta' Mejju 2011

Avviż Nru

Werrej

Pagna

I Riżoluzzjonijiet, rakkomandazzjonijiet u opinjonijiet

RIŻOLUZZJONIJIET

Il-Kumitat Ekonomiku u Soċjali Ewropew**L-470 sessjoni plenarja fil-15 u s-16 ta' Marzu 2011**

2011/C 132/01

Riżoluzzjoni tal-Kumitat Ekonomiku u Soċjali Ewropew dwar "Is-sitwazzjoni fil-pajjiżi tan-Nofsinhar tal-Mediterran" 1

OPINJONIJIET

Il-Kumitat Ekonomiku u Soċjali Ewropew**L-470 sessjoni plenarja fil-15 u s-16 ta' Marzu 2011**

2011/C 132/02

Opinjoni tal-Kumitat Ekonomiku u Soċjali Ewropew dwar "Il-konsumaturi u l-possibiltajiet transkonfinali fis-suq intern" (*Opinjoni esploratorja fuq talba tal-Presidenza Ungeriza*) 3

2011/C 132/03

Opinjoni tal-Kumitat Ekonomiku u Soċjali Ewropew dwar "Il-Futur tal-Fond Soċjali Ewropew wara l-2013" (*opinjoni esploratorja*) 8

2011/C 132/04

Opinjoni tal-Kumitat Ekonomiku u Soċjali Ewropew dwar "Il-provvista tal-enerġija: x'tip ta' politika ta' viċinat għandna bżonn biex niggarrantixxu s-sigurtà tal-provvista għall-UE?" (*opinjoni esploratorja mitluba mill-Presidenza Ungeriza*) 15
MT

 Prezz:
 EUR 7

(Ikompli fil-pagna ta' wara)

2011/C 132/05	Opinjoni tal-Kumitat Ekonomiku u Soċjali Ewropew dwar “Postijiet tax-xogħol innovattivi bhala sorsi ta’ produttività u ta’ impjiegi ta’ kwalità tajba” (Opinjoni fuq inizjattiva proprja)	22
---------------	---	----

III Atti preparatorji

IL-KUMITAT EKONOMIKU U SOĊJALI EWROPEW

L-470 sessjoni plenarja fil-15 u s-16 ta’ Marzu 2011

2011/C 132/06	Opinjoni tal-Kumitat Ekonomiku u Soċjali Ewropew dwar “L-Istharrig Annwali dwar it-Tkabbir: l-avanz tar-rispons komprensiv tal-UE għall-križi” COM(2011) 11 finali	26
2011/C 132/07	Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – Inizjattiva Ewlenija Ewropa 2020 – Unjoni tal-Innovazzjoni” COM(2010) 546 finali	39
2011/C 132/08	Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni Lejn Att dwar is-Suq Uniku – Għal ekonomija tas-suq kompetittiva hafna – 50 proposta biex intejbu l-hidma, in-negozju u l-iskambji ma’ xulxin” COM(2010) 608 finali	47
2011/C 132/09	Opinjoni tal-Kumitat Ekonomiku u Soċjali Ewropew dwar “Proposta għal Direttiva tal-Parlament Ewropew u tal-Kunsill li temenda d-Direttiva 2000/25/KE għal dak li jirrigwarda l-applikazzjoni tal-istadji tal-emissjonijiet għal tratturi b’karregġjata dejqa” COM(2011) 1 finali – 2011/0002 (COD) ...	53
2011/C 132/10	Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Kunsill, il-Parlament Ewropew, il-Kumitat Ekonomiku u Soċjali Ewropew u l-Kumitat tar-Regjuni Żgħażaġh mobbli Inizjattiva biex jinhareġ il-potenzjal taż-żgħażaġh biex jinkiseb it-tkabbir bil-għaqal, sostenibbli u inkluziv fl-Unjoni Ewropea” COM(2010) 477 finali	55
2011/C 132/11	Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – Il-PAK fid-dawl tas-sena 2020: Nindirizzaw l-isfidi tal-futur fl-ambitu tal-ikel, tar-riżorsi naturali u dak territorjali” COM(2010) 672 finali	63
2011/C 132/12	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament (KE) Nru .../... tal-Parlament Ewropew u tal-Kunsill li jemenda r-Regolament (KE) Nru 648/2004 fir-rigward tal-fosfati u komposti ta’ fosfru ohra fid-deterġenti domestiċi tal-ħasil tal-ħwejjeġ” COM(2010) 597 finali – 2010/0298 (COD)	71



I

(Riżoluzzjonijiet, rakkomandazzjonijiet u opinjonijiet)

RIŻOLUZZJONIJIET

IL-KUMITAT EKONOMIKU U SOĊJALI EWROPEW

L-470 SESSJONI PLENARJA FIL-15 U S-16 TA' MARZU 2011

Riżoluzzjoni tal-Kumitat Ekonomiku u Soċjali Ewropew dwar "Is-sitwazzjoni fil-pajjiżi tan-Nofsinhar tal-Mediterran"

(2011/C 132/01)

Matul is-sessjoni plenarja tal-15 u s-16 ta' Marzu 2011 (seduta tal-15 ta' Marzu 2011), il-Kumitat Ekonomiku u Soċjali Ewropew adotta din ir-riżoluzzjoni b'149 vot favur, 11-il vot kontra u 10 astensjonijiet.

1. Il-Kumitat Ekonomiku u Soċjali Ewropew (KESE) jesprimi s-solidarjetà tiegħu mal-popli tal-pajjiżi tan-Nofsinhar tal-Mediterran li qed jissiltu b'mod paċifiku għad-drittijiet fundamentali u l-libertajiet tagħhom, u jappoġġja l-għan legittimu tagħhom li jwaqqfu demokrazzi stabbli fil-pajjiżi tagħhom.

2. Il-KESE jitlob li tintemm kull vjolenza kontra l-popolazzjoni ċivili u jirrispettaw ix-xewqa tan-nies għal transizzjoni demokratika u għad-dritt tagħhom għal-libertà tal-kelma u li jipprotestaw b'mod paċifiku.

3. Il-KESE jappella għal transizzjoni paċifika u demokratika, mingħajr skużi, li twassal għall-istat tad-dritt, għal demokrazzi stabbli bbażata fuq elezzjonijiet hielsa u ġusti, għad-dritt shih ta' assoċjazzjoni u għar-rispett tad-drittijiet tal-bniedem.

4. F'dan il-mument storiku, l-organizzazzjonijiet ta' min ihaddem, tal-haddiema u ta' rappreżentanti oħra tas-soċjetà ċivili, b'mod partikolari fl-oqsma soċjoekonomiċi, ċivili, professjonali u kulturali b'vokazzjoni demokratika ċara – antiki jew li twaqqfu reċentement – fil-pajjiżi tal-Mediterran qegħdin jassumu rwol fundamentali biex jinbidlu r-reġimi politiċi u qegħdin jintalbu jaqdu rwol fundamentali fil-gejjieni ta' pajjiżhom. Sabiex it-transizzjoni twassal għal sistemi totalment demokratiċi, ser ikun essenzjali li jitwaqqaf dialogu konstruttiv u li jhalli l-frott bejn dawn l-organizzazzjonijiet u l-awtoritajiet politiċi li jmexxu il-proċessi ta' transizzjoni. Ser ikun tal-istess importanza wkoll il-

kontribut mis-soċjetà ċivili għat-tishih tar-relazzjonijiet ta' viċinat, inklużi l-kuntatti diretti bejn il-popli.

5. Il-KESE jilqa' d-dikjarazzjonijiet reċenti tar-Rappreżentant Għoli għall-Politika Eстера favur dawn il-proċessi demokratiċi u s-sejha għal pjan ta' għajnuna umanitarja għar-reġjun. Barra minn hekk, il-KESE jitlob impenn Ewropew ċar, kif jinsab inkluż f'dawn id-dikjarazzjonijiet, mas-soċjetà ċivili fir-reġjun tan-Nofsinhar tal-Mediterran. Is-servizz estern tal-UE wera li diġà qed jiehu passi biex dan l-impenn politiku jkun effettiv. Min-naħa tiegħu, il-KESE huwa lest li jsostni dan l-impenn politiku permezz tat-tishih tal-kapaċità, l-appoġġ għat-trawwim tal-kunsens u għall-iżvilupp mis-soċjetà ċivili tad-diversi pajjiżi tan-Nofsinhar tal-Mediterran, u ta' dialogu strutturat u rappreżentattiv. Il-KESE jilqa' b'sodisfazzjon id-deċiżjoni li jiġi żviluppat dan l-approċċ il-ġdid: l-irvelli ċivili fil-pajjiżi tan-Nofsinhar tal-Mediterran johorġu fid-dieher b'mod ċar id-dgħufijiet tal-politika tar-relazzjonijiet esterni tal-UE li twettqet sal-lum il-ġurnata fir-rigward ta' dawn il-pajjiżi.

6. Għal dan il-ghan, il-KESE qieghed ikun disponibbli għall-kuntatti li diġà huma eżistenti u għal daww godda, inklużi l-organizzazzjonijiet ta' min ihaddem, tal-haddiema u l-organizzazzjonijiet l-oħra tas-soċjetà ċivili li għandhom rabtiet mal-kontropartijiet tas-soċjetà ċivili Ewropea, u l-Pjattaforma Mhux Governattiva Ewro-Mediterranja. Il-KESE qed jimmira għal azzjonijiet kongunti fir-reġjun favur transizzjoni paċifika lejn id-demokrazzi.

7. Il-KESE jappella għall-involvement tal-forzi demokratiċi kollha fil-proċess ta' transizzjoni. L-involvement tal-organizzazzjonijiet demokratiċi u indipendenti ta' min ihaddem, tal-haddiema u ta' organizzazzjonijiet oħra tas-soċjetà ċivili, ser ikun essenzjali matul il-fażi ta' transizzjoni.

8. Il-KESE jappella biex l-UE tiehu miżuri ambizzjużi, li jirrevedu l-missjoni tal-Unjoni għall-Mediterran, biex tipprovi assistenza politika u istituzzjonali, ekonomika, soċjali, teknika u umanitarja lill-pajjiżi tal-Mediterran li diġà qeghdin fit-triq lejn it-transizzjoni demokratika. Il-KESE jiddispijaċih li hemm nuqqas ta' koordinazzjoni bejn l-istituzzjonijiet tal-UE u l-Istati Membri fl-indirizzar ta' dawn il-kwistjonijiet. Għalhekk ihegġegħ lill-istituzzjonijiet tal-UE u lill-Istati Membri jikkoordinaw l-azzjonijiet tagħhom fir-reġjun u sabiex iġeddu profondament l-istrateġija tagħhom lejn il-Mediterran. F'dan l-approċċ il-ġdid, l-appoġġ tas-soċjetà ċivili għandu jkun komponent strateġiku sabiex jiġi żgurat li l-appoġġ tal-UE għall-pajjiżi tar-reġjun iwassal għall-ogħla benefiċċji possibbli. Kemm il-Kumitat Ekonomiku u Soċjali Ewropew, kif ukoll il-Kumitat tar-Reġjuni (KtR), huma lesti li jiġu involuti f'dawn l-azzjonijiet.

9. Il-KESE u l-KtR qablu li jgħaqqdu l-azzjonijiet futuri tagħhom, fir-rigward tal-proċessi ta' transizzjoni demokratika fil-pajjiżi tax-xatt tan-Nofsinhar tal-Mediterran. Il-KESE u l-KtR jappellaw għal pjan ta' azzjoni kongunt mill-istituzzjonijiet u l-korpi tal-UE, li jstabilixxi kif kull wiehed u waħda minnhom għandhom jikkontribwixxu għal politika ġenerali tal-UE fir-reġjun.

10. Il-KESE jilqa' b'sodisfazzjoni l-konkluzjonijiet tal-laqgħa straordinarja tal-Kunsill Ewropew tal-11 ta' Marzu li jappoġġjaw l-iżvilupp demokratiku, ekonomiku u soċjali tal-pajjiżi tal-Mediterran.

11. Il-KESE jitlob lill-Unjoni Ewropea u lill-Istati Membri tagħha biex jahdmu b'heffa u b'mod effettiv favur intervent koordinat immirat tal-komunità internazzjonali fil-Libja bil-għan li jiġu provduti s-sigurtà lill-popolazzjoni, għajna umanitarja u l-miżuri kollha meħtieġa biex tiġi appoġġjata t-transizzjoni lejn id-demokrazija.

Brussell, 15 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

OPINJONIJIET

IL-KUMITAT EKONOMIKU U SOĊJALI EWROPEW

L-470 SESSJONI PLENARJA FIL-15 U S-16 TA' MARZU 2011

Opinjoni tal-Kumitat Ekonomiku u Soċjali Ewropew dwar "Il-konsumaturi u l-possibbiltajiet transkonfinali fis-suq intern"*(Opinjoni esploratorja fuq talba tal-Presidenza Ungeriza)*

(2011/C 132/02)

Relatur: **Is-Sur PEGADO LIZ**

F'ittra tal-15 ta' Novembru 2010, is-Sur Péter Györkös, f'isem il-Presidenza Ungeriza tal-Kunsill, talab lill-Kumitat Ekonomiku u Soċjali Ewropew ihejji opinjoni esploratorja dwar

Il-konsumaturi u l-possibbiltajiet transkonfinali fis-suq intern.

Is-Sezzjoni Speċjalizzata ghas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-4 ta' Marzu 2011.

Matul l-470 sessjoni plenarja tiegħu li saret fil-15 u s-16 ta' Marzu 2011 (seduta tal-15 ta' Marzu), il-Kumitat Ekonomiku u Soċjali Ewropew adotta din l-opinjoni b'175 vot favur, 2 voti kontra u 8 astensjonijiet.

1. Konkluzjonijiet u rakkomandazzjonijiet għall-attenzjoni tal-Presidenza Ungeriza

1.1 Il-Kumitat Ekonomiku u Soċjali Ewropew (KESE) jirringrazzja lill-Presidenza Ungeriza talli tatu l-opportunità jhejji opinjoni dwar il-kwistjonijiet prinċipali relatati mal-iżviluppi tal-possibbiltajiet tal-konsumaturi Ewropej fil-kuntest tas-suq intern u b'hekk jikkontribwixxi għall-hidmiet tal-Presidenza tal-UE matul l-ewwel sitt xhur tal-2011.

1.2 Il-KESE jqis indispensabbli li terġa' titnieda d-diskussjoni fuq il-bażi ta' approċċ ġdid tal-politika tal-konsumaturi sal-2030 u jixtieq li l-Presidenza Ungeriza, l-istituzzjonijiet l-oħra u l-imsieħba soċjali jaċċettaw l-isfida.

1.3 Il-Kumitat japprezza li fl-24 ta' Jannar 2011 il-Kunsill approva approċċ komuni dwar id-drittijiet tal-konsumatur, iżda jinsab imhasseb dwar l-iżviluppi li saru wara fil-Parlament Ewropew, u għalhekk ihegġeġ lill-Presidenza Ungeriza żżomm mal-approċċ li stabblixxa l-Kunsill, billi tiżgura li r-riżultat finali jkun jista' jerga' jrawwem il-fiduċja tal-konsumaturi.

1.4 Fir-rigward tar-reviżjoni tad-Direttiva dwar il-prattiki kummerċjali żleali, il-KESE jirrakkomanda lill-Presidenza Ungeriza tirrifletti aktar fuq il-problema tal-armonizzazzjoni totali sa mill-bidu tad-diskussjonijiet, wara li jitwettaq studju tal-impatt u li jitqies il-fatt li l-protezzjoni tal-konsumatur iddghajfet b'mod konsiderevoli fl-Istati Membri li għamlu traspożizzjoni tad-Direttiva.

1.5 Fir-rigward ta' strument legali għal azzjoni kollettiva fil-livell tal-UE, il-KESE jitlob lill-Presidenza Ungeriza turi kuraġġ politiku sabiex dan l-istrument jiġi adottat mill-aktar fis possibbli, partikularment minhabba l-fatt li hafna studji diġà wrew li dan il-proġett huwa adegwat u fattibbli.

1.6 Fir-rigward tar-reviżjoni tad-Direttiva dwar il-vjaġġi kollox inkluż u tal-leġislazzjoni dwar id-drittijiet tal-passiġġieri tat-trasport bl-ajru, il-KESE jirrakkomanda lill-Presidenza Ungeriza li tindirizzahom flimkien u tiddefinixxi d-drittijiet, l-obbligi u r-responsabbiltajiet f'każ ta' kunflitt jew ta' mgħiba mhux sodisfaċenti jew qarrieqa.

1.7 Fil-kuntest tas-suq intern tas-servizzi finanzjarji għall-konsumatur, il-KESE jirrakkomanda lill-Presidenza Ungeriza biex tipproċedi bil-kwistjonijiet relatati mas-servizzi bankarji minimi għaċ-ċittadini Ewropej kollha, mas-sistema ta' hlas elettroniku affidabbli u identika fl-Istati Membri kollha, mad-definizzjoni stretta tar-responsabbiltajiet tal-banek fl-ghoti ta' kreditu, mas-sistema uniformi ta' assigurazzjoni fit-territorju Ewropew kollu, mal-klassifikazzjoni ta' klawżoli abbużivi u ta' prattiki kummerċjali żleali speċifiċi għas-servizzi finanzjarji, mal-komparabilità tal-ispejjeż bankarji, il-garanzija tad-depożiti, u mal-obbligu li jiġi pprovdut parir dwar is-servizzi finanzjarji kumplessi. It-tishih tas-supervizzjoni finanzjarja huwa l-minimu li għandu jsir fid-dawl tal-kriżi finanzjarja li għadha għaddeja.

1.8 Fil-kuntest tal-Aġenda Diġitali, il-Presidenza Ungeriza ser tintalab tiehu deċiżjonijiet urġenti fir-rigward ta' definizzjoni preċiża tad-drittijiet fundamentali tal-konsumaturi fid-dinja diġitali u tar-reviżjoni tad-Direttiva Qafas dwar il-protezzjoni tad-data u l-protezzjoni tad-dritt tal-awtur fil-qasam diġitali.

1.9 Fl-aħhar nett, dwar l-implimentazzjoni tad-dispożizzjonijiet il-ġodda tat-Trattat u tal-Karta tad-drittijiet fundamentali dwar is-servizzi ta' interess ġenerali (SIG), il-KESE jappella lill-Presidenza Ungeriza biex issegwi b'mod attiv it-triq li nfethet permezz tal-konkluzjonijiet tal-Kunsill tas-6 u s-7 ta' Diċembru 2010 b'mod li s-SIG ma jintesewx fl-implimentazzjoni tal-Istrateġija 2020.

1.10 B'mod partikulari, il-Presidenza Ungeriza qajmet il-każ tal-kummerċ transkonfinali lokali, fejn s'issa ma sar l-ebda studju biex jiġu analizzati l-konsegwenzi fl-Istati Membri. L-ewwel rakkomandazzjoni tal-KESE lill-Presidenza Ungeriza hija li titlob lill-Kummissjoni għal analiżi statistika preċiża ta' dawn it-transazzjonijiet, u mbagħad li tikkummissjona l-istudji neċessarji biex jiġi determinat jekk dan it-tip ta' kummerċ huwiex ta' natura speċifika li jehtieġlu approċċ legali fil-livell Ewropew. Fl-aħhar għandhom jiġu evalwati l-bżonnijiet tal-konsumaturi f'dan it-tip ta' kummerċ (informazzjoni, lingwa tal-kuntratti, komparabilità tal-prezzijiet jekk waħda mill-valuti mhix l-euro, rati tal-kambju, kummissjonijiet u imposti bankarji, eċċ.) kif ukoll l-aħjar mod biex jintlahqu dawn il-bżonnijiet fil-livell lokali.

2. Introduzzjoni

2.1 Il-KESE jinsab kuntent li l-Presidenza Ungeriza talbitu opinjoni esploratorja fuq wiehed mis-suġġetti li għandu għal qalbu u li indirizza ta' spiss f'dawn l-aħhar ghoxrin sena. Fil-fatt, fl-opinjoni tiegħu fuq inizjattiva proprja tas-7 ta' Novembru 1995 dwar "Is-suq uniku u l-protezzjoni tal-konsumaturi: opportunitajiet u ostakli"⁽¹⁾, il-KESE pprova sommarju tal-opinjoni preċedenti kollha li diġà indirizzaw is-suġġett, filwaqt li ddiskuta din il-problema u t-thassib prinċipali kif ukoll l-ostakli u d-diffikultajiet li jiffaċċjaw il-konsumaturi biex

jibbenefikaw bis-shih mis-suq uniku. Sfortunatament, il-biċċa l-kbira tal-kwistjonijiet li tqajmu f'dik l-opinjoni għadhom attwali llum.

2.2 It-twettiq tas-suq uniku, wiehed mill-akbar proġetti strateġiċi għall-Ewropa, imniedi minn Jacques Delors b'data preċiża għall-ksib tiegħu, għadu għaddej, minkejja li għaddew aktar minn 30 sena, u l-pubblikazzjoni reċenti ta' "Lejn Att dwar is-Suq Uniku" juri dan il-fatt. Il-Kumitat minn dejjem wera li kien favur suq uniku li jkun strument għall-benefiċċju taċ-ċittadin-konsumatur. Barra minn hekk, għadha trid tiġi adottata politika Ewropa tal-konsumatur li tkun ċara, koerenti u kompleta.

2.3 It-talba tal-Presidenza Ungeriza, li l-KESE huwa onorat li rċeviha, għalhekk hija totalment ġustifikata u tippermettilu jikkontribwixxi għall-hidma prevista fil-kuntest tal-Programm tal-Kummissjoni għall-ewwel sitt xhur tal-2011, b'konformità mal-hidma mwettqa mill-aħhar Presidenzi, b'mod partikulari mill-Presidenza Belġjana.

2.4 Din l-opinjoni esploratorja ser tkun ta' opportunità għall-KESE biex jagħti tislma lill-membri Ungeriz, is-Sur István Garai, direttur ta' assoċjazzjoni Ungeriza prestigġjuża tal-konsumaturi, difensur kbir tal-interessi u d-drittijiet tal-konsumaturi u relatur ta' opinjonijiet importanti f'dan il-qasam, li miet fl-2008 waqt li kien għadu bil-kariga.

3. Għan prinċipali

3.1 Presidenza waħda mhix twila biżżejjed biex thejji l-inji gwida ta' kwalunkwe politika b'mod trasparenti u partecipattiv, biex twettaq l-evalwazzjoni minn qabel tal-impatt tagħha, biex il-politika tiġi adottata b'mod demokratiku mill-istituzzjonijiet tal-UE, biex tiġi implimentata mill-Istati Membri u biex wara titwettaq evalwazzjoni tagħha.

3.2 Il-programmi strateġiċi ta' hames snin, li fil-maġġoranza jkunu influwenzati minn raġunijiet purament ekonomiċi, ukoll mhuwiex biżżejjed jekk dawn ma jiffurmawx parti minn politika aktar wiesgħa. L-Istrateġija 2007-2013, adottata fit-13 ta' Lulju 2007 u li qieghda tiġi implimentata, hija eżempju tajjeb ta' dak li l-KESE kkritika diġà.

3.3 L-Istrateġija 2020 nnifisha għandha tiffoka prinċipalment fuq il-promozzjoni u l-protezzjoni tal-konsumaturi, iżda bħalissa dan mhuwiex il-każ.

3.4 L-uniku abbozz ta' approċċ politiku ta' dan it-tip imur lura għall-1985, bit-titolu "Impetu Ġdid", imniedi minn Jacques Delors, li ttehed u ġie żviluppat mill-Kummissarju Emma Bonino (1995-1999). Madankollu, minhabba nuqqas ta' rieda politika u apparti xi azzjonijiet simbolici, l-għanijiet previsti ma ntlahqux.

⁽¹⁾ ĠU C 39 tat-12.2.1996, p. 55.

3.5 L-isfida l-aktar ambizzjuża għal presidenza tal-UE tikkonsisti f'li jinxtehtu l-pedamenti u l-linji gwida ta' politika li tippromovi u tipproteġi l-konsumaturi sal-2030, fuq l-eżempju tar-rapport Gonzalez, iżda fl-istess hin irid jiġi rikonoxxut li diġà ninsabu tard fir-rigward ta' inizjattivi strateġiċi oħra, bhall-Istrateġija 2020, Lejn Att dwar is-Suq Uniku, Regolamentazzjoni Intelligenti, eċċ.

3.6 Il-linji prinċipali ta' din il-politika fuq il-perjodu medju u fit-tul huma:

- a) Tiġi sfidata u definita mill-ġdid il-bażi legali prevista fit-Trattat (Artikolu 169, fid-dawl tal-Artikolu 12 TFUE) ⁽²⁾;
- b) Il-politika tal-konsumaturi titqiegħed fil-qalba tal-politiki tal-UE bħala politika ta' ċittadinanza, waqt li ssir il-fulkru u l-benefiċjarja aħharja tal-politiki l-oħra kollha;
- c) Jergġhu jiġu definiti, fid-dawl ta' dan l-approċċ ġdid, id-drittijiet tal-konsumaturi, waqt li ssir referenza b'mod sistematiku għat-Trattati u għall-Karta tad-Drittijiet Fundamentali;
- d) Tiġi enfasizzata n-natura orizzontali tal-politika tal-konsumaturi, bil-konsegwenzi kollha li ġġib magħha, waqt li tiġi garantita l-effiċjenza ta' din it-trasversalità, fis-servizzi interni tal-Kummissjoni, fir-relazzjonijiet tagħha mal-istituzzjonijiet l-oħra kif ukoll fil-livelli kollha tal-Istati Membri;
- e) Issir kodifikazzjoni ġenwina tal-liġi Komunitarja tal-konsum, waqt li jittiehed vantaġġ mill-hidma akkademika eċċellenti li saret fil-kuntest tal-Qafas Komuni ta' Riferiment (QKR) u jinsiltu l-konsegwenzi kollha – b'mod partikulari l-użu raġonevoli u adegwat tal-iskemi opzjonali – skont il-metodu tal-approċċ proattiv tal-liġi;
- f) Jiġu aċċettati b'mod ċar u definit in-natura strumentali u r-rwol sussidjarju tal-politika tas-suq uniku, waqt li, mingħajr ambigwiżà, dan jitqiegħed għas-servizz taċ-ċittadini bħala konsumaturi, bħala l-benefiċjarji finali;
- g) Jiġu definiti prinċipji komuni għall-organizzazzjoni u r-rappreżentazzjoni parteċipattiva tal-konsumaturi fl-UE, bħala fattur indispensabbli u deċiżiv għall-implimentazzjoni tal-politiki li jikkonċernawhom.

3.7 Dan l-aħhar punt jisthoqqlu attenzjoni partikulari, peress li ma ġiex diskuss b'mod sistematiku fil-livell Ewropew. Fil-fatt, kemm l-awtoritajiet pubbliċi tal-Istati Membri responsabbli mill-protezzjoni tal-konsumaturi, kif ukoll l-organizzazzjonijiet u l-assocjazzjonijiet li jiddefendu l-konsumaturi, ilhom jitolbu għal

definizzjoni tal-prinċipji ġenerali u tal-linji gwida għall-organizzazzjoni u r-rappreżentazzjoni parteċipattiva tal-konsumaturi. Approċċ sistematiku skont prinċipji uniformi għar-rappreżentazzjoni tal-konsumaturi fl-Istati Membri kollha, b'mod partikulari fost ir-regolaturi tas-setturi differenti, jikkontribwixxi kemm għall-kredibilità tal-organizzazzjonijiet ikkonċernati kif ukoll għall-effiċjenza tal-protezzjoni tal-konsumaturi.

4. Xi kwistjonijiet ta' attwalità fil-qasam tal-politika tal-protezzjoni tal-konsumaturi

4.1 F'suq uniku totalment komplut, il-konsumatur għandu jkun jista' jeżerċita b'mod shih id-drittijiet li għandu skont l-"acquis communautaire" ikun fejn ikun fl-UE, u dan bl-istess kundizzjonijiet ta' pajjiżu. Madankollu, la l-politiki differenti tal-konsumaturi u lanqas l-inizjattivi attwali ma jagħtu risposta sodisfaċenti fir-rigward tal-istennijiet legittimi tal-konsumaturi.

4.2 L-aġenda politika tal-Presidenza Ungeriza tinkludi għanijiet importanti li xi whud minnhom żgur ser jittkomplew matul il-presidenzi futuri.

4.3 L-ewwel nett, fir-rigward tal-**proposta għal Direttiva dwar id-drittijiet tal-konsumaturi**, il-KESE kien ikkunsidra ⁽³⁾ li għandu jinbidel il-kliem tagħha sabiex jiġu indirizzati biss ċerti prinċipji fundamentali dwar id-drittijiet għall-informazzjoni u dritt tal-irtirar fil-każ ta' bejgħ barra l-istabbilimenti kummerċjali u bejgħ mill-bogħod u jithassru l-punti relatati mal-klawżoli abbużivi u mal-bejgħ u l-garanziji tal-oġġetti.

4.4 Fid-dawl tal-iżvilupp tal-approċċ tal-Kummissjoni, muri mid-dikjarazzjonijiet pubbliċi reċenti tal-Kummissarju Reding, il-KESE jinnota li fl-24 ta' Jannar li għadda, il-Kunsill adotta pożizzjoni konformi eżattament mal-opinjoni tiegħu, u jilqa' b'ferh dan il-fatt. Minkejja dan, fid-dawl tal-iżviluppi riċenti dwar din il-kwistjoni fil-PE, tal-pożizzjoni kontradittorja li hadu l-Kumitati IMCO u JURI u tal-konkluzjoni skedata għax-xhur li ġejjin, il-KESE jhegġeg lill-Presidenza Ungeriza żzomm sod mal-approċċ li stabbilixxa l-Kunsill AGRI f'Jannar, waqt li tikkordinah b'mod realistiku mal-Qafas Komuni ta' Riferiment (QKR) tal-ġejjieni għall-kuntratti Ewropej, kif rakkomandat fl-opinjoni tal-KESE ⁽⁴⁾

4.5 Fir-rigward tar-reviżjoni tad-Direttiva dwar il-prattiki kummerċjali żleali, il-KESE jinnota li t-traspożizzjoni bil-mod tagħha fil-maġġoranza tal-Istati Membri kellha konsegwenzi gravi, bħalma kien ippreveda fl-opinjoni tiegħu ⁽⁵⁾. Anke l-Qorti tal-Ġustizzja għandha l-istess fehma.

⁽³⁾ ĠU C 317 tat-23.12.2009, p.9.

⁽⁴⁾ ĠU C 84 tat-17.3.2011, p.1.

⁽⁵⁾ ĠU C 108 tat-30.4.2004, p. 81

⁽²⁾ ĠU C 185 tat-8.8.2006 p. 71.

4.6 Ghalhekk, il-KESE jirrakkomanda lill-Presidenza Ungeriza sabiex, abbażi tal-istudji li juru li fl-Istati Membri li għamlu traspożizzjoni tad-Direttiva dwar il-prattiki żleali l-livell tal-protezzjoni tal-konsumaturi ddgħajef b'mod konsiderevoli u kien hemm konsegwenzi fil-qasam tal-kompetizzjoni, taħdem biex issir aktar riflessjoni dwar kemm hu gġustifikat l-użu mhux immirat tal-prinċipju tal-armonizzazzjoni totali, u dan sa mill-bidu tad-diskussjonijiet dwar ir-reviżjoni ta' din id-Direttiva.

4.7 Fir-rigward ta' **strument legali għal azzjoni kollettiva fil-livell Komunitarju**, il-KESE jiehu nota tal-intenzjoni tal-Kummissjoni li terġa' tnedi d-dibattitu permezz ta' konsultazzjoni għda tal-partijiet interessati, iżda jistaqsi lilu nnifsu jekk teżistix rieda politika ġenwina biex jinkiseb riżultat konkret, wara tletin sena ta' dibattiti, konsultazzjonijiet, rapporti, opinjonijiet, Green Papers u White Papers, komunikazzjonijiet u riżoluzzjonijiet, studji, konferenzi u simpożji ta' kull tip.

4.8 F'diversi opinjonijiet, kemm antiki kif ukoll reċenti, il-KESE adotta pożizzjoni ċara hafna favur strument legali Ewropew li jippermetti lill-konsumaturi li jhossuhom vittmi ta' preġudizzju kollettiv biex flimkien ifittxu rimedju legali għad-danni. Strument ta' dan it-tip ikun totalment konformi mal-liġi għad-danni Ewropea u għandu jippermetti l-hlas għad-danni kollettivi materjali u/jew morali (sistema opt-out) ikkawżati lill-konsumaturi minn kwalunkwe Stat Membru, u dan bl-istess kundizzjonijiet. Jekk il-Presidenza Ungeriza tadotta din il-pożizzjoni, il-konsumaturi, kif ukoll benefiċjarji oħra tad-drittijiet kollettivi, jistgħu jibbenefikaw immensament, u minn dan igawdu wkoll it-tweġġiq tas-suq uniku u l-kompetizzjoni ġusta.

4.9 Fir-rigward tar-reviżjoni tad-**Direttiva dwar il-vjaġġi kollox inkluż**, il-KESE għadu ma ntabax ihejji opinjoni dwarha. Il-Kummissjoni beħsiebha tippreżenta proposta fil-bidu tal-2011 u diġà bdiet tiġbor l-ideat għar-reviżjoni eventwali tal-leġislazzjoni dwar id-drittijiet tal-passiġieri tat-trasport bl-ajru.

4.10 Mingħajr ma jesprimi opinjonijiet antiċipati fuq dawn iż-żewġ suġġetti, il-KESE jirrakkomanda lill-Presidenza Ungeriza li tindirizzahom flimkien sabiex jiġi garantit approċċ koerenti, jiġi estiż l-ambitu ta' applikazzjoni tad-Direttiva għall-kuntratti ta' servizzi tat-trasport individwali jew kollettiv, b'servizzi assoċjati jew mingħajrhom u jiġu definiti d-drittijiet, l-obbligi u r-responsabbiltajiet f'każ ta' kunflitt jew ta' mġiba mhux sodisfacenti jew qarrieqa. Barra minn hekk, il-klawżoli abbużivi u l-prattiki kummerċjali żleali speċifiċi f'dan is-settur għandhom jingħataw attenzjoni partikulari. Il-konsegwenzi tal-fallimenti tal-aġenzji, it-tour operators, u l-kumpaniji tal-ajru wkoll jistgħu jkollhom qafas regolatorju strett hafna.

4.11 It-tweġġiq tas-**suq intern fis-servizzi finanzjarji għall-konsumatur** mexxa f'tit "il quddiem – nistgħu nfakkru d-Direttiva SEPA, wara l-adozzjoni tal-Euro, id-Direttiva MiFID, id-Direttiva

CAD, kif ukoll il-proposti reċenti tal-Kummissjoni tat-12 ta' Lulju 2010 dwar is-sistemi ta' garanzija tad-depożiti u s-sistemi ta' kumpens tal-investituri⁽⁶⁾ – iżda għad fadal hafna xi jsir: m'hemmx direzzjoni politika globali kapaci tippermetti lill-konsumaturi u lill-SMEs jibbenefikaw mis-suq uniku. Min-naħa tagħha, il-Kummissjoni identifikat is-servizzi finanzjarji għall-konsumatur bhala settur fejn il-konsumaturi jiffaċċjaw numru sinifikanti ta' problemi⁽⁷⁾.

4.12 Dan huwa qasam fejn il-KESE ntab jesprimi ruhu diversi drabi kemm fil-kuntest ta' konsultazzjoni kif ukoll ta' opinjonijiet fuq inizzjattiva proprja, iżda għad iridu jinstabu soluzzjonijiet deġġema, Prattiki u effiċjenti. Xi eżempji li nistgħu nfakkru jinkludu l-kreditu responsabbli u d-dejn żejjed⁽⁸⁾ li għalihom id-Direttiva dwar il-kreditu lill-konsumaturi ma kinitx kapaci tipprovi risposti; il-fallimenti tal-proposti dwar il-kreditu ipotekarju minkejja li l-idea li jiġi armonizzat ilha aċċettata hafna; il-fragilità tad-dispożizzjonijiet relatati mal-hlas transkonfinali u mal-użu tal-karti tad-debitu/kreditu; in-nuqqas ta' ċaqliq reali tal-kontijiet bankarji u tas-servizzi bankarji minimi universali; id-dgħufija tal-istandards biex jiġu ffaċċjati l-kriżijiet finanzjarji u jiġi assigurat kumpens immedjat għad-telf u għad-danni tal-klijenti tal-banek.

4.13 Il-kriżi ekonomika u finanzjarja għad għandha impatt serju fuq il-konsumaturi u l-investituri zġhar. Għalhekk, miżuri Prattiki bħall-holqien ta' kont bankarju universali, servizzi bankarji minimi għaċ-ċittadini Ewropej kollha, sistema ta' hlas elettroniku affidabbli u identika fl-Istati Membri kollha, definizzjoni stretta tar-responsabbiltajiet tal-banek fl-ghoti ta' kreditu, kollha jstgħu jkunu soluzzjonijiet possibbli, mingħajr ma jintesew sistema uniformi ta' assigurarazzjoni fit-territorju Ewropew kollu, klassifikazzjoni ta' klawżoli abbużivi u ta' Prattiki kummerċjali żleali speċifiċi għas-servizzi finanzjarji, il-komparabilità tal-imposti bankarji u l-obbligu msahhah li jiġi pprovdut parir dwar is-servizzi finanzjarji kumplessi. Barra minn hekk, is-supervizzjoni finanzjarja għandha tkun orjentata lejn il-bżonnijiet tal-konsumaturi u għandhom jiġu stabbiliti mekkaniżmi effettivi li jsolvu t-tilwim u jipprovdu kumpens f'każ ta' telf jew ta' danni jekk is-sistemi finanzjarji (banek u assigurarazzjonijiet) ma jiffunzjonawx tajjeb.

4.14 Il-KESE jilqa' b'sodisfazzjon l-approċċ tal-Kummissjoni lejn id-**drittijiet tal-konsumaturi fl-ambjent diġitali**, muri mill-"Agenda Diġitali" fil-kuntest tal-Istrateġija 2020⁽⁹⁾, iżda għad fadal hafna xi jsir biex kulhadd igawdi minn servizz universali fil-qasam tat-telekomunikazzjonijiet u l-informazzjoni. L-adozzjoni rapida ta' komunikazzjoni għda tal-Kummissjoni tintlaqa' tajjeb u tkun l-opportunità għall-Presidenza Ungeriza li tadotta pożizzjoni deċiżiva fir-rigward tan-newtralità tal-Internet u l-inklużjoni tal-broadband bhala parti mis-servizz universali, kif diġà talab il-KESE fil-passat.

⁽⁶⁾ COM(2010) 368 finali.

⁽⁷⁾ SEC(2009)1251 finali tat-22.09.2009.

⁽⁸⁾ ĠU C 149 tal-21.6.2002, p. 1-4.

⁽⁹⁾ ĠU C 54 tad-19.2.2011, p. 58.

4.15 Il-KESE ghandu interess partikulari fir-rikonossiment u l-protezzjoni tad-drittijiet tal-konsumaturi fl-ambjent diġitali b'mod ġenerali u mhux biss fil-kuntest tal-kummerċ elettroniku. Jehtieg li malajr kemm jista' jkun mhux biss tiġi prevista r-reviżjoni tad-Direttiva dwar l-aspetti legali tal-kummerċ elettroniku, iżda li jinstabu wkoll is-soluzzjonijiet għall-problema tal-iżvilupp dgħajef ta' dan il-kummerċ.

4.16 Il-Presidenza Ungeriza ser tintalab tiegħu deċiżjonijiet urgenti fir-rigward ta' definizzjoni preċiża tad-drittijiet fundamentali tal-konsumaturi fid-dinja diġitali kif ukoll tar-reviżjoni tad-Direttiva Qafas dwar il-protezzjoni tad-data, u l-protezzjoni tad-dritt tal-awtur, fil-qasam diġitali.

4.17 Fl-aħhar, il-KESE jappella bil-qawwi biex il-Presidenza Ungeriza tagħti segwitu lill-Konkluzjonijiet tal-Kunsill EPSCO tas-6 u s-7 ta' Diċembru 2010 dwar is-servizzi soċjali ta' interess ġenerali, sabiex ir-rakkomandazzjonijiet tat-Tielet Forum dwar is-Servizzi Soċjali ta' Interess Ġenerali organizzat mill-Presidenza Belġjana tas-26 u s-27 ta' Ottubru jitqiesu b'mod shiħ u li b'hekk tikkontribwixxi għall-implimentazzjoni tad-dispożizzjonijiet il-godda tat-Trattat ta' Lisbona u tal-Karta tad-Drittijiet Fundamentali dwar is-servizzi ta' interess ġenerali.

5. Il-każ partikulari tal-kummerċ transkonfinali lokali

5.1 Il-Presidenza Ungeriza talbet lill-KESE għal opinjoni dwar kwistjoni li minkejja li hi importanti għadha ma ġietx studjata fil-fond fil-livell Komunitarju. Din hija l-kummerċ transkonfinali lokali, jiġifieri x-xiri tal-oġġetti u s-servizzi mill-konsumaturi fuq kull naħa tal-fruntieri ġeografici ta' pajjiżhom, kemm bejn l-Istati Membri tal-UE, kif ukoll ma' pajjiżi terzi.

5.2 Xi Stati Membri diġà kienu studjaw dan il-fenomeni, ħafna qabel ma ġie introdott l-euro, sabiex jidentifikaw it-tip ta' skambji, il-fluss tal-muniti u tal-prezzijiet u l-konsegwenzi tagħhom fuq ir-reġjuni transkonfinali u fuq il-kompetizzjoni, eċċ.

5.3 Madankollu, l-ebda studju fil-livell Ewropew ma jippermetti li jiġu evalwati l-kwantità u l-konsegwenzi tat-transazzjonijiet interreġjonali transkonfinali għall-Istati Membri. Fil-fatt, la

l-Komunikazzjoni tal-Kummissjoni tal-1991⁽¹⁰⁾, la l-Green Paper dwar il-kummerċ tal-1996⁽¹¹⁾ u lanqas il-White Paper tal-1999⁽¹²⁾ ma jsemmu dan it-tip ta' kummerċ. Għalhekk, l-ewwel haġa li l-Kummissjoni għandha tintalab hija klassifikazzjoni u analiżi statistika preċiża ta' dawn it-transazzjonijiet.

5.4 Madankollu, fil-bidu tas-snin 90, il-Kummissjoni u numru ta' organizzazzjonijiet reġjonali tal-konsumaturi holqu netwerk ta' ċentri ta' informazzjoni u ta' parir bil-ghan li jassistu lill-konsumaturi li jiffaċċjaw diffikultajiet fil-kummerċ transkonfinali: l-"Euroguichets." Dawn iffokaw speċjalment fuq l-informazzjoni għall-konsumaturi u kienu jinsabu fil-bliet mal-fruntieri.

5.5 Fl-2001, il-Kummissjoni nediet in-Netwerk Ekstra-Ġudizzjarju Ewropew (EEJ-Net), għas-soluzzjoni ekstrapudizzjarja tat-tilwim. Dak iż-żmien, ħdax-il Euroguichet f'disa' Stati Membri ntalbu jipprovdur parir legali lill-konsumaturi, apparti r-responsabbiltajiet tradizzjonali tagħhom.

5.6 Wara nholoq in-Netwerk ta' Ċentri Ewropej tal-Konsumaturi (ECC-Net) attwali f'Janjar 2005 permezz tal-inkorporazzjoni tal-EEJ Net u l-Euroguichets.

5.7 Kien loġiku li ż-żewġ netwerks jingħaqdu flimkien minhabba l-introduzzjoni tal-euro u l-iżvilupp mistenni tal-kummerċ elettroniku u l-bejgħ fuq distanza. Iżda din l-inkorporazzjoni temmet il-pożizzjoni reġjonali tal-Euroguichets u l-funzjonijiet tagħhom marbuta mal-kummerċ transkonfinali lokali.

5.8 Għalhekk tqum il-mistoqsija jekk illum il-ġurnata dan it-tip ta' kummerċ għadux ta' natura speċifika li tiġġustifika azzjoni partikulari mill-Unjoni.

5.9 Għandhom jitqiesu wkoll il-bżonnijiet tal-konsumaturi f'dan it-tip ta' kummerċ (informazzjoni, lingwa tal-kuntratti, komparabilità tal-prezzijiet jekk waħda mill-valuti mhix l-Euro, rati tal-kambju, kummissjonijiet u imposti bankarji, eċċ.) kif ukoll l-aħjar mod biex dawn il-bżonnijiet jintlaħqu fil-livell lokali.

Brussell, 15 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁰⁾ COM 1991/0041 finali tal-11 ta' Marzu 1991.

⁽¹¹⁾ COM(96) 530 finali tal-20 ta' Novembru 1996.

⁽¹²⁾ COM(99) 6 finali tas-27 ta' Janjar 1999.

Opinjoni tal-Kumitat Ekonomiku u Soċjali Ewropew dwar “Il-Futur tal-Fond Soċjali Ewropew wara l-2013”*(opinjoni esploratorja)*

(2011/C 132/03)

Relatur: **is-Sur VERBOVEN**Korelatur: **is-Sur CABRA DE LUNA**

Nhar is-7 ta' Ottubru 2010, il-Kummissjoni Ewropea ddeċidiet, b'konformità mal-Artikolu tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Futur tal-Fond Soċjali Ewropew wara l-2013

(opinjoni esploratorja).

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar dan is-sugġett, adottat l-opinjoni tagħha nhar l-24 ta' Frar 2011.

Matul l-470 sessjoni plenarja tiegħu li saret fil-15 u s-16 ta' Marzu 2011 (seduta tal-15 ta' Marzu 2011), il-Kumitat Ekonomiku u Soċjali Ewropew adotta din l-Opinjoni b'172 voti favur, vot kontra u 7 astensjonijiet.

1. Konkluzjonijiet u rakkomandazzjonijiet

Il-Kumitat Ekonomiku u Soċjali Ewropew huwa tal-fehma li:

1.1 Il-prinċipji tal-koeżjoni ekonomika, soċjali u territorjali kif ukoll tas-solidarjetà huma stabbiliti fit-Trattat u huma tnejn mill-iktar pilastri importanti għall-integrazzjoni taċ-ċittadini u t-territorji. Għalhekk dawn il-prinċipji għandhom ikunu fil-qalba tad-dibattiti dwar il-baġit li jmiss tal-Unjoni Ewropea.

1.2 Il-politika ta' koeżjoni m'għandhiex biss telimina d-differenzi bejn ir-regjuni iżda għandha tikkontribwixxi għat-tnaqqis tal-inugwaljanzi soċjali li jolqtu lil gruppi speċifiċi tal-popolazzjoni billi thegġegħ soċjetà ċentrata fuq l-impjegijiet shih, l-oppurtunitajiet indaqs, l-integrazzjoni u l-koeżjoni soċjali, jiġifieri fuq livell iktar ġenerali, il-mudell soċjali Ewropew. Il-Fond Soċjali Ewropew (FSE) għandu jibqa' jkun fond strutturali li jagħmel parti mill-politika ta' koeżjoni tal-Unjoni Ewropea.

1.3 Il-FSE huwa l-istrument mahsub b'mod speċifiku biex jappoġġja l-implimentazzjoni tal-Istrateġija Ewropea dwar l-Impjegji u jehtieg li fil-futur jibqa' strument effikaċi sabiex isir investiment fir-rizorsi umani u jinkiseb livell għola ta' impjegji ta' kwalità u ta' inkluzjoni soċjali fil-qafas tal-Istrateġija Ewropa 2020. Konsegwentement, fid-dawl tas-sitwazzjoni ekonomika attwali, il-FSE għandu jibqa' strument strateġiku u finanzjarju

importanti u għandu jiġi allokat iktar rizorsi skont l-isfidi li żdiedu u li ser ikollu jiffaċċja (rati ta' qgħad għola), li għandhom jirriflettu ruħhom f'żieda fil-baġit ġenerali tal-UE b'minn tal-anqas 5,9 % b'konformità maż-żieda globali proposta mill-Kummissjoni Ewropea fil-baġit tal-UE għall-2011.

1.4 F'dan iż-żmien ta' krizi ekonomika, id-deċiżjoni tal-Kunsill Ewropew li jsaħħah ir-rwol tal-FSE hija partikolarment importanti. Il-politiki tas-suq tax-xogħol u l-politiki soċjali għandhom ikomplu jkunu l-qafas globali tal-FSE. L-investimenti għandhom ikunu mmirati kemm fuq l-iżvilupp tar-rizorsi umani, it-titjib tal-kompetenzi kif ukoll fuq l-integrazzjoni mill-ġdid fis-suq tax-xogħol tal-haddiema li tilfu xogħolhom. Madanakollu l-prijorità għandha tingħata lill-holqien ta' impjegji ta' kwalità, it-tkabbir sostenibbli u l-inkluzjoni fis-suq tax-xogħol u fis-soċjetà tal-gruppi soċjali vulnerabbli, fost oħrajn iż-żgħażaġh, in-nisa, il-migranti, dawk li ilhom żmien twil qiegħda, dawk li huma l-iktar imbiegħda mis-suq tax-xogħol, il-persuni avvanzati fl-età, il-persuni b'diżabilità u l-minoranzi etniċi sabiex titjeb il-kompetittività tal-UE u jinkisbu l-għanijiet tal-Istrateġija Ewropa 2020.

1.5 Għandhom jinsiltu tagħlimiet mill-użu tal-FSE sabiex jiġi appoġġjat kemm l-irkupru kif ukoll it-tkabbir ekonomiku tal-Unjoni Ewropea u dan permezz tat-titjib fl-appoġġ tal-SMEs, tal-intrapriżi żgħar hafna (VSEs) u tal-atturi tal-ekonomija soċjali b'konformità mal-għanijiet tal-FSE kif ukoll permezz tat-titjib soċjali kemm f'termini taż-żamma u l-holqien tal-impjegji ta' kwalità kif ukoll l-inkluzjoni soċjali permezz tax-xogħol.

1.6 Il-FSE, bħala strument tal-UE għall-investiment fir-riżorsi umani, għandu jappoġġja t-tliet prijoritajiet tal-Istrateġija Ewropa 2020: it-*tkabbir intelliġenti*, *sostenibbli* u *inkluziv*. Fil-fatt l-impjieġ, it-*tahriġ*, l-*edukazzjoni*, l-*inkluzjoni attiva* u l-*politiki* li jappoġġjaw l-*opportunitajiet* indaqs huma elementi centrali li jsahhu l-*kapaċitajiet tan-nies* bl-*izvilupp tal-għarfien* u l-*kwalifiki tagħhom* filwaqt li jippromovu *kultura tal-innovazzjoni* billi jżidu l-*livell tal-impjieġ* u jheggu suq tax-xogħol inkluziv.

1.7 Il-prinċipju tas-*shubija*, li jinvolvi l-*imsieħba soċjali* u organizzazzjonijiet oħra tas-*soċjetà civili* organizzata, huwa l-*garanzija essenzjali* ta' thaddim tajjeb tal-*miżuri marbuta mal-fondi strutturali* u b'mod partikolari l-*Fond Soċjali Ewropew*.

1.8 Huwa importanti li jinsiltu t-*tagħlimiet meħtieġa mirwol tal-imsieħba soċjali fil-qafas tad-djalogu soċjali* u mirwol tal-*NGOs fil-qafas tas-*shubija* sabiex ikunu jistghu jiġu miġġielda l-effetti tal-kriżi* u jinkisbu r-*riżultati*.

1.9 Il-prinċipji tas-*shubija*, tan-*nondiskriminazzjoni*, tal-*aċċessibiltà* u tal-*izvilupp sostenibbli* ⁽¹⁾ għandhom jinżamm u jissahhu sabiex ikompli jibnu fuq ir-*riżultati tajbin* li nkisbu matul l-*aħħar perġodu ta' programmazzjoni*.

1.10 Ir-*regoli tal-fondi strutturali għandhom jiddefinixxu b'mod ċar il-prinċipju tas-*shubija* kif ukoll il-prinċipji li ssemew hawn fuq milli jirreferu biss għar-*“regoli u l-prattiki nazzjonali attwali”*, u għandu jiġi definit ukoll ir-*rwol ta' kull imsieħeb*. Jeħtieġ li tissahhaħ tajjeb il-*pożizzjoni tal-kumitat ta' segwitu mal-awtoritajiet nazzjonali u reġjonali kompetenti fil-qafas tal-kompiti tagħhom tal-programmazzjoni, tal-implimentazzjoni u ta' segwitu*.*

1.11 Il-*KESE* huwa tal-*fehma* li għandhom jittejbu l-*evalwazzjoni, l-effiċjenza* u r-*riżultati tal-użu tal-fondi*. Madanakollu sabiex dan ikun jista' jseħh jeħtieġ li jiġu identifikati l-*indikaturi* u li jiġu stabbiliti standards kwantitattivi u kwalitattivi bħala parti minn qafas usa' li jkopri l-*proċedura shiha* ta' implimentazzjoni tal-*politika ta' koeżjoni*.

1.12 Għandha tiġi żgurata l-*koerenza* bejn il-*prijoritajiet definiti fid-diversi livelli: Ewropew, nazzjonali, reġjonali u lokali*.

1.13 Għandhom jissahhu s-*sinerġiji mal-Fond Ewropew għall-Izvilupp Reġjonali* u fondi oħra fi hdan liema għandhom jissahhu l-*prinċipji tas-*shubija*, tan-*nondiskriminazzjoni* u tas-*

⁽¹⁾ Hekk kif stipulat fl-Artikoli 11, 16 u 17 tar-Regolament (KE) 1083/2006 tal-Kunsill tal-11 ta' Lulju 2006 li jstabbilixxi d-dispożizzjonijiet ġenerali dwar il-Fond Ewropew għall-Izvilupp Reġjonali, il-Fond Soċjali Ewropew u l-Fond tal-Koeżjoni.

sostenibbiltà. Għandu jiġi evitat ix-*xogħol doppju* bejn il-FSE u l-*Fond Ewropew ta' Agġustament għall-Globalizzazzjoni (FEAG)* u għandha tiġi żgurata l-*koerenza* peress li fid-*dawl tar-ristrutturar*, il-*miżuri tal-FSE huma ta' prevenzjoni* u tal-*FEAG huma ta' natura kurattiva*.

1.14 Hemm bżonn ta' titjib fl-*implimentazzjoni tal-proċeduri* u l-*aspetti prattiċi tal-aċċess għall-finanzjament tal-FSE*, l-*ewwel* u qabel kollox billi titnaqqas b'mod konsiderevoli l-*burokrazija*, billi s-*sistema tal-ħlas* issir iktar rapida sabiex jitnaqqas il-*piż finanzjarju għal dawk* li jimplementaw il-*programmi*, u billi jiġu semplifikati l-*proċeduri tal-fatturazzjoni* u tar-*regolarizzazzjoni tal-kontijiet*, pereżempju permezz tal-*lump sums*.

1.15 Il-FSE li jmiss għandu jggarantixxi biżżejjed riżorsi għall-*implimentazzjoni tal-Istrateġija Ewropa 2020* permezz ta' mezzi innovattivi ta' *finanzjament* ⁽²⁾ bħal pereżempju l-*allokazzjoni diretta tal-fondi għall-interventi mmirati fl-oqsma tal-impjieġ* u l-*inkluzjoni soċjali tal-gruppi iktar vulnerabbli* u dawk fir-*riskju tal-eskluzjoni*.

1.16 L-*imsieħba soċjali u s-*soċjetà civili* għandhom rwol essenzjali x'jaqdu fil-*proċess tar-reviżjoni, l-implimentazzjoni u l-evalwazzjoni tal-FSE*. Konsegwentement, fil-*futur il-KESE* ser jiżgura segwitu permanenti tal-*użu tal-FSE* u hekk kif meħtieġ ser jikkontribwixxi għat-*titjib ta' dan l-element essenzjali tal-proċess tat-teħid tad-deċiżjonijiet* li jikkonsisti f'*komunikazzjoni* bejn l-*istituzzjonijiet Ewropej, l-imsieħba soċjali u l-atturi tas-*soċjetà civili**.*

2. Kuntest: id-dibattitu mniedi mill-Kummissjoni dwar il-gejjieni tal-Fond Soċjali Ewropew

2.1 L-*implimentazzjoni tal-programmi finanzjati mill-FSE għall-perġodu 2007-2013* waslet f'nofs it-triq.

2.2 Il-Kummissjoni preżentat il-*linji gwida prinċipali tagħha* dwar il-*gejjieni tal-qafas finanzjarju tal-UE fil-Komunikazzjoni* dwar “*Ir-Revizjoni tal-Baġit tal-UE*”, (COM(2010) 700) u dwar il-*fondi strutturali fil-“Konklużjonijiet tal-hames rapport dwar il-koeżjoni ekonomika, soċjali u territorjali”* (COM (2010) 642).

2.3 Il-*gejjieni tal-FSE għandu jtfassal b'kunsiderazzjoni tat-Trattat ta' Lisbona*. B'konformità mal-Artikolu 9 l-*gdid*, l-*Unjoni “għandha tiehu kont tal-htigijiet marbuta mal-promozzjoni ta' livell għoli ta' impjiegi, mal-garanzija ta' protezzjoni soċjali xierqa, mal-għieda kontra l-eskluzjoni soċjali kif ukoll ma' livell għoli ta' edukazzjoni, tahriġ u protezzjoni tas-sahha tal-bniedem.”*

⁽²⁾ Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew, lill-Kumitat tar-Reġjuni u lill-Parlamenti Nazzjonali dwar “*Ir-Revizjoni tal-Baġit tal-UE*” (COM(2010) 700 finali) tad-19 ta' Ottubru 2010.

2.4 L-Artikolu 175 emendat issa jkopri l-koeżjoni territorjali. Il-FSE, bhala strument finanzjarju Ewropew prinċipali maħsub biex jappoġġja r-riżorsi umani ser ikompli jikkontribwixxi sabiex tinkiseb il-koeżjoni ekonomika, soċjali u territorjali hekk kif stipulat fl-Artikolu 162 tat-Trattat dwar il-Funzjonament tal-Unjoni Ewropea.

2.5 Nhar is-17 ta' Ġunju 2010, il-Kunsill Ewropew adotta l-qafas politiku gdid għall-għaxar snin li ġejjin, jiġifieri l-Istrateġija Ewropa 2020. B'rabta ma' dan, l-UE impenjat ruhha sabiex tilhaq livell ta' impjeg ta' 75 % fost il-popolazzjoni ta' bejn 20 u 64 sena, li tnaqqas ir-rati ta' dawk li jhallu l-iskola qabel iż-żmien għal taht l-10 %, li tiggarrantixxi li minn tal-anqas 40 % taż-żgħażaġh ikollhom diploma minn istituzzjoni tal-edukazzjoni għolja, li tnaqqas in-numru ta' nies fir-riskju tal-faqar b'20 miljun u li żżid l-investment pubbliku u privat fir-riċerka u l-iżvilupp b'3 % tal-PDG⁽³⁾.

2.6 Fl-2011, il-Kummissjoni ser tippromovi qafas baġitarju gdid għal wara l-2013 li ser jiġi akkumpanjat minn proposti leġislattivi dwar il-fondi strutturali, inkluż il-FSE. Dwar dan il-Kummissjoni preżentat, nhar id-19 ta' Ottubru 2010, Komunikazzjoni intitolata "Ir-Revizjoni tal-Baġit tal-UE". Din għandha tkun l-okkażjoni sabiex il-FSE jingħata hajja għdida u jsiru xi tibdiliet. Għandhom jissahhu l-viżibilità u n-natura unika tal-FSE fil-qafas baġitarju l-gdid tal-UE.

2.7 Il-ħames rapport tal-Kummissjoni dwar il-koeżjoni ekonomika, soċjali u territorjali, li ġie ppublikat fl-10 ta' Novembru 2010, jippreżenta xi għażliet għall-futur politiku tal-koeżjoni.

2.8 Fdak li jirrigwarda b'mod partikolari l-futur tal-FSE, ir-riflessjonijiet tnedew permezz ta' studji speċifiċi.

2.9 Min-naha tiegħu, il-Kumitat tal-FSE adotta opinjoni nhar it-3 ta' Ġunju 2010 u l-Kummissjoni organizzat konferenzi relatati fit-23 u l-24 ta' Ġunju 2010.

2.10 Nhar is-7 ta' Ottubru 2010 il-Kummissjoni talbet lill-Kumitat Ekonomiku u Soċjali Ewropew għal opinjoni esploratorja li tanalizzat l-kwistjonijiet li tqajmu fl-opinjoni tal-Kumitat tal-FSE.

2.11 Dawn ir-riflessjonijiet differenti jiffukaw fuq ħames temi:

— X'inhu l-valur miżjud tal-FSE meta mqabbel mal-valur li għandhom l-istrumenti finanzjarji nazzjonali?

— X'għandhom ikunu l-missjonijiet u l-prijoritajiet tal-FSE fil-kontest tal-Istrateġija Ewropa 2020?

— Kif jista' jiġi żgurat li l-FSE jiffoka fuq zoni ġeografiki u fuq għanijiet partikolari?

— Kif tista' tiġi żviluppata sinerġija massima mal-fondi l-oħra, b'mod partikolari l-fondi Ewropej għall-iżvilupp reġjonali?

— Liema sistema ta' implimentazzjoni għandha tiġi stabbilita għal ġestjoni iktar effikaċi u sempliċi?

2.12 Barra minn hekk fid-dawl tat-tendenzi attwali fl-Unjoni Ewropea li jintilfu l-impjegi, il-FSE huwa mitlub jaqdi rwol iktar prominenti fil-kontest tal-politika tal-koeżjoni Ewropea. Huwa għalhekk li għandu jżiedlu l-baġit b'mod konsiderevoli, jiġifieri b'minn tal-inqas 5,9 % hekk kif ipproponiet il-Kummissjoni Ewropea għall-baġit shiħ tal-UE għall-2011.

3. Osservazzjonijiet ġenerali dwar il-futur tal-Fond Soċjali Ewropew

3.1 Il-prinċipji tal-koeżjoni u tas-solidarjetà huma stabbiliti fit-Trattat u huma tnejn mill-iktar pilastri importanti għall-integrazzjoni taċ-ċittadini u t-territorji. Għalhekk dawn il-prinċipji għandhom ikunu fil-qalba tad-dibattiti dwar il-baġit li jmiss tal-Unjoni Ewropea.

3.2 It-Trattat ta' Lisbona jikkonferma mill-gdid dawn il-prinċipji u b'konformità mal-Artikolu 174 jgħid li "Sabiex tippromovi l-iżvilupp armonjuż tagħha in ġenerali, il-Komunità għandha tiżviluppa u tfttex li twettaq l-azzjonijiet tagħha li jwasslu biex tissahħaħ il-koeżjoni ekonomika, soċjali u territorjali fi hdanha."

3.3 B'mod partikolari, it-Trattat jenfasizza li "l-Unjoni għandha jkollha l-għan li tnaqqas id-diverġenzi bejn il-livelli ta' żvilupp tar-reġjuni varji u r-ritard ta' dawk ir-reġjuni li huma anqas favoriti". Dan l-għan kiseb iktar importanza wara l-aħħar żewġ proċessi ta' tkabbir tal-Unjoni Ewropea.

3.4 Min-naha l-oħra, il-Karta tad-Drittijiet Fundamentali tal-UE, li saret vinkolanti wara li giet inkorporata fit-Trattat, tiddikjara li flimkien mal-koeżjoni territorjali, l-UE għandha tippromovi l-koeżjoni soċjali billi tiggarrantixxi d-drittijiet soċjali taċ-ċittadini kollha indipendentement mir-reġjun jew in-nazzjonalità tagħhom billi tippromovi d-diskriminazzjoni u tiegħu azzjonijiet favur, fost kwistjonijiet oħra, l-oportunitajiet indaqs.

3.5 Il-politika ta' koeżjoni m'għandhiex biss tnaqqas id-differenzi bejn ir-reġjuni iżda għandha tippromovi wkoll, permezz ta' approċċ ibbażat fuq in-nies, soċjetà ikkaratterizzata minn impjeg shiħ, l-oportunitajiet indaqs, l-integrazzjoni u l-koeżjoni soċjali tal-UE, jiġifieri fuq livell iktar ġenerali, il-mudell soċjali Ewropew.

⁽³⁾ Komunikazzjoni tal-Kummissjoni tat-3 ta' Marzu 2010: "Ewropa 2020 – Strateġija għat-tkabbir intelliġenti, sostenibbli u inklussiv" (COM(2010) 2020 finali).

3.6 Il-Kunsill Ewropew iddeċieda li l-fondi strutturali kienu l-istrumenti finanzjarji neċessarji għall-implimentazzjoni tal-Istrateġija ta' Lisbona li ffukat il-hidma tagħha fuq il-persuni l-inqas kwalifikati u dawk li jiffaċċjaw l-iktar problemi biex jaċċessaw il-politiki nazzjonali attivi tal-impjieg⁽⁴⁾. F'dan il-kuntest, il-Fond Soċjali Ewropew (FSE) huwa l-istrument mahsub b'mod speċifiku biex jappoġġja l-implimentazzjoni tal-Istrateġija Ewropea għall-Impjieg u jehtieg li fil-futur jibqa' strument effikaċi sabiex jiżgura livell għoli ta' impjieg ta' kwalità u ta' inkluzjoni soċjali fil-qafas tal-Istrateġija Ewropa 2020.

3.7 Il-koeżjoni ekonomika, soċjali u territorjali għandha tibqa' fiċ-ċentru tal-Istrateġija Ewropa 2020 sabiex tiżgura li l-enerġiji u l-kapaċitajiet kollha jiġu mobilizzati u jintużaw għall-implimentazzjoni tal-Istrateġija. Il-fondi strutturali huma l-istrumenti ċentrali sabiex jintlahqu l-prijoritajiet tal-hekk imsejjah "tkabbir intelliġenti, sostenibbli u inkluziv" fl-Istati Membri, ir-reġjuni u t-territorji. F'dan ir-rigward, il-FSE għandu jibqa' jkun strument strateġiku u finanzjarju importanti sabiex jiżiedu l-impjieg u l-inkluzjoni soċjali.

3.8 Il-prinċipju tas-shubija, li jinvolvi lill-imsieħba soċjali u organizzazzjonijiet ohra tas-soċjetà ċivili organizzata⁽⁵⁾, huwa l-garanzija essenzjali ta' thaddim tajjeb tal-miżuri marbuta mal-fondi strutturali u b'mod partikolari l-Fond Soċjali Ewropew.

3.9 Huwa importanti li jinsiltu t-tagħlimiet meħtieġa mirwol tal-imsieħba soċjali fil-qafas tad-djalogu soċjali u mirwol tal-NGOs fil-qafas tas-shubija sabiex ikunu jistgħu jiġu miġġielda l-effetti tal-kriżi u jinkisbu r-riżultati.

3.10 Hemm bżonn li jittejjbu l-evalwazzjoni, l-effiċjenza u r-riżultati tal-użu tal-fondi. Madanakollu sabiex dan ikun jista' jsehh jehtieg li jiġu identifikati l-indikaturi u li jiġu stabbiliti standards kwantitattivi u kwalitattivi bhala parti minn qafas usa' li jkopri l-proċedura shiha ta' implimentazzjoni tal-politika ta' koeżjoni. Attwalment, il-proċedura tiffoka fuq li tiżgura nefqa regolari iktar milli wahda effiċjenti. Jehtieg li dawn iż-żewġ approċċi jiġu rikonċiljati u li l-piż amministrattiv jitnaqqas għal livell raġonevoli b'konformità mal-prinċipju tal-proporzjonalità.

3.11 Fil-kuntest attwali tal-kriżi ekonomika, l-Istrateġija Ewropea għall-Impjieg għandha terġa' titpoġġa fiċ-ċentru tal-prijoritajiet tal-Unjoni Ewropea u jehtieg li jkun hemm iktar

fondi disponibbli għall-holqien u ż-żamma ta' iktar impjieg u ta' impjieg aħjar għal kulhadd. Il-politiki tas-suq tax-xogħol għandhom jibqgħu l-qafas globali tal-FSE.

3.12 Id-deċiżjoni tal-Kunsill Ewropew dwar il-kontribut tal-politika ta' koeżjoni fil-pjan tal-irkupru ekonomiku hija sinjal pożittiv. Il-fondi strutturali li jirrappreżentaw iktar minn terz tal-baġit Ewropew għandhom ikunu sors finanzjarju li permezz tiegħu jiġu ffaċċjati l-isfidi fuq perjodu qasir, medju u twil.

3.13 Id-dimensjoni transnazzjonali, li hija karatteristika tal-inizjattivi ta' qabel tal-UE (b'mod partikolari EQUAL), għandha tiġi introdotta mill-ġdid bhala prinċipju fundamentali tal-politika ta' koeżjoni sabiex ma jiġix żgurat biss approċċ Ewropew iżda fuq kollox approċċ li huwa bbażat iktar fuq is-solidarjetà, b'mod partikolari minhabba l-fatt li dan l-aspett ma ġiex ikkunsidrat biżżejjed matul il-perjodu ta' programmazzjoni 2007-2013, b'konformità mal-aproċċ transversali l-ġdid (mainstreaming). B'rabta ma' dan, jehtieg li terġa' tiġi introdotta l-possibbiltà li jiġu allokati l-finanzi għal proġetti Ewropej b'mod partikolari l-proġetti innovattivi li jolqtu lin-netwerks transnazzjonali.

4. Osservazzjonijiet speċifiċi u proposti dwar il-kwistjonijiet indirizzati

4.1 Valur miżjud tal-FSE

4.1.1 Sa minn meta nholoq, il-FSE ta prova tal-valur miżjud tiegħu u dan jgħodd iktar u iktar issa fil-kuntest tal-kriżi ekonomika u sabiex jagħti spinta lit-tkabbir ekonomiku fl-UE.

4.1.2 Il-FSE huwa l-fond strutturali li jolqot b'mod dirett lill-individwi: haddiema, qieghda, dawk esklużi mis-soċjetà, dawk li jiffaċċjaw diffikultajiet kbar sabiex jaċċessaw is-suq tax-xogħol, żgħażaġh, persuni avvanzati fl-età u gruppi ohra ta' persuni vulnerabbli.

4.1.3 Il-FSE huwa l-istrument prinċipali li jappoġġja l-implimentazzjoni tal-Istrateġija Ewropea għall-Impjieg. Konsegwentement dan għandu jiġi integrat b'mod konkret fil-politiki nazzjonali, reġjonali u lokali tas-suq tax-xogħol kif ukoll fl-għanijiet tal-FSE.

4.1.4 L-Ewropa għandha bżonn tinvesti mmens fir-riżorsi umani li huma valur importanti għall-kompetittività tas-soċjetà kollha. Dan l-investment għandu janticiġa bidliet soċjali, u fl-istess waqt, jirrispondi għall-problemi taż-żamma u l-holqien tal-impjieg permezz tal-iżvilupp tal-kwalifiki u l-kompetenzi tal-haddiema, billi jiżiedu l-livelli tal-produzzjoni tal-intrapriżi Ewropej u jinstabu mezzi innovattivi u iktar effikaċji tal-organizzazzjoni tax-xogħol permezz ta' investimenti ġenwini fl-iżvilupp tal-kompetenzi tal-haddiema, l-integrazzjoni soċjali u l-promozzjoni tal-opportuntajiet indaqs u tal-inizjattivi tal-ekonomija soċjali.

(4) Opinjoni tal-KESE dwar "L-impjieg tal-kategoriji ta' prijorità (l-Istrateġija ta' Lisbona)", ĠU C 256, 27.10.2007.

(5) Hekk kif jistipula l-Artikolu 11 tar-Regolament (KE) Nru 1083/2006 tal-Kunsill tal-11 ta' Lulju 2006 dwar id-dispożizzjonijiet ġenerali tal-Fond Ewropew għall-Iżvilupp Reġjonali, il-Fond Soċjali Ewropew u l-Fond tal-Koeżjoni.

4.1.5 F'dan iż-żmien ta' kriżi ekonomika, id-deċiżjoni tal-Kunsill Ewropew li jsaħħah ir-rwol tal-FSE hija partikolarment importanti.

4.1.6 L-investimenti għandhom ikunu mmirati kemm fuq l-iżvilupp tar-riżorsi umani kif ukoll fuq l-integrazzjoni mill-ġdid tal-haddiema li tilfu xogħolhom fis-suq tax-xogħol u fuq il-holqien ta' impjegi u tkabbir sostenibbli sabiex jiġu żgurati sinerġiji u interazzjoni bejn iż-żewġ proċessi. Konsegwentement, għandhom jitqiesu l-kontributi li l-koeżjoni soċjali effettiva ser tagħti għall-kompetittività Ewropea. Permezz tal-FSE, il-finanzjament immirat għall-integrazzjoni tal-gruppi l-iktar imbiegħda mis-suq tax-xogħol (bhal fil-każ tal-persuni b'diżabilità, iż-żgħażaġh bi problemi speċifiċi ta' impjegabilità, il-persuni avvanzati fl-età fir-riskju li jibqgħu qiegħda u oħrajn f'sitwazzjoni ta' esklużjoni soċjali) ser jikkontribwixxu b'mod sinifikanti sabiex iżidu l-kompetittività tal-UE u fil-perjodu medju sabiex jinkisbu l-għanijiet tal-Istrateġija Ewropa 2020.

4.1.7 Il-prinċipju tas-shubija huwa garanzija essenzjali għat-thaddim tajjeb tal-miżuri marbuta mal-fondi strutturali.

4.1.8 Ir-regoli tal-fondi strutturali għandhom jiddefinixxu b'mod ċar il-prinċipju tas-shubija iktar milli jirrikorru għar-regoli u l-prattiki nazzjonali attwali u r-rwol ta' kull imsieheb għandu jiġi definit ukoll.

4.1.9 L-imsieħba, inklużi l-organizzazzjonijiet fil-qasam tal-ekonomija soċjali għandu jkollhom aċċess għall-ghajnuna teknika u t-tiġib tal-kapaċitajiet tagħhom (capacity building) għandu jkompli jidded permezz ta' organizzazzjonijiet speċifiċi għal kull settur bl-appoġġ tal-FES.

4.1.10 Jehtieg li jiġi implimentati shubijiet ta' kwalità għolja li jinvolvu lill-imsieħba soċjali u lis-soċjetà ċivili organizzata f'kull fażi ta' implimentazzjoni tal-fondi, b'mod partikolari fid-dawl tar-rwol centrali tagħhom sabiex jilqgħu għall-konsegwenzi tal-kriżi ekonomika.

4.1.11 Il-prinċipji fundamentali l-oħra sabiex jiġi massimizzat il-valur miżjud tal-FSE huma t-tkabbir sostenibbli għall-harsien u t-titjib tal-ambjent, l-ugwaljanza bejn in-nisa u l-irġiel u l-eliminazzjoni tad-diskriminazzjoni bbażata fuq is-sess, l-età, l-origini etnika, ir-religjon jew it-twemmin, id-diżabilità u l-orjentazzjoni sesswali matul l-implimentazzjoni tal-fondi kif ukoll l-aċċess għalih b'mod partikolari għall-persuni b'diżabilità jew dawk li jgħixu fil-marġni tas-soċjetà ⁽⁶⁾.

⁽⁶⁾ Hekk kif jistipulaw l-Artikoli 11, 16 u 17 tar-Regolament (KE) Nru 1083/2006 tal-Kunsill tal-11 ta' Lulju 2006 dwar id-dispożizzjonijiet generali tal-Fond Ewropew għall-Iżvilupp Reġjonali, il-Fond Soċjali Ewropew u l-Fond ta' Koeżjoni.

4.2 *Il-missjonijiet u l-prijoritajiet tal-FSE fil-kuntest tal-Istrateġija Ewropa 2020*

4.2.1 Il-koeżjoni ekonomika, soċjali u territorjali għandha tkun fil-qalba tal-Istrateġija Ewropa 2020 hekk kif tistipula d-deċiżjoni tal-Kunsill Ewropew.

4.2.2 Il-livell ta' allinjament bejn il-FSE u l-Istrateġija Ewropa 2020 jiddependi minn kemm jeżistu jew ma jeżistux linji gwida strateġiċi sabiex il-prijoritajiet strateġiċi jinbidlu fi programmi operattivi.

4.2.3 F'dan il-qafas, il-FSE għandu jibqa' l-istrument għall-implimentazzjoni tal-Istrateġija Ewropea għall-Impjegi. B'rabta ma' dan, il-FSE għandu jikkontribwixxi għall-holqien ta' impjegi ta' kwalità, element essenzjali sabiex jiġi żgurat it-tkabbir ekonomiku tal-UE. Jekk għandha tingħata prijorità lill-holqien ta' impjegi ta' kwalità, għandha tingħata attenzjoni wkoll lill-holqien ta' tipi oħra ta' impjegi bħall-impjegi ekoloġiċi fid-dawl tal-bidla fil-mudell tal-produzzjoni, kif ukoll lil tkabbir sostenibbli u inkluziv.

4.2.4 Il-FSE jirrappreżenta l-istrument finanzjarju prinċipali tal-UE għall-investiment fir-riżorsi umani b'appoġġ għall-implimentazzjoni ta' miżuri ta' integrazzjoni attiva, ta' miżuri ta' attivazzjoni, ta' riċiklaġġ u ta' tahriġ avvanzat.

4.2.5 Għandhom jinsiltu tagħlimiet mill-użu tal-FSE sabiex jappoġġjaw l-irkupru ekonomiku tal-Unjoni Ewropea.

4.2.6 Dan jinvolvi miżuri u prijoritajiet bħal:

- l-appoġġ għall-inklużjoni attiva u l-integrazzjoni fis-suq tax-xogħol b'mod partikolari taż-żgħażaġh, il-haddiema avvanzati fl-età, il-persuni b'diżabilità u gruppi vulnerabbli oħra bħall-migranti, kif ukoll il-ġlieda kontra d-diskriminazzjoni

- iż-żieda fir-rata ta' impjieg tan-nisa u l-ġlieda kontra l-inugwaljanzi fis-salarji

- it-twaqqif ta' osservatorju tas-suq tax-xogħol u l-użu ta' fondi strutturali

- it-thegġiġ tar-riċiklaġġ u tat-tahriġ mill-ġdid tal-haddiema, iċċentri fuq l-innovazzjoni u t-tranzizzjoni għal ekonomija b'livell baxx ta' emissjonijiet tal-karbonju

- it-titjib fl-appoġġ tal-SMEs, tal-VSEs tal-atturi tal-ekonomija soċjali li jirrappreżentaw minn 80 % sa 90 % tal-qasam industrijali tal-Unjoni Ewropea, filwaqt li jinholqu impjegi ta' kwalità

- id-definizzjoni ta' "tahrig fi żmien ta' kriżi" abbażi tad-diskussjonijiet dwar l-evoluzzjoni tas-setturi u tar-reġjuni
- id-disseminazzjoni mtejba tal-prattiki tajba bhall-investment fix-xogħol b'hin imnaqqas assoċjat mat-tahrig tal-haddiema
- it-tishih tad-djalogu soċjali permezz ta' tahrig kongunt tal-imsieħba soċjali
- l-appoġġ għall-edukazzjoni u t-tahrig tul il-hajja
- l-appoġġ għall-partecipazzjoni diretta fil-programmazzjoni, il-ġestjoni u l-evalwazzjoni tal-fondi b'konformità mal-Artikolu 11 tar-Regolament (KE) 1083/2006 b'mod partikolari billi jkomplu jissahħu l-kapaċitajiet (capacity building)
- l-iżgurar tal-kwalità tal-impjegi u tal-kundizzjonijiet tax-xogħol
- il-promozzjoni tas-sahħa u tas-sigurtà fil-post tax-xogħol
- l-iżgurar tad-disponibbiltà tas-servizzi ta' akkoljenza aċċessibbli f'termini kemm fiżiċi kif ukoll finanzjarji u t-tehid ta' miżuri biex il-persuni li jirċievu servizz miċ-ċentri tal-kura, pereżempju l-persuni b'diżabbiltà, ma jibqgħux "istituzzjonalizzati"
- il-modernizzazzjoni tas-servizzi pubbliċi tal-impjieg.

4.3 Il-prijoritajiet ġeografiċi u tematiċi tal-FSE

4.3.1 Il-fondi strutturali huma l-istrument prinċipali tal-Unjoni Ewropea, flimkien mal-Istati Membri, li jappoġġjaw iż-żoni l-iktar żvantaġġati tal-Unjoni u l-gruppi soċjali l-iktar vulnerabbli sabiex jitnaqqsu d-differenzi soċjoekonomiċi bejn l-Istati Membri u ż-żoni territorjali differenti. Dan l-għan għandu jinżamm.

4.3.2 Barra minn hekk, il-koeżjoni ekonomika, soċjali u territorjali, permezz tat-tnaqqis tad-disparitajiet soċjoekonomiċi fir-reġjuni u bejn ir-reġjuni (bhall-inugwaljanzi bejn il-gruppi soċjali differenti) għandhom ikunu prijoritajiet għall-FSE li jmiss bil-għan li l-Istrateġija Ewropa 2020 tiġi implimentata b'mod effettiv. L-Istati Membri kollha għandhom problemi foqasma differenti. Konsegwentement, ir-reġjuni kollha li jbatu minn rata ta' qgħad li hija oghla mill-medja komunitarja jew inugwaljanzi fis-suq tax-xogħol li jolqtu lill-gruppi l-iktar vulnerabbli għandhom jibbenefikaw mill-FSE inklużi r-reġjuni bi PDG oghla bħar-reġjuni metropolitani jew dawk konfinali.

4.3.3 Il-FSE, li huwa ffukat fuq l-impjegi, l-iżvilupp tar-riżorsi umani u l-promozzjoni tal-integrazzjoni soċjali, għandu jibqa' l-istrument li jolqot b'mod dirett l-individwi u b'mod partikolari l-haddiema, l-persuni qiegħda, lil dawk esklużi mis-soċjetà, iż-żgħażaġh, il-persuni avvanzati fl-età u l-persuni vulnerabbli l-oħra.

4.3.4 Għandha tiġi żgurata l-koerenza bejn il-prijoritajiet definiti fid-diversi livelli: Ewropew, nazzjonali, reġjonali u lokali.

4.3.5 Din il-koerenza għandha tiġi riflessa fil-qafas tat-tfassil u l-implimentazzjoni tal-programmi operattivi

4.3.6 Kull Stat Membru għandu jiddefinixxi l-prijoritajiet u l-metodi ta' thaddim tiegħu b'konformità mal-kundizzjonijiet u l-potenzjal speċifiku tar-reġjuni tiegħu. Il-prijoritajiet għandhom jiġu stabbiliti mill-Istati Membri b'konformità mal-pjani ta' riforma nazzjonali rispettivi, il-kundizzjonijiet u l-potenzjal rispettiv ta' għalhekk b'konformità mal-Istrateġija Ewropa 2020 u b'mod iktar speċifiku fl-oqsma li jikkonċernaw l-impjieg, it-tahrig u l-inklużjoni soċjali.

4.3.7 Barra minn hekk għandhom jiġu studjati mekkaniżmi ta' għajjuna finanzjarja oħra bhall-allokkazzjoni diretta tal-fondi għall-miżuri mmirati lejn gruppi vulnerabbli bhall-persuni b'diżabbiltà⁽⁷⁾ sabiex il-politika ta' koeżjoni tkun orjentata lejn numru limitat ta' prijoritajiet⁽⁸⁾. Il-KESE fil-passat diġà stqarr li għandu jkun hemm fondi għall-għanijiet partikolari fil-qafas tal-inklużjoni soċjali⁽⁹⁾.

4.4 Sinerġiji ma' fondi strutturali oħra

4.4.1 Il-FSE huwa l-istrument prinċipali li jappoġġja l-implimentazzjoni tal-Istrateġija Ewropea għall-Impjegi u dan għandu jibqa' r-rwol tiegħu.

⁽⁷⁾ Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar "Strateġija Ewropea tad-Diżabbiltà 2010-2020: Impenn mill-Ġdid għal Ewropa Mingħajr Ostakoli" – (COM(2010) 636 finali) tal-15 ta' Novembru 2010.

⁽⁸⁾ Opinjoni tal-KESE dwar "il-Proposta għal Regolament tal-Parlament Ewropew u tal-Kunsill dwar il-Fond Soċjali Ewropew", ĠU C 234, 22.9.2005

(mhux disponibbli bil-Malti) Opinjoni tal-KESE dwar il-Proposta għal Deċiżjoni tal-Kunsill dwar linji gwida għall-Politika tal-Impjegi tal-Istati Membri (skont Artikolu 128 tat-Trattat tal-KE)", ĠU C 162, 25.6.2008, p. 92

Opinjoni tal-KESE dwar "Persuni b'diżabbiltà: l-impjieg u l-aċċessibbiltà fi stadji għal persuni b'diżabbiltà fl-UE. L-Istrateġija ta' Lisbona wara l-2010" ĠU C 354, 28.12.2010, p. 8

Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni tal-15.11.2010 dwar Strateġija Ewropea tad-Diżabbiltà 2010-2020: Impenn mill-Ġdid għal Ewropa Mingħajr Ostakoli, COM 2010(636).

⁽⁹⁾ Opinjoni tal-KESE dwar "Ir-Raba' Rapport dwar il-Koeżjoni Ekonomika u Soċjali", ĠU C 120, 16.5.2008, p. 73 & 4.5.2.

4.4.2 Madanakollu, għandhom jiżdiedu s-sinerġiji mal-Fond Ewropew għall-Iżvilupp Reġjonali fi hdan liema għandhom jissahhu l-prinċipji tas-shubija, tal-ugwaljanza, tan-nondiskriminazzjoni u tas-sostenibbiltà, kif ukoll l-għanijiet tal-impjeg u l-inkluzjoni soċjali. Għalhekk il-prinċipju tal-flessibbiltà għandu jiġi infurzat sabiex jittejbu kemm jista' jkun il-komplementarità u l-koordinazzjoni bejn il-FSE, il-FEŻR u fondi oħrajn (bħall-Fond Agrikolu Ewropew ta' Garanzija, FAEG), sabiex b'hekk ikun hemm finanzjament għal inizzjattivi komplementari, bħal dawk imfassla biex jippromovu l-aċċess għat-taħriġ professjonali għall-persuni b'diżabbiltà kif ukoll l-aċċess għall-infrastrutturi għal dan il-grupp soċjali.

4.4.3 Għandu jiġi evitat ix-xogħol doppju bejn il-FSE u l-FEAG u għandha tiġi żgurata l-koerenza peress li fid-dawl tar-ristrutturar, il-miżuri tal-FSE huma ta' prevenzjoni filwaqt li tal-FEAG huma ta' natura kurattiva.

4.5 Sistema ta' ġestjoni

4.5.1 Għandu jsir bosta titjib fl-implimentazzjoni tal-proċeduri u fl-aspetti prattiċi u l-aċċess għall-finanzjament tal-FSE.

4.5.2 Sabiex jiġi garantit dan it-titjib, għandu jinżamm u jissahha fil-FSE tal-futur il-prinċipju tas-shubija. Hemm bżonn li tingħbed attenzjoni għall-fatt li l-prinċipju tas-shubija huwa strument fundamentali għall-implimentazzjoni effettiva tal-FSE fid-dawl tal-fatt li dan jippermetti l-mobilizzazzjoni ta' riżorsi addizzjonali, fattur li ser ikun importanti hafna matul il-promozzjoni tiegħu, fil-kuntest tat-tnaqqis fl-ispiza pubblika fl-Unjoni Ewropea.

4.5.3 Dan it-titjib jikkonsisti f':

— tnaqqis konsiderevoli tal-burokrazija qabel u matul l-implimentazzjoni tal-programm operattiv, billi l-proċedura għall-aċċess tal-fondi ssir iktar flessibbli, is-sistema tal-hlas issir

iktar rapida sabiex jitnaqqas il-piż finanzjarju għal dawk li jimplimentaw il-programmi u billi jiġu semplifikati l-proċeduri tal-fatturazzjoni u tar-regolarizzazzjoni tal-kontijiet, permezz ta' pereżempju l-lump sums kif ukoll permezz tas-semplifikazzjoni tal-kontabilità għall-proġetti bbażati fuq riżultati speċifiċi iktar milli dokumenti finanzjarji;

— limitazzjoni tal-possibbiltà li l-awtoritajiet tal-Istati Membri jstabilixxu mekkaniżmi jew kundizzjonijiet amministrattivi addizzjonali li jfixklu l-aċċess għall-fondi tal-FSE;

— tixrid ahjar tal-informazzjonali dwar l-opportunitajiet ta' finanzjament billi, fost affarijiet oħra, jiġu stabbiliti standards minimi Ewropej dwar it-trasparenza u l-aċċess għall-informazzjoni dwar il-possibbiltajiet ta' finanzjament fil-qafas tal-FSE, b'mod partikolari billi jiġi semplifikat il-lingwaġġ użat;

— it-titjib tat-trasparenza u l-effikaċja tal-proċeduri ta' għażla tal-proġetti li ser jiġu ffinanzjati, kemm fil-livell tal-Istati Membri kif ukoll fir-reġjuni billi jiġi żgurat li l-proġetti innovattivi jingħataw attenzjoni speċjali;

— Attenzjoni partikolari għandha tingħata wkoll lill-ambjent mibni, lit-teknoloġiji l-godda u lit-trasport (inklużi l-prodotti, is-servizzi u l-infrastrutturi) sabiex jitnehhew l-ostakli għall-aċċess shih tal-azzjonijiet kollha kofinanzjati mill-FSE.

4.5.4 L-użu effikaċi tal-fondi għandu jiġi żgurat u evalwat f'termini ta' riżultati kwantitattivi kif ukoll kwalitattivi.

4.5.5 Jehtieg li jiġu definiti l-indikaturi marbuta mal-finanzjament.

4.5.6 L-imsieħba soċjali u s-soċjetà ċivili għandhom rwol essenzjali x'jaqdu f'dan il-proċess.

Brussell, 15 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-provvista tal-enerġija: x'tip ta' politika ta' viċinat għandna bżonn biex niggarrantixxu s-sigurtà tal-provvista għall-UE?”

(*opinjoni esploratorja mitluba mill-Presidenza Ungeriza*)

(2011/C 132/04)

Relatur: **is-Sur IOZIA**

Nhar il-15 ta' Novembru 2010, il-Presidenza tal-UE Ungeriza futura ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

Il-provvista tal-enerġija: x'tip ta' politika ta' viċinat għandna bżonn biex niggarrantixxu s-sigurtà tal-provvista għall-UE?

(opinjoni esploratorja)

Is-Sezzjoni Speċjalizzata għat-Trasport, l-Enerġija, l-Infrastruttura u s-Socjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-1 ta' Marzu 2011.

Matul l-470 sessjoni plenarja tiegħu li saret fil-15 u s-16 ta' Marzu 2011 (seduta tal-15 ta' Marzu), il-Kumitat Ekonomiku u Soċjali Ewropew adotta din l-opinjoni b' 86 vot favur, 4 voti kontra u 8 astensjonijiet.

1. Konkluzjonijiet

1.1 Il-Kumitat Ekonomiku u Soċjali Ewropew jitlob:

1.1.1 tishih rapidu u gradwali ta' politika estera komuni tal-Unjoni Ewropea fil-qasam tal-enerġija, is-sigurtà tal-provvista, il-kooperazzjoni mal-pajjiżi produttori, ta' tranżitu u l-pajjiżi konsumaturi, fi spirtu ta' solidarjetà bejn l-Istati Membri, marbuta u integrata mal-politika ta' sigurtà u ta' difiża tal-Unjoni Ewropea, filwaqt li tqis l-importanza strategika tal-provvista tal-enerġija;

1.1.2 li jinhatar Rappreżentant Għoli għall-Politika tal-Enerġija, flimkien mar-Rappreżentant Għoli għall-Politika Estera u ta' Sigurtà, peress li s-sugġett tas-sigurtà tal-enerġija għandu jagħmel parti minn dawn il-politiki. Il-Kummissarju għall-Enerġija jista' jiġi inkarigat formalment biex jaqdi dan ir-rwol;

1.1.3 l-adozzjoni ta' approċċ integrat bejn il-politiki interni u esteri u l-politiki relatati bħal dawk tal-viċinat u l-prossimità u dawk marbutin mal-harsien tal-ambjent;

1.1.4 tmiem l-unilateralizmu fl-enerġija, li jhedded fundamentalment il-principju tas-solidarjetà bejn l-Istati Membri, u jesponi lil dawk il-pajjiżi li m'għandhomx saħħa adegwata biex jinneogzjaw għal diffikultajiet serji biex jiżguraw il-provvista tagħhom bi prezzijiet ġusti u sostenibbli;

1.1.5 l-iżvilupp tal-Komunità tal-Enerġija, u t-twessigh tal-mudell ta' din is-shubija għall-pajjiżi tan-Nofsinhar tal-Mediterran, b'mandat partikolari għall-appoġġ tal-iżvilupp tal-effiċjenza fl-użu tal-enerġija, tal-enerġiji rinnovabbli, tal-interkonnnessjonijiet u l-interoperabbiltà tan-netwerks. L-għan

tal-Komunità tal-Enerġija l-ġdida għandu jkun il-promozzjoni ta' Karta tal-Enerġija ġdida u ta'Protokoll ġdid dwar l-Effiċjenza fl-Użu tal-Enerġija.

1.1.6 li jkollu aċċess għall-pjattaforma 3 dwar is-sigurtà tal-enerġija tas-Shubija tal-Lvant u l-inkluzjoni sistematika f'din il-pjattaforma, ta' rappreżentanti tal-grupp ta' hidma 3 dwar “L-Ambjent, it-Tibdil fil-Klima u s-Sigurtà tal-Enerġija” tal-Forum tas-Socjetà Ċivili tas-Shubija tal-Lvant, peress li lehen is-socjetà ċivili, inkluz tal-imsiehba soċjali, ta' sikwit għadu marginalizzat jew saħansitra mwaqqaf;

1.1.7 impenn istituzzjonali ġdid fil-qasam tal-enerġija; bla dubju t-trattati attwali saħħew il-kompetenza tal-Unjoni f'dan il-qasam, iżda għadhom iżommu l-enerġija f'ambitu kompletari għall-politiki fil-livell nazzjonali, fejn trid tinzamm ir-responsabbiltà dwar l-għażla tat-tahlita interna ta' enerġiji differenti. Għaldaqstant, jistieden lill-Kummissjoni tistudja l-fattibbiltà ta' trattat tal-Unjoni dwar l-enerġija bbażat fuq il-mudell tat-Trattat Euratom;

1.1.8 li jsiru sforzi biex jintlahaq ftehim multilaterali u kumplessiv mar-Russja bil-għan li jitharsu l-interessi generali tal-Unjoni. Din il-politika għandha tindirizza wkoll il-pajjiżi tal-Kawkażu, li fil-futur ser jiksbu dejjem aktar importanza fil-provvista tal-enerġija tal-Ewropa;

1.1.9 l-iżvilupp ta' shubbijiet strateġiċi mal-Istati Uniti, il-Ġappun, il-Brażil, l-Indja u ċ-Ċina dwar l-effiċjenza fl-użu tal-enerġija u s-sigurtà tal-provvista tal-enerġija u bil-għan li, fid-dawl tal-ġlieda kontra l-emissjonijiet tal-gassijiet b'effett ta' serra, jintlahaq ftehim globali għal wara Kyoto; it-tiġdid tal-ftehimiet eżistenti mad-demokrazziji emergenti tal-Afrika ta' Fuq u tal-Lvant Nofsani, billi jitqiesu l-bżonnijiet tagħhom marbutin mal-iżvilupp;

1.1.10 li titqies it-tnejja ta' konferenza internazzjonali dwar is-sugġett, bil-ghan li jiġu definiti karta tal-enerġija u protokoll dwar l-effiċjenza fl-użu tal-enerġija li tkun aktar effikaċi, aktar partecipattiva, imxerrda u marbuta mal-iżviluppi ekonomiċi u politiċi li kiseb il-qasam tal-enerġija;

1.1.11 it-tnaqqis gradwali tad-dipendenza enerġetika tal-Ewropa, permezz ta' politiki aktar sodi u vinkolanti fil-qasam tal-effiċjenza fl-użu tal-enerġija, u ta' appoġġ għall-iżvilupp ta' sorsi tal-enerġija alternattivi u sostenibbli, b'emissionijiet baxxi ta' karbonju;

1.1.12 li tinghata prijorità lill-proġetti ta' diversifikazzjoni enerġetika mwettqa fil-pajjiżi ġirien, bhall-kuritur enerġetiku tal-UE li jmur mill-Baħar Kaspju sal-Baħar l-Iswed, u b'mod partikolari l-pajp tal-gass Nabucco, l-infrastruttura tal-gass naturali f'forma likwida (LNG), l-interkonnessioni tan-netwerks tal-elettriku u għat-tlestija tal-konnessjonijiet Ewro-Mediterranji tal-infrastruttura elettrika (Med-ring) u tal-gass, kif ukoll it-twettiq ta' proġetti godda ta' infrastruttura taż-żejt ta' interess Ewropew, bhall-proġetti Odessa-Gdańsk, Costanza-Trieste u n-“Nord Stream”, li huwa pajp importanti hafna għall-Finlandja, u li għalih ser ikun hemm bżonn ta' negozjar mill-ġdid tal-possibbiltajiet ta' interkonnessioni mal-pajjiżi Baltiċi u l-Polonja;

1.1.13 li l-istituzzjonijiet Ewropej ikunu mhejjija biex jiffaċċjaw b'mod serju u bi spirtu ta' solidarjetà s-sugġett tal-provvista tal-enerġija; il-KESE jistieden lill-Kunsill, lill-Parlament Ewropew u lill-Kummissjoni biex jiehdu l-miżuri kollha possibbli biex jużaw id-diplomazija enerġetika bhala strument għall-harsien u l-protezzjoni tal-haddiema, tal-intrapriżi u tal-kwalità tal-hajja taċ-ċittadini Ewropej.

2. Dahla

2.1 It-talba tal-Presidenza tal-Unjoni lill-Kumitat Ekonomiku u Soċjali Ewropew tikkonċerna wiehed mill-aktar punti sensitivi u fundamentali tal-istrategija tal-Ewropa ta' 27 pajjiż fil-qasam tal-enerġija: is-sigurtà tal-provvista bl-użu ta' wiehed mill-istrumenti ta' kooperazzjoni tal-Unjoni, il-Politika tal-Viċinat.

2.2 Sa minn xi snin ilu, is-sugġett tal-enerġija sar wiehed mis-sugġetti kruċjali u prijoritarji tal-politiki ekonomiċi, soċjali u ambjentali. L-iżvilupp sostenibbli tal-preżent u tal-futur jiddependi mid-disponibbiltà tal-enerġija, mill-użu b'attenzjoni u kuxjenzjuż tagħha, mir-riċerka dwar l-enerġija godda u b'rabta mal-ghan ta' soċjetà b'emissionijiet baxxi tal-karbonju.

2.3 Il-qafas legali

2.3.1 It-Trattat ta' Lisbona dwar il-Funzjonament tal-Unjoni (TFUE) wassal għall-approvazzjoni ta' Artikolu ġdid, l-Artikolu 194, li jstabbilixxi li “il-politika tal-Unjoni fil-qasam tal-enerġija għandha timmira li, fi spirtu ta' solidarjetà bejn l-Istati Membri:

— tassigura l-funzjonament tas-suq tal-enerġija;

— tassigura s-sigurtà tal-provvista tal-enerġija fl-Unjoni;

— tippromwovi l-effiċjenza fl-enerġija u l-iffrankar fl-użu tal-enerġija kif ukoll l-iżvilupp ta' forom ta' enerġija godda u rinnovabbli; u,

— tippromwovi l-interkonnessioni ta' netwerks tal-enerġija.”

2.3.2 L-Artikolu 4(2)(i) tat-TFUE jipprevedi kompetenza kondiviza bejn l-Unjoni u l-Istati Membri fis-settur tal-enerġija.

2.3.3 Fil-qasam tal-ftehimiet internazzjonali, l-Artikolu 216 tat-TFUE jagħti lill-Unjoni s-setgħat meħtieġa biex jiġu definiti ftehimiet mahsuba biex tkompli l-hidma għall-ksib tal-ghanijiet tal-Unjoni.

2.4 Id-dipendenza tal-Unjoni mill-fornituri minn pajjiżi terzi.

2.4.1 Fir-rigward tal-enerġija, l-Unjoni Ewropea kienet tiddependi b'mod qawwi mill-provvisti mill-pajjiżi terzi fil-perjodu 1997-2007 (Eurostat, indikaturi dwar l-enerġija, it-trasport u l-ambjent, Ed. 2009), u minkejja li l-intensità tal-enerġija naqset bi 17-il punt percentwali, id-dipendenza minn pajjiżi terzi telgħet minn 45 % għal 53,1 %. Hija biss id-Danimarka li baqgħet esportatur nett tal-enerġija, b'25,4 % ta' dak li għandha bżonn. Id-dipendenza tal-Polonja żdiedet minn 6,4 % fl-1997 għal 25,5 % fl-2007.

2.4.2 Malta, il-Lussemburgu, Ċipru, l-Irlanda, l-Italja u l-Portugall huma l-pajjiżi li għandhom l-ogħla persentaġġ ta' dipendenza, b'rati li jvarjaw bejn it-82 % u l-100 %.

2.4.3 Fir-rigward tas-sorsi, id-dipendenza tal-UE ta' 27 pajjiż fil-każ taż-żejt telgħet minn 75,8 % għal 82,6 % għaž-żejt. Id-Danimarka hija l-uniku pajjiż li żied notevolment l-esportazzjoni tiegħu, filwaqt li l-pajjiżi l-oħra kollha huma importaturi netti.

2.4.4 Fir-rigward tal-gass naturali, id-dipendenza kibret notevolment bi 33 %, meta minn 45,2 % telgħet għal 60,3 %. Id-Danimarka u l-Pajjiżi l-Baxxi huma l-uniċi żewġ pajjiżi esportaturi filwaqt li l-Irlanda għandha l-ogħla rata ta' tkabbir, peress li bejn l-1997 u l-2007 telgħet minn 31,2 % għal 91,4 %.

2.4.5 Il-produzzjoni primarja tal-enerġija fl-Ewropa niżlet minn 962 384 (ktoe) fl-1997 għal 849 592 (ktoe) fl-2007, b'distribuzzjoni bejn is-sorsi differenti li tvarja: 10 % faham, 12 % linjite (faham artab), 14 % żejt, 20 % gass naturali u 28 % enerġija nukleari. Is-sorsi ta' enerġija rinnovabbli jgħoddu għal 16 %.

2.4.6 Il-konsum domestiku gross żdied b'6 % u għadda minn 1 704 473 (ktoe) għal 1 806 378 (ktoe) b'kontribut ta' 13 % mill-faham, 6 % mil-linjite, 36 % miż-żejt, 24 % mill-gass naturali, 13 % mill-enerġija nukleari u 8 % mis-sorsi ta' enerġija rinnovabbli. F'dawn l-aħħar għaxar snin, fid-dawl tal-istabbiltà sostanzjali taż-żejt, tan-nukleari u tal-linjite, u t-tnaqqis ta' 7 % fl-użu tal-faham, il-gass naturali żdied b'20 % u s-sorsi ta' enerġija rinnovabbli b'50 %, iżda r-rata ta' 8 % meta mqabbla mat-total xorta wahda għadha baxxa hafna.

2.5 L-importazzjonijiet skont il-pajjiż tal-orijini

2.5.1 Il-fornituri ewlenin tal-fjuwil għall-produzzjoni tal-enerġija huma (fl-2007):

Għall-gass naturali:	Ghaż-żejt:	Għall-faham:	Għall-uranju (2009)
Ir-Russja 39 %	Ir-Russja 33 %	Ir-Russja 25 %	L-Awstralja 22 %
In-Norveġja 26 %	In-Norveġja 15 %	L-Afrika t'Isfel 21 %	Ir-Russja 21 %
Algeria 16 %	Il-Libja 10 %	L-Awstralja 13 %	Il-Kanada 19 %
Il-Libja 5 %	L-Arabja Sawdija 7 %	Il-Kolombja 13 %	In-Niġer 11 %
	L-Iran 6 %	l-Istati Uniti 9 %	Il-Kazakistan 9 %
		L-Indonesja 8 %	L-Afrika t'Isfel-in-Namibja 5 %

2.5.2 Mill-evalwazzjoni ta' din it-tabella johroġ li hemm konċentrazzjoni għolja ta' importazzjonijiet minn ftit pajjiżi. Hemm 86 % tal-gass naturali li jiġi minn 4 pajjiżi, 71 % taż-żejt minn 5 pajjiżi, 89 % tal-karbonju minn 6 pajjiżi u 87 % tal-uranju minn 6 pajjiżi.

2.5.3 L-imsieheb ewleni għall-fjuwil kważi kollu hija r-Russja, li minghandha l-UE timporta madwar 30 % tal-bżonn ta' enerġija tagħha, u l-importazzjonijiet qed jiżdiedu b'mod kostanti. L-imsiehba l-oħra li jipprovdu l-ikbar parti tal-provvista tal-enerġija huma n-Norveġja, l-Alġerija u l-Libja għall-idrokarburi likwidi, u l-Awstralja, il-Kanada, il-Kolombja u n-Niġer għall-faham u l-uranju.

2.5.4 L-elettriku jipprezenta fluttwazzjonijiet sostanzjali. Fl-għaxar snin evalwati fir-rapport tal-Eurostat 2009, kien hemm tliet snin li fihom saru esportazzjonijiet netti, tliet snin fejn kien hemm suq sostanzjalment ibbilanċjat bejn domanda u offerta u hames snin fejn kien hemm żidiet fid-domanda lejn il-fornituri ta' pajjiżi terzi. L-Italja hija l-akbar importatur b'46 283 GWh u Franza hija l-akbar esportatur b'56 813 GWh. Fl-2007, il-kwota tal-elettriku importat mill-UE ta' 27 pajjiż kienet ta' 10,5 TWh.

3. Il-politika tal-Unjoni

3.1 Fl-2008, iż-żieda kontinwa fil-prezzijiet taż-żejt u tal-idrokarburi marbutin magħhom wasslet biex il-kwotazzjoni fis-swieq telgħet minn USD 90 fi Frar għal USD 147,27 fil-11 ta' Lulju bhala l-oghla prezz fl-istorja. Xi snin ilu, il-kriżijiet tal-provvista tal-gass, li laħqu l-quċċata tagħhom f'Janar 2006 bl-imblukkar tal-provvista tal-gass minn Gazprom għall-kontroparti Ukraina tiegħu Naftogaz, wasslu biex is-sugġett tal-enerġija u tas-sigurtà tal-provvista ikun fiċ-ċentru tad-dibattitu politiku. Il-kriżi tal-2009 kienet saħansitra aghar għall-pajjiżi tal-Lvant tal-Ewropa. Il-Kummissarju Ewropew għall-Enerġija, Andris

Piebalgs, għaraf jaffronta l-kriżi b'mod sod u intelligenti u rnexxielu jipproteġi r-regolarità tal-provvista, minkejja li f'dak iż-żmien gie rreġistrat tnaqqis fil-provvista lejn il-pajjiżi tal-Unjoni ta' madwar 30 %, biex b'hekk tnaqqset il-pessjoni tal-pajprijiet tal-gass.

3.2 L-enerġija diġà kienet fil-qalba kemm tat-Trattati KEFA (Komunità Ewropea tal-Faham u l-Azzar) sa mill-1952 kif ukoll tal-Euratom fl-1957, u fid-diskussjonijiet li saru qabel it-Trattat ta' Ruma, xi whud qiesu li l-enerġija kellha tidhol b'mod shiħ fl-attivitatiet tas-suq komuni u tkun ankrata b'mod sod ma' kompetenza Ewropea.

3.3 Huwa biss wara diversi snin, issa li qed niffaċċjaw kriżi serja hafna, li ndunajna li d-dipendenza enerġetika tal-Ewropa kellha valur importanti hafna mhux biss mil-lat ekonomiku, iżda fuq kollox, li l-provvista tal-enerġija setgħet tintuża faċilment bhala arma ta' pressjoni politika.

3.4 Johroġ b'mod ċar li d-dipendenza li qed tikber tal-provvista tal-UE fuq provvista li ġejja minn żoni u pajjiżi mhux demokratiċi u instabbli fejn ta' sikwit ma jiġux rispettati d-drittijiet umani u soċjali, u d-dipendenza fuq il-provvista Russa, l-aktar tal-gass, huma inkwetanti hafna u jistgħu, fuq tul ta' żmien, joholqu hafna diffikultajiet għall-Istati Membri, iżda l-aktar għas-sigurtà globali tal-Unjoni.

3.5 Ix-xenarju internazzjonali nbidel profondament. Ir-rwol ekonomiku u politiku taċ-Ċina, l-Indja u l-Brazil, l-istrategġiji fit-tul tal-Istati Uniti biex iżommu r-rizervi interni tagħhom għall-aktar żmien twil possibbli, biex b'hekk iżidu d-domanda tagħhom għall-enerġija fis-swieq internazzjonali, l-instabbiltà li qed tikber u r-radikalizzazzjoni tal-kunflitti fir-reġjuni li jespertaw joholqu bżonn assolut ta' bidla kbira fil-politiki Ewropej. Is-sigurtà tal-enerġija saret fattur li jmur id f'id mas-sigurtà nazzjonali u mal-iżvilupp ekonomiku.

4. Xenarji godda

4.1 Meta tiġi kkunsidrata r-rilevanza strateġika tas-sigurtà tal-enerġija, ix-xenarju l-għdid għandu jkoll kull alternattiva possibbli fil-pajjiżi ġirien fil-Lvant, fin-Nofsinhar, fil-Mediterran u fil-Lvant Nofsani. Hemm bżonn li nhabirku iżjed biex is-shubija fl-enerġija bejn l-UE u l-Afrika tiġi implimentata bis-shih, u li tinbeda t-thejija ta' konferenza internazzjonali ewlenija dwar l-aċċess għall-enerġija u s-sigurtà tal-enerġija bil-ghan li jifasslu regoli komuni godda. F'każ li jintlahaq patt globali għdid dwar is-sigurtà tal-enerġija, l-aġenziji internazzjonali speċjalizzati għandhom ikunu inkarigati jikkontrollaw l-applikazzjoni tiegħu. Fid-dawl tal-importanza vitali tas-sugġett, l-istituzzjonijiet internazzjonali l-kbar għandhom ikunu parti fundamentali mill-proċess.

4.2 L-UE għandha tqis is-sigurtà tal-provvista bhala waħda mill-prijoritajiet tal-politika estera u tas-sigurtà tagħha, billi tohloq rwol għdid ta' Rappreżentant Għoli għall-Politiki tal-Enerġija flimkien ma' dak tar-Rappreżentant Għoli għall-Politika Estera. Minkejja li fil-qasam tal-politika komuni diġà saru xi passi 'l quddiem, għadha għaddejja t-tendenza min-naha tal-Istati Membri li jżommu magħfusa sew fidejhom ir-riedni permezz ta' relazzjonijiet bilaterali mal-pajjiżi produttori.

4.3 Minkejja l-modifiki li saru lit-Trattat u lill-Artikolu 194 il-għdid tat-TFUE, għadu mhux ċar kif l-Unjoni ser teżerċita l-kompetenzi tagħha u fuq kolloxx kif l-"ispiritu ta' solidarjetà" ser jiġi implimentat fil-prattika. Saru xi passi 'l quddiem, pereżempju fil-qasam tar-riżervi strateġiċi tal-gass fejn għall-ewwel darba qed jidher impenn solidali. Il-Kummissjoni qed tipprova tistabbilixxi politika estera serja. Din is-sena, ser tiġi ppubblikata komunikazzjoni dwar il-politiki internazzjonali u s-sigurtà tal-enerġija. Minkejja dan, xi Stati Membri xorta waħda qed jivvilluppaw politika estera awtonoma għall-provvista tal-enerġija, b'mod partikolari mar-Russja u ma' xi pajjiżi tal-baċir tal-Mediterran, li jpoġġi lil pajjiżi oħra f'diffikultajiet serji, billi tidghajjef il-kapaċità li l-Unjoni teżerċita l-influenza tagħha b'mod kollettiv.

4.4 Johroġ biċ-ċar li l-formulazzjoni attwali tat-Trattat hija kompromess utli iżda mhux biżżejjed biex jiġu ffaċċjati l-isfidi futuri. Il-politika tal-enerġija kollha għandha tiġi kkunsidrata mill-għdid fi trattat speċifiku bbażat fuq il-mudell Euratom, b'enfasi istituzzjonali qawwija fuq il-politika ta' sigurtà li tkun tinkludi anke l-politika ta' sigurtà tal-enerġija. Għandu jintemm l-unilateralizmu fl-enerġija permezz ta' politika komuni b'saħħitha dwar is-solidarjetà tal-enerġija, ibbażata fuq id-diversifikazzjoni, fuq tahlita ta' tipi ta' enerġija adattata għall-kundizzjonijiet u l-karatteristiċi ta' kull Stat Membru, iżda l-aktar fuq is-sostenibbiltà ambjentali, peress li s-setturi ewlenin marbutin mal-ħtiġijiet tal-enerġija, bħall-produzzjoni, it-trasport u d-distribuzzjoni tal-elettriku, tat-trasport u t-tishin huma dawk li b'mod assolut jikkontribwixxu l-ogħla emissjonijiet tal-gassijiet b'effett ta' serra.

4.5 Id-dimensjoni tal-Lvant tal-politika estera tal-UE

4.5.1 Fl-ambitu tal-politika tal-veċinat, pereżempju, fir-rigward tal-pajjiżi tal-Lvant, bħall-Moldova, l-Ukraina u l-Bjelorussja, minkejja d-diffikultajiet politiċi magħrufin, hemm bżonn jiġu intensifikati l-kooperazzjoni u s-sehem ta' dawn il-pajjiżi f'politiki komuni, naturalment f'qafas ta' garanzija u rispett tar-regoli demokratiċi u tad-drittijiet umani, li dan l-aħħar sfaw taħt pressjoni kbira fil-Bjelorussja fid-dawl tar-repressjoni vjolenti tal-opponenti. L-esperjenza tal-Komunità tal-Enerġija mal-pajjiżi tal-Balkani u tal-Lvant kienet waħda pożittiva. Il-Komunità nholqot bhala għajnuna għall-integrazzjoni potenzjali tal-pajjiżi tal-eks-Jugoslavja, u kibret gradwalment, u d-dhul riċenti tal-Ukraina ser iqarreb il-proġett iżjed lejn il-ġirien tagħna u l-pajjiżi tal-Asja Ċentrali bħall-Uzbekistan u l-Kirgizistan.

4.5.2 Fl-2008, il-Polonja u l-Isvezja ssuġġerew li titwaqqaf Shubija tal-Lvant bhala inizjattiva tal-UE mmirata lejn sitt pajjiżi ġirien (l-Armenja, l-Ażerbajġan, il-Bjelorussja, il-Ġeorgja, il-Moldova u l-Ukraina), bil-ghan li jissahhu l-kooperazzjoni politika u l-integrazzjoni ekonomika u jinholqu strutturi ta' kooperazzjoni multilaterali fir-reġjun. L-ewwel laqgħa għolja uffiċjali tal-pajjiżi tas-Shubija tal-Lvant li nediet l-attivajiet tas-shubija, saret fi Praga fis-7 ta' Mejju 2009.

4.5.3 Il-KESE kien involut fi tlieta mill-erbgha pjattaformi tematiċi tas-Shubija tal-Lvant u jitlob b'urġenza li jkollu aċċess għall-pjattaforma 3 dwar is-sigurtà tal-enerġija li tindirizza t-tishih tal-Komunità tal-Enerġija u l-Karta tal-Enerġija, zieda fl-effiċjenza fl-użu tal-enerġija u r-rwol tar-riżorsi rinnovabbli. It-tishih tal-effiċjenza fl-użu tal-enerġija fl-ekonomiji tal-imsieħba tal-Lvant tal-UE u l-promozzjoni tal-użu tar-riżorsi tal-enerġija rinnovabbli fil-pajjiżi ġirien għandhom ikunu tnejn mill-azzjonijiet prinċipali fil-qafas tas-shubija. Hemm bżonn ukoll li jittiehdu aktar passi biex tiġi promossa l-kooperazzjoni, tiġi modernizzata l-infrastruttura tad-distribuzzjoni tal-enerġija u jitheggu rabtiet reċiproċi oħra bejn in-netwerks għall-produzzjoni u d-distribuzzjoni tal-enerġija.

4.5.4 Dawn il-kwistjonijiet huma ta' importanza vitali għas-soċjetà ċivili u m'għandhomx jithallew jitqiesu biss mill-awtoritajiet pubbliċi u l-istituzzjonijiet finanzjarji. Il-KESE jitlob li l-pjattaforma 3 tas-Shubija tal-Lvant tinkludi b'mod sistematiku, u mhux fuq bażi ad-hoc biss, rappreżentanti tal-grupp ta' hidma 3 dwar "L-Ambjent, it-Tibdil fil-Klima u s-Sigurtà tal-Enerġija" tal-Forum tas-Soċjetà Ċivili tas-Shubija tal-Lvant, peress li lehen is-soċjetà ċivili, inkluz tal-imsieħba soċjali, ta' sikwit għadu marginalizzati jew saħansitra mwaqqaf. L-inizjattiva biex jinholq forum tal-intrapriża fi hdan il-qafas tas-Shubija tal-Lvant hija sforz biex jissahha id-djalogo soċjali dwar l-ekonomija u għal-hekk dwar l-enerġija.

4.6 *Id-dimensjoni Euromed tal-politika estera tal-UE*

4.6.1 It-tibdil politiku li ghaddej f'hafna pajjiżi tan-Nofsinhar tal-Mediterran jiddetta li dawk li jfasslu l-politika jridu jikkonsultaw u jinvolvu lis-soċjetà ċivili fuq iż-żewġ xtut tal-Mediterran fil-politiki komuni tal-enerġija tal-futur sabiex jiżguraw li dawn il-politiki ma jitqisux li ġew imposti minn fuq jew minn barra, iżda li, minflok, dawn ikunu ġenwinament appoġġjati mill-pubbliku in ġenerali. Il-KESE qed jaħdem biex jistabbilixxi Assemblée ta' Kunsilli Ekonomiċi u Soċjali mir-reġjun tal-Mediterran sal-Ħarifa 2011. Din l-Assemblea tista' tipprovdi forum vitali għall-iskambji tas-soċjetà ċivili dwar il-politika tal-enerġija.

4.6.2 L-Unjoni għandha tippromovi s-shubija f'Komunità tal-Enerġija speċifika anke lill-pajjiżi tan-Nofsinhar tal-Mediterran. It-tlestija tal-Med-ring, iċ-ċirku tan-netwerk tal-elettriku, il-proġetti li għadhom qed jithejw bħad-Desertec, il-Pjan Solari Mediterranju, u l-kooperazzjoni Mediterranja nnifisha għandhom iwasslu biex, fil-Magreb pereżempju, tinbeda kooperazzjoni msahha fl-oqsma tal-effiċjenza fl-użu tal-enerġija, tas-sorsi rinnovabbli, tat-trasport u tal-interkonnnessjoni tan-netwerks, tal-modernizzazzjoni tas-sistemi ta' ġenerazzjoni u ta' distribuzzjoni.

4.6.3 Il-benefiċċji għall-Unjoni huma ovvj. It-tishih infrastrutturali tal-imsieħba Mediterranji tagħna ser jgħin om ikomplu jsew għadd kbir ta' għanijiet komuni: żvilupp sostenibbli, tnaqqis fid-domanda ġenerali għall-enerġija (li għandu jgħin fl-istabilizzazzjoni tas-sigurtà tal-enerġija u tal-prezzijiet tal-materja prima), u tnaqqis tal-emissjonijiet.

4.6.4 Dawn il-kontributi, li huma wkoll ta' natura finanzjarja, bl-appoġġ tal-Bank Ewropew tal-Investment fil-każ tal-Mediterran u tal-Bank Ewropew għar-Rikostruzzjoni u l-Iżvilupp (EBRD) għal xi pajjiżi li huma fil-kompetenza tiegħu, jistgħu jagħmlu parti mill-għajnijiet ekonomiċi li l-Unjoni għandha timpenja ruhha li tipprovdi għall-ekonomiji inqas żviluppati biex dawn ikunu jstgħu jiżviluppaw b'mod sostenibbli u b'emissjonijiet baxxi tal-karbonju.

4.7 Fil-futur qarib, il-linja strateġika li fuqha l-Komunità ser tappoġġja lill-pajjiżi msieħba ser tkun magħmula minn programmi mmirati biex itejbu sostanzjalment l-effiċjenza fl-użu tal-enerġija. Dan il-proġett jorbot ukoll mal-kooperazzjoni ambjentali u l-oġettivi l-ġodda ta' wara Kyoto.

4.8 L-għanijiet ta' "diplomazija dwar l-enerġija" ġdida li għandha titwettaq mal-pajjiżi produttori, dawk ta' tranżitu u dawk konsumaturi, għandhom jidhlu f'qafas istituzzjonali Ewropew ġdid u inkorporati fi ftehimiet u trattati mfassla fuq il-mudell tat-Trattat dwar il-Karta tal-Enerġija u l-Protokoll dwar l-Effiċjenza fl-Użu tal-Enerġija: dawn l-istrumenti ta' kooperazzjoni u tar-riżoluzzjoni tal-kontroversji internazzjonali, li issa ilhom jeżistu għoxrin sena, ma kinux partikolarment effikaċi.

4.9 L-Unjoni Ewropea għandha tippromovi Karta u Protokoll ġodda mal-pajjiżi tan-Nofsinhar tal-Mediterran u terġa' tnedi

reviżjoni u tishih tal-Karta attwali, bil-għan li l-Istati Membri jintrabtu b'politika ta' solidarjetà fil-qasam tal-enerġija. F'dan id-dawl, jikseb importanza partikolari l-iżvilupp tal-integrazzjoni tal-Pajjiżi Baltiċi.

4.10 Il-Baħar Baltiku u l-Baħar Barents ser isiru waħda mill-aktar żoni dinamiċi fl-iżvilupp ekonomiku tal-UE, u zona ta' importanza kruċjali għan-Norveġja, ir-Russja, l-Istati Uniti u l-Kanada. L-interessi ta' dan ir-reġjun, kemm lokalment kif ukoll globalment, huma kwistjoni Ewropea li tista' tiġi indirizzata biss bħala parti minn politika b'sahħitha u realistika min-naħa tal-UE.

4.11 L-unilateralizmu naqqas drastikament il-potenzjal tal-piż tal-Unjoni u għamilha possibbli li l-pajjiżi fornituri, speċjalment ir-Russja, teżerċita influwenza determinanti fuq l-għażliet demokratiċi ta' xi whud mill-ġirien tagħhom. Fil-fatt, l-Unjoni hija d-destinatarja ta' aktar minn 67 % tal-esportazzjoni Russa ta' prodotti tal-enerġija u, għal raġunijiet ovvj ta' viċinanza u ta' politika, diffiċli ssib swieq oħra aċċessibbli daqs tagħna.

4.12 Ir-Russja għandha tithalla tidhol fid-WTO, bil-kundizzjoni li din tagħti garanziji preċiżi fir-rigward tal-imġiba monopolistika tagħha fl-enerġija, spiss ispirata u appoġġjata mis-setgħat politiċi, u, ovvjament, li ssolvi l-kunflitti tagħha mal-Ġeorġja permezz ta' ftehim bilaterali.

5. **Shubijiet strateġiċi mal-Istati Uniti, il-Ġappun, il-Brazil, l-Indja u ċ-Ċina**

5.1 Ser ikun ta' importanza fundamentali li jiġu żviluppati shubijiet strateġiċi mal-partijiet ewlenin tas-suq tal-enerġija dinji: l-Istati Uniti, il-Ġappun, il-Brazil, l-Indja u ċ-Ċina. Il-kooperazzjoni u l-ftehim għandhom jinkludu s-suġġett speċifiku tal-provvista garantita u bi prezzijiet ġusti, il-prijorità fl-effiċjenza fl-użu tal-enerġija u t-tnaqqis tal-emissjonijiet b'effett ta' serra.

5.2 Is-suġġett tas-sigurtà tal-provvista li għandu riperkussjonijiet ovvj fuq is-suġġett tas-sigurtà inġenerali, fuq l-iżvilupp sostenibbli u fuq il-ġlieda kontra t-tibdil fil-klima, jitlob kunsens multilaterali wiesa'. Il-kompetizzjoni ekonomika ma tistax tipperrikola l-istabbiltà u l-paċi u jehtieg li nhabirku biex nilqgħu kontra l-possibbiltà li t-tensjonijiet internazzjonali li diġà jikkaratterizzaw bosta żoni li huma fornituri tal-idrokarburi jiggravaw.

5.3 L-enerġija ilha għal hafna żmien parti mid-diskussjonijiet tal-G20. Hemm b'żonn li dawn id-diskussjonijiet, li ta' sikwit jibqgħu lista ta' intenzjonijiet tajba, jiġu tradotti fi ftehimiet u shubijiet strateġiċi. X'aktarx l-approċċ l-aktar realistiku huwa dak tal-ftehimiet bilaterali. L-Unjoni ta' sikwit tinsa li hija l-ewwel zona ekonomika tad-dinja u ma jirnexxliex timponi l-aġenda

tagħha fuq l-imsieħba tagħha. Din l-aġenda hija maħsuba biex issaħħaħ il-linji ewlenin tal-politika estera Ewropea li għandha tkompli tipprova xxerred il-prinċipji demokratiċi, ir-rispett tad-drittijiet umani, tal-awtodeterminazzjoni taċ-ċittadini, tar-rifjut tal-użu tal-gwerra bħala mezz għar-riżoluzzjoni tal-kunflitti bejn il-popli, li jridu jissolvew billi jissahħu l-istituzzjonijiet internazzjonali.

5.4 L-ekonomiji emergenti l-godda huma interessati daqs l-Unjoni li jstabilixxu qafas internazzjonali ta' provvisti stabbli u garantiti, bi prezzijiet raġonevoli. L-azzjoni tal-Unjoni għandha tkopri wkoll it-twaqqif ta' shubijiet strateġiċi ma' dawn il-pajjiżi, billi tithegġeg sistema ta' regoli fl-ambitu ta' ekonomija tas-suq li jsahħu l-kooperazzjoni u li jevitaw tigrrijiet inutli u li jiswew il-flus biex jiġu kkapparrati l-materji primi.

Brussell, 15 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

APPENDIĊI

għall-Opinjoni tal-Kumitat Ekonomiku u Soċjali Ewropew

L-emenda li ġejja, inċahdet waqt id-diskussjoni iżda rċiviet mill-inqas kwart tal-voti:

Punt 1.1.12

Hassar tmiem is-sentenza:

"li tinghata prijorità lill-proġetti ta' diversifikazzjoni enerġetika mwettqa fil-pajjiżi ġirien, bħall-kuritur enerġetiku tal-UE li jmur mill-Baħar Kaspju sal-Baħar l-Iswed, u b'mod partikolari l-pajp tal-gass Nabucco, l-infrastruttura tal-gass naturali f'forma likwida (LNG), l-interkonnessioni tan-netwerks tal-elettriku u għat-tlestija tal-konnessjonijiet Ewro-Mediterranji tal-infrastruttura elettrika (Med-ring) u tal-gass, kif ukoll it-tweġiq ta' proġetti ġodda ta' infrastruttura taż-żejt ta' interess Ewropew, bħall-proġetti Odessa-Gdańsk, Costanza-Trieste u n-Nord Stream; li huwa pajp importanti hafna għall-Finlandja, u li għalih ser ikun hemm bżonn ta' negozjar mill-ġdid tal-possibiltajiet ta' interkonnessioni mal-pajjiżi Baltiċi u l-Polonja;"

Raġuni

Let national politicians and economists decide the importance of these projects for the abovementioned countries, especially as the route of Nord Stream is still the subject of dispute in connection with access to the port of Świnoujście.

Riżultat tal-votazzjoni

Favur:	33
Kontra:	46
Astensjonijiet:	17

Opinjoni tal-Kumitat Ekonomiku u Soċjali Ewropew dwar “Postijiet tax-xogħol innovattivi bħala sorsi ta’ produttività u ta’ impjiegi ta’ kwalità tajba” (Opinjoni fuq inizjattiva proprja)

(2011/C 132/05)

Relatur: **is-Sinjura KURKI**

Korelatur: **is-Sur MANOLIU**

Nhar is-16 ta’ Settembru 2010, il-Kumitat Ekonomiku u Soċjali Ewropew iddeċieda, b’konformità mal-Artikolu 29(2) tar-Regoli ta’ Proċedura, li jhejji opinjoni fuq inizjattiva proprja dwar

Postijiet tax-xogħol innovattivi bħala sorsi ta’ produttività u ta’ impjiegi ta’ kwalità tajba

Nhar l-20 ta’ Ottubru 2010, il-KESE ddeċieda li jibdel il-grupp ta’ studju f’sottokumitat.

Is-Sottokumitat dwar Postijiet tax-Xogħol Innovattivi, inkarigat sabiex jipprepara l-hidma tal-Kumitat dwar is-sugġetti, adotta l-opinjoni tiegħu nhar it-23 ta’ Frar 2011. Ir-relatur kienet is-Sinjura Leila Kurki u l-korelatur kien is-Sur Mihai Manoliu.

Matul l-470 sessjoni plenarja tiegħu li saret fil-15 u s-16 ta’ Marzu 2011 (seduta tal-15 ta’ Marzu), il-Kumitat Ekonomiku u Soċjali Ewropew adotta din l-opinjoni b’94 vot favur, vot wiehed kontra u 2 astensjonijiet.

1. Rakkomandazzjonijiet

1.1 Il-Kumitat jemmen li huwa dmir l-Unjoni Ewropea li tappoġġja lill-Istati Membri u l-kumpaniji kollha fl-isforzi tagħhom biex iżidu l-innovazzjoni fil-post tax-xogħol. L-innovazzjoni fil-post tax-xogħol tintuża biex jifasslu mill-ġdid l-attivitajiet organizzattivi b’mod sostenibbli filwaqt li fl-istess hin jitjiebu kemm il-produttività kif ukoll il-kwalità tax-xogħol. Oqsma potenzjali għal titjib jinkludu l-proċessi tax-xogħol, l-organizzazzjoni tax-xogħol, il-metodi u l-ghodda tax-xogħol, l-ambjent fiżiku tax-xogħol, il-hiliet professjonali u l-prattiki tax-xogħol, u l-manigment u t-tmexxija.

1.2 Il-KESE jirakkomanda li l-kuncett bażiku ta’ “post tax-xogħol innovattiv” jiġi definit b’mod ċar. In-nuqqas ta’ kuncett rikonxut b’mod wiesa’ jista’ jkun wiehed mir-raġunijiet għala l-innovazzjoni fil-post tax-xogħol ingħatat attenzjoni limitata f’hafta mid-dokumenti ta’ politika tal-UE fil-passat. L-istituzzjonijiet tal-UE, l-Istati Membri, l-imsieħba soċjali u l-organizzazzjonijiet tas-soċjetà civili jridu jifhmu l-importanza tal-innovazzjonijiet u l-mezzi li jintużaw biex dawn jitwettqu, b’mod speċjali fil-livell tal-kumpanija u dak organizzattiv.

1.3 Il-KESE jemmen li għalkemm il-kuncett ta’ “post tax-xogħol innovattiv” ma jissemmiex fid-dokument tal-Kummissjoni, huwa fil-qalba tal-Istrateġija Ewropa 2020, peress li huwa wiehed mill-prerekwiżiti ewlenin għas-suċċess ta’ din l-istrateġija, u għaldaqstant jirakkomanda li l-kuncett ta’ “post tax-xogħol innovattiv” jiġi inkorporat fl-Istrateġija.

1.4 Il-KESE jirakkomanda li jittejjeb il-bilanċ tal-Istrateġija Ewropa 2020, billi l-Kummissjoni tnedi proġett pilota dwar postijiet tax-xogħol innovattivi bħala parti tal-inizjattiva ewlenija “Unjoni tal-Innovazzjoni”. Il-prinċipju ewleni tal-proġett għandu jkun it-titjib tal-kwalità tal-hajja tax-xogħol. Il-KESE

jemmen li għandhom jitwettqu mingħajr dewmien aktar studji dwar ir-relazzjoni bejn il-kwalità tal-hajja tax-xogħol, l-innovattività u l-produttività, u li jiġi introdott indici Ewropew li jiddeskrivi l-kwalità tal-hajja tax-xogħol u l-effetti tiegħu fuq l-innovattività u l-produttività. Irridu nkejlu l-progress b’indikaturi affidabbli li jiffokaw mhux biss fuq il-kontribut ta’ kull haddiem iżda b’mod speċjali fuq ir-riżultati.

1.5 Il-KESE huwa mħasseb li l-finanzjament tal-UE huwa ffokat fuq il-holqien ta’ innovazzjonijiet ta’ prodotti tat-teknoloġija avvanzata, filwaqt li innovazzjonijiet fuq il-post tax-xogħol ma jingħatawx l-attenzjoni li jsthoqqlhom. Fil-fehma tiegħu, il-politika tal-innovazzjoni għandha tikkoncentra iżjed fuq kif l-imsieħba differenti jistghu jaħdmu flimkien b’mod iktar effettiv biex jippromovu postijiet tax-xogħol innovattivi u b’dan il-mod iżidu l-kompetittività u l-benesseri tal-UE. Il-KESE jirrimarka li l-finanzjament tal-UE jista’ jintuża biex tissahha l-innovazzjoni fil-post tax-xogħol u jipproponi li l-Kummissjoni tistudja l-istrumenti ta’ finanzjament kollha tagħha u tagħmel l-aġġustamenti necessarji mill-iktar fis (pereżempju l-Fondi Strutturali, b’mod partikulari l-fondi soċjali, il-programmi qafas għar-riċerka u l-iżvilupp, u inizjattivi edukattivi).

1.6 Il-KESE huwa tal-fehma li meta tiġi vvalutata l-politika tal-innovazzjoni, huwa importanti li ssir enfasi fuq kif jintużaw u jiġu żviluppati l-hiliet fil-post tax-xogħol, u mhux biss fuq il-provvista ta’ haddiema b’hiliet speċjalizzati. Is-sitwazzjoni fir-rigward tal-kundizzjonijiet tax-xogħol u tal-impjeg u l-ambjent tax-xogħol hija importanti wkoll. Jinhtieg approċċ ġdid u multi-settorjali fil-kumpaniji u l-organizzazzjonijiet sabiex jissahhu l-attivitajiet. Il-KESE jirakkomanda li l-Kummissjoni u l-Istati Membri jirriflettu sew dwar liema tipi ta’ politiki u ta’ organizzazzjoni tax-xogħol kienu effettivi fit-tishih tal-innovattività permezz ta’ investment fil-hiliet. Sabiex tkun taf x’qed jaħdem u mhux fil-livell tal-kumpanija u dak organizzattiv, il-Kummissjoni għandha tappoġġja r-riċerka u t-tixrid tas-sejbiet tar-riċerka.

Il-KESE jemmen ukoll li huwa punt kritiku għall-Kummissjoni li tivvaluta l-istrateġiji tal-innovazzjoni attwali biex taċċerta ruħha li kull ikollhom definizzjoni tal-innovazzjoni fil-post tax-xogħol.

1.7 Il-KESE jemmen li huwa importanti li s-suq uniku tal-UE jiffunzjona b'mod li johloq ambjent li fih il-kumpaniji u l-organizzazzjonijiet ikunu mmotivati biex jiżviluppaw l-innovattività. Il-kompetizzjoni bejn il-kumpaniji trid tkun ibbażata fuq il-kwalità tal-prodotti u s-servizzi u l-politika ekoloġika tagħhom, u mhux biss fuq il-prezzijiet. Hawnhekk, l-akkwist pubbliku jaqdi rwol importanti illustrattiv u ta' gwida.

1.8 Il-KESE jinnota li l-gvernijiet tal-Istati Membri jaqdu rwol strateġiku f'dan il-qasam: l-investment fi proġetti ta' innovazzjoni u incentivi ekonomiċi differenti huma ta' importanza kbira hawnhekk. L-użu effiċjenti tal-fondi biex jiġu promossi sejhiet għall-innovazzjoni jitlob perspettiva fit-tul, approċċ metodiku u appoġġ fil-forma ta' pariri u gwida fir-rigward tat-tnedija u t-twettiq ta' proġetti ta' titjib. F'dan ir-rigward, l-imsieħba soċjali għandhom responsabbiltà prinċipali fit-thejjija, l-implimentazzjoni u l-valutazzjoni tal-proġetti. Irid jissahha ir-rwol li jaqdu l-organizzazzjonijiet tas-soċjetà civili fl-organizzazzjoni tat-taħriġ u l-preżentazzjoni tal-aqwa prattiki.

1.9 Huwa importanti li wiehed jiftakar li l-politika tal-innovazzjoni tinsab fi stadji differenti ta' żvilupp fl-Istati Membri differenti. Il-KESE jemmen li l-Kummissjoni għandha tipprovdi opportunitajiet għal bini ta' kapacitajiet ġodda (pereżempju permezz ta' proġetti tal-aqwa prattika u ta' taħlim reċiproku) għal dawk il-pajjiżi li għad m'għandhomx l-esperjenza fil-ħolqien tal-innovazzjoni fil-kumpaniji u l-organizzazzjonijiet. Ikun utli li finizjattivi tal-UE fil-qasam tal-innovazzjoni u t-taħriġ, jiġu enfasizzati l-innovazzjoni fil-post tax-xogħol u tipi ġodda ta' hiliet professjonali (minbarra l-għarfien tekniku u professjonali, dawn jistgħu jinkludu l-hila li wiehed jikkomunika, il-kreattività u l-kapaċità għall-innovazzjoni) u l-prattiki ġestjonali. Il-Kummissjoni tista' wkoll tislet mill-hidma taċ-ċentri ta' żvilupp f'għadd ta' Stati Membri li jippromovu l-innovazzjoni, il-kwalità tal-kundizzjonijiet tax-xogħol u l-produttività.

1.10 Il-KESE jinnota kemm hu importanti li jitkompla d-dibattitu dwar postijiet tax-xogħol innovattivi fil-forums varji Ewropej, fl-Istati Membri, fil-kumpaniji u fl-organizzazzjonijiet. Il-KESE għandu rwol ewlieni x'jaqdi biex l-imsieħba soċjali, l-organizzazzjonijiet tas-soċjetà civili u dawk li jfasslu l-politika ingenerali jkunu iktar konxji tal-htieġa biex jiżviluppaw politiki li jsahhu l-innovazzjoni fil-post tax-xogħol. Xogħol il-KESE huwa li, fid-dokumenti tiegħu u fid-dokumenti ta' politika tal-UE b'mod iktar ġenerali, jippromovi l-integrazzjoni tal-innovazzjoni bħala aspett ewlieni tal-politika, b'mod partikulari billi jippreżenta l-fehmiet tiegħu dwar il-politika tal-innovazzjoni fl-opinjoni tiegħu dwar kwistjonijiet ta' politika ekonomika, tal-impjieg u tal-innovazzjoni, u billi juża l-kuntatti mill-qrib tiegħu mal-kunsilli ekonomiċi u soċjali tal-Istati Membri.

2. Postijiet tax-xogħol innovattivi – l-importanza tagħhom għat-tkabbir ekonomiku, il-produttività sostenibbli u impjegji ta' kwalità tajba

2.1 L-Istati Membri u l-istituzzjonijiet tal-UE impenjaw ruħhom biex isegwu strateġija li se tghin lill-Ewropa tohroġ iktar b'sahhitha mill-kriżi u tibdel lill-UE f'ekonomija intelligenti, sostenibbli u inkluziva li tilhaq livelli għoljin ta' impjieg, produttività u koeżjoni soċjali. L-Istrateġija Ewropa 2020 toffri viżjoni tal-ekonomija tas-suq soċjali tal-Ewropa għas-seklu 21 ⁽¹⁾.

2.2 Din l-opinjoni hija parti mill-kontribut tal-KESE lejn l-Istrateġija Ewropa 2020 u hija marbuta b'mod partikulari mal-inizjattivi ewlenin "Unjoni tal-Innovazzjoni" u "Aġenda għal hiliet u impjegji ġodda" ⁽²⁾, u mal-promozzjoni tal-kwalità tal-impjieg u t-taħlim tul il-hajja ⁽³⁾.

2.3 F'din l-opinjoni, l-innovazzjoni hija definita f'konformità mal-kuncett wiesa' tat-terminu: "L-innovazzjoni: vantaġġ kompetittiv applikat u msejjes fuq il-kompetenza, li jista' johroġ mir-riċerka xjentifika, it-teknoloġija, il-mudelli tan-negożju, soluzzjonijiet fl-għamla ta' servizzi, id-disinn, il-marki jew il-metodi tal-organizzazzjoni tax-xogħol u l-produzzjoni, u t-titjib fl-ambjent tax-xogħol. Tipikament, l-innovazzjoni tinholoq permezz ta' tahlita ta' kompetenzi differenti, u tippromovi l-progress tan-negożji u tas-soċjetà u t-titjib tal-benesseri."

2.4 Il-kuncett tal-innovazzjoni jinkludi innovazzjonijiet ta' prodotti u servizzi, u dawk tekniki, soċjali u funzjonali fis-setturi kollha u f'kull tip ta' organizzazzjoni. Bis-sahha ta' dan l-approċċ, il-kumpaniji, l-organizzazzjonijiet volontarji u l-organizzazzjonijiet tas-settur pubbliku jaqdu rwol ta' innovaturi.

2.5 L-innovazzjoni fil-post tax-xogħol tintuża ftentattiv biex titjeb b'mod sostenibbli l-prestazzjoni tal-organizzazzjonijiet, waqt li tittejjeb il-kwalità tal-hajja tax-xogħol. Il-postijiet tax-xogħol innovattivi jappoġġjaw tibdil soċjali u organizzattiv, jinkorporaw approċċi integrati u sostenibbli, itejbu l-prestazzjoni tal-impjegati u jnaqqsu l-ispejjeż operattivi fit-tul. Oqsma potenzjali għal titjib jinkludu l-proċessi tax-xogħol, l-organizzazzjoni tax-xogħol, il-metodi tax-xogħol, l-ambjent fiżiku tax-xogħol u l-ghodod li jintużaw, il-hiliet professjonali u l-prattiki tax-xogħol, u l-manigment u t-tmexxija.

⁽¹⁾ L-Istrateġija Ewropa 2020 tinkludi tliet prijoritajiet li jirrinforzaw lil xulxin b'mod reċiproku:

— Tkabbir intelligenti: l-iżvilupp ta' ekonomija msejsa fuq l-għarfien u l-innovazzjoni.

— Tkabbir sostenibbli: il-promozzjoni ta' ekonomija aktar effiċjenti fl-użu ta' riżorsi, aktar ekoloġika u aktar kompetittiva.

— Tkabbir inkluziv: it-trawwim ta' ekonomija b'rata għolja ta' nies jahdmu li tikseb koeżjoni soċjali u territorjali.

⁽²⁾ Opinjoni tal-KESE dwar "Hiliet ġodda għal impjegji ġodda" (ĠU C 128, 18.5.2010, p. 74).

⁽³⁾ Opinjoni tal-KESE dwar "Linji gwida dwar l-impjegji" (ĠU C 107, 6.4.2010, p. 77).

2.6 Abbażi tad-definizzjoni tal-innovazzjoni mogħtija hawn fuq, l-investimenti li jsiru fil-kuntest tal-politika tal-innovazzjoni għandhom jiġu mmirati lejn innovazzjonijiet organizzattivi u dawk li jitmexxew mill-impjegati fil-post tax-xogħol, sabiex tittejjeb il-prestazzjoni tal-kumpaniji u ta' organizzazzjonijiet pubbliċi u oħrajn, tissahħah il-kompetittività, jinholqu iktar impjiegi u impjiegi ta' kwalità aħjar (tipi ġodda ta' impjiegi f'setturi eżistenti u impjiegi ġodda f'setturi ġodda), u jżied it-tkabbir sostenibbli tal-produttività u l-kwalità tal-impjieg. Investimenti bħal dawn jippromovu l-effikaċja ta' min iħaddem, tal-haddiema u tas-soċjetà iġenerali.

3. Elementi ġodda ta' tkabbir ġodda u tibdil fil-kultura tax-xogħol

3.1 L-Ewropa teħtieġ elementi ġodda ta' tkabbir għall-ekonomija u l-benesseri tagħha. Neħtieġu żieda fil-produttività fis-setturi kollha. Jekk dan jintlaħaq b'mod sostenibbli jista' jservi biex jippromovi l-innovazzjoni u biex jinholqu iktar impjiegi ta' kwalità tajba. It-titjib tal-produttività sostenibbli u l-kwalità tal-hajja tax-xogħol huwa msejjes fuq l-ikkombinar tat-teknoloġija u l-hiliet tal-impjegati, l-impenn u l-motivazzjoni tal-persunal, kif ukoll fuq it-tip ta' tmexxija biex jinholqu prodotti, servizzi u prattiki tax-xogħol ġodda. Il-kapaċità mtejba għall-innovazzjoni tal-organizzazzjoni toħloq ċirku virtuwż fejn l-innovazzjoni toħloq il-produttività, u tagħmilha possibbli li l-investment jiġi dirett lura lejn l-organizzazzjoni sabiex tiġi appoġġjata l-innovazzjoni (4).

3.2 Il-hajja tax-xogħol se tgħaddi minn trasformazzjoni kulturali kbira hafna fis-snin li ġejjin. Dan minhabba fatturi bħat-tibdil fid-daqs tal-forza tax-xogħol minhabba żviluppi demografici, il-livell tal-edukazzjoni oġhla tal-haddiema, l-impatt tal-avvanzi fir-riċerka (b'mod speċjali l-mediċina) fuq l-istennija tal-hajja u t-tul tal-hajja tax-xogħol, il-penetrazzjoni tad-diġitizzazzjoni fil-produttività u s-servizzi, il-kompetizzjoni globali u l-esiġenzi tal-iżvilupp sostenibbli.

3.3 Kwistjoni ewlenija għall-kompetittività futura nazzjonali u Ewropea hija kif se jiġi organizzat ix-xogħol u kif se jiġu ġestiti n-nies fil-post tax-xogħol. Kulma jmur, in-nies qed jitolbu li xogħolhom ikun jagħmel sens għalihom u japprezzaw is-sinifikat li x-xogħol jagħti lil hajjithom, filwaqt li d-domanda qiegħda dejjem tikber għal rikonċiljazzjoni bejn il-hin tax-xogħol u l-hin għar-rekreazzjoni u l-familja. Hemm talbiet ukoll biex il-hinijiet tax-xogħol u s-sistemi ta' remunerazzjoni jirrispettaw il-bżonnijiet individwali tan-nies. Il-postijiet tax-xogħol qed isiru ambjenti dejjem iżjed diversifikati, li fi hdanhom iridu jiġu ġestiti haddiema ta' etajiet differenti u ta' nazzjonalitajiet u minoranzi differenti. Il-progress teknoloġiku għandu impatt kritiku fuq l-ambjenti u l-ghodod tax-xogħol. Il-post tax-xogħol fl-2020 jista' jiġi deskritt l-aħjar bħala: kooperattiv, awtentiku, personali, innovattiv, u ffokat fuq il-kuntatti soċjali (5).

(4) Opinjoni tal-KESE dwar "Il-promozzjoni tal-produttività sostenibbli fuq il-post tax-xogħol fl-Ewropa" (ĠU C 10, 15.1.2008, p. 72-79).

(5) Max Mickelsson, preżentazzjoni waqt workshop, Helsinki, 25.1.2011.

3.4 Il-bidliet fil-kultura tax-xogħol johlqu pressjoni biex isiru bidliet fil-prattiki tax-xogħol u l-manigment. Aktar sensitività lejn is-sostenibbiltà hija xejra li kulma jmur se ssawwar dejjem iktar in-natura tax-xogħol, hekk kif il-kumpaniji jibdeu ikejlu s-suċċess u jiehdu deċiżjonijiet operattivi b'referenza għal parametri ekonomiċi, soċjali u ambjentali. Principju ta' gwida għall-holqien ta' post tax-xogħol sostenibbli huwa li jinholqu postijiet tax-xogħol li mhumiex biss tajbin għas-saħħa u produttivi, iżda jsaħħu l-ispirtu tal-bniedem u tjejbju l-benesseri wkoll.

4. Postijiet tax-xogħol innovattivi

4.1 Il-kapaċità tal-innovazzjoni ta' organizzazzjoni tiddependi fuq il-motivazzjoni u l-impenn ta' dawk li jmxexxuha u tal-persunal biex iġeddu xogħolhom u l-organizzazzjoni. Ir-riżultat huwa mudelli mġedda ta' prodotti u servizzi jew proċessi organizzattivi li johlqu valur miżjud għall-klijenti. Iktar ma organizzazzjoni tapplika prattiki avvanzati fl-attività tagħha ta' innovazzjoni, iktar ikollha hila timplimenta innovazzjonijiet (6).

4.2 Studji juru li għadd ikbar tal-innovazzjonijiet ta' organizzazzjoni li jagħmlu suċċess joriġinaw minn innovazzjoni fil-post tax-xogħol u mhux mill-innovazzjoni teknoloġika (7). Huwa importanti wkoll li wiehed jifhem l-aspetti differenti tal-proċess ta' tiġdid: f'hafna każi, l-innovazzjoni tal-prodotti u s-servizzi tista' tagħmel suċċess biss jekk ikun hemm innovazzjoni b'rabta mal-ambjent organizzattiv u tax-xogħol (8).

4.3 Huwa importanti wkoll li jsiru investimenti fir-riċerka u l-iżvilupp teknoloġiku. Is-suċċess huwa ddeterminat mhux billi jkollok l-aħħar teknoloġija, iżda dik l-iktar produttiva, li tista' tintuza fl-akbar ammont ta' applikazzjonijiet. Huwa importanti wkoll li wiehed jikseb il-massimu mill-opportunitajiet li tippovdi t-teknoloġija żviluppata mkien iehor (pereżempju l-ICT, id-diġitizzazzjoni) u l-ambjent regolatorju (pereżempju l-istandardizzazzjoni). Madankollu, is-sejbiert tar-riċerka u t-teknoloġija ma jsarrfux b'mod awtomatiku l-fattivitajiet ġodda tan-negozju jew fil-produttività. L-applikazzjoni tat-teknoloġija ġieli tesigi livell għoli ta' hiliet interni. Il-kapital intellettuali (9) u l-investment li jippromovih iridu jintużaw b'mod iktar effettiv. Generalment dawn ikunu l-holqiet l-iżjed dgħajfa fl-applikazzjoni ta' teknoloġija ġdida.

(6) Bessant, John (2003): "High-Involvement Innovation (Innovative capability's eight dimensions)".

(7) Frank Pot, Università ta' Radboud u Assocjazzjoni Ewropea ta' Ċentri Nazzjonali tal-Produttività, "Workplace innovation for better jobs and performance", Novembru 2010, Antalya.

(8) Pereżempju: Terhi Arvonen / Lumene, preżentazzjoni waqt workshop, Helsinki, 25.1.2011; u Laura Seppänen u Annarita Koli / "Social services in the city of Helsinki", preżentazzjoni waqt workshop, Helsinki, 25.1.2011.

(9) Hafna mill-investment fil-kapital intellettuali huwa investment fl-innovazzjoni, l-iktar l-infiq fuq ir-riċerka u l-iżvilupp (R&D). Il-marki kummerċjali (trademarks), ir-riżorsi umani, l-istruttura organizzattiva, l-investment fis-software u l-gharfien diġitali, it-tiswir tal-identità kummerċjali (branding), il-metodi tan-negozju u d-disinn huma importanti wkoll. Il-kapital intellettuali jenfasizza l-hiliet tal-impjegati u l-importanza għall-ekonomija u l-produttività tal-holqien, l-applikazzjoni u l-użu ta' għarfien ġdid.

4.4 Meta qed tiġi vvalutata l-politika tal-innovazzjoni hija ta' importanza partikulari li l-enfasi tkun fuq kif jintużaw il-hiliet attwali u kif jiġu żviluppati f'organizzazzjoni, u mhux biss fuq il-provvista ta' haddiema b'hiliet speċjalizzati. Hemm evidenza li s-sehem fl-ekonomija tal-organizzazzjonijiet li jippromovu, fil-prattiki ġestjonali tagħhom, tagħlim individwali u fi hdan l-organizzazzjoni kollha huwa indikatur b'saħħtu hafna tal-kapaċità tal-innovazzjoni fl-ekonomija kollha kemm hi ⁽¹⁰⁾ ⁽¹¹⁾.

4.5 Il-kumpaniji għadhom ma ndunawx liema benefiċċji jistgħu jinkisbu mill-innovazzjoni msejsa fuq it-titjib tal-hiliet professjonali tal-persunal tagħhom. Sfortunatament, skont stharriġ tal-Eurofound dwar il-kundizzjonijiet tax-xogħol ⁽¹²⁾, u studju tas-Cedefop (Ċentru Ewropew għall-Iżvilupp ta' Tahrir Vokazzjonali) ⁽¹³⁾, il-kumpaniji Ewropej għadhom jinvestu ftit wisq fil-kapital intellettuali. 26 % biss tal-kumpaniji li jharrġu l-persunal tagħhom qed ibassru liema hiliet professjonali ser ikunu mehtieġa fil-ġejjieni.

4.6 Fil-prattika, l-innovazzjonijiet kollha huma l-frott ta' innovazzjonijiet preċedenti, l-esperjenza miksuba u kompetenzi professjonali u dawk relatati mat-tagħlim. Meta wiehed iqis kemm hu importanti r-rwol li jaqdu l-impjegati fil-kumpanija bhala sorsi ta' għarfien u ta' ideat, huwa ta' stagħġib kemm f'it minn dan jintuża jew jitqies fil-politiki u d-diskussjonijiet dwar il-holqien tal-innovazzjoni ⁽¹⁴⁾.

4.7 L-innovazzjoni bbażata fil-post tax-xogħol tirrappreżenta l-potenzjal biex jiġu integrati l-ideat, il-kompetenzi u l-għarfien imsejjes fuq l-esperjenza tal-gruppi kollha tal-impjegati. Teżisti evidenza empirika li l-probabbiltà ta' innovazzjoni fil-post tax-xogħol tikber meta jkun hemm relazzjonijiet, ambjent u kundizzjonijiet tax-xogħol tajbin ⁽¹⁵⁾ ⁽¹⁶⁾. Skont studji ta' każi speċifiċi ⁽¹⁷⁾, din għandha għadd ta' vantaġġi u impatt pożittiv fuq il-prestazzjoni globali mil-lat ta' profitti tal-kumpaniji. Uhud mill-effetti sekondarji pożittivi huma titjib fis-sodisfazzjon fix-xogħol u tnaqqis fl-assenzi minhabba mard. Attivitajiet tal-innovazzjoni

bbażati fil-post tax-xogħol jistgħu wkoll johlqu modi effiċjenti għall-iffrankar tal-enerġija u r-riżorsi, kif ukoll għat-titjib tal-mod kif jopera l-ambjent fiżiku tax-xogħol. B'hekk, l-investimenti li jsiru jrendu lura lill-kumpanija jew l-organizzazzjoni hafna drabi iktar.

4.8 L-interess tal-haddiema fix-xogħol, fil-hiliet kreattivi u fis-sens tal-inizjattiva (80 %) huma ta' importanza kruċjali għas-suċċess u l-pożizzjoni tal-kumpaniji u tal-organizzazzjonijiet. Għadu kmieni wisq biex nifhmu dawn l-attributi u nużawhom bhala vantaġġ kompetittiv, billi d-dirigenti mhumiex informati biżżejjed dwar l-importanza tagħhom. L-importanza tal-attributi tradizzjonali tal-haddiem, bhall-ubbidjenza, id-diligenza u l-intelligenza tiftiehem, iżda f'dinja globalizzata u fil-kuntest tal-progress teknoloġiku, ir-rwol tagħhom bhala valuri kompetittivi naqas hafna ⁽¹⁸⁾.

4.9 Studji juru li n-nuqqas ta' motivazzjoni min-naħa tad-dirigenti tal-kumpanija jew l-organizzazzjoni, fejn ma jiġi ipperċepit il-bżonn għal miżuri ta' titjib, huwa l-iktar ostaklu komuni għall-innovazzjoni fil-post tax-xogħol. Ostakli oħrajn huma n-nuqqas ta' informazzjoni korretta, kapaċità fqira fejn tidhol il-promozzjoni tat-tibdil u r-riskji potenzjali għan-negozju assoċjati mat-tibdil ⁽¹⁹⁾. Il-biża' tal-haddiema fil-konfront tat-tibdil qed isir ostaklu wkoll, b'mod partikulari f'każi fejn il-post tax-xogħol ma jhaddanx kultura ta' partecipazzjoni.

4.10 Il-ġestjoni tat-tibdil u l-holqien ta' proċessi innovattivi għaldaqstant jibqgħu sfida konsiderevoli għal hafna kumpaniji u organizzazzjonijiet, u t-tahrir f'dawn il-hiliet mhuwiex adegwat ⁽²⁰⁾. Il-ġestjoni tar-riżorsi umani għandha titqies bhala aspekt strateġiku tal-manigment. Hiliet bhal dawn jistgħu jservu bhala tip ta' stimolu għid għat-tkabbir ekonomiku. Huma mehtieġa incentivi friski li permezz tagħhom id-dirigenti u l-impjegati jimpenjaw ruhhom f'attivitajiet ta' titjib u ta' tehid tad-deċiżjonijiet, flimkien ma' kultura tan-negozju li timmotiva n-nies biex jikkooperaw u li tinvolvihom fit-tishih tal-organizzazzjoni tagħhom.

Brussell, 15 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁰⁾ Dirk van Damme, Ċentru għar-Riċerka u l-Innovazzjoni fl-Edukazzjoni fi hdan l-Organizzazzjoni għall-Kooperazzjoni u l-Iżvilupp Ekonomiki (OECD), waqt seduta tal-LMO tal-KESE li saret fil-15 ta' Diċembru 2010.

⁽¹¹⁾ OECD, "Postijiet tax-Xogħol Innovattivi", 2010: "... organizzazzjoni tax-xogħol li tappoġġja l-innovazzjoni permezz tal-użu tal-awtonomija u d-diskrezzjoni tal-impjegati, appoġġjati minn opportunitajiet ta' tagħlim u tahrir".

⁽¹²⁾ Eurofound, Stharriġ Ewropew dwar il-Kundizzjonijiet tax-Xogħol – 2010.

⁽¹³⁾ Cedefop, "Encouraging continuing training by enterprises – time for a rethink?" Nota ta' informazzjoni, Marzu 2010.

⁽¹⁴⁾ Tarmo Lemola, "Innovaation uudet haasteet ja haastajat" ("L-isfidi l-godda tal-innovazzjoni"), WSOYpro Oy 2009.

⁽¹⁵⁾ Perezempju, Andreas Crimmann, Ċentru għar-Riċerka dwar l-Impjeg (Institut für Arbeitsmarkt- und Berufsforschung – IAB), Germanja, seduta tal-LMO tal-15 ta' Diċembru 2010.

⁽¹⁶⁾ Tuula Eloranta, prezentazzjoni waqt workshop, Helsinki, 25.1.2011.

⁽¹⁷⁾ LO (Konfederazzjoni Daniza ta' Trejdnjuns), "L-innovazzjoni mmexxija mill-impjegati", 2008.

⁽¹⁸⁾ Tuomo Alasoini (ibbażat fuq idea ta' Hamel, 2007), workshop, 25.1.2011, Helsinki.

⁽¹⁹⁾ Tuomo Alasoini, prezentazzjoni waqt workshop, Helsinki, 25.1.2011.

⁽²⁰⁾ Dirk Ameal, Ameal D&C bvba, seduta tal-LMO fil-15.12.2010.

III

(Atti preparatorji)

IL-KUMITAT EKONOMIKU U SOĊJALI EWROPEW

L-470 SESSJONI PLENARJA FIL-15 U S-16 TA' MARZU 2011

Opinjoni tal-Kumitat Ekonomiku u Soċjali Ewropew dwar "L-Istharrig Annwali dwar it-Tkabbir: l-avvanz tar-rispons komprensiv tal-UE għall-kriżi"

COM(2011) 11 finali

(2011/C 132/06)

Relatur Ġenerali: **Is-Sur SMYTH**

Nhar it-12 ta' Jannar 2011, il-Kummissjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

l-Istharrig Annwali dwar it-Tkabbir: l-avvanz tar-rispons komprensiv tal-UE għall-kriżi

COM(2011) 11 finali.

Nhar it-18 ta' Jannar 2011, il-Bureau tal-Kumitat ta istruzzjonijiet lill-Kumitat ta' Tmexxija dwar l-Ewropa 2020 sabiex jipprepara l-hidma tal-Kumitat dwar is-suġġett.

Minhabba l-urġenza tal-hidma, il-Kumitat Ekonomiku u Soċjali Ewropew iddeċieda matul l-470 sessjoni plenarja tiegħu tal-15 u s-16 ta' Marzu 2011 (seduta tal-15 ta' Marzu 2011) li jahtar lis-Sur Smyth bħala relatur ġenerali, u adotta din l-opinjoni b'164 voti favur, 8 voti kontra u 7 astensjonijiet.

L-EWWEL PARTI: L-ISTHARRIĠ ANNWALI DWAR IT-TKABBIR JITLEF L-OPPORTUNITÀ LI JIPPROVDI PROPOSTI TA' POLITIKA MMIRATI DIRETTAMENT LEJN IT-TKABBIR INTELLIĠENTI, SOSTENIBBLI U INKLUŻIV

1. Il-Kumitat jappoġġja bis-shih l-Istrategija Ewropa 2020 kif ukoll il-progress lejn il-koordinazzjoni ex-ante tal-politika fiskali fis-Semestru Ewropew, u jittama li, għall-inqas fil-każ tal-pajjiżi fiż-żona tal-euro, il-proposti legiżlattivi attwali għall-koordinazzjoni tal-politika ekonomika Ewropea jkunu l-ewwel pass lejn politika ekonomika komuni ġenwina u l-koordinazzjoni shiha tal-politiki fiskali.

2. Il-Kumitat huwa mħasseb dwar il-fatt li fid-diskussjoni dwar il-governanza ekonomika fl-Ewropa teżisti t-tendenza preokkupanti li jsiru proposti intergovernattivi limitati u mhux iffokati minflok ma jintuza l-metodu Komunitarju.

3. Għalhekk, il-Kumitat jinkoraġġixxi lill-Kummissjoni Ewropea tappoġġja l-integrazzjoni Ewropea billi tressaq proposti

kuraġġużi, bilanċjati u inklużivi li jgħinu lill-Ewropa taqbad it-triq tat-tkabbir intelligenti, sostenibbli u inklużiv fl-ispirtu tal-Istrategija Ewropa 2020 li għadha kemm tnediet.

4. F'dan il-kuntest, il-Kumitat jenfasizza li l-Istharrig Annwali dwar it-Tkabbir (AGS) għandu jaqdi rwol importanti immens sabiex tавvanza r-riforma tal-politika inklużiva fl-Istati Membri u fil-livell Ewropew. Il-Kumitat ifahhar lill-Kummissjoni talli għazlet format komprensiv għall-AGS b'lista ta' għaxar prijorizati taht tliet intestaturi wisghin, bil-ghan li ssir diskussjoni preċiża dwar il-kwistjonijiet involuti.

5. Madankollu, il-Kumitat jiddispaċih li f'dan l-ewwel Stharrig Annwali dwar it-Tkabbir, il-Kummissjoni Ewropea tilfet l-opportunità li tissokta bl-ispirtu tal-Ewropa 2020, jiġifieri li tiffoka b'mod dirett fuq it-tkabbir intelligenti, sostenibbli u inklużiv, u minflok iffokat fuq il-konsolidazzjoni fiskali f'sens

dejjaq, flimkien ma' proposti rigward is-swieq tax-xoghol li hafna drabi huma zbilanċjati u m'għandhomx id-dimensjoni Ewropea tas-suq uniku li hu bbażat fuq il-muturi tat-tkabbir orjentati lejn il-futur.

6. Rigward il-konsolidazzjoni fiskali, il-Kumitat jiddispijaci li l-proposti għall-konsolidazzjoni huma ffokati fuq l-infiq biss – flimkien ma' proposta biex possibbilment jitqies it-twessigh tal-bażi tat-taxxi indiretti f'xi Stati Membri. Billi l-kriżi attwali tad-dejn sovrani orġinat minn kriżi finanzjarja, u fid-dawl tal-appoġġ finanzjarju pubbliku enormi li kellu jingħata biex isalva lis-settur milli jwaqqaf is-sistema għalkollox, il-Kumitat kien qed jistenna sensiela ta' proposti bil-ghan li s-settur finanzjarju jgħin biex il-baġits pubbliċi jergħu jsiru sostenibbli. Barra minn hekk, il-proposti konkreti u ambizzjużi għall-kontroll tas-swieq finanzjarji huma prekondizzjoni sabiex tinholq il-fiducia u jiġi evitat it-taqlib.

7. Il-Kumitat jenfasizza li mhux ser ikun possibbli li jiġu kkonsolidati l-baġits pubbliċi mingħajr rata suffiċjenti ta' tkabbir ekonomiku. Jiddispijaci li l-Kummissjoni ma stabbilixxiet xenarju tat-tkabbir li jimmassimizza l-potenzjal tas-suq uniku, u minflok tikkoncentra fuq il-konsolidazzjoni fiskali drastika bhala l-prerekwiżit għat-tkabbir. Għandha tingħata hafna aktar attenzjoni lill-muturi tat-tkabbir li bis-sahha tagħhom l-Istati Membri ser ikunu jistgħu jikkonsolidaw il-baġits filwaqt li jkunu fit-triq tat-tkabbir sostenibbli. Sabiex isehh dan, il-KESE jemmen li politika makroekonomika bilanċjata li tikkombina b'mod adegwat kemm l-aspetti tal-provvista kif ukoll dawk tad-domanda għandha tkun parti integrali minn kwalunkwe strategija ekonomika orjentata lejn il-futur. Dan jinkludi li l-Istati Membri b'surplus fuq il-kont kurrenti jiġu inkoraġġuti jissoktaw b'approċċ espansiv u jindirizzaw in-nuqqas ta' domanda domestika tagħhom.

8. Approċċ li jhares 'il quddiem għas-swieq tax-xoghol, għar-riforma tal-pensjonijiet, għall-qgħad u għall-flessigurtà ser jibni fuq il-holqien ta' impjiegi sostenibbli u ta' opportunitajiet tal-impjieg, filwaqt li jisfrutta l-potenzjal tas-setturi ekonomiċi godda u l-enerġija nadifa. Il-KESE jemmen li d-djaloga soċjali għandu rwol vitali f'kull politika relatata mas-suq tax-xoghol. Is-sistemi tas-sigurtà soċjali wkoll huma kruċjali bhala stabbilizzaturi soċjali u ekonomiċi awtomatiċi li jappoġġjaw l-iżvilupp u l-produttività, inaqqsu l-faqar u jippromovu l-koeżjoni ekonomika u soċjali: dan kollu huwa mehtieg biex jinkiseb l-appoġġ tal-pubbliku għall-proġett Ewropew. Fir-rigward tat-tkabbir intelligenti, sostenibbli u inkluziv, huwa importanti li nibbażaw fuq dawn l-istituzzjonijiet prinċipali li jiffurmaw is-sisien tal-ekonomija soċjali tas-suq fl-Ewropa. Għalhekk, il-Kumitat jinsisti li l-proposti tal-Kummissjoni mahsuba għall-Istati Membri, li jidher ċar li jfixklu s-sistemi tan-negożjar kollettiv u l-prattiki tas-sigurtà tal-impjieg tagħhom, mhumiex f'lokhom.

9. Barra minn hekk, il-KESE jemmen li l-Kummissjoni Ewropea għandha tikkjarifika l-pożizzjoni tagħha rigward il-kwoti u s-shubijiet obbligatorji li huma ta' piż fuq is-setturi professjonali. Fil-fatt, jehtieg li ssir distinzjoni mingħajr diskriminazzjoni bejn dak li jagħmel parti mill-missjonijiet tas-servizz pubbliku u tas-servizzi ta' interess ġenerali u dak li jista' verament ikun ostaklu għall-potenzjal tas-suq uniku. Fir-rigward tar-regoli dwar il-kummerċ, jehtieg ukoll li jiġu studjati l-konsegwenzi tagħhom fil-qasam tal-impjieg għas-settur u li jiġi applikat il-prinċipju tas-sussidjarjetà għal ċerti kwistjonijiet, bħat-tqassim f'żoni (zoning) jew il-hinijiet tal-ftuh, li essenzjalment jagħmlu parti mill-kundizzjonijiet lokali, kulturali, klimatiċi jew oħrajn.

10. Fl-istess hin, il-Kumitat ihoss li l-AGS ma jagħtix biżżejjed attenzjoni lill-potenzjal tat-tkabbir Ewropew fis-suq uniku, u jagħmel sempliċement referenza ċkejna għall-Att dwar is-Suq Uniku li huwa deċiżiv, u ma jiżviluppax l-aspetti prinċipali tiegħu li jwasslu għat-tkabbir intelligenti, sostenibbli u inkluziv, bħall-privattivi tal-UE, il-“karta professjonali” Ewropea, il-proġetti infrastrutturali Ewropej, is-self transkonfinali, is-swieq integrati għall-kreditu ipotekarju, l-intraprenditorija soċjali u l-fondi tal-investment soċjali.

11. Fil-parti li jmiss, il-Kumitat jipprezenta fid-dettall il-proposti speċifiċi tiegħu dwar l-għaxar punti mressqa mill-Kummissjoni Ewropea. B'dan il-mod jittama li jorjenta d-diskussjoni aktar lejn il-kwistjonijiet li huma verament rilevanti.

IT-TIENI PARTI: IL-PROPOSTI TAL-KUMITAT DWAR L-GHAXAR PUNTI MRESSQA MILL-KUMMISSJONI EWROPEA

1. L-implimentazzjoni ta' konsolidazzjoni fiskali rigoruża

1.1 Il-KESE jemmen li l-kwistjoni qed tibbilanċja mill-ġdid il-finanzi pubbliċi filwaqt li tevita li tnaqqas id-domanda, għaliex dan iwassal għal riċessjoni li tiġġenera aktar defiċits u timbotta l-ekonomija Ewropea 'l isfel.

1.2 Il-KESE jirrakkomanda li, sabiex ma jiġux mhedda l-għanijiet tal-programm għall-Irkupru Ekonomiku Ewropew, għandhom jiġu stabbiliti programmi għat-tnaqqis tad-dejn b'mod kompatibbli mal-irkupru ekonomiku u mal-għanijiet fil-qasam soċjali u tax-xoghol li huma stabbiliti fl-Istrategija Ewropa 2020 ⁽¹⁾.

⁽¹⁾ Ara l-opinjoni tal-KESE dwar *L-implikazzjonijiet tal-kriżi tad-dejn sovrani għall-governanza tal-UE*, ĠU C 51, 17.2.2011, p.15.

1.3 Il-baži fiskali tal-Istati Membri ser ikollha titwessa', b'mod partikolari billi jinghalqu r-rifuġji fiskali (tax havens), tintemm il-kompetizzjoni fiskali u jittiehdu miżuri kontra l-evażjoni tat-taxxa u l-frodi fiskali ⁽²⁾.

1.4 Il-piż fiskali għandu jiġi trasferit lejn sorsi oħra ta' dhul, b'ha-taxxi fuq it-transazzjonijiet finanzjarji, it-taxxi fuq l-enerġija, l-imposti fuq l-istituzzjonijiet finanzjarji, l-imposti fuq l-emissjonijiet tas-CO₂ (li jiddependu mir-riorganizzazzjoni tas-suq tal-iskambju tal-karbonju), eċċ. Taxxi b'ha dawn jistgħu jnaqqsu l-pressjoni minn fuq il-baġits pubbliċi u jgħinu biex ir-riżorsi jergħu jiġu diretti lejn l-investment sostenibbli fl-ekonomija reali. Jistgħu jgħinu wkoll biex jipprovdu riżorsi proprji ġodda għall-baġit tal-Unjoni Ewropea ⁽³⁾. It-taxxa fuq it-transazzjonijiet finanzjarji timplika wkoll li s-settur finanzjarju ser iħallas lura xi fit mis-sussidji pubbliċi ⁽⁴⁾.

1.5 Il-KESE jemmen li s-sanzjonijiet għandhom jiġu bilanċjati b'solidarjetà Ewropea akbar fil-ġestjoni tad-dejn sovrani ⁽⁵⁾.

2. Il-korrezzjoni tal-iżbilanċi makroekonomiċi

2.1 Il-KESE jemmen li politika makroekonomika bilanċjata li tikkombina b'mod adegwat kemm l-aspetti tal-provvista kif ukoll dawk tad-domanda għandha tkun parti integrali minn kwalunkwe strateġija ekonomika orjentata lejn il-futur. Il-KESE jenfasizza l-hteġa li jitnaqqsu d-differenzi kbar fil-bilanċi tal-kontijiet kurrenti. Il-KESE jittama li, għall-inqas fil-każ tal-pajjiżi fiż-żona tal-euro, il-koordinazzjoni tal-politika ekonomika Ewropea tkun l-ewwel pass lejn politika ekonomika komuni ġenwina u l-koordinazzjoni tal-politiki baġitarji ⁽⁶⁾.

2.2 Il-KESE jenfasizza r-rwol ta' fatturi mhux marbuta mal-prezzijiet, b'ha-divrenzjar tal-prodott, il-kontenut teknoloġiku, il-kwalità tal-prodott, il-kwalità tas-servizzi relatati mal-prodott (servizzi ta' wara l-bejgħ), eċċ., fil-holqien tal-iżbilanċi makroekonomiċi. Għandhom jiġu identifikati l-varjabbli li jistgħu jindikaw il-livell u l-evoluzzjoni tagħhom fi hdan l-Istati Membri tal-Unjoni Ekonomika u Monetarja.

2.3 Il-politiki tal-pagi adegwati għandhom rwol ċentrali x'jaqdu fil-ġestjoni tal-kriżi. Li l-pagi jiżiedu bl-istess ritmu tat-tkabbir tal-produttività u b'mod immirat lejn l-ekonomija

nazzjonali kollha ser jiżgura, mil-lat makroekonomiku, li jinsab bilanċ adatt bejn tkabbir suffiċjenti fid-domanda u l-kompetittività tal-prezzijiet. L-imsieħba soċjali, għalhekk, għandhom jaħdmu biex jevitaw it-tnaqqis fil-pagi b'politika tat-tip "beggar-thy-neighbour" u biex il-politika tal-pagi tkun immirata lejn il-produttività ⁽⁷⁾.

2.4 Jekk il-koordinazzjoni aktar mill-qrib tal-politika ekonomika ma tinkludix biss il-politika fiskali u monetarja, iżda testendi ruhha anke għal politika tal-pagi iktar stretta fiż-żona tal-euro, l-awtonomija tan-negozjar kollettiv trid tiġi rispettata – mhuwiex aċċettabbli li l-gvernijiet jistabbilixxu l-miri tan-negozjar kollettiv, u inqas u inqas li jiddettaw it-tnaqqis fil-pagi, u dan għandu jiġi rrifjutat ⁽⁸⁾.

3. L-iżgurar tal-istabbiltà fis-settur finanzjarju

3.1 Il-Kumitat jemmen li hemm b'żonn ta' hidma aktar intensiva biex tiffassal is-sistema finanzjarja ta' wara l-kriżi, li trid tkun trasparenti, soċjalment u etikament responsabbli, ikkontrollata aħjar, u innovattiva, bi tkabbir bilanċjat, kompatibbli mal-bqija tas-sistema ekonomika, u orjentata lejn l-holqien tal-valur għal żmien medju u fit-tul u lejn it-tkabbir sostenibbli ⁽⁹⁾.

3.2 Il-Kumitat jipproponi li tiġi ffacilitata l-armonizzazzjoni tal-legislazzjoni nazzjonali favur l-utenti tal-prodotti u s-servizzi finanzjarji (konsumaturi, intrapriżi, eċċ.), mingħajr ħsara għall-kompetenzi tal-Istati Membri li jżommu standards nazzjonali oġhla. Jista' jiġi previst ukoll li fl-awtoritajiet Ewropej tas-superviżjoni (issa s-Sistema Ewropea tas-Superviżuri Finanzjarji – SESF) ikun hemm rappreżentant wiehed jew aktar tal-konsumaturi magħżul/in mill-imsieħba soċjali u l-assoċjazzjonijiet tal-konsumaturi ⁽¹⁰⁾.

3.3 Il-Kumitat jipproponi li jiġi inkoraġġut b'mod wiesa' n-netwerk ta' produzzjoni tal-informazzjoni finanzjarja, favur il-pluralità tal-atturi u t-fassil ta' regoli ġodda maħsuba biex ikun hemm aktar trasparenza u effikaċja fil-metodi tal-assessjar, b'mod partikolari rigward id-derivati ⁽¹¹⁾.

⁽²⁾ Ara l-ktejjeb tal-KESE *Programm għall-Ewropa: Proposti tas-soċjetà ċivili*, CESE 593/2009, Fiche 1, it-tieni punt.

⁽³⁾ Fpunt 8 jsiru aktar proposti ta' politika rigward it-tassazzjoni.

⁽⁴⁾ Ara l-opinjoni tal-KESE dwar it-Taxxa fuq it-transazzjonijiet finanzjarji, ĠU C 44, 11.2.2011, p. 81.

⁽⁵⁾ ĠU C 51, 17.2.2011, p.15, op. cit.

⁽⁶⁾ Ara l-opinjoni tal-KESE dwar *L-istrateġija ta' Lisbona wara l-2010*, ĠU C 128, 18.5.2010, u dik dwar *L-irkupru ekonomiku: is-sitwazzjoni attwali u l-inizjattivi prattiċi*, ĠU C 48, 15.2.2011, p. 57.

⁽⁷⁾ Ara l-opinjoni tal-KESE dwar *ir-Riżultati tas-Summit dwar l-Impjiegi*, ĠU C 306, 16.12.2009, p. 70.

⁽⁸⁾ Ara l-opinjoni tal-KESE dwar il-Komunikazzjoni mill-Kummissjoni lill-Parlament Ewropew, lill-Kunsill Ewropew, lill-Bank Centrali Ewropew, lill-Kumitat Ekonomiku u Soċjali Ewropew u lill-Kumitat tar-Regġuni – *It-tisħih tal-koordinazzjoni tal-politika ekonomika għall-istabbiltà, it-tkabbir u l-impjiegi – Għodda għal governanza ekonomika tal-UE ishah*, ĠU C 107, 6.4.2011, p. 7.

⁽⁹⁾ Ara l-opinjoni tal-KESE *Wara l-kriżi: sistema finanzjarja ġdida għas-suq intern*, ĠU C 48, 15.2.2011, p. 38.

⁽¹⁰⁾ Ara l-opinjoni tal-KESE dwar il-Proposta għal *Regolament tal-Parlament Ewropew u tal-Kunsill li jemenda r-Regolament (KE) Nru 1060/2009 dwar aġenziji li jiggradaw il-kreditu*, ĠU C 54, 19.2.2011, p. 37.

⁽¹¹⁾ ĠU C 54, 19.2.2011, p. 37, op. cit.

3.4 Il-Kumitat jipproponi li titwarrab, anke flivell internazzjonali, is-sistema preżenti tal-awto-regolamentazzjoni. Jehtieg li jtkompla l-proċess ta' koordinazzjoni bejn l-awtoritajiet kompetenti differenti, b'regoli stretti li jghoddu għall-pajjiżi kollha u ċ-ċertezza li dawn jiġu infurzati. L-UE għandha tagħmel kull sforz biex tikseb dan l-għan fil-korpi internazzjonali ⁽¹²⁾.

3.5 Il-Kumitat jilqa' l-inizjattivi legiſlattivi maħsuba biex isahhu r-regolamentazzjoni u t-trasparenza tas-suq finanzjarju, fosthom it-titjib tas-superviżjoni tal-aġenziji tal-klassifikazzjoni tal-kreditu, il-governanza korporattiva u l-politiki dwar il-paga u r-remunerazzjoni tad-diretturi ⁽¹³⁾.

3.6 Il-Kumitat jilqa' l-Proposta għal Regolament dwar il-Bejgħ bin-Nieqes (short selling) u ċerti aspetti tas-Swaps ta' Inadempjenza tal-Kreditu (credit default swaps), li ser tgħin biex jiġu eliminati s-sistemi konfliġġenti u biex ikun hemm ċarezza f'dan il-qasam tas-swieq finanzjarji ⁽¹⁴⁾.

3.7 Minhabba r-rwol li kellhom l-aġenziji tal-klassifikazzjoni fil-kriżi recenti tas-swieq tat-titoli u finanzjarji, il-KESE jilqa' l-fatt li tnedja program bi tliet fażijiet sabiex jiġu rregolati l-funzjonijiet li dawn l-aġenziji jwettqu fisem l-investituri u l-konsumaturi. Il-KESE jilqa' l-inkluzjoni tad-dejn sovrani fil-konsultazzjoni pubblika li qiegħda ssir bħalissa ⁽¹⁵⁾.

3.8 Il-Kumitat jipproponi li, fuq bażi regolari, jiġi ppublikat rapport ta' segwitu dwar l-ghajnuna mill-Istati li jiġbor fih informazzjoni dettaljata dwar il-progress tal-implimentazzjoni tal-miżuri u li jikkwantifika l-effetti tagħhom fuq is-swieq, bil-għan li jtfassal pjan biex jiġi massimizzat il-potenzjal tas-settur industrijali permezz tat-tishih tal-intrapriżi, b'mod partikolari l-SMEs, u l-impjeggi, pjan li huwa indispensabbli għall-irkupru tal-ekonomija tal-UE ⁽¹⁶⁾.

3.9 Il-Kumitat jemmen li flus il-kontribwenti m'għandhomx jerġghu jintużaw biex ikopru t-telfiet bankarji u, fil-prinċipju, jappoġġja l-istabbiliment ta' netwerk armonizzat ta' fondi nazzjonali ta' riżoluzzjoni bankarja (FRB) ex-ante b'rabta ma' sensiela ta' arrangamenti għall-immaniġġjar ta' kriżi nazzjonali. Madankollu, sabiex tiġi stabbilita skema ta' fondi ta' riżoluzzjoni bankarja fattibbli, l-Istati Membri għandhom preferibbilment jaqblu minn qabel fuq l-adozzjoni ta' metodi komuni u regoli uniformi sabiex jiġu evitati d-distorsjonijiet tal-kompetizzjoni.

⁽¹²⁾ ĠU C 54, 19.2.2011, p. 37, op. cit.

⁽¹³⁾ Ara l-opinjoni tal-KESE Wara l-kriżi: sistema finanzjarja ġdida għas-suq intern, ĠU C 48, 15.2.2011, p. 38.

⁽¹⁴⁾ Ara l-opinjoni tal-KESE dwar il-Proposta għal Regolament tal-Parlament Ewropew u tal-Kunsill dwar Bejgħ bin-Nieqes u ċerti aspetti tas-Swaps ta' Inadempjenza tal-Kreditu, ĠU C 84, 17.3.2011, p. 34.

⁽¹⁵⁾ ĠU C 54, 19.2.2011, p. 37, op. cit.

⁽¹⁶⁾ Ara l-opinjoni tal-KESE dwar ir-Rapport tal-Kummissjoni – Rapport dwar il-Politika tal-Kompetizzjoni 2009, ĠU C 84, 17.3.2011, p. 7.

3.10 Il-fatt li xi kapital bankarju jinżamm pubbliku sabiex ikun hemm fehim dwar is-settur bankarju jista' jkun parti effiċjenti minn politika finanzjarja Ewropea ⁽¹⁷⁾.

4. Nagħmlu x-xogħol iktar attraenti

4.1 Fil-fehma tal-Kumitat, hija meħtieġa azzjoni sabiex it-transizzjonijiet isiru vijabbli u jitjeb l-aċċess għall-impjeggi, partikolarment għal xi gruppi speċifiċi bil-problemi. Dan għandu jinkiseb billi jiżiedu l-oportunitajiet tal-impjeg, jitnaqqsu d-dizincitivi għax-xogħol, titjeb l-istruttura tat-taxxa u tal-benefiċċji sabiex ix-xogħol ikun iħallas mil-lat finanzjarju, inkluż il-piż tat-taxxa fuq it-tieni dhul, u billi jkun żgurat l-aċċess għas-servizzi meħtieġa li jippermettu l-partecipazzjoni. Għal dawk li ma jistgħux jaħdmu, għandu jiġi pprovdut appoġġ ta' dhul adegwat u għandu jkollhom aċċess għas-servizzi ta' interess ġenerali ⁽¹⁸⁾.

4.2 Il-Kumitat jappoġġja l-aċċess wiesa' għall-kura tat-tfal ta' kwalità għolja bħala opportunità biex tiżdied il-kwalità tal-hajja u r-rikonċiljazzjoni bejn ix-xogħol, il-hajja privata u dik tal-familja, kif ukoll biex tissahħaħ il-partecipazzjoni tan-nisa fis-suq tax-xogħol u jiġi ġġenerat aktar dhul finanzjarju għall-familji ⁽¹⁹⁾.

4.3 Il-Eurostat għandu jiffoka aktar fuq ix-xogħol mhux iddikjarat kemm f'sitwazzjonijiet nazzjonali speċifiċi, li jehtieg azzjoni min-naha tal-Istati Membri, kif ukoll fin-netwerks kriminali b'rabtiet mal-immigrazzjoni illegali, li jistgħu jiġġustifikaw kooperazzjoni ġudizzjarja akbar u rwol usa' għall-UE, speċjalment fir-rigward tal-impatt fuq is-suq intern u l-kompetizzjoni. Għandha tittiehed azzjoni fil-livell tal-UE sabiex l-imsieħba soċjali fl-Istati Membri jiġu mhegġa jniedu proġetti nazzjonali u settorjali bejniethom stess u flimkien mal-awtoritajiet sabiex jiġi miġġieled ix-xogħol mhux iddikjarat u titnaqqas l-ekonomija informali. L-imsieħba soċjali jistgħu wkoll jaħdmu flimkien fil-livell tal-UE sabiex janalizzaw u jxerrdu l-prattiki tajba fl-Istati Membri. Il-ġlieda kontra x-xogħol mhux iddikjarat tirrikjedi miżuri transkonfinali effettivi ta' kooperazzjoni u sorveljanza mill-Istati Membri u t-tixrid ta' informazzjoni dwar il-pieni imposti ⁽²⁰⁾.

4.4 Huwa importanti li mhux biss jiġu kkoordinati l-istrutturi tat-taxxi tax-xogħol u l-kontribuzzjonijiet soċjali fl-UE, imma wkoll li fl-analiżi jiddaħhlu l-aspetti marbutin mal-kummerċ bejn l-UE u l-bqija tad-dinja ⁽²¹⁾.

⁽¹⁷⁾ ĠU C 48, 15.2.2011, p. 57, op. cit.

⁽¹⁸⁾ Ara l-opinjoni tal-KESE dwar L-inkluzjoni soċjali, ĠU C 128, 18.5.2010, p. 10.

⁽¹⁹⁾ Ara l-opinjoni tal-KESE dwar il-Kura u l-Edukazzjoni fl-ewwel snin tat-tfulija, ĠU C 339, 14.12.2010, p. 1.

⁽²⁰⁾ Ara l-opinjoni tal-KESE dwar il-Green Paper li timmodernizza l-liġi dwar ix-xogħol sabiex taffaċċa l-isfidi tas-seklu 21, ĠU C 175, 27.7.2007, p. 65.

⁽²¹⁾ Ara l-opinjoni tal-KESE dwar L-impatt tat-territorjalità tal-liġi fiskali fuq il-bidliet industrijali, ĠU C 120, 16.5.2008, p. 51.

5. Ir-riforma tas-sistemi tal-pensjonijiet

5.1 Il-KESE huwa tal-fehma li l-projezzjonijiet demografici għandhom jiġu analizzati u ssorveljati fuq bażi regolari biex ikun jista' jsir tibdil adegwat u fwaqtu fis-sistemi tal-pensjonijiet skont il-kundizzjonijiet godda. Madankollu, dawn il-projezzjonijiet, inkluża n-nefqa pubblika futura fuq il-pensjonijiet, għandhom jintużaw u jitqiesu b'attenzjoni peress li dan jistgħu jinkludu bosta ipotesi li huma diffiċli tbassarhom fuq perjodu twil ta' żmien ⁽²²⁾.

5.2 Il-mekkaniżmi ta' aġġustament awtomatiku għall-età tal-pensjoni, ibbażati jew fuq l-istennija ta' tul ta' hajja itwal jew fuq il-bidliet demografici, mhumiex appoġġjati mill-KESE. Il-biċċa l-kbira ta' dawn il-mekkaniżmi jzidu awtomatikament l-età tal-irtirar b'korelazzjoni mal-estensjoni tal-istennija tal-hajja u parametri oħra tal-ekonomija jew tas-suq tax-xogħol. Deċizzjonijiet daqshekk fundamentali dwar il-kundizzjonijiet tal-ghajxien għandhom jittiehdu mill-parlamenti, u mhux mill-kompjuters, wara dibattitu pubbliku wiesa', li jinkludi l-imsieħba soċjali u partijiet interessati importanti oħra. Barra minn hekk, kwalunkwe Stat Membru li jintroduci dan il-mekkaniżmu għandu jqis il-fatt li, minkejja li dan inaqqas il-pensjoni pubblika kontra r-riformi, fl-assenza ta' opportunitajiet reali tal-impjieg għall-haddiema mdahhla fl-età, dan jista' jcaqlaq l-appoġġ finanzjarju għal dawn il-haddiema lejn pilastru oħra tas-sigurtà soċjali. Għalhekk, jista' jagħti l-każ li l-implimentazzjoni ta' dan il-mekkaniżmu sabiex il-pensjonijiet isiru adegwati u sostenibbli ma jirnexxilhiex tagħti l-benefiċċji mwiegħda. Iż-żieda fl-età effettiva tal-irtirar m'għandhiex tkun miżura li tittiehed wahidha iżda għandha tittiehed flimkien ma' miżuri li jtejbju l-opportunitajiet tal-impjieg għal persuni li jkunu waslu biex jirtiraw ⁽²³⁾.

5.3 Il-Kumitat jappoġġja l-promozzjoni tal-impjieg ta' haddiema mdahhla fl-età, iżda jemmen li l-iskoraġġiment tal-iskemi tal-irtirar bikri jitlob diskussjoni dettaljata dwar il-kundizzjonijiet qafas, l-iskop, il-miżuri politici ta' akkumpanjament, eċċ., sabiex ma jinholqux problemi soċjali għall-anzjani b'mod partikolari ⁽²⁴⁾.

5.4 Il-KESE jiddubita li sempliciment zieda fl-età legali tal-irtirar tista' ssolvi l-problemi marbuta mal-isfidi demografici. Għall-kuntrarju, huwa jemmen li din tista' titfa' miljuni ta' persuni anzjani taħt il-linja tal-faqar, speċjalment in-nisa. Li huwa meħtieġ huwa li tiżdied l-età effettiva tal-irtirar billi jintużaw inizzjattivi li jippromovu l-estensjoni tal-hajja tax-xogħol, li jkunu appoġġjati wkoll minn politiki effettivi tat-tkabbir u l-impjieg. Hija biss politika ġenwina ta' "tixjij attiv", maħsuba għal partecipazzjoni miżjuda fit-taħriġ u t-tagħlim tul il-hajja, li tista' tipproduci zieda sostenibbli fir-rata tal-impjieg ta' nies imdahhla fiż-żmien li jieqfu mix-xogħol kmieni minhabba problemi ta' saħħa, intensità tax-xogħol, tkeċċija mix-xogħol qabel iż-żmien, u nuqqas ta' opportunitajiet għal taħriġ jew dħul mill-ġdid fis-suq tax-xogħol. Barra minn hekk, l-esperjenza

ta' xi Stati Membri turi li z-żieda fl-età legali tal-irtirar tista' żzid il-pensjoni fuq il-pilastru l-oħra tas-sigurtà soċjali, bħalma huma l-pensjonijiet tal-invalidità jew id-dhul minimu, tant li l-progress li jkun sar lejn finanzzi pubblici b'saħħithom ikun falz. Flimkien mat-taħriġ vokazzjonali tul il-hajja, il-miżuri attivi tas-suq tax-xogħol, l-inċentivi finanzjarji biex l-impjegati jibqgħu fl-impjieg, inklużi l-haddiema indipendenti, u l-bidla fl-approċċ tal-intrapriżi lejn l-impjegati mdahhlin fiż-żmien, għandhom jiġu promossi wkoll dawn il-miżuri li ġejjin sabiex il-haddiema mdahhlin fiż-żmien jiġu offruti għażliet godda:

- tiġi emendata l-legislazzjoni li, f'certi Stati Membri, ma tippermettix li s-salarji u l-pensjonijiet ikunu kkombinati għall-pensjonanti jew il-benefiċjarji ta' pensjonijiet ta' invalidità li jixtiequ jahdmu;
- tiġi introdotta sistema ta' bonus biex il-haddiema jitheggu jibqgħu jahdmu wara l-età legali tal-irtirar: il-benefiċċji akkumulati wara li l-impjegati jilhqgħu l-età tal-irtirar għandhom ikunu aktar attraenti minn daww akkwistati qabel;
- l-Istati Membri jitheggu jahdmu mal-imsieħba soċjali fuq il-kwistjoni ta' impjieg oneruż;
- jingħataw pariri u appoġġ komprensivi għal min qiegħed ifittex ix-xogħol u miżuri għar-riabilitazzjoni għall-integrazzjoni mill-ġdid fit-tul fis-suq tax-xogħol;
- jiġu implimentati inċentivi li huma soċjalment aċċettabbli għall-irtirar iktar fit-tard u, fejn ikun mixtieq, jiġu żviluppati mudelli attraenti għal transizzjoni flessibbli mill-hajja tax-xogħol għall-irtirar;
- miżuri li jtaffu l-piż fiżiku u mentali tax-xogħol li jippermettu l-impjegati jdumu iktar fl-impjieg;
- il-haddiema mdahhla fiż-żmien jitheggu jtejbju l-hiliet tagħhom;
- is-sensibilizzazzjoni fost il-haddiema mdahhla fiż-żmien u l-kumpaniji, b'mod speċjali l-SMEs, dwar ġestjoni tal-persunal u organizzazzjoni tax-xogħol innovattivi li huma favorevoli għall-haddiema mdahhla fiż-żmien ⁽²⁵⁾.

5.5 Il-KESE jemmen li l-iskemi obligatorji "Pay-As-You-Go" għandhom ikomplu jaqdu rwol fundamentali fl-iżgurar ta' pensjonijiet futuri u għalhekk għandha tingħatalhom attenzjoni speċjali sabiex tinqaleb it-tendenza osservata f'haġna pajjiżi tal-UE lejn rati ta' sostituzzjoni mnaqqsa ⁽²⁶⁾.

⁽²²⁾ Ara l-opinjoni tal-KESE dwar il-Green Paper – lejn sistemi ta' pensjonijiet Ewropej adegwati, sostenibbli u siguri, ĠU C 84, 17.3.2011, p. 38.

⁽²³⁾ ĠU C 84, 17.3.2011, p. 38, op. cit.

⁽²⁴⁾ ĠU C 128, 18.5.2010, p. 10, op. cit.

⁽²⁵⁾ ĠU C 84, 17.3.2011, p. 38, op. cit.

⁽²⁶⁾ ĠU C 84, 17.3.2011, p. 38, op. cit.

5.6 Il-Kumitat jiehu nota tal-possibbiltà ta' skemi ta' pensjonijiet privati individwali addizzjonali volontarji, li jaħdmu flimkien mas-sistemi ta' pensjoni attwali. F'dan il-kuntest tista' tiġi studjata l-possibbiltà ta' garanziji Ewropej għall-benefiċċju tal-haddiema transkonfinali. Peress li l-pagi tal-individwi u l-istennija tal-hajja jiddeterminaw il-pensjonijiet futuri u dan jippenelizza b'mod partikolari lin-nisa, għandha tinghata attenzjoni partikolari lill-iskemi ta' pensjonijiet privati li ġew stabbiliti f'xi pajjiżi sabiex jitnaqqas ir-riskju tal-faqar fost in-nisa anzjani ⁽²⁷⁾.

5.7 Il-KESE jitlob lill-Kummissjoni tevalwa d-Direttiva 2003/41/KE dwar l-attivitatiet u l-monitoraġġ tal-istituzzjonijiet għad-dispożizzjoni dwar l-irtirar mix-xogħol biex jiġi żgurat li:

— l-impjegati u r-rappreżentanti tat-trejdjunjins jiġu kkonsultati dwar l-investimenti tal-pensjonijiet u r-riskji assoċjati u li l-fehmiet tagħhom jiġu rrispettati;

— l-Istati Membri jużaw l-aħjar Prattika biex jiżguraw li l-pensjonijiet tal-kumpaniji akkwistati mill-impjegati jkun mħarsa mill-falliment ⁽²⁸⁾.

5.8 Il-monitoraġġ tal-livell ġenerali tal-obbligi marbutin mas-sistemi tal-pensjonijiet huwa ta' importanza fundamentali. Il-qafas Ewropew attwali jista' jiġi komplut permezz ta' monitoraġġ u rappurtaġġ dwar l-obbligi ta' pensjoni impliċiti bl-użu ta' metodoloġija approvata. Tista' tiġi kkunsidrata r-reviżjoni tar-regoli tal-Patt ta' Stabbiltà u Tkabbir biex ikun żgurat li r-riżultati tar-riformi (inkluża l-bidla minn sistemi ta' pensjoni totalment "Pay-As-You-Go" għal dawk finanzjati parzjalment) li jwasslu għal bidla fil-finanzjament tas-sistemi tal-pensjoni – li jżidu l-obbligi espliciti u jnaqqsu dawk impliċiti – jiġu riflessi b'mod adatt. Jekk dan isir, dawn ir-riformi, immirati li jsolvu l-isfidi tas-sostenibbiltà fit-tul, ma jiġux ippenalizzati f'qasir żmien minhabba dejn pubbliku esplicitu oghla. Madankollu, il-promozzjoni attwali ta' riformi effettivi fuq il-bażi tal-projezzjonijiet għall-2060 tista' twassal biex ma tintlaħaqx il-mira tal-adegwatezza u s-sostenibbiltà tal-pensjonijiet. Il-KESE jirrakkomanda li s-sistemi ta' pensjoni "Pay-As-You-Go" jiġu ssupplimentati b'fondi ta' lqugh fuq il-bażi ta' każ b'każ sabiex jiġu evitati r-riskji ta' aġġustamenti rapidi li jistgħu jaffettwaw lil dawk li huma l-aktar vulnerabbli ⁽²⁹⁾.

⁽²⁷⁾ CESE 72/2011, op. cit., u ara l-opinjoni tal-KESE dwar *Il-pjan direzzjonali għall-ugwaljanza bejn in-nisa u l-irġiel (2006-2010) u l-istrateġija ta' segwitu*, ĠU C 354, 28.12.2010, p. 1.

⁽²⁸⁾ Ara l-opinjoni tal-KESE dwar *L-impatt tal-fondi tal-private equity, il-hedge funds u l-fondi sovrani fuq il-bidliet industrijali fl-Ewropa*, ĠU C 128, 18.5.2010, p. 56.

⁽²⁹⁾ Op. cit. ĠU C 84, 17.3.2011, p. 38.

6. Ir-riabilitazzjoni tal-qiegħda fis-suq tax-xogħol

6.1 Fil-fehma tal-Kumitat, l-"attivazzjoni" tan-nies sabiex ifittxu xogħol l-ewwel u qabel kollox għandha ssir billi jiġu pprovduti servizzi effiċjenti miċ-ċentri tal-impjieg u mhux daqs-tant permezz tas-suppst "inċentivi" bil-benefiċċji għall-qgħad. Fid-dawl tal-kriżi b'mod partikolari, il-Kumitat jemmen li m'hemm b'żonn li r-regoli tal-assigurazzjoni tal-qgħad isiru iktar stretti. Fis-sitwazzjoni attwali ta' livelli rekord ta' persuni qiegħda, il-problema tas-suq tax-xogħol mhix in-nuqqas ta' forza tax-xogħol b'mod ġenerali iżda n-nuqqas ta' haddiema b'hiliet speċjalizzati f'xi Stati Membri, kif ukoll in-nuqqas kbir ta' impjegi disponibbli. Għandu jiġi kkunsidrat aktar l-iżvilupp ta' politika tal-provvista intelligenti, li tippromovi t-tkabbir u l-innovazzjoni u li tikkontribwixxi għall-holqien ta' aktar impjegi ⁽³⁰⁾.

6.2 Il-benefiċċji soċjali għandhom jitqiesu bħala investiment produttiv li hu ta' benefiċċju għal kulhadd. Il-benefiċċji tal-qgħad marbuta ma' politiki dinamici tas-suq tax-xogħol jistgħu jistabbilizzaw l-ekonomija u jippromovu l-adattament attiv għat-tibdil permezz tat-titjib tal-kompetenzi u ta' inizjattivi effikaċi fil-qasam tat-tfittxija tal-impjegi u tat-taħriġ mill-ġdid. Huwa rakkomandat li tibqa' tinghata attenzjoni lill-miżuri maħsuba biex il-kriterji tal-eligibbiltà jsiru iktar stretti. Hemm riskju li l-persuni esklużi jiġu marginalizzati aktar u dan huwa ostakolu kbir f'termini ta' integrazzjoni (mill-ġdid) fil-qasam tax-xogħol. Dawn il-politiki ta' eliminazzjoni jista' wkoll ikollhom effett negattiv peress li jistgħu jipprovokaw ċaqliq lejn setturi oħra tal-protezzjoni soċjali, bħal pereżempju l-ghajnuna soċjali jew l-inkapaċità għax-xogħol, u dan mhuwiex mixtieq ⁽³¹⁾.

6.3 Ix-xogħol mhux neċessarjament protezzjoni kontra l-faqar; għaldaqstant, il-holqien tal-impjegi għandu jiffoka fuq impjegi aktar siguri u mħallsin b'mod adegwat. Huwa essenzjali li x-xogħol isir aktar attraenti u li jipprovdri l-flus f'but kulhadd, inklużi l-persuni żvantaġġati, jiġifieri għandu jinsab mod kif jiġi żgurat bilanċ effikaċi bejn is-sistemi fiskali u s-sistemi tal-benefiċċji ⁽³²⁾.

6.4 Il-kamp ta' applikazzjoni tal-Fond Ewropew ta' Aġġustament għall-Globalizzazzjoni ġie ġustament estiż biex jgħin lill-haddiema li tilfu l-impjieg tagħhom minhabba l-kriżi ekonomika internazzjonali attwali ⁽³³⁾.

⁽³⁰⁾ Ara l-opinjoni tal-KESE dwar il-Proposta għal *Deċiżjoni tal-Kunsill dwar il-linji gwida għall-politika dwar l-impjegi tal-Istati Membri – it-Tieni Parti tal-Linji Gwida Integrati tal-Istrateġija Ewropa 2020*, ĠU C 21, 21.1.2011, p. 66.

⁽³¹⁾ Ara l-opinjoni tal-KESE dwar *L-iżvilupp tal-benefiċċji soċjali*, ĠU C 44, 11.2.2011, p. 28, CESE 977/2010.

⁽³²⁾ Ara l-opinjoni tal-KESE dwar *Ix-xogħol u l-faqar: lejn l-approċċ olistiku meħtieġ*, ĠU C 318, 23.12.2009, p. 52.

⁽³³⁾ Ara l-opinjoni tal-KESE dwar il-Proposta għal *Regolament tal-Parlament Ewropew u tal-Kunsill li jemenda r-Regolament (KE) Nru 1927/2006 dwar l-istabbiliment tal-Fond Ewropew ta' Aġġustament għall-Globalizzazzjoni*, ĠU C 228, 22.9.2009, p. 103.

6.5 Il-Kumitat appoġġja l-isforzi li saru fis-summit dwar l-impjiegi fi Praga sabiex tittiehed azzjoni fil-livell nazzjonali u Ewropew fuq il-bażi tad-djalogu soċjali, il-holqien tal-impjiegi u l-miżuri mehtieġa sabiex tkun stimolata d-domanda ⁽³⁴⁾.

6.6 Il-Kumitat enfazizza l-importanza tal-promozzjoni tal-attività intraprenditorjali u ta' mentalità intraprenditorjali sabiex jiġi inkoraġġut it-tkabbir ekonomiku mehtieġ biex jinżamm b'suċċess il-mudell soċjali tal-Ewropa. Ghandha ssir distinzjoni bejn l-intraprenditorja reali u l-haddiema għal rashom li huma ekonomikament dipendenti. F'hafna każijiet, il-bidla fl-istatus ta' haddiem għal rasu u ekonomikament dipendenti mhijiex stretament għażla volontarja, iżda waħda li saret bilfors b'riżultat ta' fatturi esterni bħall-esternalizzazzjoni (outsourcing) tal-produzzjoni jew ir-ristrutturar ta' kumpanija bis-sensji li jirriżultaw minn dan ⁽³⁵⁾.

6.7 Is-sistemi tal-protezzjoni soċjali mhux biss iproteġew lill-Ewropej mill-aktar konsegwenzi gravi tal-kriżi finanzjarja iżda wkoll kellhom rwol kontraċikliku fl-istabbilizzazzjoni tal-ekonomija. Fin-nuqqas ta' politiki ambizzjużi ta' konverġenza, dawn is-sistemi jistgħu jitqiegħdu f'periklu b'mod partikolari permezz ta' prattiki ta' kompetizzjoni żviluppata minn certi Stati Membri li għalihom it-tnaqqis tal-infiq soċjali huwa lieva biex jiġbdu l-investment barrani. Dan il-proċess, li diġà huwa realtà fil-livell fiskali u dak tal-pagi, għandu tendenza li jespandi fil-qasam tal-affarijiet soċjali ⁽³⁶⁾.

6.8 Il-Kumitat laqa' l-fatt li, fil-bidu tal-kriżi tal-impjiegi preżenti, hafna pajjiżi tal-UE implimentaw strumenti attivi ta' politika tal-impjegati b'sussidji pubbliċi, li għenu sabiex l-impjegati jibqgħu impjegati u jippartecipaw f'taħriġ addizzjonali minflok jitkeċċew. Il-mudelli li jippermettu lill-kumpaniji biex jibqgħu jhaddmu lill-impjegati tagħhom waqt il-kriżi, flimkien ma' appoġġ b'sahhtu għad-dhul tal-impjegati li tnaqqsilhom il-hin tax-xogħol, huma mod hafna aktar intelligenti kif tiġi trattata l-kriżi milli sempliċiment jitkeċċew impjegati tas-sengħa malli jonqsu l-ordnijiet, peress li dan jiżgura li dawn l-impjegati se jkunu disponibbli malli l-ekonomija tirkupra. Dawn il-mudelli għandhom jiġu żviluppata anke f'dawk il-pajjiżi tal-UE fejn għalissa għandhom ma jeżistux u għandhom jiġu estenzi għal impjegati li għandhom kuntratti mhux standard ⁽³⁷⁾.

7. L-ibbilancjar tas-sigurtà u l-flessibilità

7.1 Il-flessigurtà m'għandhiex tinfehem bħala mod kif il-haddiema li bħalissa għandhom xogħol ikunu jistgħu jitkeċċew

⁽³⁴⁾ Ara l-opinjoni tal-KESE dwar *L-impatt tal-kriżi dinjija fuq is-setturi ewlenin Ewropej tal-manifattura u tas-servizzi*, ĠU C 318, 23.12.2009, p. 43.

⁽³⁵⁾ Ara l-opinjoni tal-KESE dwar *il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali u lill-Kumitat tar-Reġjuni: L-implimentazzjoni tal-Programm Komunitarju ta' Liżbona: Inkattru inklinazzjonijiet intraprenditorjali bl-edukazzjoni u t-tagħlim*, ĠU C 309, 16.12.2006, p. 110 (mhux disponibbli bil-Malti); u l-opinjoni tal-KESE dwar *Tendenzi godda fil-qasam tax-xogħol indipendenti: il-każ speċifiku tax-xogħol indipendenti ekonomikament dipendenti*, ĠU C 18, 19.1.2011, p. 44.

⁽³⁶⁾ ĠU C 44, 11.2.2011, p. 28, op. cit.

⁽³⁷⁾ ĠU C 306, 16.12.2009, p. 70, op. cit.

aktar faċilment jew miżura li tpoġġi fil-periklu s-sigurtà soċjali b'mod ġenerali jew ta' dawk li mhux qed jaħdmu b'mod speċifiku. Il-miżuri mahsuba biex itejbu l-aspett tas-"sigurtà" tal-flessigurtà bħalissa għandhom jingħataw l-ogħla prijorità ⁽³⁸⁾.

7.2 L-użu ta' mudelli ta' impjegati fuq medda qasira ta' żmien juri li f'bosta pajjiżi hemm biżżejjed flessibilità fis-swieq tax-xogħol biex il-kumpaniji jkunu jistgħu jirreaġixxu malajr meta jkun hemm tnaqqis fl-ordnijiet. M'hemmx raġunijiet validi għat-talbiet biex jitnaqqsu r-regoli eżistenti għall-protezzjoni tal-impjegati ⁽³⁹⁾.

7.3 Il-bidliet fis-suq tax-xogħol wasslu għal żieda fix-xogħol part-time u dak b'kuntratt fiss. Jista' jkun li dawn it-tipi ta' impjegati għamlu iktar faċli sabiex in-nies isibu impjegati u b'hekk żiedu r-rati tal-impjegati fl-Ewropa. Iżda l-haddiema fl-impjegati temporanju għandhom tendenza li jkunu inqas produttivi, jirċievu inqas taħriġ appoġġat minn min ihaddimhom u għandhom iktar ċans li jkollhom incidenti relatati max-xogħol. Dawn jirriskjaw ukoll li jehlu f'impjegati temporanju. Għandhom jitqiesu r-riskji godda u t-transizzjonijiet għandhom ikunu kompensati fl-implimentazzjoni tal-flessigurtà, iżda l-kuntratti permanenti m'għandhomx jitnehew sistemikament. L-imsieħba soċjali Ewropej heġġu li jkun hemm sigurtà adegwata għall-haddiema b'kull xorta ta' kuntratt ⁽⁴⁰⁾.

7.4 Il-flessigurtà taħdem biss jekk l-impjegati jkunu mharrġa tajjeb. Hemm rabta mill-qrib bejn il-kompetenzi godda u l-holqien ta' impjiegi godda. Huwa kompletament fl-interess tal-kumpaniji li jinvestu fit-taħriġ kontinwu tal-persunal tagħhom, filwaqt li hija r-responsabilità tal-haddiema li jkomplu jiehdu t-taħriġ ⁽⁴¹⁾.

7.5 Strateġija tal-impjegati ibbażata fuq ekonomija sostenibbli tista' tinbena fuq l-għarfien u n-know-how żviluppata tajjeb fl-Istati Membri. L-UE għandha bżonn l-impjiegi tas-sengħa u għandha tuża dawn il-punti b'sahhithom għall-benefiċċju tagħha. Għalhekk, l-Istati Membri għandhom jinvestu iktar fis-sistemi edukattivi u ta' taħriġ kontinwu tagħhom, kif ukoll fil-promozzjoni tax-xjenzi, t-teknoloġija u l-ingerinija. Il-livell attwali ta' investment pubbliku fl-edukazzjoni huwa għalkollox inadegwat u għandu jagħmel parti minn strateġija koerenti ta' tagħlim tul il-hajja ⁽⁴²⁾.

⁽³⁸⁾ Ara l-opinjoni tal-KESE dwar *Kif il-flessigurtà tista' tintuża għar-ristrutturar fil-kuntest tal-iżvilupp dinji*, ĠU C 318, 23.12.2009, p.1.

⁽³⁹⁾ ĠU C 306, 16.12.2009, p. 70, op. cit.

⁽⁴⁰⁾ Ara l-opinjoni tal-KESE dwar *il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Lejn Principji Komuni ta' Flessigurtà: Aktar impjiegi u impjiegi aħjar permezz tal-flessibilità u s-sigurtà*, ĠU C 211, 19.8.2008, p. 48.

⁽⁴¹⁾ ĠU C 318, 23.12.2009, p. 1, op. cit.

⁽⁴²⁾ Ara l-opinjoni tal-KESE dwar *L-impatt tal-bidliet industrijali kkawżati mill-isfidi relatati mal-ekoloġija, l-enerġija u l-klima fuq l-impjiegi*, ĠU C 44, 11.2.2011, p. 40.

7.6 Il-mizuri temporanji tas-suq tax-xogħol għandhom jiżguraw li l-impjeg għal perjodu qasir ikun marbut ma' taħriġ adatt, l-aktar rigward is-saħħa u s-sigurtà fuq il-post tax-xogħol, u b'livelli garantiti ta' pagi ⁽⁴³⁾.

7.7 Huwa urġenti u fundamentali li ż-żgħażaġh jiġu orjentati mill-ġdid lejn is-sugġetti teknoloġiċi u xjentifiċi fil-livelli edukattivi u ta' taħriġ kollha, sabiex jagħmlu tajjeb għat-tnaqqis mogħti lill-valur tal-attivitajiet tal-produzzjoni favur dawk finanzjarji u spekulattivi ⁽⁴⁴⁾.

7.8 Il-KESE jilqa' l-inizjattiva tal-Kummissjoni biex issaħħah il-validazzjoni tat-tagħlim mhux formali u biex iżżid il-vizibbiltà tal-hiliet li jinkisbu barra mis-sistema ta' edukazzjoni formali (pereżempju permezz tal-Passaport Ewropew tal-Hiliet).

7.9 Il-KESE jappella għal ġestjoni professjonali ahjar fl-innovazzjoni edukattiva. Huwa essenzjali li jsir titjib fis-sistemi edukattivi u ta' taħriġ tal-UE sabiex tiżdied l-impjegabilità u titnaqqas l-inugwaljanza. Il-bidliet istituzzjonali fl-edukazzjoni bilkemmm jistgħu jżommu l-pass mal-htigijiet tas-soċjetà. L-istituzzjonijiet għandhom iqisu l-htieġa ta' relazzjoni mill-qrib bejn il-bidliet, l-innovazzjoni, l-edukazzjoni u t-taħriġ ⁽⁴⁵⁾.

7.10 Il-KESE jappella għall-integrazzjoni mill-ġdid tal-edukazzjoni u t-taħriġ fil-hajja reali, biex tkun eqreb tal-htigijiet tal-pubbliku u tad-drawwiet ta' ġenerazzjonijiet ġodda ta' nies li qed jitharrġu u jitgħallmu ⁽⁴⁶⁾.

7.11 Il-Kumitat jappoġġja l-idea li jitwaqqfu kunsilli settorjali għall-impjegi u l-hiliet flivell Ewropew, bl-involviment tal-partijiet ikkonċernati fil-ġestjoni tal-bidliet settorjali u fit-tbassir tal-impjegi u l-htigijiet il-ġodda li jkunu adattati għall-provvista u d-domanda ⁽⁴⁷⁾.

7.12 Il-kunsilli settorjali Ewropej jistgħu jappoġġjaw il-ġestjoni tal-bidliet settorjali u jgħinu biex jintlahqu l-għanijiet tal-inizjattiva "hiliet ġodda għal impjegi ġodda" u jistgħu jkunu utli meta jittiehdu deċizjonijiet li jikkonċernaw il-bidliet settorjali fil-livell Ewropew ⁽⁴⁸⁾.

⁽⁴³⁾ ĠU C 318, 23.12.2009, p. 43, op. cit.

⁽⁴⁴⁾ ĠU C 318, 23.12.2009, p. 43, op. cit.

⁽⁴⁵⁾ Ara l-opinjoni tal-KESE dwar *Tqabbil ta' hiliet mal-htigijiet tal-industrija u s-servizzi li qed jgħaddu minn tibdil – B'liema mod it-twaqqif ta' kunsilli settorjali għall-impjegi u l-hiliet flivell Ewropew jista' jikkontribwixxi għal dan il-għan?* ĠU C 347, 18.12.2010, p. 1.

⁽⁴⁶⁾ ĠU C 347, 18.12.2010, p. 1, ibid.

⁽⁴⁷⁾ ĠU C 347, 18.12.2010, p. 1, ibid.

⁽⁴⁸⁾ ĠU C 347, 18.12.2010, p. 1, ibid.

8. L-isfruttar tal-potenzjal tas-suq uniku

8.1 Suq uniku dinamiku huwa prerekwizit u jservi ta' sostenn għal Strategija Ewropa 2020 li jkolha suċċess. Għaldaqstant, il-Kumitat ihegġeġ lill-Kummissjoni tal-UE u lill-Istati Membri biex jiehdu l-passi neċessarji importanti u deċiżivi bil-għan li jitlestha s-suq uniku, filwaqt li jiġu mharsa u żviluppatti aktar l-istandards ekonomiċi, soċjali u ambjentali. Il-KESE huwa tal-fehma li r-regoli professjonali tal-professionijiet liberi huma regoli għall-protezzjoni tal-konsumatur li bis-saħħa tagħhom kemm is-suq uniku Ewropew kif ukoll is-swieq internazzjonali jibqgħu operattivi, u li jevitaw id-distorsjonijiet tas-suq, speċjalment dawk li wasslu għall-kriżi finanzjarja internazzjonali ⁽⁴⁹⁾.

8.2 Huwa importanti li d-Direttiva dwar is-Servizzi tiġi implimentata b'konformità shiha mal-ispirtu u r-regoli tas-suq uniku. Hemm bżonn regoli implimentattivi ċari u effettivi għall-applikazzjoni adatta u t-tweqqif tal-għanijiet tad-Direttiva dwar l-Istazzjonar tal-Ħaddiema, jiġifieri l-kompetizzjoni ġusta bejn l-intrapriżi, ir-rispett għad-drittijiet tal-ħaddiema u li jiġi evitat id-dumping soċjali ⁽⁵⁰⁾.

8.3 Ir-rwol importanti li jaqdi s-settur tas-servizzi fl-iżvilupp ekonomiku u soċjali għandu jiġi rikonoxxut bhala kwistjoni urġenti. Il-prijoritajiet għandhom jiġu stabbiliti f'din l-ordni:

— *Azzjoni dwar il-politiki b'rabta mas-servizzi lin-negozju u Grupp ta' Livell Għoli.* Għandu jitwaqqaf Grupp ta' Livell Għoli dwar is-Servizzi lin-Negozju biex jagħmel analiżi iktar profonda tas-settur;

— *Politika tas-suq tax-xogħol fis-servizzi lin-negozju.* Minn perspettiva soċjali, huwa meħtieġ studju profund fil-livell settorjali tal-isfidi li qed joholqu t-tipi ġodda ta' impjegi generati mill-interazzjonijiet bejn is-servizzi lin-negozju u l-industrija tal-manifattura. Din l-analiżi għandha tinkludi l-edukazzjoni, it-taħriġ u t-tagħlim tul il-hajja, kif ukoll il-kundizzjonijiet tax-xogħol tal-ħaddiema, inklużi dawk involuti fil-proċessi ta' esternalizzazzjoni. Biex jintlahaq dan l-oġġettiv, l-aġenda għad-djalogu soċjali għandha tiġi estiża biex tanalizza l-bidliet speċifiċi fil-kundizzjonijiet tax-xogħol u l-opportunitajiet ta' impjegi li jirriżultaw minn bidliet strutturali li jaffettwaw is-servizzi lin-negozju;

— *Servizzi lin-negozju fil-politiki marbuta mal-innovazzjoni.* Il-programmi fil-qasam tar-riċerka u l-iżvilupp u l-innovazzjoni u l-azzjonijiet maħsuba għall-innovazzjoni fil-qasam tas-servizzi għandhom jiġu promossi bil-qawwa;

⁽⁴⁹⁾ Ara l-opinjoni tal-KESE dwar *L-Aġenda ta' Lisbona u s-Suq Intern*, ĠU C 347, 18.12.2010, p. 8.

⁽⁵⁰⁾ ĠU C 347, 18.12.2010, p. 8, ibid.

- *Żvilupp tal-istandards tas-servizzi lin-negozju.* L-intrapriži għandhom jitheggu jagħtu l-kontribut tagħhom għat-twaqqif ta' standards permezz tal-awto-regolazzjoni wara konsultazzjoni intensiva mal-utenti tas-servizzi lin-negozju;
- *Promozzjoni tax-xjenza tas-servizzi bhala dixxiplina ġdida fl-educazzjoni u t-taħriġ;*
- *Is-suq intern u r-regolamentazzjoni li taffettwa s-servizzi lin-negozju.* Ma saret l-ebda valutazzjoni tal-impatt tad-Direttiva dwar is-Servizzi fuq is-servizzi lin-negozju. Dan jisthoqqlu sforz kbir, speċjalment għal darbha d-direttiva tkun trasposta fil-leġislażjoni nazzjonali.
- *Iktar titjib fl-istatistika b'rabta mas-servizzi lin-negozju.* L-Istati Membri huma mitluba jikkollaboraw aktar biex l-istatistika dwar is-servizzi lin-negozju tittejjeb ⁽⁵¹⁾.

8.4 L-aspirazzjonijiet għall-harsien tal-konsumatur fis-suq intern tas-servizzi għandhom jaqdu rwol ikbar. L-inċertezza evidenti fir-rigward tas-sitwazzjoni legali tas-servizzi transkonfinali għandha tiġi indirizzata permezz ta' strateġija ta' informazzjoni fil-livell nazzjonali kif ukoll fil-livell tal-UE. Ix-xewqa għal infomazzjoni eżatta dwar is-servizzi u l-fornituri m'għandhiex tiġi sstotwalutata ⁽⁵²⁾.

8.5 Fir-rigward tal-industrija tal-bejgħ bl-imnut, huwa importanti li s-suċċess kummerċjali ma jiġix penalizzat, hlief f'każijiet fejn ikunu involuti prattiki li mhumiex kompatibbli mal-kompletar tas-suq intern, b'mod partikolari meta jkun hemm provi ċari ta' abbuż tal-poter tas-suq jew hsara lill-konsumaturi bi ksur tal-Artikolu 81 tat-Trattat tal-UE ⁽⁵³⁾.

8.6 Fir-rigward tal-qafas Ewropew tal-proprjetà intellettwali, il-Kumitat jappoġġja l-istabbiliment ta' Osservatorju Ewropew tal-Falsifikazzjoni u l-Piraterija, li jiġbor u jxerred l-informazzjoni utli dwar il-prattiki tal-falsifikaturi u jagħti appoġġ speċifiku lill-SMEs u l-SMIs. Il-Kummissjoni għandha tippubblika rapport b'mod regolari dwar id-data miġbura mill-Osservatorju u dwar l-attivitajiet tiegħu ⁽⁵⁴⁾.

⁽⁵¹⁾ Ara l-opinjoni tal-KESE dwar *L-iżviluppi fis-settur tas-servizzi lin-negozju fl-Ewropa*, ĠU C 27, 3.2.2009, p. 26.

⁽⁵²⁾ Ara l-opinjoni tal-KESE dwar *Is-suq intern għas-servizzi – ħtiġijiet fir-rigward tas-suq tax-xogħol u l-harsien tal-konsumaturi*, ĠU C 175, 27.7.2007, p. 14.

⁽⁵³⁾ Ara l-opinjoni tal-KESE dwar *L-iżviluppi fl-industrija tal-bejgħ bl-imnut u l-impatt fuq il-fornituri u l-konsumaturi*, ĠU C 175, 28.7.2009, p. 57.

⁽⁵⁴⁾ Ara l-opinjoni tal-KESE dwar *il-Komunikazzjoni mill-Kummissjoni lill-Kunsill, lill-Parlament Ewropew u lill-Kumitat Ekonomiku u Soċjali Ewropew: Li ssahħah l-infurzar tad-drittijiet tal-proprjetà intellettwali fis-suq intern*, ĠU C 18, 19.1.2011, p. 105.

8.7 Il-Kumitat jirrifjuta l-idea ta' kwalunkwe sett ta' regoli speċjali bħal dawk introdotti fil-leġislażjoni ta' xi Stati Membri fir-rigward tal-eżerċizzju tad-dritt tal-awtur fuq l-internet, li jistgħu jiksru l-privatezza tal-individwu. Minflok, jirrakkomanda li jittiehdu miżuri attivi ta' edukazzjoni u taħriġ għall-konsumaturi, speċjalment iż-żgħażaġħ ⁽⁵⁵⁾.

8.8 B'mod speċjali għax-xoghlijiet orfni, il-Kumitat jirrakkomanda sistema armonizzata ta' reġistrazzjoni tad-dritt tal-awtur u tad-drittijiet relatati, li tiġġedded kull tant żmien, sabiex ikunu jistgħu jinsabu b'mod faċli dawk li jkollhom dawn id-drittijiet. Din is-sistema għandha tispeċifika n-natura, it-titolu tax-xogħol u d-diversi detenturi tad-drittijiet. Jitlob lill-Kummissjoni tistudja l-fattibbiltà ta' idea bħal din ⁽⁵⁶⁾.

8.9 Il-Kumitat itenni t-talba tiegħu li tinholoq il-privattiva tal-Unjoni Ewropea u tiġi implimentata b'mod adatt fl-Istati Membri kollha ⁽⁵⁷⁾.

8.10 Id-dimensjoni globali tas-suq intern teħtieġ aktar sforzi kongunti. Pjan ta' Azzjoni tal-UE xieraq għandu jkun immirat lejn:

- l-iżvilupp tal-politiki esterni tal-UE u l-aspetti esterni tal-politiki l-ohrajn tagħha skont loġika strutturali li ssahħah il-koerenza generali tagħhom u żżid l-unità li biha jaġixxu l-Istati Membri;

- l-iżgurar ta' ftuħ bilanċjat tas-swieq, inkluż ir-rispett tal-istandards tax-xogħol prinċipali tal-ILO permezz tal-konkluzjoni taċ-ċiklu ta' Doha u djalogu strutturat mal-imsieħba ewlenin tagħha;

- it-tisħih tar-rwol tal-UE bhala setgħa regolatorja internazzjonali u s-segwitu tal-politika internazzjonali fuq il-bażi tal-promozzjoni tad-drittijiet;

- il-harsien tal-interess tal-haddiema, konsumaturi u produtturen lokali fis-swieq tal-imsieħba kummerċjali;

- it-tisħih tad-dimensjoni internazzjonali tal-euro;

- l-adozzjoni tal-obġettiv li tinbena żona wiesgħa ta' żvilupp u tkabbir ekonomiku speċjali, bl-involvement tal-kompletar malajr tat-tkabbir tal-Unjoni, il-Politika tal-Viċinat, l-Unjoni għall-Mediterran, u shubija iktar b'sahħitha mal-Afrika ⁽⁵⁸⁾.

⁽⁵⁵⁾ ĠU C 18, 19.1.2011, p. 105, ibid.

⁽⁵⁶⁾ ĠU C 18, 19.1.2011, p. 105, ibid.

⁽⁵⁷⁾ ĠU C 18, 19.1.2011, p. 105, op. cit.

⁽⁵⁸⁾ ĠU C 347, 18.12.2010, p. 8, op. cit., u l-opinjoni tal-KESE dwar *Id-dimensjoni esterna tal-istrateġija ta' Lisbona mġedda*, ĠU C 128, 18.5.2010, p. 41.

8.11 Għadhom jeżistu xi impedimenti għall-iżvilupp tal-kunsinna diġitali li għandhom jiġu investigati fil-fond u għandhom jinsabu soluzzjonijiet għalihom sabiex l-intrapriżi Ewropej li joperaw fis-settur tas-servizzi lin-negozju jkunu aktar aggressivi u jespandu aktar lil hinn mill-fruntieri tal-UE. Impedimenti ta' dan it-tip jinkludu n-nuqqas ta' standards, ta' interoperabbiltà, ta' fiduċja u sigurtà fil-kummerċ elettroniku, in-nuqqas ta' investment fl-infrastruttura fissa u mobbli tal-broadband, l-użu li għadu baxx tal-ICT (Teknoloġiji tal-informazzjoni u tal-komunikazzjoni) mill-SMEs ⁽⁵⁹⁾.

8.12 L-ostakli l-kbar għall-inklużjoni elettronika għandhom jiġu indirizzati permezz ta' konnettività veloċi mal-internet, ta' hliet fl-ICT u tal-iżvilupp ta' prodotti u servizzi li huma adatti għall-bżonnijiet ta' soċjetà li qed tixjeh u għall-persuni b'diżabbiltà, ta' finanzjament għat-titjib tal-koordinazzjoni tal-innovazzjoni tal-ICT, ta' appoġġ għall-prodotti u s-servizzi tal-ICT fuq il-bażi ta' standards miftuha, tal-programm Galileo fl-Aġenda Diġitali, u tal-iżvilupp u d-disponibbiltà ta' kontenut u servizzi onlajn siewja, filwaqt li tiġi garantita l-privatezza u li d-data personali tinħażen b'mod sikur ⁽⁶⁰⁾.

8.13 L-Istati Membri għandhom jiżviluppaw programmi nazzjonali ta' Ricerka u Żvilupp b'sahhithom u tagħhom stess fl-oqsma tal-ICT u tal-FET (Teknoloġiji Futuri u Emerġenti) sabiex isiru msieħba b'sahhithom għall-kooperazzjoni Ewropea u internazzjonali. Għandha tiġi investita parti akbar mill-Fondi Strutturali għal dan il-ghan ⁽⁶¹⁾.

8.14 Fir-rigward tal-SMEs, il-Kumitat itenni l-proposti tiegħu għal Att Ewropew dwar in-Negozji ż-Żgħar ambizzjuż li jinkludi:

- strument legali vinkolanti li jirregola l-prinċipju "Aħseb l-ewwel fiż-Żgħir" sabiex tiġi żgurata, bl-aktar mod obbligatorju possibbli, implimentazzjoni effettiva u konkreta ta' dawn il-prinċipji ta' governanza fil-livell tal-UE kif ukoll fl-Istati Membri u fir-regjuni;
- *pjan direzzjonali* b'kalendarju preċiż u mezzi adegwati għall-implimentazzjoni ta' dispożizzjonijiet konkreti b'firxa wiesgħa tal-Att Ewropew dwar in-Negozji ż-Żgħar;

⁽⁵⁹⁾ Ara l-opinjoni tal-KESE dwar *Is-servizzi u l-industrija Ewropea tal-manifattura: Interazzjonijiet u impatti fuq l-impjeg, il-kompetittività u l-produttività*, ĠU C 318, 23.12.2006, p.26 (mhux disponibbli bil-Malti).

⁽⁶⁰⁾ Ara l-opinjoni tal-KESE dwar il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Regjuni – *Aġenda Diġitali għall-Ewropa*, ĠU C 54, 19.2.2011, p. 58.

⁽⁶¹⁾ Ara l-opinjoni tal-KESE dwar il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni: *Inharrku l-fruntieri fit-Teknoloġiji tal-Infommazzjoni u l-Komunikazzjoni (ICT) – strategija għar-riċerka fit-teknoloġiji godda u tal-gejjieni fl-Ewropa*, ĠU C 255, 22.9.2010, p. 54.

— impenji ċari biex jitnaqqas il-piż burokratiku, b'mod partikolari rigward il-prinċipju ta' "*darba biss*" għall-formalitajiet amministrattivi kollha;

— riorganizzazzjoni tas-servizzi tal-Kummissjoni Ewropea sabiex l-SMEs ikollhom imsieheb ġenwin u strumenti li jgħinu lill-intrapriżi *jsiru dejjem iżjed Ewropej* (l-"Ewropanizzazzjoni" tal-intrapriżi);

— għodod Ewropej li jservu ta' lieva biex jippromovu l-kapitalizzazzjoni, in-netwerking, l-investimenti u t-tagħlim tul il-hajja fl-intrapriżi ż-żgħar u ta' daqs medju;

— qafas politiku koerenti għall-politiki kollha tal-UE sabiex l-intrapriżi ż-żgħar u ta' daqs medju jitqiesu bhala r-regola u mhux bhala l-eċċezzjoni;

— l-interpretazzjoni nazzjonali tal-oġettivi tal-Att Ewropew dwar in-Negozji ż-Żgħar, inkluż permezz tal-legislazzjoni; u

— l-użu mill-ġdid tal-konsultazzjoni permanenti mal-organizzazzjonijiet intermedjarji u l-imsieħba soċjali ⁽⁶²⁾.

8.15 Il-Kumitat isejjah għall-introduzzjoni ta' bażi fiskali korporattiva komuni u konsolidata (CCCTB) ⁽⁶³⁾, bil-ghan li l-prattiki fiskali fl-Istati Membri kollha jsiru aktar sempliċi, ekwi u trasparenti. Huwa importanti wkoll li tiġi kkunsidrata l-estensjoni tal-kooperazzjoni u l-koordinazzjoni dwar it-taxxa fuq il-kumpaniji ⁽⁶⁴⁾.

8.16 Il-Kumitat jenfasizza l-htieġa ta' sistema tat-taxxa indiretta armonizzata u sempliċi, li tnaqqas il-piż amministrattiv u li gġib benefiċċji ċari għall-intrapriżi u l-individwi, li tiggarrantixxi tassazzjoni ġusta u dħul ċert għall-finanzi pubbliċi, li tnaqqas ir-riskju ta' frodi fiskali u li tikkontribwixxi għall-kompletar tas-suq intern ⁽⁶⁵⁾.

⁽⁶²⁾ Ara l-opinjoni tal-KESE dwar il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Regjuni: "*Aħseb l-Ewwel fiż-Żgħir*": "*Att dwar in-Negozji ż-Żgħar*" għall-Ewropa, ĠU C 182, 4.8.2009, p. 30.

⁽⁶³⁾ Ara l-Komunikazzjoni reċenti mill-Kummissjoni dwar *L-implimentazzjoni tal-Programm Komunitarju għat-tishih tat-tkabbir u l-impjeg u għat-titjib tal-kompetittività tan-negozju UE: Aktar Progress matul l-2006 u l-passi li jmiss lejn proposta għal Bażi Fiskali Korporattiva Komuni u Konsolidata (CCCTB) (COM(2007) 223 finali, 2.5.2007).*

⁽⁶⁴⁾ ĠU C 120, 16.8.2008, p. 51, op. cit.

⁽⁶⁵⁾ Ara l-opinjoni tal-KESE dwar il-Proposta għal direttiva tal-Kunsill li temenda d-Direttiva 2006/112/KEE dwar is-sistema komuni tat-taxxa fuq il-valur miżjud f'dak li għandu x'jaqsam mal-perjodu ta' obbligu li tiġi rispettata r-rata standard minima, ĠU C 51, 17.2.2011, p.67.

8.17 Fir-rigward tal-frodi tal-VAT, ir-reżistenza għall-bidla qed thalli effetti negattivi fuq il-finanzi tal-Istati Membri u tal-UE; l-interessi partikolari qed jiehdu precedenza fuq il-gid komuni ⁽⁶⁶⁾.

9. L-attrazzjoni ta' kapital privat biex jiffinanzja t-tkabbir

9.1 Il-proposti tal-Kummissjoni maħsuba biex jattiraw aktar kapital privat biex jiffinanzja t-tkabbir huma daqsxejn tentattivi. Fi żmien meta hafna mill-finanzi pubbliċi tal-Istati Membri huma jew ristretti b'mod sever jew inkella qed jitnaqqsu, il-bżonn li jinsabu sorsi alternattivi ta' finanzjament biex jiġi stimolat it-tkabbir għandhom jinghataw prijorità hafna akbar. Il-proposta li jiġu introdotti bonds ta' proġetti tal-UE (EU project bonds) ser tgħin f'xi investimenti infrastrutturali importanti, iżda għandu jkun hemm ukoll sforz aktar sistematiku biex jiġi mobilizzat l-investment f'fond tal-pensjoni Ewropew. Dan jista' jinkiseb billi l-Istati Membri jiġu inkoraġġuti jincentivizzaw il-fondi tal-pensjoni tagħhom biex jiġu investiti fl-infrastrutturi nazzjonali u biex jikkofinanzjawhom.

9.2 Jekk il-BEI jithalla johroġ il-Eurobonds, jew ahjar bonds tal-UE li jkopru s-27 Stat Membru, jista' jinholoq kapital ġdid għas-settur pubbliku mingħajr id-dipendenza għalkollox mis-settur finanzjarju privat. Ir-riżorsi finanzjarji għandhom jinstabu iktar 'il fuq fil-katina (upstream), pereżempju fl-Istituzzjonijiet li jipprovdu Irtirar Okkupazzjonali (IORP), sabiex il-BEI jsir l-interfaċċja bejn dawn ir-riżorsi kapitali u l-investimenti tiegħu. Il-Eurobonds huma strumenti li jistgħu jintużaw ukoll għat-tfaddil privat fit-tul. Il-Kumitat jilqa' l-introduzzjoni rapida tal-bonds ta' proġetti, iżda din m'għandhiex tkun alternattiva jew sostitut għall-holqien tal-Eurobonds ⁽⁶⁷⁾.

9.3 Fir-rigward tal-istrutturi tal-finanzjament għall-SMEs fil-kuntest tas-sitwazzjoni finanzjarja attwali, il-proposta li jiġu liberalizzati l-fondi tal-kapital ta' riskju (venture capital) biex ikunu jistgħu joperaw madwar l-Unjoni hija apprezzata iżda jmissha ilha hafna li saret. Għandha ssir riflessjoni wkoll biex jinsabu modi kif tiżdied il-provvista tal-finanzjament ta' riskju hekk kif is-suq Ewropew qed jikber. Pereżempju, il-holqien ta' pjattaformi żgħar reġjonali kkoordinati minn netwerk Ewropew johloq strument ġdid li jista' jintuża biex jiżdied il-kapital ġdid għall-kumpaniji żgħar. Dan ihegġeġ aktar finanzjament fil-forma ta' kapital ta' riskju, u jgħin ukoll lill-investituri żgħar ta' kapital ta' riskju biex jassistu lin-negozji żgħar ⁽⁶⁸⁾.

9.4 Huwa rikonoxxut li s-suq ma rnexxilux jipprovdi l-kapital bikri għall-ispin outs u l-istart-ups fil-qasam tat-teknoloġija. L-isforz li sar biex jirrimedja din is-sitwazzjoni permezz ta'

inizjattivi bħall-investituri privati (business angels) u l-fondi għall-kapital inizjali għenhom, iżda l-universitajiet u ċ-ċentri tar-riċerka fl-Ewropa għad qed ikollhom id-diffikultajiet biex jittrasferixxu l-għarfien lejn is-suq. It-talba għall-kapital bikri qed tikber, iżda l-provvista għadha sa ċertu punt l-istess. Għandu jsir sforz akbar biex jiġu incenivizzati l-individwi u l-istituzzjonijiet li għandhom hafna kapital biex jipprovdu aktar finanzjament ta' riskju għall-istart-ups fil-qasam tat-teknoloġija u għall-attività prototipika.

9.5 Metodi prattiki għall-għajnuna tal-SMEs, bħall-medjazjoni, helsien mit-taxxa, hlas fil-pront u miżuri li jiffacilitaw it-tixrid malajr ta' fondi permezz ta' eżenzjonijiet għall-għajnuna mill-Istat għandhom jithegġu, b'mod partikolari għal dawk is-setturi li huma esposti l-iktar għall-globalizzazzjoni u l-effetti attwali tal-kriżi ekonomika u finanzjarja ⁽⁶⁹⁾.

10. Il-holqien ta' aċċess kosteffikaċi għall-enerġija

10.1 Il-miżuri li jinsabu fit-Tielet Pakkett tal-Enerġija għandhom jiġu implimentati sabiex jistabbilixxu suq ġenwin tal-enerġija bbażat fuq il-kooperazzjoni bejn l-Istati, interkonnessjoni mtejba bejn in-netwerks u l-operaturi u aktar setgħat għar-regolaturi nazzjonali ⁽⁷⁰⁾.

10.2 L-effiċjenza fil-qasam tal-enerġija tiġi qabel il-qabza teknoloġika li tippermetti t-tranzizzjoni għal ekonomija b'livell baxx ta' karbonju. Diġà sar progress, madankollu l-Istati Membri jridu jaħdmu iktar sabiex jiżviluppaw is-sorsi rinnovabbli tal-enerġija fil-pjani ta' investment tagħhom sabiex jiżguraw li l-kumpaniji privati li jaħdmu fuq il-prodotti u s-servizzi relatati mal-effiċjenza fl-użu tal-enerġija jkollhom il-qafas stabbli adatt ta' regolamentazzjoni u incentivi ⁽⁷¹⁾.

10.3 Il-Kumitat ressaq proposta lill-Kunsill tal-Enerġija tal-4 ta' Frar 2011 biex jiġu stabbiliti għanijiet fil-qafas tal-effiċjenza fl-użu tal-enerġija għal setturi prinċipali speċifiċi bħat-trasport u l-industrija tal-bini, inklużi miżuri bħal:

- l-internalizzazzjoni tal-ispejjeż esterni tal-forom kollha tal-enerġija sabiex is-suq, b'mod naturali, idur fuq il-forom li jipproduċu l-inqas emissjonijiet ta' diossidu tal-karbonju;
- spinta fil-qasam tal-informazzjoni u t-taħriġ fejn jidhlu teknoloġiji godda u effiċjenti fl-użu tal-enerġija, eż. fis-settur tal-bini, ix-xogħlijiet pubbliċi u t-trasport;

⁽⁶⁶⁾ Ara l-opinjoni tal-KESE dwar il-Proposta għal Regolament tal-Kunsill dwar il-koperazzjoni amministrattiva u l-ġlieda kontra l-frodi fil-qasam tat-taxxa fuq il-valur miżjud, GU C 347, 18.12.2010, p. 73.

⁽⁶⁷⁾ Op. cit. GU C 48, 15.2.2011, p. 57.

⁽⁶⁸⁾ Ara l-opinjoni tal-KESE dwar Strutturi ta' finanzjament għall-SMEs fil-kuntest tal-kriżi finanzjarja attwali, GU C 48, 15.2.2011, p. 33.

⁽⁶⁹⁾ Ara l-opinjoni tal-KESE dwar Kif għandhom jiġu appoggjati l-SMEs biex jadattaw għall-bidliet fis-swieq globali, GU C 255, 22.9.2010, p. 24.

⁽⁷⁰⁾ Ara l-opinjoni tal-KESE dwar Il-faqar fl-enerġija fil-kuntest tal-liberalizzazzjoni u l-kriżi ekonomika, GU C 44, 11.2.2011, p. 53.

⁽⁷¹⁾ Ara l-opinjoni tal-KESE dwar L-Istrateġija tal-Enerġija għall-2011-2020, GU C 54, 19.2.2011, p. 1.

— l-użu iktar effettiv tal-potenzjal tal-ICTs sabiex tiżdied l-effiċjenza fl-użu tal-enerġija f'kull livell tal-produzzjoni u l-konsum;

10.4 Il-Kumitat ifakkar li l-bini, li jghodd għal 40 % tad-domanda aħharija għall-enerġija fl-Unjoni Ewropea, jirrappreżenta l-ikbar konsumatur uniku tal-enerġija. Daqs nofs il-potenzjal għall-qligh mill-effiċjenza tal-enerġija jista' jiġi assigurat mill-bini u bi spiza ekonomika negattiva. B'dan l-iffirankar biss, l-UE tista' tissodisfa l-impenji tagħha fil-Protokoll ta' Kjoto. Barra minn hekk, dan l-iffirankar tal-enerġija jista' jinkiseb bl-użu ta' teknoloġiji li jeżistu diġà. B'żieda ma' dan, it-titjib fil-prestazzjoni tal-enerġija tal-bini jkollu biss effetti pożittivi, li johlq l-impjieġ utli, inaqas l-ispejjeż operattivi, iżid il-kumdità u johlq ambjent iktar nadif. Dan għandu jkun prijorità assoluta għall-Unjoni Ewropea. Il-Kumitat jagħraf ukoll l-importanza ta' materjali bażiċi ġodda u iktar żviluppati fit-tagħmir li jintuża fid-djar u l-uffiċini kif ukoll l-importanza ta' setturi oħra bħall-enerġija u t-trasport ⁽⁷²⁾.

10.5 L-industriji li jużaw hafna enerġija għandhom tabilhaqq jikkontribwixxu għall-għanijiet tal-politika dwar il-klima u l-enerġija. L-istrumenti tal-politika tal-ambjent u l-enerġija għandhom jiġu eżaminati bir-reqqa u għandhom jifasslu f'termini ta' kemm għandhom impatt fuq il-kompetittività ta' dawn l-industriji ⁽⁷³⁾.

10.6 Il-prestazzjoni ambjentali eċċellenti ta' hafna prodotti tal-ħġieġ u taċ-ċeramika (materjali tal-insulazzjoni, twieqi bi ħġieġ doppju, eċċ.) għandha tiġi promossa bħala valur ta' referenza tal-iffirankar tal-enerġija fl-industrija tal-kostruzzjoni fl-UE. Barra minn hekk, din it-teknoloġija għandha tiġi inkluzi f'kull trasferiment previst tat-teknoloġija għal dawk il-pajjiżi li huma barra mill-UE b'potenzjal kbir għall-iffirankar tal-enerġija ⁽⁷⁴⁾.

10.7 Il-Kumitat jipproponi li jiġi studjat jekk, fil-kuntest tal-kriżi attwali u fid-dawl tal-ħtieġa li jiġi adottat approċċ sostenibbli, id-dispożizzjonijiet attwalment fis-seħh (fis-setturi tat-telekomunikazzjoni, is-servizzi tal-posta, l-elettriku) humiex biżżejjed biex jiġu evitati t-tnaqqis tal-kwalità tas-servizzi offruti u l-iżvilupp ta' fenomeni bħall-eskluzjoni, il-frammentazzjoni soċjali u l-faqar. Bl-istess mod ikun utli li jiġi stabbilit jekk hemmx bżonn li l-oqsma ġodda jridu jiġu koperti minn "livell għoli f'termini ta' kwalità, sigurtà u affordability, it-trattament indaqs u l-promozzjoni ta' aċċess universali u tad-drittijiet tal-utenti", definiti bħala prinċipji Komunitarji mill-Protokoll Nru. 26, anness mat-Trattat ta' Lisbona ⁽⁷⁵⁾.

⁽⁷²⁾ Ara l-opinjoni tal-KESE dwar *L-impatt tal-iżvilupp kontinwu tas-swieq tal-enerġija fuq il-ktajjen tal-valur industrijali fl-Ewropa*, ĠU C 77, 31.3.2009, p. 88.

⁽⁷³⁾ ĠU C 77, 31.3.2009, p. 88, ibid.

⁽⁷⁴⁾ Ara l-opinjoni tal-KESE dwar *il-Kompetittività tal-industrija Ewropea tal-ħġieġ u taċ-ċeramika, b'referenza partikolari għall-pakkett tal-klima u l-enerġija tal-UE*, ĠU C 317, 23.12.2009, p. 7.

⁽⁷⁵⁾ Ara l-opinjoni tal-KESE dwar *Liema servizzi ta' interess ġenerali għandna bżonn sabiex nikkumbattu l-kriżi?*, ĠU C 48, 15.2.2011, p. 77.

10.8 Għandhom isiru studji dwar il-fattibbiltà ta' servizz ta' interess ġenerali Ewropew tal-enerġija li jista' jintuża mill-politika komuni tal-enerġija. Minhabba li huma maqbuda bejn differenzi nazzjonali u l-ħtieġa komuni li jitwaqqaf suq uniku Ewropew, l-istituzzjonijiet Ewropej u l-gvernijiet nazzjonali jew l-Istati Membri, madankollu, qed ibatu biex jiffamiljarizzaw ruhhom mal-idea ta' servizzi Komunitarji ta' interess ġenerali (ekonomiċi jew le). Perezempju, l-idea li jinholqu servizzi Ewropej tal-enerġija għadha ma ntlagħgetx tajjeb minn dawk li jiehdu d-deċiżjonijiet politiċi. Madankollu, is-SIĠ Komunitarji huma neċessarji biex jtkompla l-proċess tal-integrazzjoni Ewropea. Is-servizzi ta' dan it-tip ser ikunu t-turija tas-solidarjetà Ewropea biex tilqa' l-isfidi li qed ikollha tiffaċċja l-Unjoni. Għandhom jiġu stabbiliti "Grilja Unika Ewropea" kif ukoll strutturi u proġetti kongunti biex din tiġi pjanata u amministrata. Il-grilja trid ikun kapaci tamministra u topera b'mod intelligenti fil-livelli kollha sabiex tqabbel bl-aħjar mod il-provvista mad-domanda ⁽⁷⁶⁾.

10.9 L-industriji li jużaw hafna enerġija jeħtieġu provvisti tal-enerġija sikuri, imfassla minn tahlita xierqa tal-enerġija Ewropea, li m'għandha teskludi l-ebda sors tal-enerġija (il-faħam, l-enerġija rinnovabbli u l-enerġija nukleari), u li tkun ibbażata fuq kompetizzjoni effiċjenti fis-swieq tal-gass u l-elettriku, li fl-aħħar mill-aħħar tirriżulta fi prezzijiet raġonevoli tal-provvista tal-enerġija. L-interessi tal-politiki nazzjonali tal-enerġija għandhom jintisġu aħjar f'kunċett Ewropew integrat billi s'issa s-suq tal-enerġija ma żammx l-istess ritmu mas-suq uniku tal-prodotti industrijali. Għalkemm xi Stati Membri għażlu li ma jużawx l-enerġija nukleari, il-preservazzjoni tal-ġenerazzjoni tal-elettriku bbażata fuq il-fissjoni fl-UE tisser ukoll iż-żamma tan-know-how dwar din it-teknoloġija fl-Ewropa. Ovvjament, it-tkomplija tal-għażla nukleari teħtieġ livell għoli ta' sigurtà u impjegati mharrġa sewwa ⁽⁷⁷⁾.

10.10 Fir-rigward tal-iżvilupp ta' standards tal-UE għal prodotti effiċjenti fl-użu tal-enerġija, il-Kumitat jiġbed l-attenzjoni għall-inizjattivi tal-Kummissjoni bħar-Regolament tal-"Energy Star", li l-istandards tiegħu issa saru obligatorji għall-akkwist pubbliku tat-tagħmir għall-uffiċċji, l-istandards armonizzati dwar il-konsum tal-enerġija tal-bini u l-poteri miżjuda tar-regolaturi nazzjonali fil-qasam tal-effiċjenza tal-enerġija. Huwa jqs li l-ftehimiet volontarji mal-operaturi nazzjonali tal-enerġija huma siewja, iżda l-ftehimiet li jiġu approvati għandhom juru biċ-ċar li jekk l-oġettivi ma jintlaħqux, jiġu imposti standards obligatorji ⁽⁷⁸⁾.

⁽⁷⁶⁾ Ara l-opinjoni tal-KESE dwar *Is-servizzi ta' interess ekonomiku ġenerali: kif għandhom jinqas l-kompetenzi bejn l-UE u l-Istati Membri?*, ĠU C 128, 18.5.2010, p. 65.

⁽⁷⁷⁾ ĠU C 77, 31.3.2009, p. 88, op. cit.

⁽⁷⁸⁾ Ara l-opinjoni tal-KESE dwar *il-Komunikazzjoni mill-Kummissjoni lill-Kunsill u lill-Parlament Ewropew dwar l-ewwel valutazzjoni ta' pjanijiet ta' azzjoni nazzjonali għall-effiċjenza fl-użu tal-enerġija kif meħtieġ mid-Direttiva 2006/32/KE dwar effiċjenza fl-użu finali tal-enerġija u dwar servizzi ta' enerġija - Nimxu l-quddiem flimkien għal użu aktar effiċjenti tal-enerġija*, ĠU C 77, 31.3.2009, p. 54.

10.11 Fl-istess kuntest, il-Kumitat iqis essenzjali li jiġu evalwati bir-reqqa l-impatti ta' prezzijiet għalja tal-enerġija fuq familji ifqar u persuni vulnerabbli, u li l-politiki tal-UE u tal-Istati Membri jiffasslu skont il-htieġa. Dawn id-djar għandhom ikunu l-kandidati ta' prijorità għall-ghajjnuna għall-istallazzjoni ta' mizuri ta' effiċjenza fl-użu tal-enerġija ⁽⁷⁹⁾.

10.12 Il-KESE jappoġġja l-isforzi li saru favur komodalità effikaċi u t-titjib u l-inklużjoni tal-modi differenti tat-trasport f'network wieħed sabiex tinkiseb sistema tat-trasport integrata u tiġi żgurata fluwidità massima tat-trasport ⁽⁸⁰⁾.

10.13 Il-KESE jagħraf li s-settur tat-trasport jiddependi mill-karburanti fossili u li dan għandu konsegwenzi rigward l-emissjonijiet u s-sigurtà u l-indipendenza tal-provvista. Il-Kumitat jaf ukoll li r-riżorsi, b'mod partikolari ż-żejt, huma limitati. Għaldaqstant, jemmen li, filwaqt li thares il-kompetittività tas-settur fil-qafas tal-istrateġija għall-2020, il-politika Ewropea tat-trasport tal-ġejjieni għandha tindirizza erba' objettivi ewlenin: il-promozzjoni tal-modi tat-trasport b'emissjonijiet baxxi ta' karbonju, l-effiċjenza fl-użu tal-enerġija, is-sigurtà u l-indipendenza tal-provvista kif ukoll it-tnaqqis tal-kongestjoni tat-traffiku ⁽⁸¹⁾.

10.14 L-isfidi ewlenin li għandhom jiġu ffaċċjati u l-kwistjonijiet li għandhom jiġu integrati f'politika sostenibbli tat-trasport huma: (i) l-urbanizzazzjoni dejjem tikber u d-domanda għall-kumdità fil-vjaġġi li jsiru kuljum, (ii) il-harsien tas-sahha pubblika li jitlob tnaqqis tal-emissjonijiet tas-sustanzi li jnigġsu u tal-gassijiet b'effett ta' serra, (iii) iż-żamma ta' ekonomija tal-iskambji li tinkludi l-htieġa li jitnaqqsu l-emissjonijiet, (iv) id-definizzjoni ta' territorji omoġeni biex titfassal politika verament integrata tat-trasport, (v) l-inklużjoni tal-atturi ekonomiċi u l-pubbliku ingenerali biex jikkontribwixxu għall-implimentazzjoni ta' politiki godda u għal imġiba ġdida fil-qasam tal-mobbiltà ⁽⁸²⁾.

10.15 Il-Kumitat appoġġja wkoll l-inizjattivi tal-UE għal vetturi nodfa u effiċjenti fl-użu tal-enerġija u rrakommandata azzjonijiet oħra. Huwa jenfasizza li hemm kompetizzjoni harxa bejn l-operaturi tal-industrija fis-settur tal-karozzi, tal-batteriji u tal-provvista tal-enerġija biex jiżviluppaw l-aħjar teknoloġiji bl-aħjar prezzijiet. Fiha nnifisha, din il-kompetizzjoni hija xprun b'sahħtu għall-innovazzjoni u m'għandhiex titrażżan, iżda hemm b'żonn ta' incentivi tas-suq sabiex nimxu 'l quddiem b'mod deċiżiv lejn il-ġenerazzjoni li jmiss ta' ibridi rikarikabbli (plug in hybrids) u vetturi totalment elettrici ⁽⁸³⁾.

Brussell, 15 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

⁽⁷⁹⁾ ĠU C 54, 19.2.2011, p. 1, op. cit.

⁽⁸⁰⁾ Ara l-opinjoni tal-KESE dwar il-Politika Ewropea tat-trasport fil-qafas tal-Istrateġija ta' Lisbona wara l-2010 u tal-Istrateġija għall-iżvilupp sostenibbli, ĠU C 354, 28.12.2010, p. 23.

⁽⁸¹⁾ ĠU C 354, 28.12.2010, p. 23, ibid.

⁽⁸²⁾ ĠU C 354, 28.12.2010, p. 23, ibid.

⁽⁸³⁾ Ara l-opinjoni tal-KESE dwar *Lejn użu aktar mifruq tal-vetturi elettrici*, ĠU C 44, 11.2.2011, p. 47.

Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – Inizjattiva Ewlenija Ewropa 2020 – Unjoni tal-Innovazzjoni”

COM(2010) 546 finali

(2011/C 132/07)

Relatur: **is-Sur WOLF**

Korelatur: **is-Sur SVENSSON**

Nhar is-6 ta' Ottubru 2010, il-Kummissjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni dwar Inizjattiva Ewlenija Ewropa 2020 – Unjoni tal-Innovazzjoni

COM(2010) 546 finali.

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-4 ta' Marzu 2011.

Matul l-470 sessjoni plenarja tiegħu li saret fil-15 u s-16 ta' Marzu 2011 (seduta tal-15 ta' Marzu), il-Kumitat Ekonomiku u Soċjali Ewropew adotta din l-opinjoni b'184 vot favur, vot wiehed kontra u 2 astensjonijiet.

1. Sommarju

1.1 L-innovazzjonijiet iwasslu għall-progress, it-tkabbir, il-prosperità, is-sigurtà soċjali, il-kompetittività internazzjonali u l-impjieġ. Huma għandhom jgħinu sabiex jiġu indirizzati l-isfidi soċjali l-kbar. Huma jirrikjedu u jappoġġjaw klima soċjali ta' assigurazzjoni u ta' fiduċja fl-individwi li fid-dawl tas-sitwazzjoni globali tal-kompetizzjoni jistgħu jwasslu għal iktar progress u dinamika kostruttiva. Sabiex l-innovazzjonijiet jikbru sew, hemm bżonn approċċ Ewropew u suq uniku Ewropew fejn iż-Żona Ewropea tar-Riċerka bi Programm ta' Qafas tar-Riċerka u l-Iżvilupp b'sahħtu taqdi rwol ċentrali.

1.2 Għalhekk il-Kumitat jilqa' u jappoġġja b'mod generali l-Komunikazzjoni tal-Kummissjoni u l-għanijiet tagħha flimkien mal-Konkluzjonijiet tal-Kunsill tal-Kompetittività tal-25 u s-26 ta' Novembru 2010 u tal-4 ta' Frar 2011. Il-kunċett ta' “Unjoni tal-Innovazzjoni” huwa element essenzjali tal-Istrateġija Ewropa 2020.

1.3 Il-Kumitat jilqa' b'mod partikolari l-fatt li l-innovazzjoni qed tinfehem u tiġi definita b'mod komprensiv u interkonness, u li dan johlq ċertu rabtiet li mhumiex ibbażati biss fuq ir-riċerka, it-teknoloġija u l-prodotti iżda anki fuq ir-relazzjonijiet interpersonali involuti kollha u l-forom ta' organizzazzjoni, bħas-servizzi soċjali, prattiki tan-negozju, mudelli tan-negozju, disinn, branding, proċessi tal-produzzjoni u servizzi kif ukoll il-bosta relazzjonijiet ta' skambju ta' bejniethom. Fir-rigward tal-“innovazzjoni soċjali”, il-Kumitat jissuġġerixxi wkoll li jiġu kkonsultati l-imsieħba soċjali.

1.4 Il-Kumitat jappoġġja l-kunċett ta' partenarjati tal-innovazzjoni, jekk dawn – fuq il-bażi ta' governanza definita tajjeb

– ikunu kompatibbli mal-proċessi u l-istrumenti li jeżistu u jkomplu jibnu fuqhom, u jekk jikkonformaw mal-armonizzazzjoni u mas-simplifikazzjoni tal-proċeduri amministrattivi. Huwa jirakkomanda li tinkiseb l-esperjenza f'dan il-qasam billi nibdew b'parterarjat tal-innovazzjoni mixtieq wiehed, “Ix-xjuħija attiva u f'sahħitha”. Dan iservi wkoll ta' eżempju tajjeb ta' kollaborazzjoni bejn innovazzjonijiet soċjali, xjentifiċi u teknoloġiċi.

1.5 Il-Kumitat jirakkomanda li l-miżuri ta' appoġġ, l-appoġġ finanzjarju u l-kriterji tal-prestazzjoni jiġu adattati għaż-żewġ tipi ta' innovazzjonijiet: kemm dawk inkriminali li jirrispondu għall-forzi prevalenti tas-suq u l-bżonnijiet soċjali, kif ukoll dawk iktar radikali li jinfluwenzaw il-forzi tas-suq u johlqu bżonnijiet soċjali ġodda, iżda li l-ewwel ikollhom jgħaddu minn perjodi partikolarment diffiċli.

1.6 Fid-dawl tal-bżonn urġenti ta' privattiva tal-UE, il-Kumitat jilqa' u jappoġġja bis-sħiħ il-proposta reċenti tal-Kummissjoni Ewropea dwar dan. Din ser tippermetti li jitnaqqsu b'mod drastiku l-ispejjeż tal-privattiva fl-Istati Membri partecipanti u hija pass deċiżiv sabiex jintlahaq l-għan finali ta' privattiva tal-UE.

1.7 Il-Kumitat jenfasizza r-rwol importanti li jaqdu l-SMEs u l-mikrointraprizi fil-proċess tal-innovazzjoni u jirakkomanda wkoll li dawn jingħataw appoġġ u jkollhom miżuri mfassla b'mod speċifiku sabiex jissodisfaw il-bżonnijiet partikolari tagħhom. Barra minn hekk, huwa jissuġġerixxi li jiġi kkunsidrat jekk u kif il-kumpaniji li jkunu għadhom jibdew (start ups) jistgħux għal perjodu adatt ta' żmien jiġu eżentati mill-biċċa l-kbira tal-kundizzjonijiet u l-obbligi tas-soltu u jekk jistgħux jinholqu inċentivi addizzjonali speċjali għalihom. Dan jgħodd ukoll għall-intraprizi tal-ekonomija soċjali.

1.8 Il-hidma politika prinċipali li għandha ssir hija li fl-Ewropa kollha jinholqu kundizzjonijiet affidabbli li jiffavorixxu l-innovazzjoni u oqsfa bi flessibilità suffiċjenti li jehilsu lill-inventuri potenzjali u l-proċessi tal-innovazzjoni mill-piż tal-frammentazzjoni u l-ammont eċċessiv ta' xogħol attwali marbut mal-oqsfa regolatorji u l-burokrazzi differenti fis-27 Stat Membru u l-Kummissjoni. L-iskoraġġiment u l-posponimenti li jirriżultaw minn dan u li jtellfu l-holqien ta' innovazzjonijiet minn ideat godda u tajba johlqu żvantaġġ għall-Ewropa fil-kompetizzjoni globali li għandu jiġi eliminat malajr. Sabiex dan ikun jista' jsehħ hemm bżonn ta' mentalità li ma tqisx il-progress u l-innovazzjoni bħala riskju iżda bħala opportunità u bżonn, li għandhom jiġu appoġġati u implimentati bl-użu tal-mezzi soċjali li jeżistu kollha.

1.9 Għalhekk il-Kumitat jirrakkomanda li ssir iktar enfasi fuq li jitnehhew l-ostakli li jopponu jew ifixklu l-implimentazzjoni rapida tal-innovazzjonijiet u t-tweqqi tal-Unjoni tal-Innovazzjoni. Filwaqt li l-Kumitat huwa kuntent bl-opportunità ta' progress serju fil-qasam tal-kwistjoni tal-privattiva, jifdal ostakli li jfixklu t-tweqqi tas-Suq Uniku u ż-Zona Ewropea tar-Riċerka. Jehtieg li l-UE ma taqtax qalbha f'li tkompli tissemplifika, tarmonizza u tipprovi affidabilità u flessibilità. Il-Kumitat jilqa' l-isforzi li saru f'din id-direzzjoni fil-Green Paper li ppublikat reċentement il-Kummissjoni⁽¹⁾ u li dwarha ser jiehu pożizzjoni separata. b'rabta ma' dan il-Kumitat jappella b'mod partikolari lill-Istati Membri u lill-atturi tas-soċjetà ċivili organizzata sabiex jieħdu din il-hidma f'idejhom u jagħtu l-kontribut tagħhom sabiex tinstab soluzzjoni.

2. Il-kontenut tal-Komunikazzjoni tal-Kummissjoni

2.1 Fil-qafas tal-Istrateġija Ewropa 2020, il-Kummissjoni tipproponi kuncett ġenerali msejjaħ "Unjoni tal-Innovazzjoni" bħala waħda mis-seba' inizjattivi ewlenin. Skont din l-inizjattiva, l-UE għandha tiegħu r-responsabbiltà kollettiva għal politika ta' riċerka u innovazzjoni strateġika, inklużiva u orjentata lejn in-negozju, biex jiġu indirizzati l-isfidi ewlenin tas-soċjetà, tiżdied il-kompetittività u jinholqu impjegji godda. Dan jikkomplementa inizjattivi ewlenin oħra bħall-inizjattiva ewlenija "Politika Industrijali għall-Era tal-Globalizzazzjoni" bil-ghan li tiżgura katina tal-valur b'saħħitha, kompetittiva u diversifikata fil-qasam tal-manifattura, b'enfasi partikolari fuq l-intrapriżi ż-żgħar u ta' daqs medju.

2.2 Id-diversi azzjonijiet li għandhom jittieħdu huma elenkati f'lista ta' 10 punti li tinkludi miżuri f'dawn l-oqsma: it-tisħih tal-baži tal-gharfien, il-holqien ta' ideat godda għas-suq, il-massimizzazzjoni tal-koeżjoni soċjali u territorjali, titjib tal-politiki fil-qasam estern, l-evalwazzjoni u r-riforma tas-sistemi tar-riċerka u l-innovazzjoni u t-tneđija tal-Partenarjati tal-Innovazzjoni Ewropej.

2.3 Sabiex jinkisbu dawn l-ghanijiet, il-Komunikazzjoni tressaq programm ta' 34 punt – li jiffirma l-maġġoranza tal-Komunikazzjoni – li jelenka l-obbligi tal-Istati Membri u l-miżuri pjanati mill-Kummissjoni.

2.4 Tliet annessi jindirizzaw dawn is-sugġetti u jressqu dawn il-miżuri:

— fatturi ta' sistemi tal-innovazzjoni u r-riċerka nazzjonali u reġjonali li jiffunzjonaw sew

— tabella li turi l-Progress tal-Prestazzjoni fil-qasam tar-Riċerka u l-Iżvilupp

— il-Partenarjati tal-Innovazzjoni Ewropej.

3. Kummenti ġenerali

3.1 **Ir-rilevanza tas-sugġett:** L-innovazzjonijiet iwasslu għall-progress, it-tkabbir, is-sigurtà soċjali, il-prosperità, il-kompetittività internazzjonali u l-impjeg. Huma għandhom jghinu sabiex jiġu indirizzati l-isfidi soċjali l-kbar. Huma jirrikjedu u jappoġġjaw klima soċjali ta' assigurazzjoni u ta' fiduċja fl-individwi li fid-dawl tas-sitwazzjoni globali tal-kompetizzjoni jistgħu jwasslu għal iktar progress u dinamika kostruttiva. Għalhekk il-kuncett ta' "Unjoni tal-Innovazzjoni" huwa element essenzjali tal-Istrateġija Ewropa 2020, li hija importanti hafna għall-futur tal-Ewropa. Dan għandu jghin ukoll sabiex tinkiseb il-mira li l-UE stabbilixxiet fl-Istrateġija ta' Lisbona: "il-kisba tal-mira tagħna li nonfqu 3 % tal-PDG tal-UE fuq ir-R&Ż sal-2020 tista' toħloq 3,7 miljun impjeg u żżid il-PDG annwali bi kważi EUR 800 biljuni sal-2025." Għalhekk, l-UE u l-Istati Membri, fi zminijiet ta' baġits limitati, għandhom jinvestu iktar fl-edukazzjoni, fir-riċerka, fl-iżvilupp u fl-innovazzjoni.

3.2 **L-innovazzjonijiet u l-ambjent tagħhom:** Fil-firxa sħiħa tagħhom l-innovazzjonijiet jimplikaw l-aspetti u l-attivajiet soċjali, ekonomiċi, edukattivi, xjentifiċi, tekniċi, fuq il-post tax-xogħol, organizzattivi u kulturali kollha. Dan il-kuncett estiz tal-innovazzjoni jgħor fih l-innovazzjonijiet relatati mal-prodott u s-servizz kif ukoll innovazzjonijiet tekniċi, soċjali u funzjonali fis-setturi kollha u f'kull tip ta' organizzazzjoni, inklużi l-intrapriżi, l-organizzazzjonijiet karitattivi, il-fundazzjonijiet u l-organizzazzjonijiet tas-settur pubbliku. L-innovazzjonijiet mhumiex bilfors riżultat ta' proċessi lineari iżda jinholqu permezz tan-netwerking u l-integrazzjoni ta' bosta sitwazzjonijiet differenti u, għalhekk, huma jirnexxu f'"ekosistema ekonomika u soċjali" b'saħħitha permezz ta' tahlita ta' kuncetti u kompetenzi differenti u r-rabtiet bejniethom.

3.3 **Gruppi ta' hidma tal-Kunsill dwar il-kompetittività u r-riċerka:** Għalhekk huwa importanti li l-gruppi ta' hidma tal-Kunsill dwar il-kompetittività u r-riċerka jahdmu flimkien u jaslu għal konklużjoni kongunta b'konformità ma' oqsma ta' politika relatati oħra bħall-politika industrijali, l-edukazzjoni, l-enerġija u s-soċjetà tal-informazzjoni. Barra minn hekk, hemm bżonn ukoll ta' rabta mill-qrib ma' inizjattivi ewlenin oħra b'mod partikolari dawk li jikkonċernaw l-edukazzjoni, it-taħriġ u l-impjeg.

⁽¹⁾ COM(2011) 48 finali tad-9 ta' Frar 2011.

3.4 Approvazzjoni u appoġġ ġenerali: Ghalhekk il-Kumitat jilqa' u jappoġġja b'mod ġenerali l-Komunikazzjoni tal-Kummissjoni Ewropea u l-ghanijiet taghha flimkien mal-Konkluzjonijiet tal-Kunsill tal-Kompetittività tal-25 u s-26 ta' Novembru 2010 u tal-4 ta' Frar 2011.

Dan jghodd b'mod partikolari:

- ghat-twaqqif ta' definizzjoni tal-innovazzjoni ⁽²⁾ li tkopri x-xjenza u t-teknoloġija iżda anki l-mudelli u l-proċessi finnegozju u t-thaddim, is-soluzzjonijiet ta' disinn, it-trade-marks u s-servizzi;
- ghall-indirizzar ta' kundizzjonijiet hżiena, it-tnehhija tal-ostakli, is-semplifikazzjoni tal-proċeduri u l-iffacilitar tal-kooperazzjoni Ewropea;
- ghall-partecipazzjoni tal-imsieħba rilevanti u r-reġjuni kollha fiċ-ċiklu tal-innovazzjoni;
- ghall-kunsiderazzjoni tal-akkwist pubbliku bhala qasam iehor b'potenzjal sinifikanti ghall-innovazzjonijiet;
- ghall-użu shih tal-fond reġjonali u strutturali Ewropew ghall-izvilupp tal-kapacitajiet tar-riċerka u l-innovazzjoni;
- ghall-użu tal-Fond Soċjali Ewropew ghall-appoġġ tal-innovazzjonijiet soċjali;
- ghall-iffacilitar tal-aċċess tal-SMEs u l-mikrointraprizi ghall-programm ta' qafas u l-mezzi finanzjarji;
- ghall-promozzjoni tal-eċċellenza fl-edukazzjoni u fl-akkwist tal-hiliet;
- ghall-holqien ta' universitajiet ta' livell dinji;
- ghat-twettiq taż-Żona Ewropea tar-Riċerka sal-2014: il-promozzjoni ta' sistemi ta' riċerka miftuhin, ta' kwalità u atraenti;
- ghall-holqien ta' suq uniku tal-innovazzjoni;
- ghal ftehim dwar il-privattiva tal-UE;
- ghall-indirizzar tal-isfidi soċjali.

3.4.1 L-enfasi tal-opinjoni: Il-Komunikazzjoni hija vasta wisq biex kull aspekk taghha jiġi indirizzat hawn. Ghalhekk

din l-opinjoni ser tindirizza prinċipalment il-punti li jirrikjedu attenzjoni partikolari jew iktar kjarifika. Madanakollu, dan m'għandux inessi l-fatt li l-Kumitat laqa' b'mod ġenerali l-ghanijiet prinċipali u hafna mill-miżuri individwali proposti tal-Komunikazzjoni,

3.5 L-inklużjoni tal-proċessi u s-suċċessi ta' qabel: Il-Komunikazzjoni fiha elementi u proposti ġodda u tohloq rabtiet bejn oqsma ta' politika differenti. Hija timmira lejn politika olistika u koerenti. Madanakollu, bosta analizzjiet tal-istat u miri jkopru problemi u għanijiet li ilhom li ġew indirizzati f'hafna komunikazzjonijiet tal-Kummissjoni, opinjonijiet tal-KESE u deċiżjonijiet tal-Kunsill (eż. il-Proċess ta' Ljubljana). Dwar dan diġà ttiehdu miżuri komprensivi u nbdev proċessi ⁽³⁾. Dawn għandhom jitqiesu b'mod iktar ċar, jitkomplew u jiġu rikonoxxuti sabiex ma jitnaqqasx dak li diġà bdev il-Kummissjoni u partijiet interessati oħra, iżda jiġi sfruttat u jkompli jinbena fuqu. Il-miżuri u l-istrumenti l-ġodda għandhom jiġu armonizzati mal-proċessi li diġà nbdev sabiex ma jkunx hemm kumplikazzjonijiet u duplikazzjonijiet oħra u sabiex jiġu rispettati l-kontinwità, iċ-ċertezza legali u l-istabbiltà meħtieġa ⁽⁴⁾.

3.6 Armonizzazzjoni: Konsegwentement, il-miżuri ġodda proposti bhall-partenarjati tal-innovazzjoni (ara punt 4.4) għandhom johlqu valur miżjud meta mqabbla ma' miżuri eżistenti. Dan ifisser li l-istrumenti tal-finanzjament tar-riċerka u l-innovazzjoni għandhom jiġu armonizzati u semplifikati (ara punt 3.8.2), l-aċċess għall-programmi semplifikati filwaqt li l-eċċellenza tibqa' l-prinċipju gwida. Ir-riżultati tar-riċerka għandhom ikunu iktar aċċessibbli u disponibbli b'mod mifruq, pereżempju permezz tat-titjib tat-trasferiment tal-għarfien u n-know-how ⁽⁵⁾ (ara wkoll punt 3.8.3 u nota 12 f'qiegħ il-paġna).

⁽³⁾ It-tema tal-innovazzjoni giet koperta b'mod estensiv fir-Rapport Aho (Rapport tal-Grupp ta' Esperti Indipendenti dwar ir-R&Z u l-Innovazzjoni wara s-Summit ta' Hampton Court, li tmexxa mis-Sur Esko Aho, Jannar 2006, EUR 22005) u fl-opinjoni tal-KESE "Investment fl-għarfien u l-innovazzjoni (Strateġija ta' Lisbona)" (ĠU C 256, 27.10.2007, p. 17). L-apporċ ikkoordinat mill-Istati Membri u l-miżuri bbażati fuq is-shubija jiġu diskussi fil-Proċess ta' Ljubljana (RECH 200 COMPET 216 – "Il-Proċess ta' Ljubljana huwa shubija estiża bejn l-Istati Membri, il-pajjiżi assoċjati, il-partijiet interessati u l-Kummissjoni sabiex ir-riċerka Ewropea ssir iktar effettiva"), f'bosta inizjattivi ERANET (taħt Artikolu 181), f'"Inizjattivi Kongunti tat-Teknoloġija", fil-Komunitajiet tal-Għarfien u Innovazzjoni (KICs) tal-Istitut Ewropew tal-Innovazzjoni u t-Teknoloġija (tal-EIT), fl-Ippjanar Kongunt tal-Programmi u fl-opinjoni tal-KESE dwar "il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni Lejn programmazzjoni kongunta tar-riċerka: naħdmu flimkien biex nindirizzaw l-isfidi komuni b'mod aktar effettiv" (ĠU C 228, 22.9.2009, p. 56). L-opinjoni tal-KESE dwar "Il-Kooperazzjoni u t-trasferiment tal-għarfien bejn l-organizzazzjonijiet ta' riċerka, l-industrija u l-SMEs – prerekwiziti importanti għall-innovazzjoni" (ĠU C 218, 11.9.2009, p. 8) tittratta l-kooperazzjoni bejn ir-riċerka u l-industrija, l-opinjoni tal-KESE dwar "il-Komunikazzjoni mill-Kummissjoni lill-Parlament Ewropew u lill-Kunsill: Qafas strateġiku Ewropew għall-kooperazzjoni internazzjonali fl-oqsma tax-xjenza u t-teknoloġija" (ĠU C 306, 16.12.2009, p. 13) tittratta l-kooperazzjoni internazzjonali u l-opinjoni tal-KESE dwar "il-Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Reġjuni - Is-semplifikazzjoni tal-implimentazzjoni tal-programmi qafas tar-riċerka" (ĠU C 48, 15.2.2011, p. 129) tittratta s-semplifikazzjoni.

⁽⁴⁾ ĠU C 48, 15.2.2011, p. 129.

⁽⁵⁾ ĠU C 218, 11.9.2009, p. 8 (punt 1.2).

⁽²⁾ COM(2009)442 finali tat-2 ta' Settembru 2009.

3.7 Il-flessibilità: In-natura tal-ideat, il-kunċetti u l-iskoperti li huma l-bażi tal-innovazzjonijiet hija wahda imprevedibbli. Sabiex jirmexxu u sabiex jinholqu l-innovazzjonijiet, hemm bżonn flessibilità suffiċjenti kif ukoll kundizzjonijiet stimolanti u affidabbli. Il-libertà, l-appoġġ u r-rikonoxximent huma l-pilastru tal-kreattività u l-innovazzjoni, bħalma huma l-promozzjoni tal-azzjoni indipendenti, l-ispirtu intraprenditorjali u r-rieda li jittiehdu u jiġu aċċettati r-riskji. Konsegwentement, il-hidma politika essenzjali li għandha ssir hija li tinholq "ekosistema ekonomika u soċjali" li tiffavorixxi l-innovazzjoni, u li jiġu żgurati dawn il-kundizzjonijiet fl-Ewropa sabiex jitharsu l-inventuri u l-proċessi tal-innovazzjoni potenzjali minn qafas regolatorju u burokrazija kumplikati u diversifikati (ara wkoll punti 3.12 u 3.13).

3.7.1 Mira u skop mifrux: Jeżistu ċerti għanijiet tal-iżvilupp li jistgħu jiġu definiti b'mod ċar, bhas-sejba ta' soluzzjoni għall-problema tal-enerġija u l-klima ⁽⁶⁾, li jistgħu jirrikjedu konċentrazzjoni tar-riżorsi disponibbli. Madanakollu, hija importanti wkoll "ekosistema ekonomika" mifruxa biżżejjed magħmula minn diversi punti ta' żvilupp u r-rabta possibbli bejniethom. Jekk dan ma jsehhx, jeżisti l-periklu li jiġu esklużi *a priori* soluzzjonijiet li filwaqt li huma fundamentament godda u innovattivi, il-potenzjal tagħhom, fil-bidu, ma jiġix rikonoxxut, l-anqas mill-esperti. F'dal-każ ikun hemm ir-riskju li minflok insiru pijunieri u noholqu ahna stess l-aħhar modi, naqghu lura wara l-ohrajn u nitilfu mill-kompetizzjoni globali. Din hi karatteristika ta' ekonomija centralizzata. Għalhekk, l-elementi ta' dan it-tip ta' ekonomija għandhom jiġu evitati filwaqt li jiġi rispettati il-prinċipju tas-sussidjarjetà.

3.7.2 Il-forzi tas-suq: Il-proċess regolari tal-innovazzjoni jeħtieġ orjentazzjoni mill-forzi dominanti tas-suq u d-domanda tal-konsumatur u jimmira għas-sodisfazzjon tagħhom. Għall-kuntrarju, madanakollu, hija karatteristika tal-ikbar innovazzjonijiet li huma stess jiffurmaw il-forzi tas-suq u johlqu domandi godda fost il-konsumaturi u oqsma tas-suq godda ⁽⁷⁾. Dawn it-tipi ta' innovazzjonijiet jeħtieġu għajjnuna partikolari matul il-perijodu kritiku qabel ma jiksbu rikonoxximent u suċċess ekonomiku u qabel ma juru l-impatt ekonomiku kbir tagħhom.

3.8 Frammentazzjoni. Il-Kummissjoni targumenta mill-ġdid li l-ambjent Ewropew tar-riċerka u l-innovazzjoni huwa frammentat. Filwaqt li din l-istqarrija tikkonċerna bosta aspetti importanti, mhijix deskrizzjoni korretta sa barra u teħtieġ iktar preċiżjoni.

3.8.1 Netwerks eżistenti ta' kooperazzjoni. Kemm fil-qasam industrijali u tar-riċerka ⁽⁸⁾ kif ukoll fil-qasam

tal-industrija soċjali u kreattivi ilhom jeżistu rabtiet u netwerks ta' kooperazzjoni ⁽⁹⁾ kemm Ewropej kif ukoll dinjija li l-fruntieri tagħhom fir-relazzjoni bejn il-kooperazzjoni u l-kompetizzjoni jiġu adattati u definiti mill-ġdid kontinwament. Dawn huma proċessi importanti ta' organizzazzjoni awtonoma mill-parijiet interessati rispettivi u l-organizzazzjonijiet tagħhom. Il-Kummissjoni għandha tinnutahom, tirikonoxxihom, tappoġġjahom u tkompli tibni fuqhom. Huwa b'mod partikolari sabiex jiġu appoġġjati dawn il-bosta tipi ta' proċessi li għandhom jiġu eliminati l-ostakli tas-suq intern għall-benefiċċju taż-Żona Ewropea tar-Riċerka.

3.8.2 Ir-regoli – is-semplifikazzjoni u l-armonizzazzjoni. Jeħtieġ li jinkisbu semplifikazzjoni u armonizzazzjoni gradwali tar-regoli legali, amministrattivi u finanzjarji ⁽¹⁰⁾ kemm bejn l-Istati Membri kif ukoll bejnhom u bejn il-Kummissjoni bħala pass importanti favur it-tlestija tas-Suq Intern Ewropew, iż-Żona Ewropea tar-Riċerka u l-għan tal-Kummissjoni li tinholq Żona Ewropea tal-Innovazzjoni. Jekk id-diverista, regolazzjoni żejda, l-irduppar bejn ir-regoli u kumplessità tagħhom ifissru frammentazzjoni, il-Kummissjoni għandha l-appoġġ shih tal-Kumitat.

3.8.3 Opinjonijiet preċedenti: Madanakollu, il-frammentazzjoni u l-konfużjoni tar-regoli u l-istrumenti ma teżistix bejn l-Istati Membri biss iżda teżisti wkoll fil-Kummissjoni stess. Il-Kumitat diġà adotta opinjoni ⁽¹¹⁾ dwar din il-kwistjoni speċifika u jafferma mill-ġdid ir-rakkomandazzjonijiet li kien għamel. Barra minn hekk, il-Kumitat appoġġja dawn l-għanijiet importanti permezz tal-opinjonijiet dwar l-ippjanar kongunt tal-programmi bejn l-Istati Membri, ⁽¹²⁾ dwar il-Programm ta' Qafas R&Ż, dwar il-politika tal-innovazzjoni f'dinja li qeghda tinbidel ⁽¹³⁾ u dwar il-kooperazzjoni bejn l-industrija u l-SMEs u r-riċerka pubblika ⁽¹⁴⁾. Il-Kumitat ifakkar fir-rakkomandazzjonijiet tiegħu dwar it-tixrid, it-trasferiment u l-użu tar-riżultati tar-riċerka u b'mod partikolari l-iżvilupp ta' magna tat-tiftix speċifika fuq l-internet dedikata għal dan il-għan ⁽¹⁵⁾.

3.8.4 Infrastrutturi tar-riċerka: Barra minn hekk, infrastrutturi għaljin jistgħu jkunu eżempju ta' frammentazzjoni jekk ma jintużawx u ma jiġux finanzjati minn komunità internazzjonali. Uħud minnhom jista' jkun li ma jaqghux taħt l-iskop ta' Stat Membru individwali kemm għar-raġuni tal-investimenti u r-riżorsi meħtieġa kif ukoll minhabba l-isfruttament ottimu u l-użu. Il-Kumitat jappoġġja bis-shih il-fehma tal-Kummissjoni kwotata hawn taħt. ⁽¹⁶⁾ Għalhekk, approċċ Komunitarju f'dawn il-każijiet jista' jirriżulta f'valur miżjud ċar ⁽¹⁷⁾ u konsegwentement għandu jkun hemm finanzjament kongunt mill-Istati Membri u l-UE.

⁽⁶⁾ ĠU C 21, 21.1.2011, p. 49.

⁽⁷⁾ Pereżempju, l-ajruplan, is-suċċessi revoluzzjonarji tat-televiżjoni, ir-radar, il-laser, il-kompjuter personali, l-oġġetti mikroelektroniki, il-cables tal-fibra tal-ħġieġ, l-internet/e-mail (inkluzi l-magni tat-tiftix, il-kummerċ elettroniku, eċċ.), il-kameras tar-ritratti diġitali, is-satelliti (rocket-launched), il-GPS, li l-koll huma marbuta flimkien u kollha jdakkr u lil xulxin.

⁽⁸⁾ Pereżempju permezz tal-istrumenti ta' riċerka kollaborattiva, ara punt 4.6.

⁽⁹⁾ Ara, pereżempju, "Forschung und Lehre 11/10" (Riċerka u Tahrig 11/10), p. 788 – 796, stqarrijiet tad- "Deutscher Hochschulverband", Novembru 2010.

⁽¹⁰⁾ ĠU C 48, 15.2.2011, p.129 (punti 3.5 sa 3.7).

⁽¹¹⁾ ĠU C 48, 15.2.2011, p. 129 (punt 1.4).

⁽¹²⁾ ĠU C 228, 22.9.2009, p. 56.

⁽¹³⁾ ĠU C 354, 28.12.2010, p. 80.

⁽¹⁴⁾ ĠU C 218, 11.9.2009, p. 8.

⁽¹⁵⁾ ĠU C 218, 11.9.2009, p. 8 (punt 3.2.4).

⁽¹⁶⁾ Ara COM(2010) 546 finali tas-6 ta' Ottubru 2010.

⁽¹⁷⁾ ĠU C 182, 4.8.2009, p. 40.

3.9 **Privattiva tal-UE:** In-nuqqas ta' privattiva tal-UE huwa sors ta' frammentazzjoni mhux aċċettabbli, tiswa l-flus, huwa ta' hsara, u jehtieg li jiġi eliminat sabiex tiżdied il-kompetittività tal-UE u jintbagħat sinjal pożittiv lill-oqsma kollha l-oħra tal-Unjoni tal-Innovazzjoni. Din il-problema fil-politika industrijali u tal-innovazzjoni tal-Ewropa rriżultat f'diversi sforzi mill-Kummissjoni favur is-sejba ta' soluzzjoni aċċettabbli. Konsewwentement, il-Kumitat ifahhar lill-Kummissjoni għall-proposta reċenti tagħha (14 ta' Diċembru 2010) dwar kooperazzjoni mtejba bejn l-Istati Membri partecipanti, –sabiex b'konformità mat-Trattati tasal għal soluzzjoni parzjali deċiżiva fit-triq lejn privattiva tal-UE finali (użata mill-Istati Membri kollha). Il-Kumitat jappella lill-Parlament⁽¹⁸⁾ u lill-Kunsill sabiex jadottaw il-proċedura proposta bhala pass deċiżiv u sinifikanti lejn l-għan finali tal-holqien ta' privattiva tal-UE. Il-Kumitat jaqbel⁽¹⁹⁾ li dan huwa “ekonomikament indispensabbli u politikament aċċettabbli”.

3.10 **Relazzjoni interpersonali u forom ta' organizzazzjoni:** Hemm potenzjal kbir għall-innovazzjonijiet fl-ispettru shih tal-interazzjonijiet umani u l-forom ta' organizzazzjoni. Il-Kumitat jappoġġja l-għan tal-Kummissjoni li tippromovi dan it-tip ta' innovazzjonijiet fl-aspetti u l-attivitajiet soċjali, ekonomiċi, edukattivi, xjentifiċi, tekniċi, fuq il-post tax-xogħol u organizzattivu kulturali kollha tagħhom. Dan jiġbor fih l-ahhar mudelli u proċessi fil-qasam tan-negozju u organizzattivi, is-servizzi privati, is-servizzi pubbliċi u s-servizzi ta' interess ġenerali, edukazzjoni u taħriġ, mezzi tax-xandir, arti u d-divertiment, kull aspekk tal-attività umana u l-koeżistenza.

3.10.1 **Il-kumpaniji u l-postijiet tax-xogħol – ir-rwol tal-impjegati:** L-organizzazzjoni ottima tax-xogħol hija ass kompetittiv importanti. Postijiet tax-xogħol innovattivi jikkontribwixxu sabiex itejbu l-prestazzjoni tal-impjegati u l-prestazzjoni tan-negozju. L-innovazzjoni ta' kumpanija u tal-haddiema tagħha hija riflessa fil-hila li jiżviluppaw jew itejbu kuncetti ta' prodotti u servizzi, kuncetti soċjali u funzjonali sabiex joholqu valur miżjud għall-konsumaturi. It-tagħlim tul il-hajja u l-esperjenzi kumulattivi jaqdu rwol importanti hawn. L-impjegati ta' kumpanija jaqdu rwol importanti bhala sorsi ta' għarfien u ideat u, għalhekk, dan il-potenzjal għandu jintuża ahjar. Permeabbiltà mtejba bejn il-bosta livelli ġerarkiċi tista' tgħin sabiex ikunu jistgħu jiġu kkomunikati ideat u proposti godda.

3.10.2 **Kooperazzjoni bejn l-imsieħba soċjali:** Fil-livell tal-kumpaniji, iċ-ċwieviet huma l-fiducja u l-kooperazzjoni bejn

⁽¹⁸⁾ Il-Parlament Ewropew sadattant adotta dan b'mod pożittiv fir-Riżoluzzjoni leġislattiva tal-Parlament Ewropew tal-15 ta' Frar 2011 dwar l-Abbozz ta' Deċiżjoni tal-Kunsill li jawtorizza kooperazzjoni msahha fil-qasam tal-holqien ta' protezzjoni tal-privattiva unitarja.

⁽¹⁹⁾ L-istqarrija tal-President Nilsson (7 ta' Jannar 2011) fid-djalogu tiegħu mal-membri tal-Kummissjoni Barnier.

l-imsieħba soċjali, vizjoni għall-gejjieni, il-kompetenza, il-motivazzjoni, l-impenn u l-kapaċità ta' ġestjoni effiċjenti tal-innovazzjoni.

3.10.3 **Is-servizzi u l-akkwist pubbliku:** Is-settur pubbliku wkoll jista' jkun katalist tal-innovazzjonijiet. Il-Kumitat jappoġġja l-istqarrija tal-Kummissjoni (Anness I) li s-settur pubbliku jipprovi incentivi li jstimulaw l-innovazzjoni fi hdan l-organizzazzjonijiet tiegħu u fil-provvista tas-servizzi pubbliċi. Dan jinkludi s-setturi tas-servizzi (privati u pubbliċi) stess iżda anki l-industriji tal-manifattura li qed jippruvaw isibu vantaġġi kompetittivi godda bil-għajnuna ta' dawn is-servizzi. L-Unjoni tal-Innovazzjoni għandha tibghat messaġġ ċar li l-UE determinata li tuża dan il-potenzjal (privat u pubbliku).

3.10.4 **Innovazzjonijiet soċjali:** L-innovazzjonijiet soċjali għandhom iqsu l-bżonnijiet li mhumiex indirizzati b'mod adegwat mis-suq jew mis-settur pubbliku. Dawn jikkoncernaw imġiba ġdida, interazzjonijiet, arrangamenti istituzzjonali u netwerks. Fl-innovazzjonijiet soċjali, l-applikazzjonijiet tekniċi u nontekniċi hafna drabi jiġu kombinati u jistgħu jintrabtu mat-tishih tal-interazzjonijiet bejn min jipproduċi u min juża l-prodott, l-iżvilupp tal-istrutturi u l-appoġġ tal-metodi u t-teknoloġija. L-użu versatili tat-teknoloġiji (eż. ICT) jippermetti metodi godda fil-qasam tal-kooperazzjoni, tal-organizzazzjoni u tal-ġestjoni. Il-Kumitat jilqa' l-fatt li l-Kummissjoni se taħdem mal-imsieħba soċjali biex teżamina kif l-ekonomija tal-għarfien tista' tinfirex fil-livelli kollha tax-xogħol u s-setturi kollha.

3.11 **Il-kuncett tal-Unjoni tal-Innovazzjoni:** Il-Kumitat jemmen li l-kuncett tal-Unjoni tal-Innovazzjoni huwa adatt sabiex jiġbor f'taqsi u jirrapprezenta l-għanijiet li elenkat il-Kummissjoni fil-Komunikazzjoni tagħha. Huwa għandu jiġi implimentat flimkien u bl-istess mod mal-kuncetti eżistenti tas-Suq Intern u ż-Żona Ewropea tar-Riċerka. Il-Kumitat jappoġġja għalhekk punt 2.2 tal-Komunikazzjoni mingħajr riservi. Il-Kumitat jilqa' l-fatt li hafna mir-rakkomandazzjonijiet tiegħu jiġu indirizzati fit-test.

3.12 **It-tnehhija tal-ostakli:** Wiehed mill-għanijiet principali tal-Kummissjoni huwa li telimina l-ostakli għall-innovazzjoni fil-livell Ewropew. Filwaqt li l-Kumitat japprezza li dan huwa kompitu kbir u kumpless li huwa relatat mal-progress li jsir fit-tweqqi tas-suq intern, jenfasisza madanakollu li fil-Komunikazzjoni tal-Kummissjoni jeżisti nuqqas ta' informazzjoni dettaljata dwar dak li qed tippjana li tagħmel il-Kummissjoni b'mod konkret dwar din il-kwistjoni. Il-Kumitat jilqa' l-isforzi li saru f'din id-direzzjoni fil-Green Paper li ppublikat reċentement il-Kummissjoni⁽²⁰⁾ u li dwarha ser jieħu pozizzjoni separata.

⁽²⁰⁾ Ara nota f'qiegħ il-paġna nru 1.

3.13 Hidma politika essenzjali u rakkomandazzjoni ta' prijorità. Il-hidma politika prinċipali li għandha ssir u r-rakkomandazzjoni ta' prijorità hija li fl-Ewropa kollha jinholqu kundizzjonijiet qafas affidabbli li jiffavorixxu l-innovazzjoni u flessibilità suffiċjenti sabiex l-inventuri potenzjali u l-proċessi tal-innovazzjoni jinhelsu mill-piż tal-frammentazzjoni, ir-regolamentazzjoni u l-ammont eċċessiv ta' regoli u burokraziji differenti fis-27 Stat Membru u l-Kummissjoni. Dan ma jhegġiġx l-inizjattivi u jtellef u jiftra lura l-proċess b'żonnjuż li minn ideat godda u tajba fil-fatt jinholqu u jiġu implimentati l-innovazzjonijiet. Dan żvantaġġ kbir għall-Ewropa fil-kompetizzjoni globali u għandu jiġi eliminat malajr. Sabiex dan ikun jista' jsehh hemm b'żonn ta' mentalità li ma tqisx il-progress u l-innovazzjoni bħala riskju iżda bħala opportunità u b'żonn li għandhom jiġu appoġġjati u implimentati bl-użu tal-mezzi soċjali li jeżistu kollha. B'rabta ma' dan il-Kumitat jappella lill-Istati Membri u lill-atturi tas-soċjetà civili organizzata sabiex jiehdu din il-hidma fidejhom u jagħtu l-kontribut tagħhom sabiex tinstab soluzzjoni.

3.14 Tahriġ u rikonossiment imtejba: Il-Kumitat jappoġġja l-Kummissjoni fl-għan tagħha li timmodernizza s-sistemi edukattivi fil-livelli kollha. Sabiex dan ikun jista' jsehh hemm b'żonn ta' universitajiet ta' livell dinji u għandu joghla l-livell tal-kwalifiki. Jehtieg li jiġi appoġġjat b'mod effikaci l-fehim tal-professionijiet xjentifiċi u tekniċi u hemm b'żonn li dawn il-professionijiet jiġu rikonossuti ahjar.

3.15 Skeda stretta: Fid-dawl tal-kumplessità u l-bosta aspetti koperti fil-Komunikazzjoni, is-sinifikat tal-għanijiet studjati u l-fehmi espressi fid-dokument, l-iskeda proposta mill-Kummissjoni hija pjuttost limitata. Il-Kumitat jirakkomanda għalhekk li ssir distinzjoni bejn l-urgenza tal-għanijiet fundamentali u l-iżviluppp tal-miżuri u l-istrumenti partikolari proposti.

4. Kummenti speċifiċi

4.1 SMEs bħala atturi prinċipali: Il-Kumitat jaqbel mal-Kummissjoni li l-intrapriżi żgħar u ta' daqs medju huma atturi centrali tal-ekonomija u għandhom jibbenefikaw mill-inizjattiva tal-innovazzjoni u l-miżuri ta' appoġġ tagħha. Madanakollu jehtieg li d-definizzjoni u l-klassifikazzjoni tal-intrapriżi żgħar u ta' daqs medju għandhom jerġġu jiġu kkunsidrati peress li opportunitajiet godda ta' networking permezz tal-ICTs ifissru li l-mikrointrapriżi u anki l-intrapriżi magħmulin minn persuna waħda qed jiksbu iktar importanza. Din għandha forsi tingħata wkoll lil-linja ta' bejn dawn u l-professionijiet liberali. Il-Kumitat jenfasizza l-importanza tal-innovazzjonijiet fis-servizzi u l-post tax-xogħol, b'mod partikolari l-kompetittività u l-produttività tal-SMEs (ara punti 3.10.1 u 3.10.2).

4.1.1 L-iżvantaġġi li jiffaċċjaw l-SMEs. Habfa mill-ostakli burokratiċi għall-innovazzjoni li ssemew hawn fuq ipoġġu fi żvantaġġ b'mod partikolari lill-SMEs u n-negozji li jkun għandhom kemm jifthu meta mqabbla ma' kumpaniji ikbar, li bilfors ikollhom struttura iktar tqila bis-servizzi legali b'saħħithom tagħhom, l-uffiċċji esterni, eċċ. Dan jista' jkun waħda

mir-raġunijiet għalfejn l-Ewropa kważi tilfet il-pożizzjoni mexxejja tagħha fis-suq fejn jidhlu prodotti innovattivi tal-ICT⁽²¹⁾, pożizzjoni li ttiehdet mill-Istati Uniti.

4.2 Indikaturi ta' valutazzjoni: Il-Kumitat f'opinjoni preċedenti tiegħu⁽²²⁾ diġà ġibed l-attenzjoni għall-fatt li l-UE diġà għandha bosta strumenti ta' valutazzjoni f'dan il-qasam u kien irrakkomanda għalhekk li għal raġunijiet ta' koerenza jinholqu "Osservatorju Ewropew tal-Innovazzjoni" uniku, li jkun jiġbor fih l-istrumenti eżistenti kollha, iżda jagħmilhom aktar koerenti u viżibbli. Il-Kumitat josserva wkoll li:

- bosta kriterji soċjali u ekonomiċi jinkludu s-sostenibilità,
 - il-krizi wriet li l-ippjanar fuq perjodu qasir tal-għanijiet u l-kriterji tal-evalwazzjoni jistgħu jwasslu għal riżultati mhux mixtieqa u saħansitra krizi,
 - it-tkabbir bil-mod iżda stabbli hafna drabi jwassal għal suċċess ġenerali u benefiċċju ekonomiku ikbar;
 - SMEs żgħar li jkun għandhom jibdew hafna drabi jinxtraw jew jittiehdu minn kumpaniji kbar meta jiksbu suċċess u għalhekk ma jibqgħux jidhru fl-istatistika,
 - l-innovazzjonijiet kbar hafna drabi jkollhom b'żonn perjodu twil biex jibdew jagħmlu suċċess ekonomiku u juru l-impatt ekonomiku tagħhom,
 - l-Istati Membri u r-regjuni tal-UE għandhom kundizzjonijiet differenti fil-qasam tal-innovazzjonijiet (pereżempju fejn jidhru klima, mezzi tat-trasport u riżorsi) u għandhom jiġu evalwati abbażi tal-punti b'saħħithom u d-dgħufijiet speċifiċi tagħhom.
- 4.2.1** Il-Kummissjoni għandha tkompli għaddejjja bil-kooperazzjoni tagħha mal-OECD u tiżviluppa pakkett uniku iżda koerenti ta' indikaturi komprensivi u bilanċjati li jqis l-elementi msemmija hawn fuq u anki s-suċċess fit-tul tal-innovazzjonijiet. Il-Kumitat jemmen li l-"Fatturi ta' sistemi tal-innovazzjoni u r-riċerka nazzjonali u reġjonali li jiffunzjonaw sew" deskritti mill-Kummissjoni f'Anness 1 huma ta' għajjnuna f'dan il-kuntest.

4.3 Aċċessibilità: Eżempju ieħor ta' qasam b'potenzjal kbir għall-innovazzjoni hija l-aċċessibilità tal-prodotti u s-servizzi sabiex anki n-nies b'diżabilità jkun jistgħu jiġu integrati b'mod shiħ fis-soċjetà tal-UE mhux biss bħala ċittadini iżda anki bħala konsumaturi. Dan huwa potenzjal ekonomiku u soċjali kbir li għadu ma ġiex sfruttat.

⁽²¹⁾ Google, Apple, Facebook, ċellulari.

⁽²²⁾ ĠU C 354, 28.12.2010, p. 80 (Punt 3.2.2).

4.4 Partenarjati tal-Innovazzjoni: Il-Partenarjati tal-Innovazzjoni Ewropea (PIE) proposti mill-Kummissjoni jistgħu joffru fatturi attraenti. Li l-isfidi soċjali jintlaqgħu bl-ghajnuna tal-partenarjati tal-innovazzjoni jista' jkun fattur li jipprovdi opportunitajiet godda, minkejja l-inċertezi dwar id-dettajli tagħhom u r-riservi msemmija f'punti 3.5 u 3.6. L-UE, billi tuża l-istrumenti tal-politika tal-innovazzjoni simultanjament kemm min-naha tal-provvista kif ukoll min-naha tad-domanda, u billi tghaqqad il-forzi tar-riċerka u t-teknoloġija mal-forzi tas-suq, ser tikseb vantaġġi kompetittivi godda. Sabiex tirrealizza dan il-potenzjal, huwa importanti li l-UE tiffoka fuq il-fatturi fejn il-PIE jistgħu joffru valur miżjud meta mqabbla ma' miżuri eżistenti. Għalhekk il-PIE m'għandhomx jiġu introdotti bħala qafas ta' azzjoni obbligatorju, rigidu u applikabbli fuq livell universali mill-partijiet interessati Ewropej fl-innovazzjoni (inklużi l-korpi li jippar-teċipaw fil-finanzjament fil-livell reġjonali u nazzjonali). Għandhom jiġu żgurati l-prinċipju tal-azzjoni volontarja, il-ġeometrija varjabbli, it-trasparenza u forma ta' governanza ċara u faċli tiġi amministrata. Konsegwentement wara li tiġi definita l-istruttura ta' governanza meħtieġa, huwa rakkomandabbli li l-proċess jibda b'PIE wiehed u magħżul bir-reqqa u li jintuza l-gharfien miġbur fl-ghażla tal-partenarjat li jmiss.

4.4.1 Ix-xjuħija attiva u f'sahhitha: Il-Kumitat jirrakkomanda li nibdew b'partenarjat tal-innovazzjoni partikolarment utli u mixtieq "Ix-xjuħija attiva u f'sahhitha". Dan jista' jkun ukoll eżempju tajjeb ta' kollaborazzjoni bejn innovazzjonijiet soċjali, xjentifiċi u teknoloġiċi. Għal dan il-qasam b'mod partikolari, il-Kumitat jixtieq jenfasizza l-importanza tal-prekum-merċjalizzazzjoni u l-akkwist pubbliku għas-servizzi innovattivi. Dan jista' jaqdi rwol deċiżiv fil-ftuh ta' swieq godda u fit-titjib tal-prestazzjoni u l-kwalità tas-servizz pubbliku.

4.4.2 Ewropa bi provvista effiċjenti tal-ilma: Wiehed mill-partenarjati tal-innovazzjoni proposti f'Anness III tal-Komunikazzjoni huwa "Ewropa effiċjenti fl-ilma". Dwar dan il-Kumitat jirrakkomanda approċċ iktar flessibbli li jiddistingwi ahjar bejn ir-reġjuni fl-UE fejn in-nuqqas tal-ilma huwa problema serja kbira u r-reġjuni fejn l-ammont ta' xita u l-provvista tal-ilma huma kbar u suffiċjenti. Il-Kumitat jipproponi għalhekk sottotitlu differenti, "Ġestjoni Sostenibbli tal-Ilma".

4.5 Approċċ orjentat fuq ir-riżultat: Il-Kumitat jiġbed l-attenzjoni għall-fatt li l-partenarjati tal-innovazzjoni għandhom jiġu appoġġjati, skont il-Kummissjoni, abbażi tar-riżultati. Peress li l-Kumitat esprima thassib kbir dwar id-definizzjoni ta' dan il-kuncett fl-opinjoni tiegħu dwar is-semplifikazzjoni (punti 1.8 u 4.8) ⁽²³⁾ tal-Programm ta' Qafas dwar ir-R&Ż, huwa jirrakkomanda li hawn jiġi ċċarat x'qed jinftehem mil-lat proċedurali. Il-Kumitat jishaq mill-ġdid li fejn jidhlu invenzzjonijiet importanti, l-aspett fuq perjodu twil u s-sostenibbiltà jistgħu jkunu essenzzjali.

⁽²³⁾ ĠU C 48, 15.2.2011, p. 129.

4.6 Ir-rwol ċentrali tal-Programm ta' Qafas dwar ir-R&Ż: Il-programmi qafas tar-R&Ż tal-UE taw kontribut sinifikanti għas-suċċessi li nkisbu s'sissa u fil-futur għandhom ikomplu jissahhu u għandha titpoġġa enfasi fuq l-importanza partikolari ta' kull wiehed minnhom. Jekk inpoġġu ftit fil-ġenb il-bżonn ta' iktar semplifikazzjoni, il-Programm ta' Qafas dwar ir-R&Ż joffri firxa ta' strumenti ta' suċċess għall-istrutturar taż-Żona Ewropea tar-Riċerka li huma rikonoxxuti fid-dinja kollha, użati hafna u li l-proċeduri tagħhom huma miġfuma u aċċettati. Għalhekk l-importanza partikolari tal-Programm ta' Qafas għar-Riċerka u l-Programm ta' Qafas għal-Kompetittività u l-Innovazzjoni (CIP) li jakkumpanjah għandhom jiġu mpoġġija fuq quddiem, fid-dawl tal-ghanijiet tal-"Unjoni tal-Innovazzjoni". L-istrumenti ta' riċerka kollaborattiva għenu sabiex jinholqu konsorzji Ewropej iktar effiċjenti u għandhom jinżammu sabiex jiżguraw il-kontinwità neċessarja ⁽²⁴⁾. Barra minn hekk, fid-dawl tal-politika tal-innovazzjoni diskussa hawn, għandu jissahhah ukoll l-appoġġ għar-riċerka soċjoekonomika.

4.7 Ir-rwol ċentrali taż-Żona Ewropea tar-Riċerka – Suq Uniku għar-Riċerkaturi: Ir-rwol ċentrali (ara wkoll punt 3.11) taż-Żona Ewropea tar-Riċerka u l-bżonnijiet għat-twertiq tagħha ġew indirizzati b'bosta opinjonijiet preċedenti. Il-Kumitat ifakkar f'dan ir-rigward li l-mobbiltà u r-rikonoxximent tal-kwalifiki akkademici u tar-riċerka huma kwistjonijiet ċentrali, bhas-sigurtà soċjali, salarji adegwati u skemi tal-pensjonijiet. Is-sitwazzjoni attwali għada bħal qabel mhix sodisfaċenti u ta' qtigh il-qalb b'mod partikolari għax-xjentisti u r-riċerkaturi żgħażaġh. Il-Kumitat jilqa' u japoġġja bis-shih il-Konkluzjonijiet tal-Kunsill ⁽²⁵⁾ (tat-2 ta' Marzu 2010) dwar il-mobbiltà u l-karrieri tar-riċerkaturi Ewropej u dwar it-twertiq tas-suq intern għar-riċerkaturi; l-UE għandha bżonn suq uniku attraenti u li jaħdem tajjeb għar-riċerkaturi!

4.8 Kapital ta' riskju: Minkejja l-iżviluppi pożittivi li ġab miegħu l-BEI - u hawnhekk il-Kumitat jilqa' b'mod speċjali l-Faċilità għall-Finanzjament bil-Kondiviżjoni tar-Riskju bejn il-Kummissjoni Ewropea u l-BEI, għad hemm nuqqas ta' kapital ta' riskju suffiċjenti rapidu biżżejjed biex jinbdeu intrapriżi godda u biex jirnexxilhom isalvaw. Dan jghodd kemm għall-perjodu tat-twaqqif tagħhom u b'mod partikolari wkoll għall-perjodu ta' qabel ma jkollhom l-ewwel suċċess ekonomiku. Hawnhekk hawn bżonn ukoll ta' krediti żgħar u mikrokrediti sabiex jippermettu li jittaffew ir-riskji izda jippermettu wkoll partecipazzjoni fis-suċċess.

4.9 Clusters: Il-Kumitat jenfasizza mill-ġdid il-potenzjal kbir li jispira l-innovazzjoni li ġej mill-clusters u mill-gruppi tal-innovazzjoni. Dan ma jikkonċernax biss ir-rabta tradizzjonali bejn l-istituzzjonijiet tar-riċerka u l-intrapriżi izda anki n-netwerk addizzjonali u produttiv li jiżviluppa bejn il-kumpanji speċjalizzati. Il-Kumitat jirrakkomanda li r-riżorsi tal-fondi strutturali jintużaw sabiex ikomplu jappoġġjaw dan.

⁽²⁴⁾ ĠU C 48, 15.2.2011, p. 129 (punt 3.12).

⁽²⁵⁾ L-2999 laqgħa tal-Kunsill tal-Kompetittività, 2 ta' Marzu 2010, Brussell.

4.10 **Għajnuna u inċentivi għall-kumpaniji li jkunu għadhom jibded:** Il-Kumitat jissuġġerixxi l-possibbiltà li titfassal klawżola ta' deroga għall-kumpaniji li jkunu għadhom jibded li teskludihom għal perjodu ta' żmien biżżejjed minn hafna mill-piżijiet u r-regoli amministrattivi normali ta' kull tip u li jinholqu wkoll inċentivi addizzjonali (pereżempju inqas taxxi). Dan jipprovdi żmien u flessibbiltà li permezz tagħhon ikun jista' jintwera l-potenzjal ekonomiku u tekniku tas-suċċess. Il-Kumitat huwa konxju li din il-proposta tirrikjedi valutazzjoni tar-riskju u tal-interessi delikata u differenzjata, iżda li jista' jkun utli li tiġi implimentata.

Brussell, 15 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni Lejn Att dwar is-Suq Uniku – Għal ekonomija tas-suq kompetittiva hafna – 50 proposta biex intejbu l-hidma, in-negozju u l-iskambji ma’ xulxin”

COM(2010) 608 finali

(2011/C 132/08)

Relaturi: is-Sinjura FEDERSPIEL, is-Sur SIECKER u s-Sur VOLEŠ

Nhar is-27 ta’ Ottubru 2010, il-Kummissjoni ddecidiet, b’konformità mal-Artikolu 262 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Soċjali u Ekonomiku Ewropew u lill-Kumitat tar-Regġuni – Lejn Att dwar is-Suq Uniku għal ekonomija soċjali tas-suq kompetittiva hafna – 50 proposta biex intejbu l-hidma, in-negozju u l-iskambji ma’ xulxin

COM(2010) 608 finali.

Is-Sezzjoni Speċjalizzata għas-Suq Uniku, il-Produzzjoni u l-Konsum, responsabbli sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-4 ta’ Marzu 2011.

Matul l-470 sessjoni plenarja tiegħu li saret fil-15 u s-16 ta’ Marzu 2011 (seduta tal-15 ta’ Marzu), il-Kumitat Ekonomiku u Soċjali Ewropew adotta din l-opinjoni b’108 voti favur, l-ebda vot kontra u 12-il astensjoni.

1. Kummenti ġenerali

1.1 Il-KESE jilqa’ l-inizjattiva tal-Kummissjoni li terġa’ tnedi u tagħti impetu għid lis-Suq Uniku, iżda jinnota li ma inkludietx għalkollox ir-rapporti Monti, Lamssoure, Gonzales, Grech u Herzog bil-ghan li s-Suq Uniku jitpoġġa fis-servizz tal-konsumaturi u taċ-ċittadini hekk kif talab il-Parlament Ewropew fir-Riżoluzzjoni tiegħu tal-10 ta’ Mejju 2010.

1.2 Il-Kumitat Ekonomiku u Soċjali Ewropew (KESE) ilu jsegwi s-Suq Uniku mill-qrib mill-perspettiva tas-soċjetà ċivili u waqqaf l-Osservatorju tas-Suq Uniku (SMO) fl-1994 għal dan il-ghan. Għaldaqstant jitlob lill-Kummissjoni Ewropea biex tassocja lill-SMO bhala waħda mill-partijiet interessati ewlenin finizjattivi bhalma hu l-Forum dwar is-Suq Uniku.

1.2.1 Il-KESE jilqa’ l-intenzjoni tal-Kummissjoni li tikkunsidra bhala prijoritajiet il-konsultazzjoni u d-djalogu mas-soċjetà ċivili fit-thejjija u l-implimentazzjoni ta’ miżuri godda, u b’konsegwenza ta’ dan jispera li l-KESE, bhala r-rappreżentant istituzzjonali tas-soċjetà ċivili, jiġi kkonsultat fl-istadju bikri tat-tfassil u t-thejjija ta’ dawn il-miżuri kif ukoll fil-valutazzjoni tal-impatt tagħhom, kemm *ex ante* kif ukoll *ex post*.

1.3 Il-kontribut tal-organizzazzjonijiet tas-soċjetà ċivili huwa element indispensabbli sabiex tinghata attenzjoni adatta lill-miżuri meħtieġa għat-tnedija mill-għdid tas-Suq Uniku, peress li dawn l-organizzazzjonijiet jirrapprezentaw lill-utenti tas-Suq

Uniku. Il-hamsin proposta li qed jiġu eżaminati huma biss il-bidu ta’ proċess fit-tul immirat biex jagħti haġġa għid lis-Suq Uniku. Dan il-proċess m’għandu jieqaf qatt għax is-Suq Uniku huwa xogħol li dejjem għaddej.

1.4 Il-KESE identifika għadd ta’ miżuri li huma nieqsa mill-Att dwar is-Suq Uniku u se jagħmel proposti fi żmien adatt; dan għandu jikkontribwixxi għall-fiduċja taċ-ċittadini wkoll. Dawn il-miżuri jinkludu d-drittijiet tal-awtur, ir-revizjoni tad-direttiva dwar id-drittijiet tal-awtur, in-newtralità tan-netwerk, il-protezzjoni tad-data, il-harsien tal-investitur, il-protokoll dwar il-progress soċjali, l-istatuti Ewropej dwar il-kumpaniji privati, l-akkwist elettroniku, l-aġenziji tal-klassifikazzjoni tal-kreditu Ewropej, l-ugwaljanza bejn is-sessi, il-mikronegozji u n-negozji tal-familji, il-miżuri favur l-appoġġ għat-twaqqif ta’ kumpaniji godda u l-estensjoni ta’ dawk li diġà jeżistu, il-karti ta’ kreditu u ta’ debitu, il-hlasijiet elettronici, il-kreditu tal-konsum u d-dejn żejjed, it-trasferimenti interbankarji, iż-żgħażaġh, l-implimentazzjoni shiha tal-euro u t-titjib tal-funzjonament taż-Żona Unika ta’ Pagamenti bl-Euro (SEPA), eċċ.

1.5 F’din l-opinjoni, il-KESE mhux qed jipprezenta studju fil-fond tal-proposti kollha dwar l-Att dwar is-Suq Uniku. Uħud minnhom diġà ġew ittrattati f’opinjonijiet tal-Kumitat. Dan ser johroġ pożizzjonijiet aktar dettaljati meta johorġu l-proposti tal-Kummissjoni Ewropea wara l-Komunikazzjoni, inklużi l-proposti relatati mal-inizjattivi ewlenin tal-UE 2020. Il-KESE identifika prijoritajiet, li qablu dwarhom il-komponenti bażiċi

tas-soċjetà ċivili Ewropea rrapreżentata fil-KESE. Il-KESE jiddispjaċih li l-Kummissjoni m'ghamlitx l-integrazzjoni neċessarja tal-kummenti u l-konkluzjonijiet tar-“Rapport tal-2010 dwar iċ-Ċittadinanza tal-UE: Inżarnaw l-ostakoli għad-drittijiet taċ-ċittadini tal-UE”⁽¹⁾. Dawn il-prijoritajiet għandhom jagħmluha possibbli għall-atturi kolla involuti mill-qrib fis-Suq Uniku li jagħmlu użu shih mill-potenzjal tiegħu. Il-KESE jishaq fuq il-bżonn ta' approċċ olistiku li jmur lil hinn mill-qsim artifiċjali tal-Att dwar is-Suq Uniku fi tliet pilastri. Il-Kumitat għandu l-għan li jirrimedja għan-natura eklettika tal-proposti billi jissuġġerixxi aktar koerenza u interdipendenza reċiproka bejn miżuri individwali. Il-proposti huma komplementari peress li jinteraġixxu bejniethom u għandhom impatt fuq is-soċjetà ingenerali: il-haddiema, il-konsumaturi, in-negozji u ċ-ċittadini. Ma hemm l-ebda Suq Uniku speċifiku għal kull waħda minn dawn il-kategoriji. Skont it-Trattat dwar l-Unjoni Ewropea (Art. 3.3), “[l-Unjoni għandha tistabbilixxi suq intern. Hija għandha taħdem għall-iżvilupp sostenibbli tal-Ewropa mibni fuq tkabbir ekonomiku bilanċjat u stabbiltà tal-prezzijiet, ekonomija soċjali tas-suq kompetittiva hafna, intiza li twassal għal livell massimu ta' mpjieġ u progress soċjali, u livell għoli ta' protezzjoni u ta' titjib tal-kwalità tal-ambjent. Hija għandha tippromwovi l-iżvilupp xjentifiku u teknoloġiku”. Il-Kumitat jinsisti fuq il-garanzija ta' livell għoli ta' protezzjoni tal-konsumaturi.

1.6 Komunikazzjoni miftuha dwar il-valur miżjud u l-isfidi hija ta' importanza liema bhalha sabiex jinkiseb appoġġ mill-pubbliku. Kemm il-miri politiċi fuq perjodu qasir, li spiss iwasslu għal nuqqas ta' konsistenza u/jew proposti zbilanċjati, kif ukoll il-kriżijiet funanzjarji, ekonomiċi, politiċi u soċjali, ma jikkontribwixxux għat-trawwim tal-fiducja taċ-ċittadini fl-UE. Huwa importanti li kemm ir-realtà fuq il-post u kemm it-thassib reali taċ-ċittadini jiġu kkunsidrati.

1.7 Il-Kummissjoni Ewropea ma tistax terfa' wahedha r-responsabbiltà li tissensibilizza dwar il-kwistjonijiet relatati mas-Suq Uniku u tinforma lill-pubbliku dwar l-ghodod (?) li huma disponibbli għal kulhadd. Il-kontribut tas-soċjetà ċivili organizzata huwa indispensabbli, bhalma hija l-partecipazzjoni tal-gvernijiet nazzjonali li għandhom jikkunsidraw li s-Suq Uniku jifforma parti integrali mill-ekonomija nazzjonali. Il-partiti politiċi, il-mezzi tax-xandir, l-istituzzjonijiet edukattivi u l-partijiet interessati kollha għandhom responsabbiltà storika fir-rigward tal-kapaċità tal-UE li tiffaċċja b'suċċess l-isfidi tad-dinja globali fuq il-bażi tal-valuri li s'ssa dejjem ikkaratterizzaw l-ekonomija soċjali tagħna tas-suq. Id-dinja mhijiex ser tistenniena. Il-frammentazzjoni, il-protezzjonizmu, in-nazzjonalizmu u n-nuqqas ta' vizjoni tal-Ewropa mhumix ser ihalluna nikkompetu mal-potenzi globali l-godda.

1.8 Is-Suq Uniku jinsab fil-qalba tal-integrazzjoni Ewropea u tal-Istrateġija UE 2020. Il-monitoraġġ, il-ġestjoni u l-infurzar tal-leġislażzjoni dwar is-Suq Uniku huma kruċjali. Biex dan il-għan jintlaħaq, il-Kummissjoni Ewropea għandha tikkoopera mill-qrib mal-Istati Membri permezz ta' użu aħjar ta' Tabella ta' Valutazzjoni tas-Suq Uniku.

⁽¹⁾ COM(2010) 603 finali.

⁽²⁾ Bhal pereżempju s-SOLVIT, il-EURES, iċ-Ċentri Ewropej għall-Konsumaturi u n-Netwerk Ewropew tal-Intrapriżi, fost l-oħrajn.

2. Kummenti speċifiċi

Il-prijoritajiet li ġejjin ma huma kklassifikati skont l-ebda ordni speċifiku ta' preferenza. In-numerazzjoni tal-proposti tal-Att dwar is-Suq Uniku hija indikata fil-parenteżi.

2.1 *Il-Karta tad-Drittijiet Fundamentali bhala parti integrali tas-Suq Uniku (29)*

Il-Kummissjoni trid tiżgura li d-drittijiet iggarantiti mill-Karta, inkluż id-dritt li tittiehed azzjoni kollettiva, jiġu kkunsidrati. Issostni mill-ġdid id-dmirijiet li jridu jaqdu l-istituzzjonijiet Ewropej, kif ukoll il-fatt li l-Karta tad-Drittijiet Fundamentali issa saret legalment vinkolanti. Kif ikkwotat hawn fuq, l-Artikolu 3.3 tat-Trattat dwar l-Unjoni Ewropea jiddikjara b'mod ċar hafna li l-libertajiet ekonomiċi għandhom jinsabu f'bilanċ mar-rispett tad-drittijiet soċjali fundamentali. Il-Professor Monti jirri-konoxxi din il-problema u jipproponi li s-Suq Uniku jiġi bilanċjat mill-ġdid permezz tad-drittijiet trejdnunjinistiċi fundamentali. Il-KESE jirrakkomanda lill-Kummissjoni Ewropea li tintegra l-Karta bis-shih fis-Suq Uniku u li tistieden lil dawk l-Istati Membri li għandhom klawżola “opt-out” biex jadottawha.

2.2 *Is-servizzi (4 u 43)*

Aktar żvilupp tas-Suq Uniku tas-servizzi għandu jstimola l-użu tal-potenzjal shih tas-servizzi sabiex dan iwassal għal tkabbir ġdid u impjiegi ġodda, kif ukoll għal aktar għażla u kompetizzjoni fis-suq, għall-benefiċċju tal-konsumaturi. Dan ikun ta' benefiċċju wkoll għall-fornituri kollha tas-servizzi, b'mod speċjali dawk li huma żgħar jew ta' daqs medju, kemm dawk li joperaw madwar is-Suq Uniku kif ukoll dawk li joperaw lokalment, bis-saħħa tas-simplifikazzjoni legali u t-tneħħija tal-ostakoli għaddhul. Il-KESE qed isejjah għal aktar sikurezza, kwalità u prezzijiet affordabbli fir-rigward tas-servizzi għall-konsumaturi u n-negozji. Jeħtieġ ukoll li tittejjeb l-implimentazzjoni tad-Direttiva dwar is-Servizzi, li jiġu żviluppata l-attivajiet ta' punti uniċi ta' kuntatt u li titwessa' l-provvista tal-informazzjoni tradotta għal lingwi oħrajn, filwaqt li tittejjeb il-kooperazzjoni amministrattiva bejn l-Istati Membri u li ssir sensibilizzazzjoni dwar il-possibbiltà li jiġu pprovduti servizzi transkonfinali.

jiġu wkoll il-proposta tant mistennija għal regolament rivedut dwar id-drittijiet tal-passiġġieri fid-dawl ta' avvenimenti reċenti u ta' każ partikolari fil-Qorti tal-Gustizzja tal-Unjoni Ewropea.

2.2.1 *Is-servizzi finanzjarji għall-konsumatur (40 u 41)*

Wiehed mill-oqsma fejn instab l-ikbar għadd ta' problemi fit-tweqqiq tas-suq uniku huwa dak tas-servizzi finanzjarji għall-konsumatur. Minbarra l-kreditu ipotekarju, għadd ta' aspetti oħra msemmija f'opinjonijiet tal-KESE u mill-Kummissjoni jist-hoqqilhom li jiġu indirizzati bi prijorità assoluta.

Il-KESE jiġu b'sodisfazzjon l-inizjattiva biex jitjiebu l-aċċess għas-servizzi bankarji bażiċi kif ukoll it-trasparenza u l-komparabilità tal-miżati tal-banek.

2.3 *Is-Servizzi ta' Interest Ġenerali – SIĠ (25)*

Il-Kummissjoni timpenja ruhha li sal-2011 tadotta Komunikazzjoni kif ukoll sensiela ta' miżuri dwar is-servizzi ta' interest ġenerali. Il-KESE jilqa' l-inizjattiva li tiġi appoġġjata l-valutazzjoni tas-servizzi pubbliċi u li jitnehhew l-ostakoli għall-aċċess universali, u jtenni s-sejha tiegħu għal direttiva qafas vinkolanti⁽³⁾. L-għan tal-Komunikazzjoni u miżuri oħra dwar is-servizzi pubbliċi għandu jkun li jappoġġjaw lill-Istati Membri fl-iżvilupp u t-titjib tas-servizzi pubbliċi tagħhom b'konformità mal-protokoll dwar is-SIĠ. Il-valutazzjoni tas-servizzi pubbliċi għandha tinkludi analiżi kritika u fil-fond tal-liberalizzazzjonijiet preċedenti u għandha ssir bil-partecipazzjoni tal-partijiet interessati ewlenin kollha. Il-KESE jinsab partikolarment imhasseb dwar iż-żamma tal-istandards ta' kwalità u aċċessibilità inkluża u ta' tibdil faċli sabiex tiżdied il-kompetizzjoni. L-UE għandha tiżviluppa għarfien speċjalizzat fil-kapaċità tagħha li tivvaluta l-impatt tal-inizjattivi kollha relatati mas-Suq Uniku u inizjattivi oħra tal-UE relatati mas-servizzi pubbliċi, b'konformità mal-protokoll dwar is-SIĠ.

2.4 *L-iżvilupp sostenibbli (10, 11 u 27)*

Il-KESE jilqa' l-idea ta' pjan għall-effiċjenza fl-użu tal-enerġija sabiex il-potenzjal għal iffrankar sinifikanti tal-enerġija jiġi sfruttat. Għandna bżonn Suq Uniku għall-enerġija li jiffunzjona biex jiżgura provvisti affordabbli, siguri u sostenibbli għall-konsumaturi tiegħu. Suq Uniku għall-enerġija li jiffunzjona bis-shih ikun ta' benefiċċju għall-konsumaturi billi joffrilmom għażla usa' u prezziżijiet aktar baxxi, iżda jehtieg li l-istandards minimi komuni jissahhu. L-iżvilupp tal-kejl intelliġenti tal-konsum (l-hekk imsejjah "smart metering"), bil-għan li jissensibilizza dwar it-tendenzi tal-konsum u l-ispejjeż assoċjati, jirrikjedi aktar miżuri regolatorji sabiex jiġi żgurat l-adozzjoni bla dewmien ta' teknoloġiji godda u effiċjenza akbar permezz tal-kompetizzjoni fis-servizzi tal-enerġija. Barra minn hekk, il-KESE huwa interessat fir-riżultati tal-fattibilità ta' inizjattiva dwar l-impronta ekoloġika⁽⁴⁾.

2.5 *L-intrapriżi żgħar u ta' daqs medju u forom oħra ta' intraprenditorija*⁽⁵⁾ (12, 13, 14 u 37)

2.5.1 L-aċċess tal-SMEs għall-fondi jista' jitqies bħala kwistjoni ċentrali għall-SMEs, speċjalment wara l-kriżi. L-SMEs jistrieħu prinċipalment fuq is-self mill-banek għax m'għandhom

⁽³⁾ ĠU C 221, 08.09.2005, p. 17.

⁽⁴⁾ L-impronta ekoloġika hija bbażata fuq l-idea li l-konsum individwali jista' jiġi kkonvertit fl-art kollha meħtieġa biex jiġi prodott. Fl-2008, kienu disponibbli 1,8 ha għal kull ras filwaqt li ntużaw 2,2 ha għal kull ras.

⁽⁵⁾ Il-kuncett tal-SMEs u r-referenza għall-intrapriżi jridu jitwessgħu biex jinkludu kull forma ta' aċċess għas-Suq Uniku, kemm għal profitt kif ukoll jekk mhux. Dan għandu jsir sabiex ikollna fehim aktar komplet u ddetaljat tas-Suq Uniku bid-diversità ta' atturi li fiha. Kull miżura fil-qasam tal-SMEs hija rilevanti b'mod indaqs għal kull tip ta' attur fl-ekonomija soċjali, bħall-bżonn li tinqata' l-burokrazzja u li jitnehhew l-ostakoli u piżijiet amministrattivi mhux neċessarji.

l-ebda aċċess għas-swieq kapitali u sorsi oħra ta' finanzjament. Għalhekk, il-KESE jilqa' l-proposta li jitjeb l-aċċess tal-SMEs għas-swieq kapitali. Il-ftuh tas-Suq Uniku għall-fondi ta' kapital ta' riskju jista' wkoll itejjeb il-finanzjament tal-SMEs speċjalment fil-qasam tal-innovazzjoni u t-teknoloġiji godda.

2.5.2 L-aċċess għall-fondi huwa biss parti mill-problema. L-SMEs kif ukoll l-ekonomija soċjali jehtieġu wkoll tnaqqis ġenwin u kontinwu ta' piżijiet amministrattivi mhux neċessarji, li jagħmlu pressjoni fuqhom b'mod sproporzjonat minhabba ċ-ċokon tagħhom. Għalhekk, huwa kruċjali li s-Small Business Act jiġi implimentat ahjar, sabiex fl-aħħar jagħti l-frott mistenni, inkluż pereżempju l-istatut tal-kumpanija privata Ewropea. Għall-istess raġuni, is-semplifikazzjoni tad-direttivi dwar il-kontabilità għall-SMEs għandha tingħata prijorità għolja. Il-miżuri meħtieġa biex jipromovu l-iżvilupp sostenibbli u l-protezzjoni tal-ambjent għandhom jiġu abbozzati b'mod li jgħaddi mit-test tal-SMEs dwar l-impatti mistennija.

2.5.3 Il-KESE jilqa' b'sodisfazzjon l-impenn tal-Kummissjoni li tadotta regolament dwar l-istatut tal-Fondazzjoni Ewropea u li tagħmel studju dwar l-assoċjazzjonijiet mutwi. Fil-fehma tal-KESE, studju ta' dan it-tip għandu jwassal għal Statut tal-Assoċjazzjonijiet Mutwi Ewropej. Barra minn hekk, il-KESE jhegġeg lill-Kummissjoni u lill-Istati Membri sabiex jieħdu l-passi meħtieġa halli jiżguraw li l-Istatut tal-Assoċjazzjonijiet Ewropej jitwettaq ukoll.

2.6 *Il-kompetittività (19, 20 u 21)*

Il-promozzjoni tal-intraprenditorija hija s-sors ewleni ta' tkabbir u impjiegi. Dan jimplika li l-prinċipji tar-Regolamentazzjoni Intelliġenti jiġu applikati. L-interkonnessjoni bejn ir-registri tan-negozji tista' ssir l-ewwel pass lejn it-titjib tal-ambjent tan-negozji u tikkontribwixxi għal funzjonament ahjar tas-Suq Uniku. Il-KESE jilqa' wkoll miżuri oħra għat-titjib tal-ambjent tan-negozji u tal-governanza tas-Suq Uniku u l-metodi ta' komunikazzjoni. L-implimentazzjoni mghaġġla tas-CCCTB (Bażi Fiskali Korporattiva Komuni u Konsolidata) u r-reviżjoni tad-direttivi dwar il-VAT għandhom itejbu l-attivajiet transkonfinali tal-kumpaniji.

2.7 *L-istandardizzazzjoni (6)*

L-istandards huma mezz importanti biex jinbena s-Suq Uniku u l-KESE jappoġġja l-miżuri mahsuba sabiex il-proċess ta' standardizzazzjoni jsir aktar effiċjenti. Fl-istess hin, jenfasizza l-importanza ta' partecipazzjoni akbar tal-konsumaturi u l-SMEs, filwaqt li jiġi żgurat b'mod kontinwu u sostenibbli li l-fatturi ta' spiża li jillimitaw il-partecipazzjoni tagħhom f'dan il-proċess jingħelbu. L-istandards m'għandhomx jiġu ddetati minn atturi speċifiċi. L-istandards tal-UE għandhom jaqdu rwol ferm akbar fil-kummerċ globali u għandhom jiġu promossi fin-negozjati kummerċjali li jmiss fil-livell bilaterali u multilaterali.

2.8 Suq Uniku Digitali (2, 5 u 22)

2.8.1 Il-kummerċ elettroniku jidher li huwa l-vittma ewlenija tal-frammentazzjoni tas-Suq Uniku, li huwa kkaratterizzat mill-assenza ta' armonizzazzjoni tar-regoli, nuqqas ta' interoperabbiltà tas-sistemi ta' informazzjoni u kwistjonijiet mhux solvuti relatati mad-drittijiet tal-proprjetà intellettwali. Ghaldaqstant, il-KESE jemmen li jekk dawn il-problemi jiġu solvuti, dan ma jdumx ma jikkontribwixxi għat-twessigh tal-ambitu tal-attivitàjiet tan-negozji, żieda fl-għażla tal-prodotti u s-servizzi għall-konsumaturi u titjib fil-kuntentizza taċ-ċittadini rigward is-Suq Uniku, mingħajr ma l-protezzjoni tal-konsumaturi tiġi mxekkla. Għalhekk, il-proposta dwar il-kummerċ elettroniku hija ta' importanza liema bhalha.

2.8.2 L-interoperabbiltà elettronika hija wahda mill-prijoritajiet sabiex jiġu ffaċilitati l-attivitàjiet kollha fis-Suq Uniku. Il-holqien ta' Suq Uniku digitali genwin irid ikun ibbażat fuq ir-rikonoxximent reċiproku, pereżempju, tal-firem elettronici, iċ-certifikati elettronici, l-awtentifikazzjoni elettronika u l-formoli elettronici. It-twessigh tal-ambitu tas-Sistema ta' Informazzjoni tas-Suq Intern (IMI) ikun jista' jikkontribwixxi għal kooperazzjoni amministrattiva msahha u skambju ta' data, li jkunu ta' siwi għall-amministrazzjoni, in-negozji u ċ-ċittadini⁽⁶⁾.

2.8.3 Jeħtieġ li jkun hemm ikklierjar u ġestjoni tad-drittijiet tal-awtur permezz tal-iffaċilitar tal-hruġ tal-liċenzji għal kontenut pan-Ewropew u l-iżvilupp ta' regoli mifruxa mal-UE rigward id-drittijiet tal-proprjetà intellettwali li jikkunsidraw l-interessi kollha. F'dan il-qasam, l-Att dwar is-Suq Uniku mhuwiex proattiv biżżejjed – jista' jsir aktar għall-konsumaturi.

2.9 Il-Governanza Korporattiva u l-partecipazzjoni tal-haddiema (36, 37 u 38)

Il-Kumitat jilqa' l-proposta tal-Kummissjoni għat-tnedija tal-konsultazzjoni pubblika dwar il-governanza korporattiva u l-appoġġ tagħha għall-proġetti soċjali innovattivi. Il-Kummissjoni għandha tqawwi l-impenn tal-UE biex issahhah il-governanza korporattiva bl-għan li tkompli tizviluppa l-partecipazzjoni tal-impjegati u li tittejjeb it-trasparenza tal-informazzjoni pprovduta min-negozji. Id-dritt tal-impjegati għall-informazzjoni, il-konsultazzjoni u l-partecipazzjoni ġie integrat bhala dritt fundamentali skont it-Trattat f'forom differenti ta' partecipazzjoni tal-haddiema: TFUE Art. 151.1 "Id-djalogu bejn min imexxi u l-haddiema" u 153.1(f), li jgħid li l-Unjoni għandha ssostrni u tikkomplementa l-attivitàjiet tal-Istati Membri fil-qasam tar-"rappreżentanza u d-difiża kollettiva tal-interessi tal-haddiema u s-sidien, inkluża t-tmexxija kongunta". Ghaldaqstant, il-konsultazzjoni pubblika għandha thares sew lejn kif tista' tittejjeb it-trasparenza fl-informazzjoni pprovduta mill-intrapriżi dwar l-aspetti

soċjali, ambjentali u dawk relatati mad-drittijiet tal-bniedem. Il-KESE ser jivvaluta l-Inizjattiva tan-Negozji Soċjali, inkluża l-possibbiltà li tinzamm il-baži volontarja tar-responsabbiltà soċjali korporattiva meta tasal talba konkreta għal opinjoni għand il-Kumitat.

2.10 Il-moviment hieles tal-haddiema u l-libertajiet ekonomiċi (30)

Il-Kummissjoni qed tippjana li tadotta proposta legiŝlattiva biex ittejjeb l-implimentazzjoni tad-Direttiva dwar l-istazzjonar tal-haddiema, li se tinkludi jew tkun kompletata permezz ta' kjarifika dwar l-eżerċizzju tad-drittijiet soċjali fundamentali fil-kuntest tal-libertajiet ekonomiċi tas-Suq Uniku. Mhijiex qed tipproponi reviżjoni iżda qed tissuggerixxi att legali iehor dwar l-implimentazzjoni mtejba tad-Direttiva. Il-kontradizzjonijiet fl-applikazzjonijiet tad-Direttiva għandhom jiġu kkjarifikati u l-kompetenza tal-Istati Membri li jinfurzwaw l-istandards tax-xogħol u s-sistemi ta' relazzjonijiet industrijali tagħhom, inkluż ir-rwol kruċjali tan-negozjar kollettiv fil-forom differenti tiegħu, għandha tiġi definita b'mod adatt. Ir-rizultat ta' din il-kjarifika għandu juri jekk tkunx meħtieġa reviżjoni tad-Direttiva dwar l-istazzjonar tal-haddiema. Dan m'għandux isir għad-detriment tar-regoli dwar il-kompetizzjoni u l-prinċipju tan-nondiskriminazzjoni fuq il-baži taċ-ċittadinanza. Kull reviżjoni tal-legiŝlazzjoni eżistenti jew kull att legiŝlattiv ġdid għandu jkun imsejjes fuq konsultazzjoni mal-imsieħba soċjali u l-bilanċ bejn standards tax-xogħol għolja u l-libertajiet ekonomiċi⁽⁷⁾.

2.11 Il-legiŝlazzjoni dwar l-akkwisti pubbliċi (17)

2.11.1 Fl-2012, il-Kummissjoni ser tagħmel proposti legiŝlattivi biex tissempjifika u tagġorna r-regoli tal-UE sabiex l-ghoti tal-kuntratti jsir aktar flessibbli u sabiex il-kuntratti pubbliċi jkunu jistgħu jitqiegħdu f'użu aħjar ta' politiki oħrajn. L-akkwisti pubbliċi jistgħu jappoġġjaw tkabbir innovattiv u ekoloġiku fil-qafas legali eżistenti. Kull proposta ġdida m'għandhiex ixkekkel il-partecipazzjoni tal-kompetituri minn Stati Membri oħra fuq il-baži tar-regoli approvati fl-2004. Il-prinċipju tat-trattament ugwali għandu jiġi rrispettat.

2.11.2 L-inizjattiva tal-Kummissjoni fil-qasam tal-akkwisti pubbliċi għandha tagħti aktar attenzjoni lill-iżbilanċ persistenti fil-ftuħ tas-swieq tal-akkwisti pubbliċi bejn l-UE u l-imsieħba kummerċjali ewlenin tagħha. Għandu jitqies sa liema punt is-swieq tal-akkwisti pubbliċi tal-UE jistgħu jibqgħu miftuħin b'mod sostenibbli filwaqt li pajjiżi terzi jzommu sitwazzjoni fejn il-kundizzjonijiet mhumiex ugwali għal kulhadd. F'dan ir-rigward, il-konvenzjonijiet ratifikati tal-ILO u d-drittijiet tal-bniedem iridu jiġu rrispettati mill-atturi kollha, kemm mill-Istati Membri kif ukoll mill-pajjiżi terzi.

⁽⁶⁾ ĠU C 128, 18.05.2010, p. 103.

⁽⁷⁾ ĠU C 44, 11.02.2011, p. 90.

2.11.3 Minn mindu beda l-proġett tas-Suq Uniku f'nofs is-snin tmenin, għet diskussa l-integrazzjoni ta' klawżola soċjali fundamentali fir-regoli. Dawn it-talbiet intlaqgħu waqt ir-reviżjoni tar-regoli dwar l-akkwisti pubbliċi fl-2004. Ir-reviżjoni tad-direttivi tal-UE dwar l-akkwisti pubbliċi għandha tagħti lok għall-isfruttar shih tal-qafas attwali għall-integrazzjoni tal-kriterji soċjali u ambjentali fil-kuntratti pubbliċi, bil-kundizzjoni li dawn il-kriterji jkunu b'bilanċjati fir-rigward tal-prinċipji fundamentali tal-liġi tal-UE⁽⁸⁾.

2.12 *Id-dimensjoni esterna* (24)

Il-KESE jqis il-proposta li tiġi żgurata l-kompetittività tal-intrapriżi Ewropej fis-swieq globali b'ha waħda mill-prijoritajiet il-kbar peress li s-Suq Uniku ma jistax jiġi iżolat mill-kompetizzjoni globali. Jeħtieġ li tittiehed pożizzjoni ferm aktar b'saħħitha fin-negozjati mal-imsieħba kummerċjali ewlenin sabiex jiġu promossi konverġenza regolatorja u l-adozzjoni ta' standards internazzjonali b'bażati fuq l-istandards tal-UE. Id-dimensjoni esterna tas-Suq Uniku u l-applikazzjoni tar-regoli dwar il-kummerċ ġust huma kruċjali mhux biss għall-kompetittività

tal-kumpaniji, iżda wkoll għall-harsien tal-mudell soċjali u ambjentali ta' tagħna mid-distorsjonijiet fil-kompetizzjoni. Madankollu, il-kompetittività globali m'għandhiex tiġi promossa għad-detriment taż-żamma tad-drittijiet bażiċi tal-konsumaturi u ċittadini.

2.13 *Aċċess għall-ġustizzja / Rimedju kollettiv* (46)

L-aċċess għall-ġustizzja huwa element ewleni għall-konsumaturi biex ikollhom fiduċja fis-Suq Uniku. Il-konsultazzjonijiet attwali dwar l-ADR (Soluzzjoni Alternattiva Tat-Tilwim) u r-rimedju kollettiv – li ntabu mill-Parlament Ewropew⁽⁹⁾ u r-Rapport Monti – għandhom iwasslu għal proposti leġislattivi mill-Kummissjoni. Il-KESE jilqa' l-proposta leġislattiva dwar l-ADR prevista fil-Programm ta' Hidma tal-Kummissjoni għall-2011 u jappoġġja l-adozzjoni rapida ta' tagħha. Madankollu dan ma joffrix garanzija li l-proposti ser jittressqu fil-hin jew li ser jassiguraw implimentazzjoni effettiva ta' mekkaniżmi tajbin u effikaċi li joffru lill-konsumaturi u lill-intrapriżi firxa ta' strumenti adegwati u jevitaw tilwim mhux iġġustifikat.

Brussell, 15 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

⁽⁸⁾ Ara l-premessi nru 1 u 4 tad-Direttiva 2004/18 dwar il-kordinazzjoni ta' proċeduri għall-ghoti ta' kuntratti għal xoghlijiet pubbliċi, kuntratti għal provvisti pubbliċi u kuntratti għal servizzi pubbliċi.

⁽⁹⁾ Rapport dwar il-forniment ta' Suq Uniku lill-konsumaturi u liċ-ċittadini (Louis Grech, MEP).

APPENDIĊI

għall-Opinjoni tal-Kumitat Ekonomiku u Soċjali Ewropew

L-emenda li jmiss inċaħdet fid-diskussjoni iżda rċeviet iktar minn kwart tal-voti:

Ibdel il-punt 2.3 kif ġej:**“2.3 Is-Servizzi ta’ Interess Ġenerali – SIĠ (25)**

Il-Kummissjoni timpenja ruhha li sal-2011 tadotta Komunikazzjoni kif ukoll sensiela ta’ miżuri dwar is-servizzi ta’ interess ġenerali. Il-KESE jilqa’ l-inizjattiva li tiġi appoġġjata l-valutazzjoni tas-servizzi pubbliċi u li jitnehhew l-ostakoli għall-aċċess universali, u jtemi s-sejha tiegħu għal direttiva qafas vinkolanti⁽¹⁾. Hawnhekk qed issir referenza għall-Protokoll Nru 26 dwar is-servizzi ta’ interess ġenerali, meħmuż mat-Trattati Ewropej. L-għan tal-Komunikazzjoni u miżuri oħra dwar is-servizzi pubbliċi għandu jkun li jappoġġjaw lill-Istati Membri fl-iżvilupp u t-titjib tas-servizzi pubbliċi tagħhom b’konformità mal-protokoll dwar is-SIĠ. Il-valutazzjoni tas-servizzi pubbliċi għandha tinkludi analiżi kritika u fil-fond tal-liberalizzazzjonijiet preċedenti u għandha ssir bil-partecipazzjoni tal-partijiet interessati ewlenin kollha. Il-KESE jinsab partikolarment imħasseb dwar iż-żamma tal-istandards ta’ kwalità u aċċessibbiltà inkluża u ta’ tibdil faċli sabiex tiżdied il-kompetizzjoni. L-UE għandha tiżviluppa għarfien speċjalizzat fil-kapaċità tagħha li tivvaluta l-impatt tal-inizjattivi kollha relatati mas-Suq Uniku u inizjattivi oħra tal-UE relatati mas-servizzi pubbliċi, b’konformità mal-protokoll dwar is-SIĠ.”

Raġuni

Efficient, cost-effective and high-quality public services are essential for European society; they improve our quality of life and make a substantial contribution to promoting territorial and social cohesion in Europe.

A new horizontal legal framework for services of general interest in the form of a binding framework directive is no longer needed following the 2009 entry into force of the Lisbon treaty, which attached Protocol 26 on services of general interest to the European treaties. These new arrangements obviate the need for a reference to the EESC’s 2005 opinion.

Riżultat tal-vot

Voti favur:	42
Voti kontra:	53
Astensjonijiet:	19

⁽¹⁾ Opinjoni CESE 121/2005, ĠU C 221 p. 17, 8.9.2005 (relatur: is-Sur Hencks, korelatur: is-Sur Hernández Bataller).

Opinjoni tal-Kumitat Ekonomiku u Soċjali Ewropew dwar “Proposta għal Direttiva tal-Parlament Ewropew u tal-Kunsill li temenda d-Direttiva 2000/25/KE għal dak li jirrigwarda l-applikazzjoni tal-istadji tal-emissjonijiet għal tratturi b'karreġġjata dejqa”

COM(2011) 1 finali – 2011/0002 (COD)

(2011/C 132/09)

Relatur Ġenerali: **is-Sur BURNS**

Fit-2 ta' Frar 2011 u fl-20 ta' Jannar 2011, il-Kunsill u l-Parlament rispettivament iddeċidew, b'konformità mal-Artikolu 114 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali dwar

Proposta għal Direttiva tal-Parlament Ewropew u tal-Kunsill li temenda d-Direttiva 2000/25/KE għal dak li jirrigwarda l-applikazzjoni tal-istadji tal-emissjonijiet għal tratturi b'karreġġjata dejqa

COM(2011) 1 finali – 2011/0002 (COD).

Nhar it-18 ta' Jannar 2011 il-Bureau tal-Kumitat ta' istruzzjonijiet lis-Sezzjoni Speċjalizzata għas-Suq Uniku, il-Produzzjoni u l-Konsum sabiex tipprepara l-hidma tal-Kumitat dwar is-sugġett.

Minhabba l-urgenza tal-hidma, il-Kumitat Ekonomiku u Soċjali Ewropew iddeċieda matul l-470 Sessjoni Plenara tiegħu tal-15 u s-16 ta' Marzu 2011 (seduta tas-16 ta' Marzu 2011) li jahtar lis-Sur Burns bħala relatur ġenerali, u adotta din l-Opinjoni b'147 vot favur u 7 astensjonijiet.

1. Sommarju u rakkomandazzjonijiet

1.1 Il-Kumitat Ekonomiku u Soċjali Ewropew (KESE) huwa konvint li t-tnaqqis tal-emissjonijiet ta' hsara tal-monossidu tal-karbonju, l-ossidu tan-nitroġenu, l-idrokarburi u l-partikolati mill-magni ta' tratturi għall-agrikoltura u għall-foresterija huwa indispensabbli biex jintlahqu l-livelli ta' kwalità tal-arja mixtieqa mill-UE.

1.2 Il-KESE jemmen li l-leġislazzjoni mmirata lejn it-titjib tas-saħħa u l-ambjent trid tinbena fuq valutazzjonijiet tekniċi, ekonomiċi u soċjali sodi.

1.3 Il-KESE jqis li l-istudji indipendenti u d-data miġbura mill-Kummissjoni juru li hemm bżonn li jithalla biżżejjed żmien għall-iżvilupp ta' sistemi ta' wara t-trattament u l-installazzjoni tagħhom fuq tratturi speċjalizzati li jissodisfaw ir-rekwiżiti tal-kultivazzjoni ta' prodotti tar-raba' ta' kwalità, b'enfasi partikolari fuq id-dwieli.

1.4 Il-KESE jappoġġja l-proposta tal-Kummissjoni li d-dati mnizzla fl-Artikolu 4 tad-Direttiva 2000/25/KE għall-approvazzjoni tat-tip u d-dhul inizjali fis-servizz tal-istadji IIIB u IV jġu posposti bi tliet snin għall-kategoriji ta' tratturi T2, C2 u T4.1.

1.5 Barra minn hekk il-KESE jemmen li r-riċerka li wasslet għat-tfassil ta' din il-proposta ma writetx b'ċertezza suffiċjenti li huwa possibbli li dawn it-tratturi jikkonformaw mal-Istadju IV.

1.6 Il-KESE jirrakkomanda li l-Kummissjoni Ewropea twettaq – bi żmien ta' thejjija suffiċjenti (ir-rakkomandazzjoni hija l-aħhar tal-2014) – riċerka addizzjonali dwar il-fattibbiltà tal-Istadju IV ladarba t-teknoloġija tkun żviluppat biżżejjed u,

jekk ikun rilevanti, li tipproponi emendi addizzjonali għar-rekwiżiti jew l-iskadenzi tal-Istadju IV tat-tratturi b'karreġġjata dejqa.

1.7 Il-KESE jirrakkomanda li kull żvilupp futur fil-leġislazzjoni tal-emissjonijiet tal-exhaust għall-NRMM u t-tratturi jkun soġġett għal valutazzjoni ta' impatt dettaljata u li l-leġislazzjoni ma tiġix estiza għal tipi ohra ta' tagħmir minghajr analiżi adegwata tar-reviżjoni possibbli.

1.8 Billi kull żvilupp fil-leġislazzjoni dwar l-emissjonijiet tal-exhaust mill-muturi NRMM fid-Direttiva 97/68/KE huwa awtomatikament traspost fid-Direttiva ekwivalenti dwar it-tratturi (2000/25/KE), il-KESE jirrakkomanda li l-Kummissjoni Ewropea tikkunsidra l-aspetti speċifiċi tat-tratturi b'mod ġenerali u tat-tratturi b'karreġġjata dejqa b'mod partikolari f'kull valutazzjoni ta' impatt, anke jekk ma jkunux inkluzi fl-iskop tad-Direttiva 97/68/KE.

2. Introduzzjoni

2.1 Id-Direttiva 2000/25/KE hija dwar il-magni li jitqabdu bil-kompressjoni (compression ignition), b'qawwa bejn it-18 kW u l-560 kW intiżi biex jitpoġġew fi tratturi għall-agrikoltura u għall-foresterija. Din tistabbilixxi l-limiti għall-emissjonijiet tal-monossidu tal-karbonju, l-ossidi tan-nitroġenu, l-idrokarburi u l-partikolati. Għad-diversi stadji, id-Direttiva tistabbilixxi valuri għal limiti ta' emissjonijiet dejjem aktar stretti, previsti għall-adattament tal-livelli massimi tal-gassijiet tal-exhaust u tal-partikolati. L-istadji li jmiss huma IIIB (li jibda fl-1.1.2011) u IV (li jibda fl-1.1.2014).

2.2 Ir-regoli dwar l-emissjonijiet tal-exhaust tat-tratturi għall-agrikoltura u għall-foresterija ġew emendati fl-2005. Dak iż-żmien id-dispożizzjonijiet iddefiniti għall-muturi NRMM (Direttiva 97/68/KE, emendata mid-Direttiva 2004/26/KE) ġew trasposti għat-tratturi agrikoli minghajr valutazzjoni ta' impatt

li tikkonċerna l-fattibbiltà teknika ta' dawk ir-rekwiżiti. Min-naħa l-oħra, l-Artikolu 4(8) tad-Direttiva jitlob studju ta' fattibbiltà li għandu jitwettaq qabel ma l-Istadji IIIB u IV jsiru obbligatorji.

2.3 It-tratturi speċjalizzati ġew żviluppati fl-Ewropa matul dawn l-aħħar erbgħin sena sabiex jiggarrantixxu thaddim mekkanizzat fuq l-art speċifika u fil-kuntest tal-karatteristiċi ta' tipi ta' kultivazzjonijiet bħad-dwieli, il-ġonna tal-frott u oħrajn simili, b'mod partikolari fiċ-ċentru u n-nofsinar tal-Ewropa. Dawn ir-rekwiżiti operattivi huma esklużivi għall-kultivazzjoni Ewropea u t-tratturi speċjalizzati ġew żviluppati għal dan is-suq biss. It-tratturi agrikoli u tal-foresterija użati f'dan it-tip ta' kultivazzjoni huma kklassifikati mid-Direttiva Qafas 2003/37/KE bhala T2, C2 u T4.1 u ġeneralment jissejhu tratturi b'karregġjata dejqa (narrow-track tractors – NTT).

2.4 B'mod parallel għall-iżviluppi fit-tratturi, il-kultivazzjoni speċjalizzata ġiet ristrutturata ⁽¹⁾ sabiex tottimizza r-rendiment u l-kwalità tal-uċuh tar-raba'. Din ir-ristrutturazzjoni kienet marbuta mill-qrib mad-disponibbiltà tal-NTTs, b'tali mod li lllum hemm interdipendenza totali bejn it-tratturi u wħud mill-prodotti tar-raba' tal-oghla kwalità u rendiment.

2.5 Ir-rekwiżiti stretti tal-Istadji IIIB u IV ifissru li l-muturi jridu jitgħammru b'sistemi ta' wara t-trattament li huma kbar hafna kkumparat mad-daqs tal-mutur fih innifsu u li l-installazzjoni tagħhom hija limitata hafna mir-rekwiżiti operattivi tagħhom. Il-muturi użati f'dawn it-tratturi huma l-istess bħal dawk ta' tipi oħra ta' tratturi; id-differenza prinċipali hija d-daqs tal-kompartiment tal-mutur disponibbli u l-limitu fiż-żona globali madwar il-kompartiment tal-mutur fih innifsu.

2.6 Il-manifatturi tat-tratturi ma jstgħux jinstallaw il-muturi bis-sistemi ta' wara t-trattament u fl-istess hin ikomplu jirrispettaw ir-rekwiżiti operattivi f'termini ta' daqs u faċilità ta' użu, li huma l-karatteristiċi fundamentali ta' dawn il-magni.

2.7 Dawn il-konkluzjonijiet ġew ikkonfermati permezz ta' hafna studji li saru għall-Kummissjoni li ssuġġerew eżenzjoni totali ta' dawn it-tratturi mill-Istadji IIIB u IV jew intervall ta' hames snin.

2.8 Madwar 26 000 trattur ta' dan it-tip jinbiegħu kull sena. Dan jirrappreżenta madwar 16 % tas-suq tat-tratturi godda fl-UE. Jekk ma tittehidx azzjoni, it-tratturi moderni tal-Istadju IIIA mhux ser jithallew jitpoġġew fis-suq. Dan ifisser li t-titjib ambjentali li jipprovdur jintilef. Ifisser ukoll riskji iktar gravi

għas-saħħa tat-80 000 persuna impjegati fl-agrikoltura, billi t-tratturi iktar antiki m'għandhomx hafna mill-miżuri ta' sigurtà li huma disponibbli lllum. 3 000 impjeg, kollha kemm huma fl-UE, jstgħu jintilfu fl-industrija tal-manifattura tat-tratturi u l-katina ta' provvista tal-komponenti tagħha.

3. Il-proposta għall-emendar tad-Direttiva

3.1 Il-proposta għandha temenda d-Direttiva 2000/25/KE biex jiġu posposti bi tliet snin ir-rekwiżiti kollha tal-Istadji IIIB u IV għat-tratturi kklassifikati T2, C2 u T4.1.

4. Kummenti ġenerali

4.1 Il-KESE jappoġġja l-approċċ tal-Kummissjoni bbażat fuq is-Sitt Programm ta' Azzjoni Ambjentali (COM(2001) 31 finali) ⁽²⁾, li jikkonferma l-bżonn ta' titjib tal-kwalità tal-arja permezz ta' tnaqqis tal-emissjonijiet tal-exhaust fis-sors, kif ukoll il-bżonn li jikiseb għarfien xjentifiku sod u valutazzjonijiet ekonomiċi u data fjabbli u aġġornata u informazzjoni dwar id-definizzjoni ta' dan it-tnaqqis.

4.2 Il-KESE jappoġġja l-proposta tal-Kummissjoni li tapplika dawn il-prinċipji għall-Istadji IIIB u IV.

4.3 Min-naħa l-oħra, il-KESE jemmen li għad mhux iktar jekk hux ser ikun tassew possibbli li l-muturi tal-Istadju IV jiġu installati fuq it-tratturi NTT u fl-istess hin iżommu r-rekwiżiti operattivi tagħhom. Fil-fatt, il-Kummissjoni tqis li huwa importanti li jkun hemm monitoraġġ tal-iżviluppi tekniċi fl-industrija matul iż-żmien sabiex jiġi segwit il-progress lejn l-ilhuq tal-limiti tal-Istadji IIIB u IV.

4.4 Il-KESE jirrakkomanda li bhala parti mill-proċess ta' monitoraġġ issuġġerit mill-Kummissjoni jinħareġ rapport qabel ma l-Istadju IV jsir obbligatorju, li juri l-fattibbiltà tal-Istadju IV għat-tratturi NTT u li jipproponi emendi possibbli għad-Direttiva.

4.5 Il-KESE jemmen li l-estensjoni tal-Istadji IIIB u IV mill-NRMM għat-tratturi tal-agrikoltura u tal-foresterija b'mod ġenerali u għat-tratturi speċjalizzati b'mod partikolari permezz tal-emenda tal-2005 għad-Direttiva 2000/25/KE ma saritilha l-ebda valutazzjoni tal-impatt u kien minhabba f'hekk li wara kien hemm bżonn ta' din l-emenda.

Brussell, 16 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁾ B'appoġġ ekonomiku konsiderevoli mill-Komunità bhala parti mill-politika agrikola ġenerali tagħha.

⁽²⁾ ĠU C 154 E, 29.5.2001, p. 218.

Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Kunsill, il-Parlament Ewropew, il-Kumitat Ekonomiku u Soċjali Ewropew u l-Kumitat tar-Regjuni Żgħażaġh mobbli Inizjattiva biex jinhareġ il-potenzjal taż-żgħażaġh biex jinkiseb it-tkabbir bil-ghaqal, sostenibbli u inkluziv fl-Unjoni Ewropea”

COM(2010) 477 finali

(2011/C 132/10)

Relatur: **is-Sur TRANTINA**

Korelatur: **is-Sur MENDOZA CASTRO**

Nhar il-15 ta' Settembru 2010, il-Kummissjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Kunsill, il-Parlament Ewropew, il-Kumitat Ekonomiku u Soċjali Ewropew u l-Kumitat tar-Regjuni – Żgħażaġh mobbli (Inizjattiva biex jinhareġ il-potenzjal taż-żgħażaġh biex jinkiseb it-tkabbir bil-ghaqal, sostenibbli u inkluziv fl-Unjoni Ewropea)

COM(2010) 477 finali.

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-24 ta' Frar 2011.

Matul l-470 sessjoni plenarja tiegħu li saret fil-15 u s-16 ta' Marzu 2011 (seduta tal-15 ta' Marzu), il-Kumitat Ekonomiku u Soċjali Ewropew adotta din l-opinjoni b'mod unanimu.

1. Sintezi tar-rakkomandazzjonijiet

1.1 Il-KESE jagħraf li hemm bżonn li ssir enfasi fuq iż-żgħażaġh li huma milquta b'mod serju mill-kriżi ekonomika attwali. Jagħraf ukoll is-siwi tal-inizjattiva “Żgħażaġh mobbli (sic., attivi)” bħala parti integrali mill-miżuri tal-Ewropa 2020 u jilqa' b'so-disfazzjon id-dispożizzjonijiet ġenerali stabbiliti fil-Komunikazzjoni. Il-KESE huwa lest jikkontribwixxi għall-implimentazzjoni tagħhom billi jingħaqad mal-imsieħba soċjali u l-organizzazzjonijiet tas-soċjetà ċivili u jsahħah il-viżibbiltà tal-inizjattiva fosthom, u billi jgħin biex jiġu identifikati l-lakuni eżistenti fl-inizjattiva koperti mill-Istrateġija tal-UE għaž-Żgħażaġh.

1.2 Il-KESE jenfasizza li l-oġġettivi proposti mill-inizjattiva “Żgħażaġh attivi” għandhom jiġu mmonitorjati u l-progress tal-implimentazzjoni għandu jitkejjel permezz ta' indikaturi ċari biex l-Istati Membri jkunu jistgħu jħabirku aktar jekk dawn l-oġġettivi ma jinkisbux fiż-żmien meħtieġ.

1.3 Fi żmien meta l-kriżi ekonomika ġieghlet li jiġu eżaminati mill-ġdid il-prijoritajiet baġitarji, il-KESE jenfasizza l-importanza li, fejn ikun possibbli, jinżammu u jiżiedu r-rizorsi allokatu fil-livell nazzjonali u tal-UE għall-edukazzjoni, it-taħriġ u l-impjieg taż-żgħażaġh. Il-politiki ta' rkupru ekonomiku għandhom ihegġu l-holqien ta' impjegi stabbli u jimpedixxu kwalunkwe interruzzjoni tal-istudji.

1.4 Il-KESE jappoġġja l-holqien ta' qafas ta' kwalità tajba għat-traineeships u japprova l-miżuri mmirati lejn it-tneħħija tal-ostakli legali u amministrattivi għall-moviment liberu taż-żgħażaġh fil-qasam tal-edukazzjoni u bil-għan li jiehdu sehem fi traineeships u apprendistati.

1.5 Il-KESE jilqa' b'sodisfazzjon l-inizjattiva tal-Kummissjoni biex issahħah il-validazzjoni tat-tagħlim mhux formali u biex iżzid il-viżibbiltà tal-hiliet li jinkisbu barra mis-sistema ta' edukazzjoni formali (pereżempju permezz tal-Passaport Ewropew tal-Hiliet). Id-diskussjonijiet dwar il-modi tal-validazzjoni għandhom jiffokaw ukoll fuq il-kwalità tal-edukazzjoni u t-taħriġ provdut u s-supervizzjoni u l-monitoraġġ tiegħu. Fl-istess hin, il-KESE ifakkar li kulhadd għandu jibbenefika mill-miżuri intiżi biex itejbu t-tagħlim mhux formali, u mhux biss iż-żgħażaġh b'anqas opportunitajiet.

1.6 Il-KESE jilqa' b'sodisfazzjon l-iżvilupp ta' strumenti fil-livell nazzjonali, bħall-“Garanzija għaž-Żgħażaġh”, li jgħinu liż-żgħażaġh fit-tranzizzjoni tagħhom mill-edukazzjoni għas-suq tax-xogħol. Madankollu, il-KESE huwa tal-fehma li jeħtieġ li uħud mill-inizjattivi l-oħra jiġu analizzati aktar bir-reqqa qabel ma jiġu implimentati. Dan jikkonċerna l-aktar it-tqabbil tar-rizultati tal-edukazzjoni għolja, l-iżvilupp ta' karta taż-“Żgħażaġh Attivi”, l-istabbiliment tal-inizjattiva “L-ewwel impjieg EURES tiegħek” u l-hidma fuq il-futur tal-Facilità Ewropea ta' Mikrofinanzjament PROGRESS.

1.7 Il-KESE jappoġġja l-hidma tal-Kummissjoni biex tidentifika l-aktar miżuri effettivi għall-appoġġ tal-impjeg taż-żgħażaġh. Dawn jinkludu l-programmi ta' taħriġ, il-miżuri u l-benefiċċji ta' sigurtà u ta' attivazzjoni, is-sussidji ta' reklutaġġ u arrangamenti adatti għal pagi u għas-sigurtà soċjali, kif ukoll l-ghoti ta' pariri dwar il-karriera. Il-KESE jenfasizza li dawn il-passi għandhom jittiehdu billi jintuża u jissahhah id-djalogu soċjali u d-djalogu mas-soċjetà civili.

1.8 L-inizjattiva fil-fatt tenfasizza l-edukazzjoni u l-impjeg iżda ma tenfasizzax biżżejjed l-iżvilupp tal-kapital soċjali u l-partecipazzjoni taż-żgħażaġh fis-soċjetà civili Ewropea. Barra minn hekk, it-tkabbir inkluziv għandu jiġi inkluz b'mod prijoritarju fl-istrategġija għaž-żgħażaġh u għandhom jiġu introdotti l-mezzi neċessarji għall-implimentazzjoni bħaž-żamma u t-tishih tal-programm eżistenti "Żgħażaġh fl-azzjoni".

1.9 Il-KESE jiddispaċih li l-attivitajiet li jsahhu u jibnu d-dimensjoni soċjali u civika taż-żgħażaġh fl-Ewropa thallew barra mill-inizjattiva. It-titolu "Żgħażaġh attivi" għandu jiġi rifuess fil-Komunikazzjoni li m'għandhiex tkun biss "dwar" jew "għaž-żgħażaġh" iżda pjuttost "maž-żgħażaġh", b'mod li ssir enfasi fuq il-partecipazzjoni attiva taż-żgħażaġh fl-implimentazzjoni tal-azzjonijiet proposti. Il-KESE jitlob lill-Kummissjoni biex iżżid l-attivitajiet neċessarji fl-inizjattiva.

1.10 Il-KESE jissuġġerixxi li tiġi inkluzja informazzjoni ġdida dwar is-sit tal-internet speċjali tal-inizjattiva fis-sorsi eżistenti ta' informazzjoni bħall-PLATEUS, YOUTH u portali eżistenti ohra. L-integrazzjoni ta' informazzjoni ġdida f'websajts eżistenti tista' tirnexxi aktar u tista' tiffaċilita l-aċċess għaž-żgħażaġh.

1.11 It-traineeships għandhom ikunu aktar attraenti u għandhom jirriflettu l-interessi ta' kull min hu kkonċernat u l-Istati Membri għandhom, permezz ta' tipi differenti ta' incentivi, iheġġu lil min ihaddem biex joholqu aktar opportunitajiet għat-traineeships u b'hekk aktar impjegji ta' kwalità ahjar għaž-żgħażaġh.

1.12 Il-KESE jilqa' b'sodisfazzjon l-importanza li qed tinghata lill-użu tal-Fond Soċjali Ewropew (FSE). Hi u tinnegozja mal-Istati Membri dwar id-dispozzjonijiet baġitarji fi hdan il-perspettiva finanzjarja l-ġdida, il-Kummissjoni għandha tenfasizza b'mod partikolari fuq jekk hemmx biżżejjed fondi għall-inizjattivi tal-FSE, b'mod partikolari dawk relatati maž-żgħażaġh.

1.13 Il-KESE ser janalizza fil-fond il-kontribut potenzjali tas-sistema Ewropea ta' self għall-istudenti b'konformità mal-possibilitajiet u l-istrumenti li jeżistu diġà.

2. Sintenzi tal-inizjattiva tal-Kummissjoni

2.1 L-Istrategġija Ewropa 2020 tistabbilixxi objettivi ambizzjużi għal tkabbir intelliġenti, inkluziv u sostenibbli fl-UE. Iż-żgħażaġh huma atturi ewlenin biex dan jinkiseb. L-edukazzjoni ta' kwalità tajba u t-taħriġ għal kulhadd, l-integrazzjoni b'suċċess u sostenibbli fis-suq tax-xogħol, l-impjegji decenti u b'pagi xierqa u l-opportunitajiet għal aktar mobbiltà huma elementi essenzjali biex "**jinhareġ il-potenzjal taż-żgħażaġh kollha**" ⁽¹⁾ u **b'hekk jinkisbu** l-objettivi tal-Istrategġija Ewropa 2020. Għaldaqstant, l-għadd ta' miżuri fl-inizjattiva "**Żgħażaġh attivi**" jagħmluha wahda mill-proposti ewlenin tal-istrategġija.

2.2 L-inizjattiva "Żgħażaġh attivi" ser issahhah l-objettivi u l-prijoritajiet li jiddefinixxu l-qafas strategiku għall-kooperazzjoni Ewropea fl-edukazzjoni u t-taħriġ ("ET 2020") u ser timplimenta miżuri bil-ghan li jinkisbu l-ghanijiet li ġejjin:

— jitjiebu l-prospetti għaž-żgħażaġh biex jirnexxilhom jidhlu u jibqgħu fis-suq tax-xogħol;

— aktar żgħażaġh ikollhom aċċess għall-edukazzjoni għolja;

— l-edukazzjoni u t-taħriġ vokazzjonali jiġu adattati biex jissodisfaw aktar il-bżonnijiet taż-żgħażaġh;

— jiġi żgurat li, sal-2020, kull ċittadin Ewropew ikun jista' jistudja jew jitharreg barra minn pajjiżu jekk jixtieq;

— jitnaqqas il-qgħad fost iż-żgħażaġh u jziedu l-impjegji aċċessibbli għaž-żgħażaġh, it-traineeships tal-kumpaniji għall-istudenti u l-esperjenzi li jrawmu spirtu intraprenditorjali fost iż-żgħażaġh;

— tiġi pprovduta aktar informazzjoni ta' kwalità ahjar dwar l-istrumenti tal-UE li jappoġġjaw il-mobbiltà, b'mod partikolari l-korsijiet, it-taħriġ u traineeships barra mill-pajjiż, eċċ.

2.3 Għal kull wahda minn dawn l-oqsma ta' prijorità, tfasslu għadd ta' **azzjonijiet ewlenin godda**. Dawn l-azzjonijiet jinkludu proposti mfassla bil-ghan li jikkontribwixxu speċifikament għall-ksib ta' dawn il-prijoritajiet.

(1) COM(2010) 477 finali.

3. Kummenti generali tal-Kumitat dwar il-Komunikazzjoni tal-Kummissjoni

3.1 L-inizjattiva ewlenija “Zgħażaġh attivi” tikkonforma mal-Istrateġija Ewropa 2020 għal tkabbir intelligenti, sostenibbli u inklużiv. Hija tenfasizza l-approċċ olistiku l-għdid, li jissejjes fuq l-idea li l-politika fil-qasam tal-edukazzjoni u l-impjieg taż-żgħażaġh hija marbuta mill-qrib ma’ inizjattivi ewlenin oħrajn u l-5 miri ewlenin fil-livell tal-UE. Il-KESE jenfasizza l-bżonn ta’ koerenza bejn il-politiki fil-livell tal-UE u dawk nazzjonali, kif ukoll il-bżonn li l-partijiet interessati nongovernattivi jaqdu rwol ewleni.

3.2 Il-KESE jixtieq jenfasizza li l-inizjattiva għandha titpoġġa fil-kuntest tal-ikbar kriżi ekonomika li l-Ewropa ilha ma tesperjenza għal snin twal. Din il-kriżi ma tistax tiġi injorata peress li l-għan tal-Komunikazzjoni huwa li “jinhareġ il-potenzjal taż-żgħażaġh biex jinkiseb it-tkabbir bil-għaqal, sostenibbli u inklużiv fl-Unjoni Ewropea”. Ta’ min jistaqsi kif, attwalment, il-kriżi qed taffettwa s-sigurtà tal-impjeggi, id-drittijiet soċjali u l-pjani u l-proġetti kollha għall-mobbiltà tal-istudenti u tax-xogħol. Il-KESE jemmen li huwa importanti li jiġu enfasizzati r-rabtiet li jeżistu bejn il-miżuri orjentati lejn l-ekonomija li qed jiġu adottati u l-impatt li jista’ jkollhom fuq il-pjani u l-programmi Ewropej li diġà jeżistu u li huma ta’ valur kbir għaž-żgħażaġh. Kwalunkwe tnaqqis għandu jiġi evitat. Għall-kuntrarju, ir-riżorsi disponibbli għandhom jiġu mmirati ahjar u jekk possibbli jiddedu b’mod sinifikanti.

3.3 Il-KESE jagħraf is-siwi tal-inizjattiva “Zgħażaġh attivi” bhala parti integrali mill-miżuri tal-Ewropa 2020 u jilqa’ b’so-disfazzjon id-dispozzjonijiet ġenerali stabbiliti fil-Komunikazzjoni. L-ewwel u qabel kollox, l-inizjattiva għandha torbot b’mod aktar effettiv il-varji miżuri u proġetti li jeżistu u dawk futuri bil-għan li ttejjeb l-oportunitajiet għall-ksib tal-għanijiet hawn fuq imsemmija. Il-KESE jiddispijaċi li l-attivajiet li jsahhu u jibnu d-dimensjoni soċjali u ċivika fost iż-żgħażaġh fl-Ewropa ma ġewx inklużi fl-inizjattiva. It-titolu “Zgħażaġh attivi” għandu jiġi rifless fil-Komunikazzjoni li m’għandhiex tkun biss “dwar” jew “għaž-żgħażaġh” iżda pjuttost “maž-żgħażaġh”, b’mod li ssir enfasi fuq il-partecipazzjoni attiva taż-żgħażaġh fl-impimentazzjoni tal-azzjonijiet proposti. Il-KESE jitlob lill-Kummissjoni biex iżzid l-attivajiet neċessarji fl-inizjattiva.

3.4 Peress li l-inizjattiva tkopri żewġ oqsma ewlenin, l-edukazzjoni u l-impjieg, il-KESE japprezza l-fatt li tenfasizza l-mobbiltà, l-attrazzjoni u l-kwalità u għaldaqstant hija marbuta mal-ET 2020, b’mod partikolari mal-Objettivi Strateġiċi 1 u 2. Huwa importanti li din l-inizjattiva tenfasizza b’mod partikolari mobbiltà akbar għal finijiet edukattivi, l-immordenizzar tal-edukazzjoni għolja, it-titjib u l-validazzjoni tat-tagħlim informali u mhux formali u li jiġi ggarantit investiment effettiv u dejjiemi fl-edukazzjoni u t-taħriġ vokazzjonali.

3.5 Il-KESE jilqa’ b’sodisfazzjon ukoll il-fatt li l-inizjattiva tenfasizza r-rabtiet bejn l-objettivi u l-implimentazzjoni kontinwa tal-Qafas Ewropej tal-Kwalifiki, is-sistemi ta’ edukazzjoni aktar miftuħa, servizz imtejjeb għall-ghoti ta’ pariri u s-

shubija bejn il-korpi edukattivi u min iħaddem⁽²⁾. Fl-implimentazzjoni ta’ din l-inizjattiva, il-KESE jirrakkomanda li l-enfasi ssir l-aktar fuq il-ftuħ u l-adattament tas-sistemi edukattivi għall-bżonnijiet tas-soċjetà u tas-suq tax-xogħol, billi l-inizjattiva “Zgħażaġh attivi” tiġi integrata b’mod effettiv mal-istrumenti eżistenti għall-mobbiltà għal finijiet edukattivi, bħall-Europass u s-Sistema Ewropea għall-Akkumulazzjoni u t-Trasferiment ta’ Krediti (ECTS), u fuq it-tishih tal-kooperazzjoni bejn iċ-ċentri tal-edukazzjoni u min iħaddem, it-trejdjunjins, l-istudenti u partijiet interessati oħrajn.

3.6 L-inizjattiva fil-fatt tenfasizza l-edukazzjoni u l-impjieg iżda ma tenfasizzax biżżejjed l-iżvilupp tal-kapital soċjali u l-promozzjoni taż-żgħażaġh fis-soċjetà ċivili Ewropea. F’dan ir-rigward, l-inizjattiva “Zgħażaġh attivi” ma tissodisfax biżżejjed l-objettivi tal-Istrateġija l-għdida tal-UE dwar iż-żgħażaġh “Investiment u Responsabbilizzazzjoni” adottata fl-2009, u lanqas l-objettivi tat-Trattat ta’ Lisbona (Artikolu 165(2)) li jsahha id-dimensjoni taċ-ċittadinanza u l-bżonn li iż-żgħażaġh jitheggu jippartecipaw fil-hajja demokratika, u l-attivajiet immirati lejn iż-żgħażaġh. Il-hiliet ewlenin relatati direttament mad-dinja tal-kummerċ (bħall-innovazzjoni u l-ispirtu intraprenditorjali), l-edukazzjoni dwar iċ-ċittadinanza, is-solidarjetà u t-tishih tal-koeżjoni soċjali – jiġifieri l-partecipazzjoni sħiħa miż-żgħażaġh fl-aġenda soċjali kollha kemm hi – għandhom jiġu inklużi filwaqt li l-miżuri neċessarji ta’ appoġġ għandhom jifasslu u jiddahhlu fl-inizjattiva.

3.7 Barra minn hekk, it-tkabbir inklużiv għandu jiġi inkluż b’mod prijoritarju fl-istrateġiji mfassla għaž-żgħażaġh u għandhom jiġu introdotti l-mezzi neċessarji għall-implimentazzjoni tagħhom bħaž-żamma u t-tishih tal-programm eżistenti “Zgħażaġh fl-azzjoni”.

3.8 Xi aspetti relatati man-nondiskriminazzjoni għandhom jiġu inkorporati b’mod aktar ċar fl-inizjattiva. Il-KESE jissuggerixxi li jiġu inklużi miżuri li jindirizzaw il-problema tad-differenza fil-pagi bejn iż-żgħażaġh nisa u rġiel. Id-differenzi bejn l-impjegati lokali u l-migranti u d-diffikultajiet li jiltaqgħu magħhom biex jiksbu kundizzjonijiet u kwalifiki ugwali għandhom jiġu indirizzati. L-inklużjoni fis-suq tax-xogħol ta’ żgħażaġh żvantaġġati għandha tingħata attenzjoni xierqa wkoll.

3.9 L-objettivi proposti fl-inizjattiva għandhom jiġu mmonitorjati u l-progress tal-implimentazzjoni għandu jitkejjel permezz ta’ indikaturi ċari biex l-Istati Membri jkun jistgħu jhabirku aktar jekk dawn l-objettivi ma jinkisbux fiż-żmien meħtieġ.

3.10 Fit-taqsimha li jmiss, il-KESE ser jeżamina l-oqsma ta’ prijorità stabbiliti fil-Komunikazzjoni u ser jesprimi ruħu u jagħti informazzjoni addizzjonali dwar kull waħda mill-azzjonijiet ewlenin godda proposti.

⁽²⁾ Dan il-kuncett għandu jinfehem fl-aktar sens wiesa’ u jirreferi għal kull min jimpjega lil xi hadd ieħor u fis-setturi kollha – fis-settur privat, pubbliku jew nongovernattiv.

4. Żvilupp ta' sistemi ta' edukazzjoni u tahrig modern li jwasslu ghal kompetenzi ewlenin u għall-eċċellenza

4.1 Jiġi propost abbozz ta' rakkomandazzjoni tal-Kunsill dwar it-tnaqqis tat-tluq bikri mill-iskola (2010)

4.1.1 It-tnaqqis tat-tluq bikri mill-iskola huwa kwistjoni partikolarment importanti b'mod partikolari għal xi Stati Membri. Huwa wkoll wiehed mill-oġġettivi ewlenin tal-Istrateġija Ewropa 2020 u huwa spirat direttament mis-sensjela ta' benchmarks fil-qafas strateġiku ET 2020. Fi żmien meta l-kriżi ekonomika wasslet għal tnaqqis fil-baġits, il-KESE jenfasizza l-importanza li jinżammu u jiddiedu, fejn possibbli, dawk ir-riżorsi allokatu fil-livell nazzjonali li huma intiżi għall-prevenzjoni tat-tluq bikri mill-iskola.

4.2 Jitwaqqaf Grupp ta' Esperti ta' Livell Għoli dwar il-Litteriżmu (2010)

4.2.1 Il-KESE jappoġġja l-metodi li taw prova tal-effettività tagħhom biex itejbu l-kapaċitajiet tat-tfal tal-iskola u tal-istudenti u biex jeliminaw l-illitteriżmu fl-UE. Barra minn hekk, jenfasizza l-importanza ta' programmi li jinvolvu liż-żgħażaġh li ġejjin minn familji soċjalment żvantaġġati u familji migranti. Huwa importanti li l-Grupp ta' Esperti ta' Livell Għoli jipprovdi opportunitajiet għal djalogu u konsultazzjoni mal-imsieħba soċjali u mal-organizzazzjonijiet tas-soċjetà ċivili.

4.3 Tingħata spinta lill-attrazzjoni, il-provvediment u l-kwalità tal-edukazzjoni u t-tahrig vokazzjonali

4.3.1 Wara konsultazzjonijiet mas-CEDEFOP, il-KESE jenfasizza l-bżonn li l-istrateġiji tagħna dwar l-edukazzjoni, it-tahrig u t-tagħlim, inkluża dik dwar l-edukazzjoni u t-tahrig vokazzjonali (ETV) jiġu eżaminati mill-ġdid. Hemm bżonn:

- edukazzjoni u tahrig aktar immirati;
- li tiġi promossa u valutata firxa usa' ta' għarfien, hilet u kompetenzi,
- li l-għarfien u l-hilet jissodisfaw aktar id-domanda tas-suq;
- li jiġu appoġġjati ambjenti godda għat-tagħlim;
- li jinfethu strutturi u istituzzjonijiet godda għall-edukazzjoni u t-tahrig;
- li jitqiesu l-bżonnijiet inividwali.

4.3.2 Il-KESE għaldaqstant jilqa' l-Communiqué ta' Brugges, li għandu l-ghan li jsahħaħ il-kooperazzjoni Ewropea fil-ETV, li tistabbilixxi 11-il oġġettiv strateġiku fit-tul għall-għaxar snin li ġejjin (2011-2020). Il-KESE jappoġġja t-titjib tal-kwalità

tat-tahrig vokazzjonali fil-livell tal-UE. L-Edukazzjoni u t-Tahrig Vokazzjonali għandha tkun waħda mill-ewwel oqsma godda mmirati li tibbenefika minn mobbiltà akbar.

4.4 Jiġi propost qafas għat-traineeships

4.4.1 Il-KESE japprova l-miżuri li jneħhu l-ostakli legali u amministrattivi għall-moviment liberu taż-żgħażaġh bil-ghan li jiehdu sehem fi traineeships. Djalogu strutturat maż-żgħażaġh identifika problema ewlenija oħra: il-kwalità tat-traineeships f'kull Stat Membru. Il-qafas Ewropew għalhekk għandu jniedi dibattitu nazzjonali dwar it-traineeships, l-apprendistati u l-kwalità tal-kuntratti tal-impjegi li jiġu offruti liż-żgħażaġh. It-traineeships għandhom jagħmlu parti mill-kurrikulu tal-edukazzjoni u jinkludu element edukattiv b'saħħtu, li jagħmilha possibbli għaž-żgħażaġh li wara jakkwistaw impjegi stabbli, ta' kwalità għolja, b'pigi adatti u mhux diskriminatorji.

4.4.2 Il-htieġa ta' qafas ta' kwalità għat-traineeships għandha tapplika għall-forom kollha ta' tagħlim f'ambjent ta' xogħol reali, irrispettivament mill-fatt jekk dawn jagħmlux parti minn programmi ta' edukazzjoni formali jew jekk jitwettqux b'mod volontarju barra mill-qafas ta' tagħlim formali. It-traineeships fihom innifishom m'għandhomx jissostitwixxu l-impjegi iżda għandhom jagħtu lit-trainees il-hilet meħtieġa għal tranzizzjoni bla xkiel fid-dinja tax-xogħol. It-trainees żgħażaġh għandhom jirċievu kumpens finanzjarju għal kwalunkwe xogħol professjonali reali li jagħmlu u għandhom ikunu koperti wkoll mis-sigurtà soċjali. Biex dawn it-traineeships ikunu effiċjenti u rilevanti fis-suq tax-xogħol huwa importanti li l-**imsieħba soċjali** jiġu involuti fit-tfassil, l-organizzazzjoni, it-twettiq u l-finanzjament tagħhom.

4.4.3 It-traineeships għandhom ikunu aktar attraenti u għandhom jirriflettu l-interessi ta' kull min hu kkonċernat, u l-Istati Membri għandhom, permezz ta' tipi differenti ta' incentivi, ihegġu lil min ihaddem biex johlqu aktar opportunitajiet għat-traineeships u b'hekk aktar impjegi ta' kwalità aħjar għaž-żgħażaġh, filwaqt li jqisu l-**"Ftehim Qafas dwar is-Swieq tax-Xogħol Inkluzivi"** adottat mill-imsieħba soċjali Ewropej.

4.5 Jiġi propost abbozz ta' Rakkomandazzjoni tal-Kunsill dwar il-promozzjoni u l-validazzjoni tat-tagħlim mhux formali u informali (2011)

4.5.1 Il-KESE ilu jqis li din il-kwistjoni hija ta' importanza kbira u għalhekk jappoġġja t-tehid ta' miżuri addizzjonali f'dan ir-rigward. Il-KESE jilqa' b'sodisfazzjon b'mod partikolari l-enfasi qawwija fuq il-validazzjoni tar-riżultati tat-tagħlim mhux formali. Id-diskussjonijiet dwar il-modi ta' validazzjoni għandhom jiffokaw ukoll fuq il-kwalità tal-edukazzjoni mhux formali u s-supervizjoni u l-monitoraġġ tagħha. Kulhadd għandu jibbenefika mill-miżuri intiżi biex itejbu t-tagħlim mhux formali, u mhux biss iż-żgħażaġh żvantaġġati (kif indikat fil-Komunikazzjoni). It-tagħlim mhux formali, ipprovdut l-aktar mill-NGOs permezz ta' attivitajiet volontarji, huwa mezz importanti għaž-żgħażaġh biex jakkwistaw il-hilet meħtieġa fid-dinja tal-lum, b'mod partikolari fir-rigward tal-kreattività, il-hidma f'tim, ir-riżoluzzjoni tal-problemi, il-hilet lingwistiċi, il-it-trawwim ta' kuxjenza multikulturali, l-empatija, u s-sens ta' inizzjattiva u ta' responsabbiltà.

4.5.2 Fir-rigward tal-validazzjoni tat-tagħlim informali, min iħaddem ser jaqdi rwol ewlieni fl-aċċettazzjoni tiegħu, u r-rwol tal-istabbiliment vokazzjonali u tal-edukazzjoni għolja ser ikun kruċjali.

4.5.3 Fir-rigward tar-rikonoxximent tat-tagħlim mhux formali u informali, diġà jeżistu għadd ta' prattiki tajba fil-livell nazzjonali bhall-"Profilpass" fil-Ġermanja u "ċ-ċwieviet għall-ħajja" fir-Repubblika Ċeka. Dawn għandhom jiġu kkunsidrati meta tithejja r-Rakkomandazzjoni tal-Kunsill. Il-Kummissjoni għandha tikkontribwixxi għat-tixrid u l-analiżi tal-prattiki tajbin, filwaqt li tikkunsidra l-varjazzjoni wiesgħa fl-iżvilupp, it-tradizzjonijiet u r-realtajiet madwar l-UE.

5. Il-promozzjoni tal-attrazzjoni tal-edukazzjoni għolja għall-ekonomija tal-għarfien

5.1 Jiġu appoġġjati r-riforma u l-immodernizzar tal-edukazzjoni għolja, billi tiġi ppreżentata Komunikazzjoni (2011) li ser tistabilixxi agenda msahħa ġdida għall-edukazzjoni għolja

5.1.1 Ir-riforma tal-edukazzjoni għolja għandha taqdi rwol aktar importanti fil-ksib tal-oġġettivi tal-Istrateġija Ewropa 2020 li għandhom l-għan li jqiegħdu lis-soċjetà tal-UE fuq quddiem nett fil-qasam tal-għarfien, l-innovazzjoni u l-iżvilupp. L-immodernizzar tas-sistemi tal-edukazzjoni terzjarja – it-tweġiq ta' Żona Ewropea ta' Edukazzjoni Għolja u l-għanijiet tal-proċess ta' Bolonja, parteċipazzjoni akbar tas-soċjetà ċivili u s-settur privat, revizzjoni u tishih tas-sistemi tal-assigurazzjoni tal-kwalità fl-edukazzjoni u r-rikonoxximent tal-importanza tad-dimensjoni soċjali fl-edukazzjoni għandhom jgħinu lill-gradwati żgħażaġh jirnexxihom jidhlu fis-suq tax-xogħol u jneħħu l-ostakli għal parteċipazzjoni ugwali fl-edukazzjoni li għadhom jeżistu fir-rigward tal-inugwaljanzi soċjali, il-ġeneru, in-nazzjonalità, eċċ.

5.2 Jitqabblu r-riżultati tal-edukazzjoni għolja

5.2.1 Filwaqt li wiehed mill-għanijiet huwa li jiġu definiti benchmarks biex jitkejlu r-riżultati u l-kisbiet tal-edukazzjoni għolja, il-KESE jenfasizza l-importanza li l-kriterji jintgħażlu bir-reqqa, b'kooperazzjoni mill-qrib mal-esperti fil-qasam tal-edukazzjoni, l-organizzazzjonijiet tas-soċjetà ċivili u s-settur privat, peress li dan huwa qasam sensittiv hafna. Il-KESE jaqbel mat-thassib dwar l-estrapolazzjoni possibbli ta' metodi ta' valutazzjoni jew ta' klassifikazzjoni li jintużaw f'oqsma oħra u għandu d-dubji tiegħu kemm il-holqien ta' sistema jew ta' skala ġdida u multidimensjonali għall-klassifikazzjoni tal-universitajiet hija fil-kompetenza tal-UE.

5.3 Tiġi proposta Agenda Strateġika multiannwali ta' Innovazzjoni (2011)

5.3.1 Fir-rigward tal-Agenda Strateġika ta' Innovazzjoni (2011), il-KESE jirreferi lill-Kummissjoni għall-bosta opinjonijiet u rakkomandazzjonijiet li saru dawn l-aħħar snin dwar dan is-suġġett⁽³⁾.

⁽³⁾ L-opinjonijiet tal-KESE dwar "Ir-revizjoni tal-politika Komunitarja dwar l-innovazzjoni f'dinja li qed tinbidel", ĠU C 354, 28.12.2010, p. 80 u dwar "Investiment fl-għarfien u l-innovazzjoni (Strateġija ta' Lisbona)", ĠU C 256, 27.10.2007, p. 17.

6. Appoġġ għal żvilupp b'saħħtu ta' tagħlim transnazzjonali u mobbiltà taż-żgħażaġh marbuta mat-tfittxija ta' impjieġ

6.1 Titwaqqaf websajt iddedikata għaż-"Żgħażaġh attivi" li tagħti informazzjoni dwar it-tagħlim u l-opportunitajiet ta' mobbiltà fl-UE (2010)

6.1.1 Il-KESE jipproponi li tiġi inkluża informazzjoni ġdida fis-sorsi eżistenti bhall-PLOTEUS, il-YOUTH jew portali eżistenti oħrajn peress li l-integrazzjoni ta' informazzjoni ġdida f'websajts li diġà jeżistu tista' tirnexxi aktar u tista' tiffacilita l-aċċess għaż-żgħażaġh. Barra minn hekk, għandha tiġi żviluppata bażi tad-data waħdinija li tiġbor fiha l-postijiet vakanti għat-traineeships u x-xogħol volontarju u għandha tiġi inkluża f'dawk il-websajts.

6.2 Jiġi propost abbozz ta' Rakkomandazzjoni tal-Kunsill dwar il-promozzjoni tal-mobbiltà taż-żgħażaġh għal finijiet edukattivi (2010)

6.2.1 Il-KESE jappoġġja t-tishih ta' miżuri speċifiċi għall-ksib ta' mobbiltà akbar għat-tagħlim u l-implimentazzjoni tal-konklużjonijiet tal-konsultazzjonijiet pubbliċi dwar il-proposti tal-Green Paper dwar "Il-promozzjoni tal-mobbiltà taż-żgħażaġh għal finijiet edukattivi (sic)", li fiha qeda rwol attiv fl-2009 u li għaliha kkontribwixxa bosta rakkomandazzjonijiet siewja⁽⁴⁾. Għandhom jiġu provduti miżuri ta' appoġġ qabel, matul u wara l-mobbiltà.

6.3 Tiġi żviluppata karta "Żgħażaġh attivi"

6.3.1 L-għanijiet tal-inizjattiva mhumiex ċari biżżejjed dwar jekk hijiex intiża biex tiżviluppa karta ġdida jew tagħti impetus ġdid lill-karta eżistenti Youth 26. Il-valur miżjud ta' kwalunkwe karta ġdida għandu jiġi identifikat b'mod ċar u jitqabbel mal-karti li diġà jeżistu.

6.4 Tiġi ppubblikata Gwida dwar is-sentenzi tal-Qorti Ewropea tal-Gustizzja dwar id-drittijiet ta' studenti attivi (2010)

6.4.1 Il-KESE jemmen li din hija miżura pożittiva u jiġbed l-attenzjoni għall-fatt li s-sentenzi għandhom jiġu ppubblikati f'formats flessibbli, li jkunu aċċessibbli faċilment u li jinfittiehm. Għandhom ikunu faċli wkoll għall-istudenti tal-iskejjel sekondarji.

6.5 Jiġi propost Passaport Ewropew tal-Ħiliet (2011)

6.5.1 Il-KESE jappoġġja l-holqien ta' Passaport Ewropew tal-Ħiliet. Huwa jemmen li l-passaporti eżistenti (Europass u l-passaport taż-żgħażaġh) għandhom jingħaqdu fi strument globali uniku li jkopri, f'formola waħda, CV tradizzjonali, edukazzjoni formali (Europass) u edukazzjoni mhux formali u informali. Iż-żgħażaġh għandhom mhumiex konvinti dwar il-fatt li għadd kbir ta' strumenti kontinwament jiġu riveduti iżda fl-aħħar mill-aħħar xorta waħda mhumiex effiċjenti hafna.

⁽⁴⁾ L-opinjoni tal-KESE dwar "Il-promozzjoni tal-mobbiltà taż-żgħażaġh – Green Paper", ĠU C 255, 22.09.2010, p. 81.

Is-suċċess tal-Passaport Ewropew tal-Hiliet ser jiddependi, fost affarijiet oħrajn, mill-mod kif jiġi kkunsidrat minn min iħaddem u kif jintuża miż-żgħażaġh, li għalihom jeħtieġ li jibqgħu disponibbli miżuri ta' konsultazzjoni u ta' appoġġ.

6.6 Tiġi implimentata l-inizjattiva "L-ewwel impjeg EURES tiegħek"

6.6.1 Il-KESE jilqa' b'sodisfazzjon kull forma ta' appoġġ li ssaħħah il-prospetti ta' impjeg għaż-żgħażaġh. Il-KESE jemmen li t-tishih tal-EURES u ta' portali oħrajn u t-titjib tal-kwalità tas-servizzi tagħhom jistgħu jkunu ta' għajna f'dan ir-rigward.

6.7 Fl-2010 tinholq sistema għall-Monitoraġġ tal-Postijiet Vakanti Ewropej

6.7.1 Il-KESE jilqa' b'sodisfazzjoni il-pubblikazzjoni b'mod regolari tas-sistema għall-Monitoraġġ tal-Postijiet Vakanti Ewropej peress li din tagħti stampa siewja u aġġornata tal-iżviluppi fis-suq tax-xogħol Ewropew.

6.8 Tiġi ssorveljata l-applikazzjoni tal-leġislazzjoni tal-UE dwar il-moviment liberu tal-haddiema

6.8.1 Fil-prinċipju, il-KESE jaqbel li l-applikazzjoni tal-leġislazzjoni tal-UE dwar il-moviment liberu tal-haddiema hija ta' benefiċċju għaż-żgħażaġh u għandha tiġi ssorveljata b'aktar reqqa (din il-miżura ilha f'it li giet implimentata). Madankollu, il-Kummissjoni ma tghidx b'mod ċar kif ser jiġu organizzati l-monitoraġġ tal-leġislazzjoni u l-applikazzjoni ta' inizjattivi għaż-żgħażaġh attivi.

7. Qafas għall-impjeg taż-żgħażaġh

7.1 Jiġu identifikati l-aktar miżuri effettivi biex jappoġġjaw l-impjeg taż-żgħażaġh

7.1.1 Ir-rata tal-qgħad fost iż-żgħażaġh, li diġà kienet allarmanti qabel il-kriżi, issa saret wahda mill-aktar aspetti inkwantanti tas-suq tax-xogħol Ewropew. Kif tghid l-inizjattiva, "Il-qgħad fost iż-żgħażaġh li jammonta għal madwar 21 %, mhuwiex aċċettabbli. Sabiex l-għan ta' impjeg jilhaq 75 % għall-popolazzjoni ta' bejn 20-64 sena, it-tranzizzjoni ta' iżgħażaġh għas-suq tax-xogħol jeħtieġ li tittejjeb b'mod radikali." (5) L-importanza ta' miżuri li jgħinu biex jiggarrantixxu impjeg ta' kwalità għolja, permanenti u b'paga adatta mill-bidu nett għaż-żgħażaġh ma jstgħux jiġu sottovalutati. Il-KESE jilqa' b'sodisfazzjoni l-inizjattivi proposti u jistieden lill-Kummissjoni tiżgura impenn sod min-naħa tal-Istati Membri – bi qbil mal-imsieħba soċjali u partijiet interessati oħrajn – fir-rigward tal-holqien ta'

impjegji għaż-żgħażaġh. Il-KESE jaqbel ukoll mal-istqarrija fit-test li, "Arranġamenti tal-pagi u l-ispejjeż tax-xogħol mhux marbuta mal-pagi jistgħu jipprovdu inċentiv biex jiġu impjegati haddiema ġodda, iżda m'għandux [sic.] jikkontribwixxi għal prekarjetà. In-negozjar kollettiv jista' wkoll ikollu rwol pożittiv fl-iffissar miftiehem tal-pagi differenzjati għall-haddiema ġodda", filwaqt li jiġi osservat il-prinċipju ta' paga ndaq għall-istess xogħol jew għal xogħol ta' valur ekwivalenti.

7.1.2 L-indirizzar tas-sitwazzjoni taż-żgħażaġh fis-swieq tax-xogħol tal-lum hija element ewlieni fit-tishih tal-kompetittività tal-Ewropa. Biex dan jirnexxi, fl-aħħar mill-aħħar irid jiġi żgurati li t-talenti taż-żgħażaġh tal-lum jintużaw aħjar u li ma jinhlewx.

7.1.3 Il-KESE jappoġġja l-hidma biex jiġu identifikati l-aktar miżuri effettivi għall-appoġġ tal-impjeg taż-żgħażaġh, bħall-programmi ta' taħriġ, il-miżuri u l-benefiċċji ta' sigurtà u ta' attivazzjoni, is-sussidji ta' reklutaġġ u arranġamenti adatti għal pagi u għas-sigurtà soċjali. Kif xieraq, il-Kummissjoni tenfasizza wkoll l-ghoti ta' pariri dwar il-karriera. Meta iż-żgħażaġh ikollhom jiddeċiedu dwar il-karriera futura tagħhom għandhom jirċievu l-informazzjoni neċessarja dwar id-diversi possibbiltajiet ta' edukazzjoni li huma disponibbli għalihom u għandu jkollhom ukoll idea ċara dwar il-hiliet u l-kompetenzi meħtieġa u informazzjoni dwar l-iżviluppi possibbli fis-suq tax-xogħol biex ikunu jistgħu jippanaw il-futur tagħhom. Dan huwa partikolarment minnu meta jkunu fil-fażi tat-thejjija u t-tiftix tal-ewwel impjeg.

7.2 Jiġi stabbilit monitoraġġ sistematiku tas-sitwazzjoni taż-żgħażaġh li m'għandhomx impjeg, edukazzjoni jew taħriġ

7.2.1 Konsegwenza oħra tal-kriżi attwali hija iż-żieda fl-qgħad ta' iżgħażaġh li m'għandhomx impjeg, edukazzjoni jew taħriġ. Madankollu, s'issa kien diffiċli li tinkiseb idea ġenerali dwar kemm hu serju dan il-fenomeni fil-livell tal-UE u dwar l-impatt fuq is-saħħa mentali u l-benesseri taż-żgħażaġh. Għaldaqstant, il-KESE jilqa' b'sodisfazzjoni il-proposta li jitwaqqaf monitoraġġ sistematiku f'dan il-qasam.

7.3 Jiġi stabbilit, bl-appoġġ tal-programm PROGRESS, Programm ta' Taġlim Reċiproku għid għas-Servizzi Pubbliċi Ewropej ta' Impjeg (2010)

7.3.1 Il-KESE jappoġġja din l-azzjoni u jirakkomanda li qabel kollox tkun intiża biex tiġbor flimkien l-attivitajiet, il-finanzjament u l-iskambji ta' esperjenzi eżistenti. Huwa kruċjali li s-servizzi pubbliċi ta' impjeg ikunu effiċjenti u rilevanti. Madankollu, f'xi Stati Membri l-aġenziji privati huma responsabbli għal dawn is-servizzi: uhud minnhom mhumix irregolati u mmonitorjati biżżejjed. Huwa importanti li jiġi offrut impjeg stabbli u ta' kwalità għolja u li jiġi żgurati d-drittijiet soċjali. F'dan il-qasam, bħal foqasma oħrajn, il-kontribut tal-imsieħba soċjali huwa kruċjali.

(5) Skont ir-rapport tal-Eurostat ta' Jannar 2011, ir-rata globali tal-qgħad fl-UE ta' 27 pajjiż kienet ta' 9,6 %. Il-qgħad fost iż-żgħażaġh (taħt il-25 sena) kien ta' 21 %. Il-pajjiżi bl-ogħla rata ta' qgħad fost iż-żgħażaġh kienu Spanja (43,6 %), is-Slovakkja (36,6 %) u l-Litwanja (35,2 %).

7.4 Jissahhah id-djalogu ta' politika bilaterali u reġjonali dwar l-impjieġ taż-żgħażaġħ mal-imsieħba strateġiċi tal-UE

7.4.1 Il-KESE jaqbel mat-tishih tal-kooperazzjoni bilaterali u multilaterali mal-organizzazzjonijiet bħall-OECD u l-Unjoni għall-Mediterran, is-Shubija tal-Lvant, il-Balkani tal-Punent u fil-kuntest tar-relazzjonijiet tal-UE mal-Amerika Latina u l-Karibew u partijiet oħra tad-dinja li magħhom tista' tiġi kkunsidrata l-kooperazzjoni. Dan japplika b'mod partikolari għall-kwistjonijiet relatati maż-żgħażaġħ migranti.

7.5 L-intraprendituri żgħażaġħ jiġu inkoraġġuti jużaw aktar il-Facilità Ewropea ta' Mikrofinanzjament PROGRESS

7.5.1 Il-KESE jilqa' l-facilità ta' mikrofinanzjament bħala mezz ġdid biex jitrawwem spirtu intraprenditorjali u biex jinholqu impjieġi fil-mikrointrapriżi⁽⁶⁾. Madankollu, għalkemm ma kienx hemm pjani li dan l-istrument jiġi estiż bħala parti mill-perspettivi finanzjarji ġodda tal-UE għal wara l-2013, il-KESE jemmen li għandha tiġi kkunsidrata estensjoni jekk tinghata prova tal-benefiċċju tagħha.

7.5.2 Id-djalogu strutturat li għaddej bħalissa maż-żgħażaġħ juri li ż-żgħażaġħ li jiddeciedu jwaqqfu n-negozju tagħhom stess għandhom bżonn appoġġ speċjali f'zewġ oqsma li għandhom jitqiesu: i) il-kapital tal-bidu meħtieġ, u ii) tahrig, gwida u għaj-nuna dwar kwistjonijiet prattiċi.

7.6 Jiġi propost li ż-żgħażaġħ kollha jkollhom impjieġ, ikomplu l-istudji tagħhom jew jiġu pprovduti b'miżuri ta' attivazzjoni fi żmien erba' xhur minn meta jtilqu mill-iskola u li dan jiġi pprovdut bħala "Garanzija għaž-Żgħażaġħ".

7.6.1 Il-KESE jilqa' b'sodisfazzjon l-idea li jiġi żviluppat strument bħal dan fil-livell nazzjonali li jista' jgħin liż-żgħażaġħ jегħlbu l-ostakli involuti fit-transizzjoni mill-edukazzjoni għas-suq tax-xogħol. L-esperjenzi pozittivi ta' xi Stati Membri għandhom iservu ta' eżempju. Fil-perjodu fit-tul, il-"garanzija għaž-żgħażaġħ" proposta tista' tagħti kontribut ewlieni għall-mudell soċjali Ewropew u l-oġettivi tal-Ewropa 2020.

7.7 Jiġi ggarantit bilanċ tajjeb bejn id-drittijiet għall-benefiċċji u miżuri mmirati ta' attivazzjoni fuq il-baži ta' obligazzjoni reċiproka

7.7.1 Il-KESE jappoġġja l-miżura ta' obligazzjoni reċiproka, inklużi politiki ta' attivazzjoni għaž-żgħażaġħ li jinsabu fil-periklu ta' esklużjoni soċjali, u l-immodernizzar tas-sistema

tal-protezzjoni soċjali, eċċ. Jappoġġja wkoll it-tishih tal-funzjonijiet ta' attivazzjoni u ta' motivazzjoni tas-sistemi soċjali bil-għan li jiġi evitat li ż-żgħażaġħ jiddependu mill-benefiċċji soċjali għal perjodu twil wisq.

7.8 *Fis-swieq tax-xogħol segmentati, jiġi introdott "kuntratt uniku" miftuh b'perjodu ta' prova twil biżżejjed u żieda gradwali tad-drittijiet ta' protezzjoni*

7.8.1 Il-kuncett ta' kuntratt uniku miftuh jista' jkun wieħed mill-miżuri li jista' jwassal għal tnaqqis fl-inugwaljanzi bejn dawk li jidhlu fis-suq tax-xogħol u dawk esklużi minnu. Il-KESE huwa konxju mid-differenzi sinifikanti li jeżistu bejn l-Istati Membri fir-rigward tal-aċċess taż-żgħażaġħ għas-suq tax-xogħol. Uħud mill-aktar sistemi rigidi jxekklu għalkollox liż-żgħażaġħ milli jsibu impjieġ, mentri f'oħrajn hemm aktar offeriti ta' kuntratti qosra li huma flessibbli wisq u joffru aċċess limitat għall-benefiċċji soċjali. Il-KESE jenfasizza li l-miżuri li għandhom jiġu adottati għandu jkollhom l-għan li jiżguraw offeriti ta' kuntratti stabbli għaž-żgħażaġħ li jevitaw kwalunkwe tip ta' diskriminazzjoni fuq il-baži tal-età, il-ġeneru jew kwalunkwe baži oħra.

8. L-isfruttar tal-potenzjal kollu tal-programmi ta' finanzjament tal-UE

8.1 *Tintwera aħjar l-għaj-nuna li l-FSE jista' joffri liż-żgħażaġħ u jsir l-aħjar użu possibbli tal-potenzjal tiegħu*

8.1.1 Il-KESE jilqa' b'sodisfazzjon l-importanza li l-Komunikazzjoni tagħti lill-użu tal-Fond Soċjali Ewropew. Hi u tinnegozja mal-Istati Membri dwar il-qsim tal-baġit fi hdan il-perspettiva finanzjarja l-ġdida, il-Kummissjoni għandha tenfasizza l-aktar il-fatt li għandu jkun hemm biżżejjed fondi għall-inizjattivi tal-FSE, b'mod partikolari dawk relatati maż-żgħażaġħ. It-tishih tad-dimensjoni taż-żgħażaġħ fi programmi oħra għandu jiġi kkunsidrat ukoll.

8.2 *Jiġi żgurat li ż-żgħażaġħ jibbenefikaw mill-Fond fil-futur immedjat u li l-Fond jintuża malajr biex jinkisbu l-oġettivi tal-Ewropa 2020*

8.2.1 Il-KESE jemmen li għandha ssir hidma biex il-possibbiltajiet li joffri bħalissa l-FSE jintużaw bis-shih, iżda huwa tal-fehma li fondi oħra għandhom jinkludu wkoll l-għanijiet imsemmija hawn fuq bħala prijoritajiet orizzontali.

8.3 *Issir analiżi tal-programmi kollha tal-UE li jkattru l-mobbiltà għal finijiet edukattivi u l-edukazzjoni f'dan il-qasam*

8.3.1 Il-KESE jappoġġja l-proposta li jiġu organizzati konsultazzjonijiet pubbliċi bil-għan li jiġi ssorveljat il-kontribut tal-mobbiltà għal finijiet edukattivi. Ser jagħti attenzjoni mill-qrib lill-attivitatiet f'dan il-qasam, fid-dawl tal-perspettivi finanzjarji l-ġodda.

⁽⁶⁾ L-opinjoni tal-KESE dwar "Investiment fl-għarfien u l-innovazzjoni (Strateġija ta' Lisbona)", ĠU C 256, 27.10.2007, p. 17-26.

8.3.2 Il-Komunikazzjoni tal-Kummissjoni ma tirreferix għar-rwol li jaqdu l-programmi Ewropej ta' taqlim biex jappoġġjaw iċ-ċittadinanza attiva u s-sehem taż-żgħażaġh. Huwa ċar li edukazzjoni ta' kwalità tajba u suq tax-xogħol sod jikkontribwixxu għat-*tkabbir* fl-Ewropa però għandhom ikunu akkumpanjati minn strumenti li jippromovu l-partecipazzjoni taż-żgħażaġh fis-soċjetà sabiex ikollhom sens ta' appartenenza u jkunu responsabbli għall-politiki rilevanti. Il-haddiema żgħażaġh u l-organizzazzjonijiet taż-żgħażaġh jistgħu jaqdu rwol aktar b'saħħtu f'dan ir-rigward. Għandu jkun hemm iktar possibbiltajiet ta' attivitajiet volontarji ċiviċi.

8.3.3 Il-KESE jemmen li l-miżuri kontra l-kriżi m'għandhomx iwasslu biex jitwarrab l-appoġġ għat-taqlim mhux formali għax ir-rwol tiegħu qiegħed isir aktar importanti u diġà huwa fattur deciziv fil-futur u l-iżvilupp taż-żgħażaġh.

8.4 *Tiġi eżaminata l-fattibbiltà ta' faċilità Ewropea ta' self għall-istudenti biex tiżdied il-mobbiltà transkonfinali tagħhom*

8.4.1 Il-KESE ser janalizza mill-qrib il-kontribut potenzjali ta' din l-azzjoni fir-rigward tal-possibbiltajiet u l-istrumenti li jeżistu diġà. Ir-rapporti ta' evalwazzjoni tal-programmi tal-mobbiltà juru li l-ostaklu prinċipali għaž-żieda tal-mobbiltà huwa l-finanzjament tal-istudenti. Madankollu, sabiex jiġi appoġġjat b'mod effettiv l-ghan tal-mobbiltà – 20 % sas-sena 2020 – għandha tingħata prijorità lill-aċċessibbiltà u d-daqs tal-ghotjiet (grants). Il-proċedura għall-ghoti tas-self għandha titfassal bir-reqqa u ż-żgħażaġh għandhom jiġu informati dwarha peress li huwa importanti li kemm jista' jkun jiġi evitat li ż-żgħażaġh jinqabdu f'nassa ta' dejn.

Brussell, 15 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Il-PAK fid-dawl tas-sena 2020: Nindirizzaw l-isfidi tal-futur fl-ambitu tal-ikel, tar-riżorsi naturali u dak territorjali”

COM(2010) 672 finali

(2011/C 132/11)

Relatur: **is-Sur CHIRIACO**

Nhar it-18 ta' Novembru 2010, il-Kummissjoni ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Il-PAK fid-dawl tas-sena 2020: Nindirizzaw l-isfidi tal-futur fl-ambitu tal-ikel, tar-riżorsi naturali u dak territorjali

COM(2010) 672 finali.

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-28 ta' Frar 2011.

Matul l-470 sessjoni plenarja tiegħu li saret fil-15 u s-16 ta' Marzu 2011 (seduta tas-16 ta' Marzu), il-Kumitat Ekonomiku u Soċjali Ewropew adotta din l-opinjoni b'197 vot favur, 26 vot kontra u 17-il astensjoni.

1. Konkluzjonijiet u rakkomandazzjonijiet

1.1. Il-KESE jilqa' l-proposti tal-Kummissjoni u jinnota li hafna mill-kummenti li għamel il-Kumitat f'opinjonijiet preċedenti huma riflessi fil-Komunikazzjoni. Il-KESE jtenni t-talba tiegħu li l-Kummissjoni tiċċara iktar ir-rabtiet li jeżistu bejn l-għanijiet, l-istrumenti u r-riżorsi finanzjarji tal-PAK ta' wara l-2013. Ir-riforma tal-PAK għandha tiġi implimentata b'tali mod li jiġu żgurati l-profiti tal-agricoltura u dhul ġust għall-bdiewa fl-UE kollha kemm hi.

1.2. Il-kompitu ewlieni tal-PAK huwa li tivvalorizza r-rwol tal-bdiewa bhala produttori tal-prodotti tal-ikel ta' kuljum u wkoll, f'ammont dejjem ikbar, tal-enerġija nadifa u sostenibbli. Barra minn hekk, l-agricoltura u l-forestija għandhom isahħu l-kontribut importanti tagħhom għall-ġestjoni sostenibbli tar-riżorsi naturali billi jippermettu li jiġu indirizzati b'mod konkret l-isfidi l-kbar tal-ġlieda kontra t-tibdil fil-klima, tal-kriżi tal-provvista tal-ilma, tal-harsien tal-ambjent u tal-bijodiversità⁽¹⁾ u tal-iżvilupp territorjali.

1.3. Il-KESE jaqbel mal-proposta li ma tibqax tintuża r-referenza storika sabiex jiġi determinat l-ammont ta' għajjnuna li tinghata, u jenfasizza l-importanza tal-pagamenti diretti fil-qafas tal-PAK għas-salvagwardja tal-mudell agrikolu Ewropew. Dawn il-pagamenti għandhom importanza fundamentali bhala kumpens għall-istandards għolja li s-socjetà tixtieq li jkun hemm fl-UE u bhala rimunerazzjoni tas-servizzi mwettqa mill-agricoltura li s-suq ma jikkompensax. Barra minn hekk, f'kuntest ta'

swieq dejjem aktar imprevedibbli, għall-bdiewa dawn iservu ta' salvagwardja kontra r-riskji, kif ukoll ta' garanzija ta' dhul. Il-prodotti u s-servizzi pubbliċi li jinghataw lill-komunità jirrigwardaw, fil-fehma tal-KESE, l-iżvilupp sostenibbli, il-harsien tal-ambjent, id-dinamiżmu taż-żoni rurali, it-tnaqqis tal-faqar, is-sigurtà tal-ikel, il-harsien tax-xogħol u tal-konsumaturi.

1.4. Il-KESE jqis bhala indispensabbli wkoll li dan il-proċess ta' revizzjoni ma jfixkilx l-għanijiet u l-mekkanizmi tal-funzjonament tal-PAK li huma maħsubin biex jappoġġjaw l-operaturi fil-katina agrikola, alimentari u ambjentali fil-qafas tal-programmazzjoni fuq perjodu twil u medju. F'dan ir-rigward, il-KESE jemmen li hemm bżonn ta' perjodu tranzitorju twil biżżejjed, li jkun konformi mat-tul ta' żmien tal-perjodu l-ġdid ta' programmazzjoni li se jintemm fl-2020, li fih il-bdiewa, b'mod partikolari dawk li jkunu investew f'kundizzjonijiet partikolari, ikunu jistgħu jadattaw għal tmien l-applikazzjoni tar-referenza storika bhala mezz ta' kwantifikazzjoni tal-valur tal-pagament uniku. Fir-rigward tal-Istati Membri, il-Kumitat ifakkar li l-perjodu li fih tista' tintuża l-iskema ta' pagament uniku jintemm fl-2013. Fl-aħhar, il-KESE jitlob li jiġi kkonfermat strument ta' flessibilità nazzjonali u reġjonali bhal dak tal-Artikolu 68⁽²⁾ għall-ghoti ta' forum speċifiċi ta' għajjnuna u biex jiġi żgurat koordinament shih mal-miżuri tat-tieni pilastru, l-organizzazzjoni komuni tas-swieq tal-frott u l-hxejjex u l-fondi ta' promozzjoni.

⁽¹⁾ COM(2010) 548 finali –“Il-valutazzjoni tal-2010 tal-implimentazzjoni tal-pjan ta' azzjoni tal-UE għall-bijodiversità”.

⁽²⁾ Regolament (KE) Nru.73/2009 tal-Kunsill tad-19 ta' Jannar 2009 li jistabbilixxi regoli komuni għal skemi ta' appoġġ dirett għal bdiewa fi hdan il-politika agrikola komuni u li jistabbilixxi ċerti skemi ta' appoġġ għal bdiewa, u li jemenda r-Regolamenti (KE) Nru 1290/2005, (KE) Nru 247/2006, (KE) Nru 378/2007 u li jirrevoka ir-Regolament (KE) Nru 1782/2003 (ĠU L 30, 31.1.2009, p. 16).

1.5. Il-KESE jaqbel mal-ghan li l-ghajnuniet ta' appoġġ tal-PAK jiġu limitati għall-bdiewa attivi biss u jippromovul-mudell agrikolu Ewropew permezz ta' azzjonijiet kemm fi hdan l-ewwel kif ukoll fit-tieni pilastru. Il-pagamenti kollha tal-ewwel u t-tieni pilastru għandhom jiġu ffinalizzati meta jkunu ġew solvuti l-problemi soċjali, ambjentali u ekonomiċi. Għalhekk il-KESE jistieden lill-Kummissjoni biex tagħti definizzjoni ta' "bdiewa attivi" li tista' tiġi applikata fit-territorju Komunitarju kollu. Il-KESE jipproponi li d-definizzjoni ta' bdiewa attivi tinkludi r-rekwiżit tal-produzzjoni u l-kummerċjalizzazzjoni tal-prodotti agrikoli, inkluż permezz tal-bejgħ dirett fis-swieq lokali, u tal-holqien ta' prodotti u servizzi pubbliċi ta' utilità soċjali u tal-bejgħ dirett fis-swieq lokali.

1.6. Il-KESE huwa tal-fehma li d-deċiżjoni politika tal-Kunsill Ewropew li jiġu żgurati l-kundizzjonijiet għall-agrikoltura fl-UE għandha tkompli tkun għan ċar tar-riforma tal-PAK. Il-KESE jemmen li m'għandux jiġi eliminat l-appoġġ li jingħata lill-bdiewa fiż-żoni bi żvantaġġi naturali u klimatiċi fil-qafas tat-tieni pilastru. L-appoġġ addizzjonali li jingħata fuq il-baži tal-erji lill-bdiewa f'żoni żvantaġġati jista' jevita li tiġi abbandunata l-produzzjoni agrikola fit-territorju tal-UE u b'hekk ikun qed jingħata kontribut lill-ghan tas-sigurtà tal-provvista tal-ikel. Il-KESE jitlob lill-Kummissjoni sabiex tippubblika mill-aktar fis possibbli l-proposta tagħha ta' revizzjoni tal-kriterji għall-identifikazzjoni taż-żoni żvantaġġati l-oħra (żoni intermedji) biex tkun tista' ssir konsultazzjoni adegwata mal-partijiet interessati kollha.

1.7. Il-KESE jaqbel li jiġi adottat limitu massimu tal-pagamenti li għandu jiġi applikat filwaqt li tiġi kkunsidrata l-istruttura agrikola tal-pajjiż jew tar-reġjun speċifiku. Il-KESE jipproponi li dan il-limitu massimu jiġi applikat b'referenza għall-livelli ta' intensità tax-xogħol imħallas u dak mhux imħallas fl-irziezet, filwaqt li jiġi kkunsidrat ix-xogħol tal-bdiewa sabiex b'hekk tiġi ggarantita wkoll ġustifikazzjoni soċjali tal-użu tar-riżorsi ekonomiċi għall-funzjonament tal-PAK. Barra minn hekk, il-KESE jqis li hemm bżonn li jiġu kkunsidrati l-ispeċifitàjiet tal-irziezet li huma ffurmati minn kooperattivi u assoċjazzjonijiet tal-produtturi agrikoli, b'mod li l-pagament imur għand l-imsieħba kollha.

1.8. Il-PAK il-ġdida ser ikollha tagħti prijorità lill-garanzija ta' settur agrikolu u alimentari kompetittivi u innovattivi fl-UE li jkun kapaċi jikkontribwixxi għat-titjib tal-kundizzjonijiet soċjoekonomiċi u tax-xogħol u s-sigurtà tal-haddiema fis-settur agrikolu billi tuża bhala referenza għall-ghoti tal-ghajnuniet tagħha l-konformità shiha mal-klawżoli soċjali b'enfasi partikolari fuq ir-rispett tal-liġi u tal-kuntratti tax-xogħol.

1.9. Il-Kummissjoni għandha tiċċara kif ser jiġi applikat komponent ekoloġiku għall-pagamenti diretti, billi tipprezenta valutazzjoni definittiva tal-konsegwenzi ta' tali proposta fuq il-programmi ambjentali tat-tieni pilastru. Il-KESE jistieden lill-Kummissjoni biex tikkunsidra l-possibbiltà ta' approċċi alternattivi. Proposta tista' tkun dik li l-komponent ekoloġiku tal-pagamenti diretti jkun soġġett għall-partecipazzjoni obligatorja

f'ċerti miżuri agroambjentali li jista' jkollhom impatt effettiv fuq l-erja kkonċernata, sakemm l-inċentivi finanzjarji jkopru bis-shih l-ispejjeż il-kbar u sakemm il-proċeduri burokratiċi jkunu minimizzati. B'dan il-ghan il-Kummissjoni għandha tistabbilixxi lista ta' miżuri korrispondenti, li fosthom il-bdiewa jkunu jistgħu jagħzlu l-aktar miżuri adatti għas-sitwazzjoni speċifika tagħhom. L-implimentazzjoni ta' dawn il-miżuri għandha tkun organizzata fil-livell reġjonali b'tali mod li jkollha impatt pożittiv fuq id-dhul.

1.10. Il-KESE jostni li huwa impossibbli li titwettaq riforma effettiva tal-PAK ta' wara l-2013 bla ma jkun hemm indikazzjonijiet ċari dwar id-deċiżjonijiet mehuda fir-rigward tad-daqs u l-kompożizzjoni tal-baġit tal-UE. Madankollu, il-KESE jemmen li hemm bżonn li tiġi garantita tal-anqas il-konferma tal-kwota tal-baġit allokata minn issa mill-UE għall-PAK.

1.11. Il-KESE jiġbed l-attenzjoni għall-fatt li aktar ftuh tas-swieq agrikoli tal-UE ser iwassal għal pressjoni akbar fir-rigward tal-kompetizzjoni u biex il-prezzijiet tal-produtturi jsiru dejjem aktar influwenzati mill-volatilità tas-swieq internazzjonali. Il-KESE jesprimi t-thassib tiegħu dwar il-fatt li l-istrumenti attwali mhumiex jiżguraw li s-swieq jiksbu stabbiltà adegwata. Dan għandu jitqies fil-qafas tar-riforma, mhux biss fir-rigward tarriorientazzjoni tal-pagamenti diretti iżda wkoll fit-tibdil tal-istrumenti mahsuba għall-istabbilizzazzjoni tas-swieq.

2. Sintesi tal-Komunikazzjoni

2.1 L-ghanijiet tal-Politika Agrikola Komuni (PAK)

2.1.1 Skont il-Kummissjoni Ewropea, il-PAK ta' wara l-2013 għandha tikkontribwixxi għall-ghanijiet li ġejjin ⁽³⁾:

- produzzjoni tal-ikel ekonomikament vijabbli,
- ġestjoni sostenibbli tar-riżorsi naturali u miżuri relatati mal-klima,
- żamma tal-bilanċ territorjali u tad-diversità taż-żoni rurali.

2.2 L-istrumenti tal-PAK tal-futur

2.2.1 Fil-fehma tal-Kummissjoni, il-pagamenti diretti diżakkoppjati jibqgħu l-istrument prinċipali ta' appoġġ għall-agrikoltura Ewropea (pagament dirett bażiku diżakkoppjat li jkun ugwali għall-produtturi kollha minn ċertu reġjun jew Stat Membru). Sabiex jittejjbu l-effettività u l-ugwaljanza, hija prevista bidla mill-pagamenti storiċi għal pagament fiss u uniformi

⁽³⁾ Kummissjoni Ewropea, sqarrija għall-istampa IP/10/1527 tat-18 ta' Novembru 2010.

abbażi tal-erja (pagament bażiku). Madankollu, il-kundizzjonijiet ekonomiċi u naturali li jvarjaw minn reġjun għal ieħor fl-UE u li huma soġġetti għalihom il-bdiewa jirrikjedu li jkun hemm tqassim ġust tal-pagamenti diretti. Dan il-pagament ser ikun ibbażat fuq titoli trasferibbli, li għandhom jiġu implimentati fuq artijiet agrikoli, soġġetti għall-harsien tar-rekwiziti tal-kundizzjonalità, li għandhom ikunu ssemplifikati u integrati mal-għanijiet tad-Direttiva Qafas dwar l-Ilma. Il-KESE jipproponi li titqies l-introduzzjoni ta' limitu massimu ta' għajjnuna li jirċievu l-irziezet ("capping"). L-impatt ta' dan jista' jittaffa abbażi tal-livelli tal-impjiegi.

2.2.2 Fil-fehma tal-Kummissjoni, il-PAK ta' wara l-2013 għandha tippredvi żewġ tipi oħra ta' pagamenti diretti li jingħataw biex jincentivaw agrikoltura aktar ekoloġika (għajjnuna diretta aktar ekoloġika): 1) pagament għal kull ettaru, applikabbli fl-UE kollha, ipprovdut bi skambju għall-adozzjoni mill-bdiewa ta' prattiki agroambjentali, li jmorru lil hinn mill-kundizzjonalità bażika (eż. merghat permanenti, newba (tal-uċuħ tar-raba'), artijiet imwarrba għal raġunijiet ekoloġiċi, eċċ.); 2) pagament ieħor abbażi tal-erja mogħti lill-bdiewa li jahdmu f'żoni żvantaġġati u/jew bi żvantaġġi naturali speċifiċi, li jikkumplimenta l-appoġġ mogħti fl-ambitu tat-tieni pilastru tal-PAK.

2.2.3 Huma previsti xi eċċezzjonijiet b'rabta mad-dizakkoppjament. Għal xi reġjuni u għal produzzjonijiet speċifiċi, hija prevista l-possibilità li tingħata għajjnuna akkoppjata fi hdan limiti finanzjarji speċifiċi. Hija prevista sistema speċifika u ssemplifikata ta' għajjnuna għall-bdiewa ż-żgħar sabiex jiġi evitat it-telf ta' impjiegi fiż-żoni rurali. B'risposta għall-kritika tal-Qorti Ewropea tal-Awdituri dwar il-mekkanizmi ta' funzjonament tal-pagamenti diretti, qieghed jiġi propost li l-appoġġ jingħata lill-bdiewa attivi biss.

2.2.4 Fil-fehma tal-Kummissjoni, hemm bżonn li jinżammu xi miżuri tas-suq. Dawn l-istrumenti għandhom ikunu jistgħu jiġu attivati f'sitwazzjonijiet ta' kriżi bħala prekawzjoni kontra każijiet ta' emerġenza. Qieghed jiġi propost b'mod partikolari li jiġi estiz il-perjodu ta' intervent, li tiġi applikata l-klawżola ta' salvagwardja u tal-hżin privat għal prodotti oħra u, fl-aħhar, li jittejjbu l-kontrolli. F'dan il-kuntest, il-Kummissjoni thabbar il-prezentazzjoni ta' proposti għall-istabbilizzazzjoni tas-suq tal-halib u tenfasizza l-htieġa ta' diskussjoni dwar il-futur tas-settur taz-zokkor. Barra minn hekk, il-PAK ta' wara l-2013 ser tipprovdri għall-adozzjoni ta' miżuri speċifiċi fir-rigward tal-funzjonament tal-katina alimentari u t-titjib tas-setgħa ta' negozjar tal-bdiewa.

2.2.5 Skont il-Kummissjoni, l-istruttura ġenerali tal-PAK ser tibqa' msejsa fuq żewġ pilastru. L-appoġġ mogħti lill-iżvilupp rurali għandu jkun immirat aktar lejn il-kompetittività, l-innovazzjoni, il-ġlieda kontra t-tidbil fil-klima u l-ambjent u għandu jikkonforma mal-Istrateġija Ewropa 2020. F'din il-perspettiva u

fil-qafas tat-tieni pilastru huwa previst li jiġu introdotti strumenti għall-ġestjoni tar-riskji li l-Istati Membri jkunu jistgħu jużaw sabiex jiggarrantixxu l-istabbilizzazzjoni tal-produzzjoni u tad-dhul agrikolu.

3. Kummenti ġenerali

3.1 Il-KESE jinnota li fil-Komunikazzjoni ta' għajjnuna l-Kummissjoni tilqa' l-osservazzjonijiet li ġejjin li saru fl-opinjoni tiegħu preċedenti⁽⁴⁾:

— il-htieġa ta' distribuzzjoni bilancjata tar-rizorsi bejn l-Istati Membri;

— il-htieġa li ma tibqax tintuża r-referenza storika għall-kwantifikazzjoni tal-valur tat-titoli tal-pagament uniku;

— l-introduzzjoni ta' pagament uniku aktar ekoloġiku sabiex jiġu indirizzati l-isfidi l-ġodda, b'mod speċjali it-tidbil fil-klima, l-enerġija rinnovabbli, il-ġestjoni tar-rizorsi tal-ilma u l-bijodiversità⁽⁵⁾, biex l-għajjnuna li tingħata lill-bdiewa tirrifletti aħjar il-livell tal-prodotti u u s-servizzi pprovduti mill-bdiewa lill-komunità u li normalment ma jiġux imhallas mis-suq u sabiex jingħata kumpens għall-ispejjeż żejda tal-bdiewa li jahdmu f'żoni bi żvantaġġi klimatiċi u naturali,

— il-htieġa li l-pagamenti diretti jingħataw biss lill-bdiewa attivi permezz ta' metodi li jikkunsidraw l-impjiegi li jeżistu u dawk li jinholqu f'kull razzett, kif ukoll li jikkunsidraw b'mod partikolari l-intensità tax-xogħol imhallas u dak mhux imhallas, inklużi x-xogħlijiet kuntrattwali agrikoli u tal-foresterija.

3.2 Fl-opinjoni NAT/449 "Ir-riforma tal-PAK fl-2013", il-KESE jhegġeġ "lill-Kummissjoni, lill-Kunsill u lill-Parlament Ewropew biex, qabel ma jindirizzaw il-kwistjoni tal-finanzjament, jibdedw billi jfasslu bl-aktar mod ċar l-għan preċiż tal-PAK u jkomplu billi jindikaw il-finanzjamenti u l-istrumenti meħtieġa biex dan l-għan jintlaħaq." Il-KESE jinnota li l-Kummissjoni ma ssegwix l-istess sekwenza loġika fit-test tal-Komunikazzjoni Għalhekk jitlob li l-Kummissjoni tiċċara r-rabtiet li jeżistu bejn l-għanijiet, l-istrumenti u r-rizorsi finanzjarji tal-PAK ta' wara l-2013.

⁽⁴⁾ Opinjoni tal-KESE dwar "Ir-riforma tal-PAK fl-2013" (ĠU C 354, 28.12.2010, p. 35, punt 5.6.11).

⁽⁵⁾ Deċiżjoni tal-Kunsill tad-19/1/2009 li timmodifika d-deċiżjoni 2006/144/KE dwar il-linji gwida strateġiċi Komunitarji għall-iżvilupp rurali (Perjodu ta' programmazzjoni 2007-2013) (ĠU L 30, 31.1.2009, p. 112).

3.3 Għanijiet

3.3.1 Fl-opinjoni tiegħu NAT/449 il-KESE jfakkar li “l-PAK ta’ wara l-2013 għandha tkun iggwidata [...] mill-mudell agrikolu Ewropew, li għandu jkun ibbażat fuq il-prinċipji tas-sovranità tal-ikel, is-sostenibilità u l-htigijiet ġenwini tal-bdiewa u l-konsumaturi”. Il-KESE behsiebu jenfasizza l-għanijiet ewlenin li fuqhom għandha tkun ibbażata l-PAK:

- li tikkontribwixxi għal provvista tal-ikel sigura, kwantitattiva u kwalitattiva fil-livell Ewropew u dinji ⁽⁶⁾;
- li tikkontribwixxi għall-istabbilizzazzjoni tas-swieq ⁽⁷⁾ billi tiġi limitata, b’mod partikolari, il-varjabilità tal-prezzijiet tal-prodotti agrikoli;
- li tappoġġja d-dhul tal-bdiewa Ewropej li jaqilghu inqas minn operaturi attivi fis-setturi l-oħra tal-ekonomija Ewropea ⁽⁸⁾;
- li taqbel dwar il-holqien ta’ sistema ta’ regoli kummerċjali li jippermettu li jinżamm il-mudell agroalimentari Ewropew u li jiġu evitati d-distorsjonijiet fil-kompetizzjoni;
- li tippermetti lill-bdiewa li jirkupraw il-poter fis-suq mill-operaturi kummerċjali, b’mod partikolari dawk li joperaw fuq skala kbira ⁽⁹⁾;
- li tippromovi l-użu sostenibbli tar-riżorsi u l-konservazzjoni tal-abitat naturali u tal-bijodiversità, biex b’hekk l-agrikoltura u l-forestrija jaqdu rwol iktar attiv fil-ġlieda kontra t-tibdil fil-klima ⁽¹⁰⁾;
- li tappoġġja l-produzzjoni u l-kummerċjalizzazzjoni ta’ prodotti lokali ta’ kwalità fiż-żoni rurali permezz tal-promozzjoni ta’ metodi alternattivi ta’ distribuzzjoni ⁽¹¹⁾;
- li tohloq il-kundizzjonijiet legali għall-ġestjoni min-naħa tal-bdiewa tal-ktajjen qosra u trasparenti;

⁽⁶⁾ Opinjoni tal-KESE dwar “Il-ġejjieni tal-Politika Agrikola Komuni wara l-2013” (ĠU C 318, 23.12.2009, p. 66, punt 2.3).

⁽⁷⁾ Opinjoni tal-KESE dwar “Ir-riforma tal-PAK fl-2013” (ĠU C 354, 28.12.2010, p. 35, punt 5.2) u l-opinjoni tal-KESE dwar “L-evalwazzjoni tal-istat ta’ sahha tal-PAK u l-ġejjieni tagħha wara l-2013” (ĠU C 44, 16.02.2008, p. 60, punt 7.4.2).

⁽⁸⁾ Opinjoni tal-KESE dwar “Ir-riforma tal-PAK fl-2013” (ĠU C 354, 28.12.2010, p. 35, punt 3.7).

⁽⁹⁾ Opinjoni tal-KESE dwar “Katina tal-provvista alimentari fl-Ewropa li taħdem aħjar” (ĠU C 48, 15.2.2011, p. 145, punt 3.6).

⁽¹⁰⁾ Opinjoni tal-KESE dwar “Ir-riforma tal-PAK fl-2013” (ĠU C 354, 28.12.2010, p. 35, punt 4.7).

⁽¹¹⁾ Opinjoni tal-KESE dwar “Ir-riforma tal-PAK fl-2013” (ĠU C 354, 28.12.2010, p. 35, punt 5.5.15).

— li tippromovi, b’referenza għall-Istrateġija Ewropa 2020, l-educazzjoni u l-innovazzjoni (tkabbir intelliġenti), l-iżvilupp tal-enerġija rinnovabbli (tkabbir sostenibbli), kif ukoll it-tishih tal-potenzjal tal-impjiegi fiż-żoni rurali (tkabbir inkluziv) fir-rispett tal-prattiki tajbin fil-qasam tal-impjiegi, tal-kuntratti tax-xogħol u tax-xogħol agrikolu staġjonali fl-Ewropa u lil hinn minnha.

3.3.2 It-tema tas-sigurtà tal-provvista tal-ikel bi prezz raġonevoli tibqa’ għan prijoritarju tal-agrikoltura tal-UE, fil-kuntest ta’ xenarju dinji kkaratterizzat minn pressjoni demografika u miż-żieda fil-konsum li jehtieġu risposta politika u strateġika bbażata fuq l-iżvilupp u s-sigurtà globali tal-ikel.

3.3.3 Il-KESE jemmen li l-bdiewa Ewropej jixtiequ “jiksbu hlas adatt għall-bejgħ tal-prodotti tagħhom fis-suq u għas-servizzi ta’ utilità soċjali li jwettqu fil-qafas tal-mudell agrikolu Ewropew” ⁽¹²⁾. Għaldaqstant il-PAK ma tistax tillimita ruhha għat-tqassim tal-fondi. F’dan ir-rigward, il-KESE jitlob lill-Kummissjoni tiċċara kif il-PAK tista’ tiffaċċja l-problema tal-istabbilizzazzjoni tas-swieq billi tippromovi b’mod partikolari soluzzjonijiet għall-problema tal-prezzijiet u tad-dhul agrikoli.

3.3.4 Il-politika agrikola Ewropea u l-politiki tal-iżvilupp rurali għandhom ikunu mmirati lejn l-innovazzjoni u l-kompetittività. Il-KESE jsostni li għandu jissahhah il-kontribut li jagħtu l-politiki tal-UE tal-iżvilupp rurali u tal-foresterija għall-konservazzjoni tal-bijodiversità, il-ġbir tal-karbonju, il-produzzjoni u l-iffrankar tal-enerġija, l-iżvilupp u l-promozzjoni tal-prodotti tal-ikel u għall-iżvilupp ibbilanċjat tat-territorji. L-iżvilupp rurali jista’ johloq opportunitajiet kummerċjali ġodda u iktar impjiegi fiż-żoni rurali permezz tal-promozzjoni tad-diversifikazzjoni tal-opportunitajiet ta’ dhul fl-agrikoltura. Fl-aħħar, hemm bżonn li wiehed ifakkar li l-attività tal-ipproċessar tal-prodotti tal-ikel hija wahda mill-attivitajiet ekonomiċi ewlenin li ssir fiż-żoni rurali. F’dan ir-rigward l-iżvilupp rurali m’għandux jittraskura l-appoġġ għall-intrapriżi agroalimentari fiż-żoni rurali li, flimkien mal-bdiewa, iwettqu azzjonijiet ta’ rikerka u żvilupp, ta’ taħriġ, innovazzjoni u promozzjoni tal-esportazzjonijiet u għall-intrapriżi involuti finizjattivi ta’ kooperazzjoni bejn il-kumpaniji (perezempju joint ventures) bil-għan li tissahhah id-dimensjoni kompetittiva tagħhom fis-suq.

3.3.5 Il-KESE jfakkar li l-volatilità tal-prezzijiet fis-swieq agrikoli, minkejja li hi problema marbuta mas-settur, saret aktar serja dawn l-aħħar snin minhabba fatturi differenti fosthom il-kundizzjonijiet estremi tat-temp, il-prezzijiet tal-enerġija, il-fenomeni tal-ispekulazzjoni u ż-żjieda fit-talba dinija minhabba tkabbir tal-popolazzjoni. F’dan ir-rigward, il-KESE jfakkar li l-prezzijiet tal-prodotti agrikoli, wara li żdienu b’mod sinifikanti fil-perjodu 2006-2008 u baww minn tibdil kostanti, reġgħu

⁽¹²⁾ Opinjoni tal-KEESE dwar “Ir-riforma tal-PAK fl-2013” (ĠU C 354, 28.12.2010, p. 35, punt 5.3).

bdew jiżiedu f'dawn l-aħhar xhur Il-KESE jqis li dan it-tibdil estrem fil-prezzijiet tal-prodotti agrikoli għandu konsegwenzi negattivi kemm għall-produtturi kif ukoll għall-konsumaturi. Huwa mħasseb ukoll li anki fl-UE l-investituri li ma jagħmlux parti mis-settur agrikolu jippruvaw jixtru dejjem iktar artijiet għal skopijiet ta' investiment u ta' spekulazzjoni, haġa li żgur mhijiex konsistenti mal-mudell agrikolu Ewropew.

3.3.6 Il-PAK il-ġdida għandha tippromovi u tappoġġja l-intraprizi l-ġodda, billi tigħbed b'mod partikolari ż-żgħażaġħ lejn is-settur, sabiex tiggarrantixxi ġejjieni għall-agrikoltura Ewropea. Il-bidla generazzjonali fl-agrikoltura hija meħtieġa, billi 7 % biss tal-bdiewa Ewropej għandhom inqas minn 35 sena u billi fxi Stati Membri s-sitwazzjoni hija aktar serja minn hekk. Fis-sitwazzjoni attwali, sid minn kull tlieta għandu aktar minn 65 sena fl-UE-27 u hafna ser johorġu bil-pensjoni fis-snin li ġejjin. F'dan ir-rigward jeħtieġ li l-PAK tikkontribwixxi għat-tweġġiq ta' politika b'dimensjoni Ewropea għad-dhul fl-agrikoltura fl-istess hin li tiżviluppa politika tal-impjieg ambizzjuża u sinerġetika fis-settur agrikolu.

3.4 Strumenti

3.4.1 Il-KESE jenfasizza l-importanza tal-pagamenti diretti tal-PAK għall-konservazzjoni tal-mudell agrikolu Ewropew. Il-pagamenti diretti fil-fatt isostnu l-bdiewa Ewropej li joffru prodotti u servizzi pubbliċi li għandhom valur kbir għall-komunità u li, mill-banda l-oħra, ma jiġux imħallsa b'mod adegwat mill-prezzijiet li johorġu mis-swieq agroalimentari.

3.4.2 Hemm bżonn li jiġi ssemplifikati l-metodi ta' funzjonament tal-istrumenti tal-PAK l-ġdida u, b'mod partikolari, tal-pagament uniku. Il-KESE jaqbel mal-ħtieġa li jiġu ssemplifikati l-obbligi tal-kundizzjonalità ambjentali filwaqt li jitlob li s-sistemi ta' kontroll u tal-proċeduri relatati mat-tnaqqis tal-pagamenti jiġu razzjonalizzati. Il-KESE jiġbed l-attenzjoni għall-fatt li l-metodi ta' aċċess għall-pagamenti diretti aktar ekoloġiċi għandhom iħaffu u jippromovu l-aċċess tal-irziezet għall-ġħaj-nuna tal-PAK. F'dan ir-rigward, kif ukoll fid-dawl tal-estensjoni possibbli tal-kundizzjonalità (pereżempju, id-Direttiva Qafas dwar l-Ilma), il-KESE jitlob li l-Kummissjoni tivvaluta bir-reqqa l-impatt ta' din id-dispożizzjoni filwaqt li tidentifika proċeduri ta' implimentazzjoni li ma jwasslux għal komplikazzjonijiet oħra għall-bdiewa.

3.4.3 Il-KESE jaqbel mal-prinċipju li l-pagamenti bażiċi li għandhom jiġu divrenzjati fil-livell reġjonali għandhom ikunu assoċjati b'mod obbligatorju ma' prestazzjonijiet ambjentali speċifiċi. Id-diskussjonijiet li għaddejjin bħalissa juru li jista' jkun diffiċli li wiehed jissepara l-element ambjentali tal-ewwel pilastru (pagamenti diretti aktar ekoloġiċi) mill-miżuri agroambjentali tat-tieni pilastru.

3.4.4 Il-KESE jaqbel mal-introduzzjoni ta' kriterju ġdid għad-definizzjoni tal-ammont tal-pagament dirett. F'dan ir-rigward, il-KESE jipproponi diskussjoni dwar l-identifikazzjoni tat-territorju ta' referenza sabiex jiġi ddeterminat il-komponent bażiku tal-pagament dirett (Ewropew, nazzjonali jew reġjonali). Barra minn hekk, il-KESE jipproponi li tiġi vverifikata l-possibilità li komponent tal-pagament dirett jiġi soġġett għal-livell ta' intensità tax-xogħol u għall-adozzjoni ta' prattiki tajba oħra għall-kompetittività, ix-xogħol u l-innovazzjoni.

3.4.5 Il-KESE jaqbel mal-ġħażla li tiġi introdotta skema ta' appoġġ sempliċi u speċifika għall-irziezet iż-żgħar. F'dan ir-rigward il-KESE jitlob lill-Kummissjoni tiċċara r-rekwiziti li ser jiġu adottati għall-identifikazzjoni tal-irziezet iż-żgħar. Il-KESE b'mod speċjali jhegġeġ li jiġu kkunsidrati d-differenzi strutturali speċifiċi li jikkarakterizzaw l-agrikoltura fid-diversi Stati Membri.

3.4.6 Il-KESE jistaqsi lilu nnifsu x'ser ikunu l-konsegwenzi tal-proċess ta' adattament tal-istrumenti tas-suq (il-prezzijiet garantiti, id-dazji, is-sussidji għall-esportazzjoni, il-ħażna pubblika, il-kwoti, artijiet iimwarrba għal raġunijiet ekoloġiċi, eċċ.). F'dan ir-rigward huwa jenfasizza li n-networks tas-sigurtà wahedhom mhumiex biżżejjed biex jiżguraw l-istabbilizzazzjoni tas-swieq tal-prodotti agrikoli u biex isolvu, b'mod partikolari, il-problemi fis-settur tal-prodotti tal-halib⁽¹³⁾. Bil-ghan li tissahħah il-pożizzjoni tal-bdiewa produtturi fil-katina tal-valur u li tiġi miġġielda l-instabilità tal-prezzijiet u l-poter eċċessiv fis-suq tal-bejjeġħa bl-imnut li joperaw fuq skala kbira, iqis opportun li, fil-PAK ta' wara l-2013, jiġu adottati strumenti speċifiċi ġestiti direttament mill-bdiewa jew mir-rappreżentanti tagħhom għall-konċentrazzjoni tal-provvista u għat-titjib tar-relazzjonijiet kummerċjali, billi jintużaw miżuri u strumenti li diġà ġew ittestjati fxi organizzazzjonijiet komuni tas-swieq agrikoli.

3.4.7 Il-KESE jappella biex jissahħu l-azzjonijiet previsti mill-PAK immirati lejn il-valorizzazzjoni u l-promozzjoni tal-prodotti agroalimentari lokali u ta' kwalità fis-swieq tal-Ewropa u tal-pajjiżi terzi, anke sabiex jittejjeb il-funzjonament tas-settur agroalimentari u biex jiżdied l-ġħarfien dwar il-varjetà tal-prodotti alimentari tal-UE u jiġu ssodisfati l-ħtiġijiet tal-konsumaturi u jinfethu swieq ġodda f'pajjiżi barranin. F'dan ir-rigward, il-KESE jixtieq ukoll li jiġu introdotti prattiki tajba ta' tikkettar tal-prodotti agrikoli anke sabiex tiġi indirizzata t-talba kollettiva dejjem tikber għall-informazzjoni u t-trasparenza.

3.4.8 Il-KESE jfakkar li fl-UE hemm aktar minn 40 miljun persuna fqira li m'għandhomx biżżejjed x'jieklu. F'dan ir-rigward, il-KESE jistieden lill-Kummissjoni sabiex issahħah il-miżuri tal-PAK dwar id-distribuzzjoni tal-prodotti tal-ikel lil min hu l-aktar fil-bżonn fil-Komunità.

⁽¹³⁾ Opinjoni tal-KESE dwar "L-evalwazzjoni tal-istat ta' saħħa tal-PAK u l-ġejjieni tagħha wara l-2013" (ĠU C 44, 16.2.2008, p. 60, minn punt 7.4.13 sa 7.4.15) u opinjoni tal-KESE dwar "Ir-riforma tal-PAK fl-2013" (ĠU C 354, 28.12.010, p. 35, Punt 5.5.9).

3.4.9 L-iżvilupp rurali jista' jagħti kontribut biex jinqdedw il-htigijiet tas-setturi u ż-żoni rurali. Il-KESE huwa favur iż-żamma tal-istruttura attwali tal-PAK li tidistingwi bejn żewġ pilastru, filwaqt li tippromovi d-distribuzzjoni mill-ġdid tal-miżuri ta' kompetenza ta' kull wiehed miż-żewġ pilastru u livell oghla ta' kumplimentarjetà tal-miżuri promossi ⁽¹⁴⁾.

3.4.10 B'konformità mal-"mudell agrikolu Ewropew", wiehed mill-kompiti essenzjali tal-PAK huwa li żżomm il-produzzjoni agrikola fil-partijiet kollha tal-UE. B'rabta ma' dan, il-KESE jenfasizza l-importanza speċjali tal-miżuri għaż-żoni żvantaġġati fil-qafas tal-iżvilupp rurali. Fi kwalunkwe każ, il-miżuri tajbin, bhal dawk maħsuba biex jikkompensaw l-iżvantaġġi naturali u klimatiċi, għandhom jtkomplew sabiex tinżamm l-akbar kontinwità possibbli.

3.5 Il-baġit tal-UE u r-riżorsi finanzjarji għall-PAK

3.5.1 Il-KESE jsostni li l-għanijiet tas-soċjetà moderna għall-agrikoltura Ewropea huma tassew ambizzjużi u diffiċli. Dawn jitolbu futur dejjem għall-PAK bi strumenti effikaċi biex jintlaħqu l-għanijiet stabbiliti permezz ta' sistemi ta' implimentazzjoni effiċjenti u riżorsi finanzjarji adegwati ⁽¹⁵⁾. Barra minn hekk huwa assolutament meħtieġ li l-PAK tiġi integrata fil-politiki Komunitarji l-oħra kollha (intrapriżi, miżuri għall-klima, politiki intersettorjali, ekonomija, finanza u fiskalità, impjiegi u drittijiet soċjali, enerġija u riżorsi naturali, ambjent, konsumaturi u saħħa, relazzjonijiet esterni u affarijiet barranin, reġjuni u żvilupp lokali, xjenza u teknoloġija).

3.5.2 Fil-fehma tal-KESE, fid-diskussjoni dwar il-PAK fl-2020 jeħtieġ li wiehed jikkunsidra l-fatt li, b'referenza għall-prospetti finanzjarji u fl-assenza ta' adattament tal-bilanċ, ser ikun diffiċli li wiehed jilhaq l-għanijiet li l-komunikazzjoni talloka lill-PAK tal-gejjieni u jiddefendi l-mudell agrikolu Ewropew.

3.5.3 Il-KESE jqis li r-riforma tal-PAK ta' wara l-2013 hija opportunità sabiex tiġi indirizzata d-diskussjoni dwar id-distribuzzjoni mill-ġdid tar-riżorsi finanzjarji, kemm tal-ewwel kif ukoll tat-tieni pilastru. B'mod partikolari, jeħtieġ li tinstab soluzzjoni għall-problema tad-distribuzzjoni żbilanċjata tar-riżorsi tal-PAK fuq livell nazzjonali li tippenalizza b'mod partikolari lill-Istati Membri l-ġodda. F'dan ir-rigward, sabiex tiġi eliminata r-referenza storika, jeħtieġ li jiġi identifikat kriterju ġdid għad-definizzjoni tal-limitu massimu nazzjonali għall-pagament dirett mogħti lil kull Stat Membru. F'dan ir-rigward, il-KESE jistieden li fi spirtu pragmatiku u b'kunsiderazzjoni tas-sitwazzjonijiet differenti fl-Istati Membri, jiġu kkunsidrati kriterji oħra minbarra dak

tal-erja agrikola nazzjonali. B'mod partikolari, l-adozzjoni tal-kriterji tal-gholi tal-hajja, tal-impjiegi u tal-valur miżjud u tad-differenzi bejn il-kundizzjonijiet agroklimatiċi u l-ispejjeż tal-produzzjoni jistgħu jżidu l-kontribut tal-agrikoltura għall-iżvilupp territorjali ⁽¹⁶⁾.

3.5.4 Il-KESE jaqbel mal-għażla tal-Kummissjoni li ma jiġux introdotti forom ta' kofinanzjament nazzjonali tal-azzjonijiet tal-ewwel pilastru. Fir-rigward tat-tieni pilastru, il-KESE jqis li hemm bżonn li jiġi kkonfermat il-kofinanzjament nazzjonali għall-implimentazzjoni tal-miżuri tal-iżvilupp rurali. Il-KESE jikkunsidra daqstant iehor meħtieġa diskussjoni dwar id-deċiżjonijiet dwar l-ammont ta' kofinanzjament nazzjonali tal-iżvilupp ruruali sabiex jiġu kkunsidrati d-diffikultajiet baġitarji ta' bosta Stati Membri u sabiex jiġu promossi prestazzjonijiet aħjar tal-infiq għall-investiment fuq livell nazzjonali ⁽¹⁷⁾.

4. Kummenti speċifiċi

4.1 Il-KESE jissuggerixxi li ssir diskussjoni dwar jekk għandhiex issir revizzjoni tal-leġislazzjoni Komunitarja f'dak li jirrigwarda l-kompetizzjoni fis-settur agroalimentari bil-ghan li jittejjbu l-mekkaniżmi ta' funzjonament tas-settur agroalimentari u li jintlaħaq bilanċ mill-ġdid tal-poter fis-suq bejn id-diversi partijiet tal-katina alimentari, b'mod partikolari fir-rigward tad-distribuzzjoni.

4.2 Il-KESE jaqbel li l-istrumenti għall-ġestjoni tar-riskji fil-qafas tal-PAK jissahhu. Il-KESE jqis li dawn l-istrumenti għandhom jikkontribwixxu biex tonqos il-varjazzjoni fid-dhul u l-instabbiltà tas-swieq. It-tishih tal-istrumenti ta' assigurazzjoni u l-holqien ta' fondi ta' mutwalità għandhom jghinu lill-bdiwa biex jiffaċċjaw ir-riskji tas-saħħa u dawk klimatiċi li ser jidiedu fil-futur qrib. Filwaqt li jfakkar fil-kriżi serja li laqtet l-istituzzjonijiet finanzjarji dinija, il-KESE jitlob lill-Kummissjoni biex tiċċara kemm jista' jkun malajr il-metodi ta' thaddim li ser jiġu adottati għall-implimentazzjoni ta' dawn l-istrumenti. Il-KESE esprima dubbi dwar jekk il-miżuri tal-ġestjoni tar-riskju għandhomx jiddahhlu fit-tieni pilastru, filwaqt li indika li l-obbligu ta' kofinanzjament nazzjonali jista' jnaffar lill-Istati Membri milli jimplementaw dawn l-istrumenti l-ġodda.

4.3 Il-KESE jikkunsidra b'attenzjoni l-proposta tal-Kummissjoni li jiġu promossi l-mezzi ta' distribuzzjoni alternattivi li jivvalorizzaw ir-riżorsi lokali permezz tal-azzjonijiet previsti fit-tieni pilastru ta' diffużjoni u konsolidazzjoni tal-prattiki ta' bejgħ dirett u tas-swieq lokali. Il-KESE jsostni li dawn il-prattiki kummerċjali alternattivi għandhom jiġu appoġġjati anke billi jiġi definit qafas leġislattiv Komunitarju *ad hoc*.

⁽¹⁴⁾ Opinjoni tal-KESE dwar "Il-gejjieni tal-Politika Agrikola Komuni wara l-2013", (ĠU C 318, 23.12.2009, p. 66, punt 4.3).

⁽¹⁵⁾ Opinjoni tal-KESE dwar "Il-gejjieni tal-Politika Agrikola Komuni wara l-2013" (ĠU C 318, 23.12.2009, p. 66, punt 2.5).

⁽¹⁶⁾ Opinjoni tal-KESE dwar "Ir-riforma tal-PAK fl-2013" (ĠU C 354, 28.12.2010, p. 35, punti 5.7.4, 5.8.4 u 5.8.5).

⁽¹⁷⁾ Opinjoni tal-KESE dwar "L-evalwazzjoni tal-istat ta' saħħa tal-PAK u l-gejjieni tagħha wara l-2013" (ĠU C 44, 16.2.2008, p. 60, punt 7.6.11).

4.4 Il-KESE jispera li jitnedew mill-ġdid in-negozjati mad-WTO u li r-riżultat tagħhom ikun pożittiv, filwaqt li jfakkar fl-effetti, f'termini ta' ftuħ addizzjonali tas-swieq agrikoli, li jista' jkollhom il-ftehimiet kummerċjali, b'mod partikolari mal-Mercosur, fuq il-funzjonament effettiv tal-PAK⁽¹⁸⁾. F'dan ir-rigward il-KESE għandu l-hsieb li juri kif dan ser iwassal għall-intensifikazzjoni tal-kompetizzjoni u tal-volatilità tal-prezzijiet agrikoli fis-swieq internazzjonali li għandhom jiġu kkunsidrati fil-proċess ta' riforma tal-PAK kif ukoll fil-modifika tal-istrumenti ta' stabbilizzazzjoni tas-swieq u l-orjentament mill-ġdid tal-istrument tal-pagamenti diretti. Mill-banda l-oħra, il-kummerċ internazzjonali jista' jikkontribwixxi b'mod konsiderevoli għad-disponibbiltà tal-ikel billi jżid il-kwantità u jestendi l-varjetà tal-prodotti alimentari fis-suq⁽¹⁹⁾. Il-KESE jfakkar fis-sitwazzjoni żvantaġġata li jinsabu fiha l-bdiewa Ewropej meta mqabbla ma' dawk mhux Ewropej minhabba l-istandards

produttivi Komunitarji obbligatorji. Il-KESE jitlob li jissahhu s-sistemi ta' monitoraġġ tal-importazzjonijiet tal-materja prima, li għandhom jirrispettaw ir-rekwiżiti li japplikaw għall-prodotti Ewropej; inkella jkun hemm mhux biss forom ta' kompetizzjoni ingusta u dumping soċjali, iżda wkoll tnaqqis gravi fil-kwalità tal-produzzjoni agrikola u tal-ipproċessar tal-ikel.

4.5 Il-KESE jistieden lill-Kummissjoni tadotta miżuri utli biex tinstab soluzzjoni għall-problema tan-nuqqas ta' produzzjoni ta' pjanti b'livell għoli ta' proteini li tikkaratterizza l-agrikoltura Ewropea u li tillimita l-iżvilupp ta' xi wħud mis-setturi produttivi Komunitarji. F'dan ir-rigward il-KESE jikkunsidra b'interess l-inizjattivi ta' sinerġija bejn programmi agroenerġetiċi u azzjonijiet għall-promozzjoni tal-produzzjoni ta' proteini veġetali fl-Ewropa.

Brussell, 16 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁸⁾ Opinjoni tal-KESE dwar "L-evalwazzjoni tal-istat ta' saħħa tal-PAK u l-gejjieni tagħha wara l-2013" (GU C 44, 16.2.2008, p. 60, punt 7.4.9).

⁽¹⁹⁾ COM(2010) 127 "Qafas strateġiku tal-UE biex tghin lill-pajjiżi li qegħdin jiżviluppaw jaffaċċjaw il-problemi tas-sigurtà tal-ikel."

APPENDIĊI

ghall-Opinjoni tal-Kumitat

L-emendi li ġejjin inċahdu waqt id-diskussjoni iżda rċiew aktar minn kwart tal-voti:

Punt 1.5 Hassar l-aħħar sentenza ta' dan il-punt:

"Il-KESE jaqbel mal-ghan li l-ghajnuniet ta' appoġġ tal-PAK jiġu limitati għall-bdiewa attivi biss u jippromovul-mudell agrikolu Ewropew permezz ta' azzjonijiet kemm fi hdan l-ewwel kif ukoll fit-tieni pilastru. Il-pagamenti kollha tal-ewwel u t-tieni pilastru għandhom jiġu ffinalizzati meta jkunu ġew solvuti l-problemi soċjali, ambjentali u ekonomiċi. Għalhekk il-KESE jistieden lill-Kummissjoni biex tagħti definizzjoni ta' 'bdiewa attivi' li tista' tiġi applikata fit-territorju Komunitarju kollu. Il-KESE jipproponi li d-definizzjoni ta' bdiewa attivi tinkludi r-rekwiżit tal-produzzjoni u l-kummerċjalizzazzjoni tal-prodotti agrikoli, inkluż permezz tal-bejgħ dirett fis-swieq lokali, u tal-holqien ta' prodotti u servizzi pubbliċi ta' utilità soċjali u tal-bejgħ dirett fis-swieq lokali."

Riżultat tal-votazzjoni

Voti favur:	74
Voti kontra:	125
Astensjonijiet:	29

Punt 1.7 Hassar it-test kollu u minfloku daħhal li ġej:

"Il-KESE jaqbel li jiġi adottat limitu massimu tal-pagamenti li għandu jiġi applikat fil-waqt li tiġi kkunsidrata l-istruttura agrikola tal-pajjiż jew tar-reġjun speċifiku. Il-KESE jipproponi li dan il-limitu massimu jiġi applikat b'referenza għal livelli ta' intensità tax-xogħol imhallas u dak mhux imhallas fl-irziezet, fil-waqt li jiġi kkunsidrat ix-xogħol tal-bdiewa sabiex b'hekk tiġi ggarantita wkoll ġustifikazzjoni soċjali tal-użu tar-riżorsi ekonomiċi għall-funzjonament tal-PAK. Barra minn hekk, il-KESE jaqis li hemm bżonn li jiġu kkunsidrati l-ispeċifitàt tal-irziezet li huma ffurmati minn kooperattivi u assoċjazzjonijiet tal-produtturi agrikoli, b'mod li l-pagament imur għand l-insieba kollha. Il-KESE ma jistax jaċċetta li jitqiegħed limitu massimu fuq l-ghajnuneta. Il-bdiewa kollha għandhom jiġu ttrattati b'mod ugwali, irrispettivament mid-daqs tar-razzett tagħhom jew mill-forma legali tiegħu. Għalhekk, il-KESE jikkunsidra li kwalunkwe limitu massimu fuq l-ghajnuneta jmur kontra l-prinċipju tat-trattament ugwali peress li ma jista' jkun hemm l-ebda bażi oġġettiva għat-taqegħid ta' limitazzjoni fuq l-ghajnuneta."

Riżultat tal-votazzjoni

Voti favur:	62
Voti kontra:	155
Astensjonijiet:	20

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament (KE) Nru .../... tal-Parlament Ewropew u tal-Kunsill li jemenda r-Regolament (KE) Nru 648/2004 fir-rigward tal-fosfati u komposti ta' fosfru oħra fid-deterġenti domestiċi tal-ħasil tal-ħwejjeġ”

COM(2010) 597 finali – 2010/0298 (COD)

(2011/C 132/12)

Relatur uniku: **is-Sur LIOLIOS**

Il-Kunsill u l-Parlament Ewropew, nhar l-10 u l-24 ta' Novembru 2010 rispettivament, iddeċidew, b'konformità mal-Artikolu 114 tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament (KE) Nru .../... tal-Parlament Ewropew u tal-Kunsill li jemenda r-Regolament (KE) Nru 648/2004 fir-rigward tal-fosfati u komposti ta' fosfru oħra fid-deterġenti domestiċi tal-ħasil tal-ħwejjeġ

COM(2010) 597 finali – 2010/0198 (COD).

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-28 ta' Frar 2011.

Matul l-470 sessjoni plenarja tiegħu li saret fil-15 u s-16 ta' Marzu 2011 (seduta tal-15 ta' Marzu), il-Kumitat Ekonomiku u Soċjali Ewropew adotta din l-opinjoni b'174 vot favur, vot wiehed (1) kontra u 9 astensjonijiet.

1. Konklużjonijiet

1.1 Il-Kumitat jagħraf il-ħtieġa li jiġi rivedut ir-Regolament (KE) Nru 648/2004 dwar il-limitazzjonijiet fuq l-użu tal-fosfati u komposti oħra tal-fosfru fid-deterġenti tal-ħasil tal-ħwejjeġ, għar-raġunijiet li ġejjin:

- Minkejja li l-fosfati preżenti fid-deterġenti jagħmlu biss kontribut żgħir għall-ewtrofikazzjoni meta mqabbla ma' sorsi oħra, jidher li l-limitazzjoni tal-użu tagħhom hija l-aktar għażla ta' politika effiċjenti għat-tnaqqis tal-ewtrofikazzjoni fl-ilmijiet madwar l-Unjoni Ewropea kollha.
- Huwa assolutament essenzjali li tiġi żgurata l-eżistenza ta' suq intern armonizzat bis-shih għad-deterġenti tal-ħasil tal-ħwejjeġ sabiex tiġi eliminata kwalunkwe spiża addizzjonali għall-industrija u għall-korpi amministrattivi b'rabta mal-frammentazzjoni tas-suq, kif ukoll l-obbligu ta' rikonossiment reċiproku. Bhala effett ta' dan, sakemm dawn huma legalment kummerċjalizzati f'pajjiż tal-Unjoni Ewropea, id-deterġenti li fihom il-fosfati jistgħu jiġu importati u aċċettati għall-konsum fil-pajjiżi l-oħra kollha tal-UE anki jekk f'pajjiż minnhom ikun hemm leġislazzjoni fis-seħħ li timponi restrizzjonijiet fuq il-fosfati.
- L-awtoritajiet nazzjonali tal-Istati Membri li adottaw leġislazzjoni dwar l-ammont ta' fosfati fid-deterġenti sabiex tiġi miġġielda l-ewtrofikazzjoni għandhom mnejn ikollhom aktar problemi biex jimplementaw dawn ir-regoli, li ġejjin mill-obbligi dwar ir-ikonossiment reċiproku stipulati fir-Regolament 764/2008/KE.
- Azzjoni armonizzata fil-livell tal-UE tkun ferm aktar effettiva minn għadd ta' approċċi diversi fl-Istati Membri.

1.2 Il-KESE jilqa' l-approċċ ġenerali tal-Kummissjoni Ewropea, fejn it-tnaqqis mixtieq tar-riskju tal-awtrofikazzjoni

fl-ambjent akkwatiku huwa akkumpanjat minn analiżi tal-fattibbiltà teknika u soċjoekonomika tas-sostituzzjoni tal-fosfati minn sustanzi oħra fid-deterġenti, kif ukoll tal-effetti li din is-sostituzzjoni jista' jkollha mil-lat tal-effiċjenza u l-prestazzjoni.

1.2.1 Minhabba dawn ir-raġunijiet, il-Kumitat huwa favur l-għażla 4, li tgħid li mhux sewwa li l-limitazzjonijiet tal-użu tal-fosfati u komposti oħra tal-fosfru fid-deterġenti domestiċi tal-ħasil tal-ħwejjeġ jkun estenzi għad-deterġenti domestiċi tal-magni tal-ħasil tal-platti jew għad-deterġenti industrijali u istituzzjonali.

1.3 Il-proposta ma tintroduċix hafna elementi ġodda, iżda sempliċement tistipula r-rekwiżiti legali fil-livell tal-UE u tikkonsolidata t-tendenza eżistenti ta' tnaqqis fl-użu tal-fosfati u komposti oħra tal-fosfru fid-deterġenti domestiċi tal-ħasil tal-ħwejjeġ. Il-Kumitat juri li l-Kummissjoni qed timpenja ruhha biex timminimizza l-impatt ambjentali ta' din il-kategorija ta' prodotti li qed jiġu kkunsmati fi kwantitajiet kbar. Il-proposta tagħha jkollha aktar piż jekk tqis ir-rakkomandazzjonijiet ifformulati mill-Kumitat f'din l-opinjoni. Il-Kumitat jagħraf li l-manifatturi tad-deterġenti domestiċi tal-ħasil tal-ħwejjeġ ikkontribwew sew sabiex jiġi limitat l-impatt ambjentali tal-prodotti tagħhom billi, fuq bażi essenzjalment volontarja, adottaw soluzzjonijiet alternattivi minflok il-fosfati.

1.4 Il-Kumitat jemmen li ladarba r-Regolament (KE) Nru 648/2004 jiġi rivedut fir-rigward tal-limitazzjoni tal-użu tal-fosfati u komposti oħra tal-fosfru fid-deterġenti domestiċi tal-ħasil tal-ħwejjeġ, irid jingħata żmien biżżejjed għall-adattament u għat-thejija meħtieġa qabel l-implimentazzjoni tad-dispożizzjonijiet rilevanti. Il-Kumitat jemmen li jinħtieġu sena jew tnejn sabiex tiġi aġġustata mill-ġdid il-kompożizzjoni tal-prodotti u jiġu implimentati t-tibdiliet meħtieġa fit-tagħmir u fil-proċessi ta' produzzjoni, speċjalment għall-intrapriżi ż-żgħar u ta' daqs medju.

2. Dahla

2.1 Il-fosfati, u b'mod partikolari it-tripolifosfat tas-sodju, jintużaw fid-deterġenti biex jikkumbattu l-ebusija tal-ilma sabiex jippermettu tindif effiċjenti. Dawn, madankollu, jista' jkollhom effetti negattivi fl-ambjent akkwatiku kif ukoll jipproduċu xkiel fil-bilanċ ekoloġiku billi jikkontribwixxu għal tkabbir mgħagġel ta' alka permezz tal-fenomeni li jissejjah ewtrofikazzjoni. Anki jekk il-fosfati li ġejjin mid-deterġenti qeghdin biss fit-tielet pożizzjoni fost il-fatturi li jikkontribwixxu għaż-żieda fil-kontenut tal-fosfati f'ambjenti idriċi, jidher li l-limitazzjoni tal-preżenza tagħhom fid-deterġenti tal-ħasil tal-hwejjeġ, mil-lat tekniku u ekonomiku, hija l-aktar miżura effiċjenti li tista' tittiehed sabiex jitnaqqsu r-riskji li jsehh dan il-fenomeni tal-ewtrofikazzjoni.

2.2 Ir-Regolament (KE) Nru 648/2004 dwar id-deterġenti jarmonizza t-tqeghid fis-suq tagħhom, iżda biss fir-rispett tal-ittikkettjar tagħhom u l-bijodegradabilità tal-aġenti tensjoattivi ("surfactants") li fihom. Fid-dawl tat-thassib dwar l-ewtrofikazzjoni, l-Artikolu 16 tar-Regolament jesigi wkoll li sat-8 ta' April 2007 l-Kummissjoni "tevalwa, tibghat rapport u, meta jkun ġustifikat, tippreżenta proposta legiżlattiva dwar l-użu ta' fosfati bil-ħsieb li teliminahom bil-mod il-mod jew li tillimitahom biss għal applikazzjonijiet speċifiċi". Il-Kummissjoni ppreżentat ir-rapport⁽¹⁾ tagħha fl-2007 u kkonkludiet li l-istat ta' għarfien dwar il-kontribut tal-fosfati tad-deterġenti għall-ewtrofikazzjoni kien għadu mhux sodisfaċenti, iżda kien qed jiżviluppa malajr. Ix-xogħol xjentifiku li sar wara dan ir-rapport, kif ukoll xi informazzjoni dwar l-impatti ekonomiċi u soċjali tar-restrizzjonijiet possibbli servew ta' bażi għar-rapport finali ta' stima tal-impatt⁽²⁾, li analizza numru ta' għażliet politiki biex jindirizzaw l-użu tal-fosfati fid-deterġenti.

2.3 Il-Kummissjoni nediet sensiela ta' studji sabiex tistabbilixxi jekk il-limitazzjonijiet li jikkonċernaw l-użu tal-fosfati fid-deterġenti humiex ġustifikati biex inaqqsu l-ewtrofikazzjoni fl-UE. Dawn l-istudji servew ta' bażi għal xi konsultazzjonijiet ohra li saru mal-Istati Membri, l-industrija u l-organizzazzjonijiet mhux governattivi, waqt il-laqgħat imhejjija mill-grupp ta' hidma tal-awtoritajiet kompetenti inkarigati mill-implimentazzjoni tar-regolament dwar id-deterġenti, li huwa magħruf bhala "il-grupp ta' hidma dwar id-deterġenti", u li ltaqa' f'Novembru 2006, Lulju u Diċembru 2007, Lulju 2008, Frar u Novembru 2009.

2.3.1 Fl-2009, tnediet konsultazzjoni speċifika tal-intrapriżi żgħar u ta' daqs medju speċjalizzati fil-formulazzjoni tad-deterġenti permezz tal-Enterprise Europe Network, sabiex tinghata harsa profonda lejn l-użu attwali tal-fosfati u l-alternattivi waqt il-formulazzjoni tad-deterġenti, kif ukoll l-impatt tar-restrizzjonijiet potenzjali tal-użu tal-fosfati fuq dawn l-SMEs.

2.3.2 Flimkien mar-rapport tal-valutazzjoni tal-impatt, l-istudji u l-konsultazzjonijiet imsemmija ffurmaw bażi ta' informazzjoni li serviet għat-tfassil tal-proposta COM(2010) 597 tal-Kummissjoni li temenda r-Regolament (KE) Nru 68/2004, li dwarha l-Kumitat Ekonomiku u Soċjali Ewropew intalab ihejji opinjoni.

(1) COM(2007) 234.

(2) SEC(2010) 1278.

3. I-Elementi prinċipali tad-dokument tal-Kummissjoni

3.1 Il-proposta għandha l-għan li temenda r-Regolament (KE) Nru 648/2004 dwar id-deterġenti billi tintroduċi limitazzjoni fuq il-kontenut tal-fosfati u komposti ohra ta' fosfru fid-deterġenti domestiċi tal-ħasil tal-hwejjeġ biex jitnaqqas il-kontribut tad-deterġenti għall-ewtrofikazzjoni tal-ilmijiet tal-wiċċ fl-UE, wara l-konkluzjonijiet tal-valutazzjonijiet u l-istima tal-impatt imwettqa mill-Kummissjoni skont l-Artikolu 16 tar-Regolament (KE) Nru 648/2004.

3.1.1 L-għan ġenerali huwa li jkun żgurat livell għoli ta' protezzjoni tal-ambjent mill-effetti negattivi potenzjali tal-fosfati u komposti ohra ta' fosfru li huma preżenti fid-deterġenti u li jkun żgurat il-funzjonament tajjeb tas-suq intern għad-deterġenti.

3.2 Ġew eżaminati ħames għażliet politiki mil-lat tal-impatt tagħhom:

- għażla 1: l-ebda azzjoni mehuda fil-livell tal-UE biex ir-responsabbiltà tal-azzjoni tithalla f'idejn l-Istati Membri jew f'idejn il-kooperazzjoni reġjonali (l-għażla bażika);
- għażla 2: azzjoni volontarja min-naħa tal-industrija;
- għażla 3: projbizzjoni totali tal-fosfati fid-deterġenti;
- għażla 4: restrizzjoni jew limitazzjoni tal-kontenut tal-fosfati fid-deterġenti tal-ħasil tal-hwejjeġ;
- għażla 5: l-iffissar ta' valuri ta' limiti għall-kontenut tal-fosfati fid-deterġenti.

Sabiex jiġi analizzat l-impatt tal-għażliet politiki differenti, ġew ikkunsidrati r-risultati tal-analiżi xjentifika tal-kontribut tal-fosfati fid-deterġenti għal riskji tal-ewtrofikazzjoni fl-UE, kif ukoll il-kriterji tal-effettività u l-effiċjenza, inklużi l-pratticità, l-impatt soċjoekonomiku u s-sorveljanza. L-informazzjoni ġejja prinċipalment mill-istudji hawn fuq imsemmija, kif ukoll mill-konsultazzjoni diretta li twettqet direttament mal-partijiet interressati.

Il-valutazzjoni u l-analiżi tal-impatt tal-għażliet juru li l-introduzzjoni ta' restrizzjoni fil-livell Ewropew dwar l-użu tal-komposti tal-fosfati fid-deterġenti domestiċi tal-ħasil tal-hwejjeġ se tnaqqas il-kontribut tal-fosfati tad-deterġenti għar-riskji tal-ewtrofikazzjoni tal-ilmijiet tal-UE u se tnaqqas l-ispejjeż tat-tnehhija tal-fosfru mill-impjanti tat-trattament tal-ilma mormi. L-iffrankar mill-ispejjeż huwa ferm akbar mill-ispiza tar-riformulazzjoni tad-deterġenti domestiċi tal-ħasil tal-hwejjeġ permezz tal-alternattivi għall-fosfati. B'kuntrast ma' dan, fil-preżent ma jidhirx li jistgħu jiġu ġġustifikati restrizzjonijiet fil-livell tal-UE dwar id-deterġenti tal-ħasil tal-platti jew għad-deterġenti istituzzjonali u industrijali, minhabba li l-alternattivi disponibbli ma jistgħux jissodisfaw b'mod ġenerali d-domanda teknika kbira f'dawn l-applikazzjonijiet.

4. Kummenti ġenerali

4.1 Il-KESE huwa sodisfatt mill-fatt li l-Kummissjoni hejjiet din il-proposta li qed tiġi eżaminata. Minhabba li fil-kategoriji kollha tad-deterġenti, hlief għal dawk maħsuba għall-ħasil tal-hwejjeġ, ma teżisti l-ebda soluzzjoni alternattiva aċċettabbli, mil-lat tekniku u ekonomiku, huwa jaqbel li għalissa ma għandhomx jiġu applikati limitazzjonijiet fl-użu tal-fosfati u komposti oħra ta' fosfru hlief għal dawn id-deterġenti domestiċi tal-ħasil tal-hwejjeġ. Madankollu, u kif tipprevedi ġustament l-emenda li saret għall-Artikolu 16, jehtieġ li jiġi studjat ukoll l-iffissar ta' limitazzjonijiet dwar l-użu tal-fosfati fid-deterġenti tal-magni tal-ħasil tal-platti. Inghatat skadenza ta' żmien biżżejjed lill-manifatturi sabiex jeżaminaw is-soluzzjonijiet alternattivi eżistenti jew jiskopru alternattivi ġodda u sabiex dawn ikunu teknikament adegwati u ekonomikament aċċettabbli. Sabiex l-industrija tithegġeġ tippgressa fid-direzzjoni ta' dan l-oġettiv, ikun opportun li l-Kummissjoni tiehu l-inizjattiva li tikkoopera mal-partijiet interessati.

4.2 F'dak li jirrigwarda l-valutazzjoni tal-għażliet differenti, il-KESE jagħmel il-kummenti li ġejjin:

— L-għażliet 1 u 2: jekk ikompli t-tendenzi attwali, dawn iż-żewġ għażliet se jwasslu biss biex l-użu tal-fosfati jonqos bil-mod il-mod, filwaqt li ma jissodisfawx l-oġettiv li jkun żgurat il-funzjonament tajjeb tas-suq intern għad-deterġenti. Naturalment, fir-rigward tas-sostituzzjoni tal-fosfati minn sustanzi oħra, wiehed ma jstax jeskludi bidla fit-tendenza, bir-riperkussjonijiet negattivi li jistgħu jirriżultaw għall-ambjent.

— L-għażla 3: tidher bhala l-aktar għażla attraenti sabiex jitnaqqsu r-riskji tal-ewtrofikazzjoni, iżda l-KESE ma jirrakkomandax li din tiġi implimentata minhabba raġuni doppja. Minn naha, din ser tirriżulta fi tnaqqis sproporzjonat fil-prestazzjoni tal-magni tal-ħasil tal-platti, li għalihom għadhom ma jeżistux soluzzjonijiet alternattivi vijabbli mil-lat tekniku u ekonomiku. Min-naha l-oħra, il-mezzi biex jiġu sostitwiti l-fosfati fid-deterġenti domestiċi tal-ħasil tal-hwejjeġ hafna drabi jinkludu komposti kimiċi oħra li huma stess jinkludu l-fosfru, jiġifieri l-fosfonati, li anki jekk jintużaw biss f'dozi żgħira huma eċċellenti kemm biex jitrattab l-ilma kif ukoll biex jiġu stabbilizzati l-aġenti li jibbliċjaw. Għalhekk mhux possibbli li l-fosfru jiġi eliminat kompletament mid-deterġenti.

— L-għażla 4: hija aktar adatta, peress li tikkonċerna biss id-deterġenti domestiċi tal-ħasil tal-hwejjeġ, li għalihom diġà jeżistu alternattivi operattivi u li jintużaw b'mod mifruq, filwaqt li fl-istess hin tiffissa limitu massimu awtorizzat ta' kontenut ta' fosfati li jippermetti l-użu tal-fosfonati, sustanza li l-importanza tagħha diġà giet spjegata fil-paragrafu preċedenti. Il-limitazzjoni tal-preżenza tal-fosfati fid-deterġenti tal-hwejjeġ biss hija miżura inqas effiċjenti mill-għażla 3 sabiex titnaqqas l-ewtrofikazzjoni, meta wiehed iqis li dawn id-deterġenti jammontaw biss għal 60 % tal-użu ta' dawn il-komposti. B'dan il-mod, il-manifatturi tad-deterġenti tal-ħasil tal-platti ser ikollhom iż-żmien meħtieġ sabiex ifasslu, għall-prodotti ta' deterġenti ta' din il-kategorija, soluzzjonijiet alternattivi li jkunu adegwati, mil-lat tekniku u ekonomiku. Barra minn hekk, din l-inizjattiva tagħmilha possibbli li l-

ispeċifikazzjonijiet jiġu armonizzati fil-livell tal-UE u li jkun żgurat il-funzjonament normali tas-suq intern għad-deterġenti domestiċi tal-ħasil tal-hwejjeġ, peress li sal-lum dan għadu fframmentat.

— Fl-aħhar nett, l-għażla 5: tidher li twieġeb sew għall-oġettivi mixtieqa, jiġifieri t-tnaqqis tal-ewtrofikazzjoni u l-funzjonament tajjeb tas-suq intern għall-kategoriji kollha tad-deterġenti, permezz tal-iffissar ta' valuri ta' limitu differenti għall-preżenza ta' fosfati fid-deterġenti maħsuba għall-ħasil tal-hwejjeġ, għall-ħasil tal-platti u għall-użu istituzzjonali u industrijali. Madankollu, mhux se jkun sempliċi li jintlaħaq ftehim f'dak li jirrigwarda t-tieni, u l-aktar, l-aħhar kategorija minhabba l-varjeta' qawwija tal-esiġenzi speċifiċi, peress li dawn id-deterġenti maħsuba għall-użu istituzzjonali jew industrijali, il-manifatturi ħolquhom skont il-htigijiet tal-impjanti industrijali ta' kull wiehed mill-klijenti tagħhom. Jekk wiehed jimponi valur ta' limitu partikolari, ikun li jkun, għandu jistenna wkoll avalanga shiha ta' talbiet għal deroga skont l-Artikolu 114 tat-Trattat dwar il-Funzjonament tal-Unjoni Ewropea, flimkien mal-intoppi kollha ta' ġestjoni li jirriżultaw għall-amministrazzjonijiet nazzjonali u l-Kummissjoni.

4.3 Il-KESE jifhem li mhux l-Istati Membri huma esposti għall-istess riskji ta' ewtrofikazzjoni u jifrah li l-Kummissjoni qed tippromovi li żżomm id-dispożizzjonijiet li diġà qegħdin fis-seħh billi temendhom b'mod adatt sabiex malli tiġi ġustifikata intervenzjoni bħal din fir-rigward tal-protezzjoni tal-ambjent akkwatiku, u malli jkunu disponibbli soluzzjonijiet teknikament u ekonomikament adegwati, il-pajjiżi tal-Unjoni Ewropea, fil-livell nazzjonali, ikunu jistgħu jzommu r-regolamentazzjoni tagħhom, jew jistabbilixxu regolamentazzjoni sabiex jillimitaw il-kontenut tal-fosfati u komposti oħra tal-fosfru preżenti fid-deterġenti li mhumiex maħsuba għall-ħasil tal-hwejjeġ.

5. Kummenti speċifiċi

5.1 Il-Kumitat jaqbel mal-proposta li jiġi f'fissat limitu massimu tal-kontenut tal-fosfru fid-deterġenti tal-ħasil tal-hwejjeġ, espress f'fosfru elementari P, ta' 0,5 % tat-toqol, sabiex ikun kopert it-total tal-fosfati u tal-komposti kimiċi li jinkludu l-fosfru. Dan il-metodu ta' formulazzjoni tal-limitu jggarantixxi li wiehed ma jkunx jista' jsib faċilment mod kif idur mal-projbizzjoni intiża għall-fosfati.

5.2 Il-Kumitat jilqa' l-proposta tal-Kummissjoni li aktar 'il quddiem (dejjem wara l-adozzjoni tal-proposta inkwistjoni) teżamina kemm id-deterġenti domestiċi tal-magni awtomatiċi tal-ħasil tal-platti li fihom il-fosfati qed jikkontribwixxu għar-riskju tal-ewtrofikazzjoni, li tressaq rapport quddiem il-Parlament Ewropew u l-Kunsill, u jekk ikun opportun, li tippromovi restrizzjonijiet dwar il-kontenut tal-fosfati tagħhom. Madankollu huwa tal-fehma li l-perjodu previst ta' hames snin huwa relattivament twil u jaġhti dawn ir-rakkomandazzjonijiet li ġejjin:

— jehtieġ li f'temp ta' tliet snin, u jekk ikun possibbli anki qabel, jitwettaq studju dwar kemm id-deterġenti domestiċi tal-magni awtomatiċi tal-ħasil tal-platti li fihom il-fosfati qed jikkontribwixxu għar-riskju tal-ewtrofikazzjoni;

- jehtieg li s-setturi industrijali li jipproduċu deterġenti domestiċi tal-magni awtomatiċi tal-ħasil tal-platti, kif ukoll materji primi alternattivi, jiġu infurmati u mhegġa sabiex ifasslu u jżviluppaw soluzzjonijiet alternattivi li jippermettu s-sostituzzjoni tal-fosfati. Dawn diġà jeżistu iżda żgur għad iridu jiġu pperfezzjonati b'mod li jsiru teknikament u ekonomikament applikabbli;
- jekk fl-aħħar mill-aħħar jirriżulta li l-fosfati li ġejjin mid-deterġenti domestiċi tal-magni awtomatiċi tal-ħasil tal-platti jikkontribwixxu ftit biss għar-riskji tal-ewtrofikazzjoni u li, fl-istess hin, għadha ma nstabt l-ebda soluzzjoni alternattiva li tiggarantixxi lill-konsumaturi l-effiċjenza tad-deterġenti, qed jiġi propost li jiġi applikat limitu tal-kontenut tal-fosfru – espress f'percentwali ta' piż, jew fi grammi għal kull ciklu ta' ħasil – li jkun baxx biżżejjed biex ma jaffettwax hafna lill-ambjent u għoli biżżejjed biex jiggarantixxi l-effiċjenza tad-deterġenti.

5.3 Fir-rigward tal-koerenza tal-proposta tal-Kummissjoni mal-politiki ta' korpi oħra u mal-oġġettivi tal-Unjoni, il-Kumitat jaqbel mal-evalwazzjoni tal-Kummissjoni, hekk kif stipulata hawn taht, u jagħraf li l-koerenza mehtieġa laqhet livell adegwat.

5.3.1 Din il-proposta hija kompletament konsistenti mal-ghanijiet tad-Direttiva Qafas dwar l-Ilima (id-Direttiva 2000/60/KE) li tesigi li l-Istati Membri jiksbu status ekoloġiku u kimiku tajjeb tal-ilma tal-wiċċ sal-2015. Ġew implimentati azzjonijiet ikkoordinati mill-Istati Membri kkonċernati u strateġji ta' kooperazzjoni reġjonali f'ċerti reġjuni sensitivi tal-UE iżda s'issa dawn ftit li xejn imxew 'il quddiem. Il-proposta tal-Kummissjoni hija miżura komplementarja indispensabbli għas-suċċess tal-attivitajiet tal-inizjattiva ta' kooperazzjoni reġjonali biex tiġi miġġielda l-problema tal-ewtrofikazzjoni transkonfinali.

5.3.2 Il-proposta tikkomplementa wkoll id-Direttiva 91/271/KEE dwar it-Trattament tal-Ilima Urban Mormi, li għandha l-ghan li tillimita l-konċentrazzjonijiet tan-nutrijenti bħalma huma l-fosfru u n-nitroġenu fl-ilmijiet tal-wiċċ sabiex tiġi miġġielda l-ewtrofikazzjoni.

5.4 Il-Kummissjoni tispeċifika li l-baži legali tal-proposta hija l-Artikolu 114 tat-Trattat dwar il-Funzjonament tal-Unjoni Ewropea (TFUE), li għandu l-ghan li jstabbilixxi suq intern filwaqt li jkun żgurat livell għoli ta' protezzjoni tas-saħħa umana u l-ambjent.

5.4.1 Il-proposta hija wkoll konformi mal-prinċipju tassussidjarjetà kif stabbilit fl-Artikolu 5(3) tat-Trattat dwar l-

Unjoni Ewropea, peress li ma taqax taht il-kompetenza esklużiva tal-Unjoni.

5.4.2 Il-Kummissjoni tgħid li l-proposta ma tmurx lil hinn minn dak li hu neċessarju sabiex jintlahqu l-ghanijiet intizi, skont il-prinċipju tal-proporzjonalità, kif previst fl-Artikolu 5(4) tat-Trattat tal-Unjoni Ewropea.

5.4.3 Fl-aħħar nett, il-Kummissjoni tikkonkludi li l-istrument legali magħżul għandu jkun Regolament peress li l-ghan huwa li jarmonizza l-kontenut tal-fosfati u komposti oħra tal-fosfru fid-deterġenti domestiċi tal-ħasil tal-hwejjeġ. Ir-Regolament propost jemenda r-Regolament li hemm diġà dwar id-deterġenti.

5.4.4 Il-Kumitat japprova l-approċċ tal-Kummissjoni. Sabiex il-prinċipju tal-proporzjonalità jiġi applikat ukoll għas-sanzjonijiet mahsuba, il-Kumitat jagħmel ir-rakkomandazzjonijiet li ġejjin:

- jekk waqt kontroll ta' deterġent tal-ħasil tal-hwejjeġ jirriżulta li fis-suq il-kontenut tal-fosfru huwa oġhla minn 0,5 %, iżda anqas minn 2,0 %, filwaqt li l-kontenut tal-fosfru kien anqas minn 0,5 % meta l-formola ġiet ippreżentata lill-awtoritajiet kompetenti, il-prodott m'għandux jiġi rtirat mis-suq, sakemm dan ma jkunx ta' periklu għas-saħħa. Minflok, għandha tiġi imposta multa amministrattiva. Din il-multa tista' tkun wahda progressiva skont b'kemmi inqabeż il-limitu awtorizzat. Jista' jagħti l-każ li l-limitu ta' 0,5 % jinqabeż b'mod involontarju, peress li l-manifattur jista' jkun qed jipproduċi legalment fl-istess bini deterġenti li fihom il-fosfati destinati għal pajjiżi barra mill-UE, u minkejja li jittiehdu l-miżuri biex jiġu iżolati l-għadd ta' produzzjonijiet differenti, huwa probabbli li jkun hemm tahlitiet żgħar. Ikun fidejn il-Kummissjoni li tiddeċiedi jekk inċident bħal dan għandux jirrikjedi ġustifikazzjoni shiħa mill-manifattur, sabiex dan ma jwassalx għal mod kif jittiehed vantaġġ mil-limitu ta' 0,5 %. Ta' min jinnota li l-irtirar ta' prodott bħal dan mingħajr raġuni valida (is-saħħa, is-sigurtà tal-użu) jista' eventwalment iwassal għal danni akbar għall-ambjent minhabba t-trasport doppju, l-eliminazzjoni tal-imballaġġ u r-rimi tal-prodott mingħajr ma dan ikun intuża għall-iskop li kien destinat għalih, minkejja l-fatt li kien kompletament sigur u adegwat għall-użu;

- jekk il-kontenut tal-fosfru huwa oġhla mir-rata ta' 2,0 % tal-piż, għandhom jiġu imposti s-sanzjonijiet u jittiehdu l-miżuri adatti.

Brussell, 15 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew u lill-Kunsill Revizjoni ta’ nofs it-terminu tar-Regolament LIFE+”

COM(2010) 516 finali

(2011/C 132/13)

Relatur: **Is-Sur RIBBE**

Nhar it-30 ta’ Settembru 2010, il-Kummissjoni Ewropea ddeċidiet, b’konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew u lill-Kunsill Revizjoni ta’ nofs it-terminu tar-Regolament LIFE+

COM(2010) 516 finali.

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar dan is-suġġett, adottat l-Opinjoni tagħha nhar it-28 ta’ Frar 2011.

Matul l-470 sessjoni plenarja tiegħu li saret fil-15 u s-16 ta’ Marzu 2011 (seduta tal-15 ta’ Marzu), il-Kumitat Ekonomiku u Soċjali Ewropew adotta din l-Opinjoni b’185 vot favur, 2 voti kontra u 7 astensjonijiet.

1. Sommarju

1.1 Ir-rapport ta’ nofs it-terminu mressaq għall-Programm LIFE+ (perjodu: mill-2007 sal-2013) ma joffrix bażi tad-data suffiċjenti sabiex issir minn issa evalwazzjoni kwalifikata tal-perjodu ta’ programmazzjoni attwali, għaliex l-ewwel proġetti tal-Programm LIFE+ inbdew biss f’Jannar 2009 minhabba d-diffikultajiet marbuta mal-implimentazzjoni tagħhom.

1.2 Madankollu, il-KESE dejjem enfasizza l-importanza kbira tal-Programm LIFE – li ilu jeżisti kwazi għoxrin sena – għall-iżvilupp u t-tfassil tal-politika ambjentali Ewropea. Hu jemmen li hemm bżonn u jagħmel sens li dan il-Programm jtkompla u jkompli jiġi żviluppat fil-perjodu ta’ finanzjament il-ġdid (2013-2020).

1.3 Il-Programm LIFE għandu jkun strument kemm jista’ jkun flessibbli, li bih il-Kummissjoni tkun tista’ taġixxi b’mod effiċjenti. Bil-Programm LIFE, li jirrappreżenta madwar 0,2 % tal-baġit kollu tal-UE, jistgħu jingħataw kontributi u indikazzjonijiet siewja dwar is-soluzzjonijiet. Però bih la jistgħu jitnehhew il-problemi li jikkawżaw oqsma ta’ politika oħra tal-UE, u lanqas jistgħu jiġu ffinanzjati l-istrategiji kollha tal-UE b’rabta mal-ambjent.

1.4 Meta fil-futur jiġu biex jingħazlu l-proġetti tal-Programm LIFE, il-bżonnijiet li rriżultaw mill-problemi fl-implimentazzjoni tal-politika ambjentali tal-UE għandhom ikunu deċiżivi. Fil-futur, l-allokazzjoni proporzjonata tal-fondi m’għandha taqdi l-ebda rwol.

1.5 Il-politika ambjentali fl-Ewropa hija aktar żviluppata minn f’partijiet oħra tal-pjaneta tagħna għaliex teżisti soċjetà civili attiva li qed titlob dan. F’dan il-kuntest, ir-rwol tal-organizzazzjonijiet tan-natura u l-ambjent huwa ġustament enfasizzat mill-Kummissjoni u apprezzat mill-KESE. Iżda għandhom jitheggu wkoll partijiet oħra tas-soċjetà civili biex fil-futur jikkollaboraw aktar fil-proġetti tal-Programm LIFE. Il-mekkaniżmi ta’ finanzjament tal-Programm LIFE+ għandhom jifasslu b’tali mod li l-proġetti tajbin ma jfallux minhabba l-kundizzjonijiet stretti tal-kofinanzjament.

2. Komentari ġenerali

2.1 S’issa l-istrument finanzjarju għall-ambjent LIFE kien, bla dubju ta’ xejn, programm tal-UE importanti immens, li ta impulsi deċiżivi għall-implimentazzjoni u/jew għall-iżvilupp u t-tfassil tal-politika u l-leġislazzjoni ambjentali tal-Komunità. Dan il-Programm tnieda f’Mejju 1992 permezz tar-Regolament (KEE) Nru 1973/92 li jstabbilixxi strument finanzjarju għall-ambjent (LIFE).

2.2 LIFE I, li kellu baġit ta’ EUR 400 miljun (EUR 100 miljun kull sena), kopra l-perjodu mill-1992 sal-1995. Minhabba s-suċċess tiegħu, ir-Regolament (KE) Nru 1404/96 ta bidu għat-tieni fażi (LIFE II), li kopriet mill-1996 sal-1999 b’baġit totali ta’ EUR 450 miljun (EUR 112,5 miljun kull sena). Ir-Regolament (KE) Nru 1655/2000 tal-LIFE III għall-bidu kien se jkopri mill-2000 sal-2004 (EUR 128 miljun kull sena), iżda mbagħad ir-Regolament (KE) Nru 1682/2004 estenda dan il-perjodu sa tmien l-aħhar perjodu ta’ finanzjament (jiġifieri sa tmien l-2006).

2.3 Ir-Regolament (KE) 614/2007 ta bidu għal fażi ġdida tal-Programm LIFE, magħrufa bħala LIFE+, għall-perjodu ta’ finanzjament bejn l-2007 u l-2013. Din il-fażi għandha baġit ta’ madwar EUR 2,17 biljun (jiġifieri madwar EUR 340 miljun kull sena).

2.4 Bil-Programm LIFE+ l-ghajnuna fil-qasam tal-ambjent giet ristrutturata għalkollox. Partijiet mill-programm ta’ ghajnuna attwali li qabel kienu taht it-titolu baġitarju 07 ġew raggruppati (Forest Focus, l-ghajnuna għall-NGOs, URBAN, l-iżvilupp ta’ inizjattivi politiċi ġodda, partijiet mill-“implimentazzjoni tal-politika ambjentali”, partijiet minn LIFE-Ambjent u LIFE-Natura). Barra minn hekk ġie deċiż li l-Programm LIFE mhux ser jappoġġja aktar il-proġetti ta’ investment ambjentali tradizzjonali u konkreti. Minflok, fil-futur għal dawn l-ghanijiet ser jintużaw l-intestatura 1a (għall-proġetti ambjentali), u l-intestatura 1b u partijiet mill-intestatura 2 (għall-proġetti relatati mal-harsien tan-natura) tal-baġit tal-UE. L-ghajnuna li kienet qed tingħata għall-attivitajiet internazzjonali issa giet trasferita mill-intestatura 4 (mizuri għall-ambjent marittimu) għall-intestatura 3.

2.5 Il-Programm LIFE+ jiffoka fuq il-promozzjoni tal-miżuri li jappoġġjaw il-politika ambjentali (b'dimensjoni esklużivament Ewropea), bhal pereżempju l-iskambju tal-ahjar Prattiki, l-iżvilupp tal-kapaċitajiet tal-awtoritajiet lokali u reġjonali u l-appoġġ għall-NGOs li joperaw madwar l-Ewropa kollha.

2.6 Għalhekk, il-Kummissjoni qed tipprevedi li l-proġetti ta' investiment matul il-perjodu ta' finanzjament attwali mhux ser isiru aktar fil-qafas tal-Programm LIFE, iżda fil-qafas tal-intestatur (l-ġodda) 1a, 1b, 2 u 4.

2.7 Billi r-Regolament LIFE+ dahal fis-sehh f'Ġunju 2007, is-sejhiet għall-proġetti setghu jibdeu biss f'Ottubru 2007. Għaldaqstant, l-ewwel proġetti tal-faži l-ġdida LIFE+ ma setghux jibdeu qabel Jannar 2009. Dan ifisser li r-reviżjoni ta' nofs it-terminu mhejjija mill-Kummissjoni, li qed tiġi eżaminata f'din l-Opinjoni, tista' tipprovdi biss riflessjoni dwar numru relattivament żgħir ta' proġetti li għadhom kif jinbdew. Il-Kummissjoni tinnotta tajjeb li "għalhekk hemm disponibbiltà ta' tagħrif limitat dwar ir-riżultati".

3. Kummmenti speċifiċi

3.1 Fir-reviżjoni ta' nofs it-terminu kemm-il darba jissemma kemm huwa importanti l-Programm LIFE+. Jiġi deskritt bħala "strument effettiv" li "jikseb valur miżjud", u ssir enfasi biex il-"[b]enefiċjarji flimkien ma[l-l-]tati Membri jqsu li l-Programm għandu jkompli għaliex huwa kruċjali għall-implimentazzjoni tal-politika ambjentali tal-UE".

3.2 Il-KESE jiddubita kemm dawn l-istqarrijiet jistgħu jinsiltu mir-rapport ta' nofs it-terminu li qed jiġi diskuss hawnhekk u li huwa bbażat fuq proġetti li nbdeu biss f'Jannar 2009. Għalkemm il-Kumitat qatt ma xehet dubju fuq il-fatt li hu wkoll jemmen li l-Programm LIFE huwa tassew importanti, l-ammont limitat ta' data li fuqha tfasslet ir-reviżjoni ta' nofs it-terminu għalissa ma jwassal għall-ebda konklużjoni reali dwar il-faži l-ġdida tal-Programm LIFE+.

3.3 Billi madankollu issa diġà bdew ir-riflessjonijiet dwar il-possibbiltà li jkun hemm perjodu ta' programmazzjoni ġdid wara l-2013, il-Kumitat jixtieq jiehu din l-opportunità biex jindirizza xi kwistjonijiet bażiċi u jressaq xi proposti.

3.4 Għalhekk, il-Kumitat jixtieq l-ewwel u qabel kolloxx jgħid li, fil-fehma tiegħu, għadha ma tistax issir revizjoni ta' nofs it-terminu reali tal-faži l-ġdida tal-Programm LIFE+.

3.5 Fl-Opinjoni tiegħu⁽¹⁾ dwar l-abbozz tar-Regolament LIFE+, li mbagħad ġie adottat, il-KESE kien ressaq xi twissijiet li issa jidher li ġew ikkonfermati.

3.6 Il-Kumitat kien qal li m'hemmx dubju li l-Programm LIFE li saru s'issa jistgħu jitqiesu bħala strumenti ta' tmexxija politika tal-Kummissjoni li rnexxew hafna. Il-fatt li l-Kummissjoni setgħet tistabbilixxi l-kundizzjonijiet u li kemm bejn il-proġetti kif ukoll bejn l-Istati Membri nholqot ċerta "kompetizzjoni" għall-fondi tal-Programm LIFE wassal biex jinkisbu suċċessi notevoli b'fondi modesti. Fil-fażijiet preċedenti tal-Programm LIFE, l-Istati Membri (jew ahjar, il-promoturi privati u pubbliċi tal-proġetti fl-Istati Membri) kellhom ifasslu u jizviluppaw proġetti innovattivi li jkunu adatti għall-qafas tal-Programm LIFE. Dawn imbagħad kienu jiġu eżaminati b'mod kritiku matul il-proċedura tal-għażla stabbilita, qabel ma jiġu approvati jew inkella rifjutati minhabba l-kwalità baxxa tagħhom u/jew in-nuqqas ta' fondi. B'hekk, b'rabta mal-allokkazzjoni tal-fondi, kien hemm kemm trasparenza Ewropea kif ukoll direzzjoni ċara min-naħa tal-Kummissjoni.

3.7 Bhal qabel, il-KESE għadu jemmen li sabiex tkun tista' tappoġġja l-politika ambjentali **tagħha** li, kif inhu magħruf, f'ċerti setturi ftit li xejn qed tagħmel progress, il-Kummissjoni għandu jkollha strument li tkun tista' tfaßlu hi biss, mingħajr ma toqgħod taħseb, pereżempju, dwar l-allokkazzjoni proporzjonata tal-fondi bejn ir-reġjuni.

3.8 Madankollu, fir-reviżjoni ta' nofs it-terminu l-Kummissjoni tinnotta li l-allokkazzjonijiet nazzjonali indikattivi tal-fondi introdotti fil-faži l-ġdida tal-proġetti tejbju d-"distribuzzjoni ġeografika tal-proġetti", iżda l-evalwazzjoni tindika li l-allokkazzjonijiet nazzjonali jistgħu "jwasslu għal għażla ta' proġetti ta' kwalità inferjuri".

3.9 Dan kien proprju l-biża' tal-KESE. Għaldaqstant jitlob lill-Kummissjoni u lill-Kunsill jerġgħu jikkunsidraw bir-reqqa l-approċċ tal-Programm LIFE. M'għandhiex tkun kwistjoni li jiġu ttrasferiti l-fondi lejn l-Istati Membri biex jiġu ffinanzjati l-proġetti ambjentali b'dimensjoni Ewropea. Il-Programm għandu jkun applikat f'dawk l-oqsma fejn is-servizzi tal-Kummissjoni jaraw li hemm bżonn l-aktar, sabiex il-politika ambjentali tal-UE timxi 'l quddiem.

3.10 Sadanittant, il-politika ambjentali fl-Ewropa hija determinata hafna mir-regoli tal-UE, u l-unika ġustifikazzjoni għal dan hija li s-suq intern jiffunzjona sew. Però mhux sewwa li l-ġislażzjoni ssir fil-livell Ewropew, filwaqt li l-istrument korrispondenti għat-tfassil tal-politiki jiġi sa ċertu punt nazzjonalizzat.

3.11 Fil-fehma tal-Kumitat, il-proġetti u l-proċessi ffinanzjati mill-Programm LIFE għandhom jgħinu b'mod aktar immirat minn qatt qabel l-implimentazzjoni tal-istrategġija deċiżi mill-UE (b'mod partikolari l-istrategġija tas-sostenibbiltà tal-UE (li ma tantx għadha tissemma), l-istrategġija tal-bijodiversità, l-istrategġija tal-harsien tal-klima kif ukoll l-element ekoloġiku tal-istrategġija Ewropa 2020. Għandha tingħata importanza speċjali lin-natura eżemplari tal-proġetti. Dan ifisser li mhux kull proġett għandu bilfors ikun innovattiv, kif pereżempju qed jintalab bħalissa fil-qasam tal-"bijodiversità". Hafna drabi mhux l-innovazzjoni tkun nieqsa, iżda sempliċement it-tixrid u l-implimentazzjoni tas-soluzzjonijiet li jeżistu diġà.

(1) CES 382/2005, ĠU C 255, 14.10.2005, p. 52 (mhux disponibbli bil-Malti).

3.12 Fl-għażla futura tal-proġetti, hemm bżonn li l-Kummissjoni tkun flessibbli hafna kemm rigward il-kontenut kif ukoll rigward il-finanzjament. Dan tal-aħhar jikkonċerna wkoll, fost affarijiet ohra, ir-rati ta' kofinanzjament. Il-KESE jemmen bis-sih li għandu jkun possibbli wkoll li l-finanzjament isir 100 % mill-UE.

3.13 Il-Kummissjoni għustament tinnota li, pereżempju, il-kontributi tas-soċjetà civili għall-iżvilupp tal-politika ambjentali huma vitali. Il-politika ambjentali tal-Ewropa hafna drabi titqies aktar progressiva minn dik ta' partijiet ohra tad-dinja proprju għaliex id-dibattitu fis-soċjetà jsejjah għal aktar harsien tal-ambjent u tan-natura. Huwa fl-interess tal-UE li tistimola dan id-dibattitu, li m'għandux ifalli sempliċement minhabba r-rati ta' kofinanzjament stabbiliti minn qabel.

3.14 Il-KESE huwa favur li l-Programm LIFE+ jiġi implimentat f'kooperazzjoni kostruttiva mal-organizzazzjonijiet nongovernattivi kollha kemm fil-livell tal-Istati Membri (fosthom l-assocjazzjonijiet tal-intrapriżi u t-trejdjunjins) kif ukoll fil-livell tal-UE. Il-membri ta' dawn l-organizzazzjonijiet hafna drabi jkunu attivi f'oqsma fejn l-UE tkun tixtieq tara li jittejjeb il-harsien tal-ambjent u li tiġi implimentata l-politika ambjentali tal-UE. Għalhekk, is-sensibilizzazzjoni u l-impenn korrispondenti m'għandhomx ikunu responsabbiltà tal-organizzazzjonijiet ambjentali biss, iżda wkoll tal-intrapriżi.

3.15 Għaldaqstant, il-KESE jixtieq jagħmel enfasi ċara fuq il-fatt li, minbarra l-assocjazzjonijiet tan-natura u l-ambjent tradizzjonali, għandhom jitheggu wkoll, pereżempju, l-assocjazzjonijiet tal-intrapriżi u t-trejdjunjins biex jiehdu sehem b'mod attiv fil-proġetti LIFE.

3.16 Il-KESE jaqbel mal-Kummissjoni li għandu jkun hemm "aktar prijoritizzazzjoni u attenzjoni taht kull tema ... (u) l-stabbiliment ta' oqsma għall-attenzjoni annwali". Hawnhekk, għandha tingħata importanza wkoll lill-approċċi transsettorjali. Barra minn hekk, il-proġetti transkonfinali ma' pajjiżi terzi m'għandhomx jiġu esklużi b'mod kategoriku.

3.17 Ghalkemm il-Programm LIFE huwa apprezzat hafna, il-KESE jixtieq iwissi wkoll li l-possibilitajiet tiegħu m'għandhomx jingħataw valur akbar milli jsthoqquqilhom. Il-madwar EUR 340 miljun annwali disponibbli jistgħu jappoggjaw bosta proġetti li jistgħu jipprovdu indikazzjonijiet siewja għall-approċċi pożittivi fil-politika ambjentali. Però b'dawn il-flus, li jirrapprezentaw madwar 0,2 % tal-baġit tal-UE, ma jistgħux jissolvew, pereżempju, il-problemi li nholqu minhabba l-funzjonament hażin ta' oqsma ta' politika ohra tal-UE.

3.18 Il-KESE huwa xi ftit xettiku dwar l-istqarrija li ssir fir-rapport ta' nofs it-terminu li l-linja tal-"bijodiversità" fil-Programm LIFE "tipprovdi l-opportunità li tkun strument ewlieni għall-iffinanzjar speċifiku tal-implimentazzjoni tal-Pjan ta' Azzjoni għall-Bijodiversità". Naturalment il-Programm LIFE ser jikkontribwixxi, kif għandu jkun, biex juri kif għandha tkun b'mod konkret il-koeżistenza tal-konservazzjoni tal-bijodiversità u l-użu ekonomiku tar-riżorsi naturali. Madankollu, l-istrumenti reali tal-finanzjament biex jiġi garantit dan huma oħrajn.

3.19 Fil-fatt, il-Kummissjoni stess tistqarr fil-Komunikazzjoni⁽²⁾ tagħha li l-"Politika Agrikola Komuni (PAK) hija l-ghodda politika li għandha l-aktar impatti sinifikanti fuq il-bijodiversità fiż-żoni rurali", u li l-Fond Agrikolu Ewropew għall-Iżvilupp Rurali (speċjalment taht l-Assi 2) jibqa' l-aktar sors ta' finanzjament importanti tal-Komunità għal Natura 2000 u l-bijodiversità fl-UE", u b'hekk mhux il-Programm LIFE.

3.20 Il-fatt li llum il-ġurnata huwa kopert biss 20 % tal-finanzjament mehtieg għall-ġestjoni tar-riżervi ekoloġiċi, inkluż in-netwerk Natura 2000, mhux ser jissolva bil-Programm LIFE, iżda bl-integrazzjoni tant imsemmija tal-harsien tan-natura u tal-ambjent f'oqsma ta' politika oħrajn. Dan ifisser li l-kompitu u r-rwol veri tal-Programm LIFE għandhom jerġgħu jiġu definiti b'mod ċar.

Brussell, 15 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

⁽²⁾ Rapport mill-Kummissjoni lill-Kunsill u lill-Parlament Ewropew: Il-valutazzjoni tal-2010 tal-implimentazzjoni tal-pjan ta' azzjoni tal-UE għall-bijodiversità – COM(2010) 548.

Opinjoni tal-Kumitat Ekonomiku u Soċjali Ewropew dwar “Ir-Revizjoni tal-Istrateġija Komunitarja dwar il-Merkurju”

COM(2010) 723 finali

(2011/C 132/14)

Relatur: **is-Sinjura LE NOUAIL-MARLIÈRE**

Nhar is-7 ta' Diċembru 2010, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

ir-Revizjoni tal-Istrateġija Komunitarja dwar il-Merkurju

COM(2010) 723 finali

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-28 ta' Frar 2011.

Matul l-470 sessjoni plenarja tiegħu li saret fil-15 u s-16 ta' Marzu 2011 (seduta tal-15 ta' Marzu), il-Kumitat Ekonomiku u Soċjali Ewropew adotta din l-opinjoni b'173 vot favur, 6 voti kontra u 12-il astensjoni.

1. Konklużjonijiet

L-implimentazzjoni tal-Istrateġija tal-Merkurju 2005 qiegħda ffażi avvanzata u tat riżultati fir-rigward ta' kważi l-azzjonijiet kollha, u żgur ser titkompla u tibqa' tissahħah.

1.1 Madankollu, filwaqt li l-KESE jappoġġja l-Konklużjonijiet tal-Kunsill dwar din il-kwistjoni ⁽¹⁾, huwa jirrakkomanda lill-Kummissjoni, lill-Istati Membri u lill-Imsieħba Soċjali biex:

- a) jirrikonoxxu l-htieġa u l-importanza li l-UE għandha żżomm il-pożizzjoni avvanzata tagħha fil-livell globali billi tiehu aktar impenji biex tnaqqas l-użu, il-provvista u l-emissjonijiet tal-merkurju;
- b) jikkunsidraw li objettiv globali għandu jimxi id fid ma' tnaqqis komprensiv, l-ghoti ta' derogi għal sitwazzjonijiet li jistgħu jesiguhom (diffikultajiet tekniċi jew finanzjarji speċifiċi), minflok ma l-approċċ jiġi bbażat fuq l-applikazzjoni ta' restrizzjonijiet separati għal kull prodott u applikazzjoni u għal kull stadju taċ-ċiklu tal-hajja tal-merkurju;
- c) ikomplu u jsahħu l-appoġġ tagħhom għall-implimentazzjoni ta' proġetti fpajjiżi li qed jiżviluppaw u pajjiżi b'ekonomiji fi transizzjoni, fl-istess waqt mal-hidma tal-kumitat intergovernamentali tan-negozjar, bħala parti mill-hidma internazzjonali fl-oqsma msemmija taht l-UNEP GC decizjoni 25/5, paragrafu 34;
- d) jikkonkludu li l-użu tal-merkurju fis-settur tal-kloralkali għandu jasal fi tmiemu u jitlob lill-Kummissjoni biex tippreżenta proposta sal-1 ta' Jannar 2012, għal miżuri legalment vinkolanti inkluża l-aħhar data għall-użu tal-merkurju fis-settur mill-iktar fis u qabel l-2020;

- e) tingibidilhom l-attenzjoni li għandhom jittiehdu miżuri speċifiċi fir-rigward tal-emissjonijiet tal-merkurju minn sorsi industrijali u jstieden lill-Kummissjoni biex tadotta malajr konklużjonijiet dwar L-Aħjar Teknika Disponibbli (BAT) kif ukoll Limiti tal-Livelli ta' Emissjonijiet Assoċjati mal-BAT għal kull proċess industrijali rilevanti tal-merkurju, sabiex tiġi appoġġjata l-implimentazzjoni tad-Direttiva dwar l-Emissjonijiet Industrijali li ġiet adottata m'ilux;
- f) jevalwaw il-possibilitajiet għar-restrizzjoni tal-użu tal-merkurju fil-batteriji tat-tip “button cell” u jipproponi restrizzjonijiet fit-tqegħid tagħhom fis-suq sal-1 ta' Lulju 2012;
- g) jevalwaw aktar il-possibilità tat-tnaqqis b'mod gradwali tal-użu tal-merkurju fid-dentistrija sal-1 ta' Lulju 2012, filwaqt li jiġu kkunsidrati l-istudji kollha disponibbli u l-iżviluppi li saru kif ukoll l-alternattivi;
- h) jiehdu miżuri sabiex jiżguraw li jiġu installati fil-kliniki dentali kollha tal-UE separaturi tal-amalgama li huma effiċjenti hafna;
- i) jinvestigaw l-użu tal-merkurju fit-tilqim, l-alternattivi li jeżistu u l-estent safejn il-merkurju jista' jieqaf jintuża b'mod adatt sabiex is-sahha pubblika tithares ahjar, sal-31 ta' Diċembru 2012;
- j) jiehdu azzjoni u jwettqu l-ewwel programm ta' studju għall-metilmerkurju fil-hut u jaġġornaw il-komunikazzjoni dwar ir-riskju mal-UE kollha kif inhu adatt, sal-31 ta' Diċembru 2012;

⁽¹⁾ Konklużjonijiet tal-Kunsill dwar ir-Revizjoni tal-Istrateġija Komunitarja dwar il-Merkurju, adottati fil-14 ta' Marzu 2011 (7774/11).

- k) jiehdu azzjoni biex titqawwa s-sensibilizzazzjoni u jiżdied l-għarfien dwar il-fatt li lampi effiċjenti fl-użu tal-enerġija fihom il-merkurju u għandhom jingabru bhala skart b'mod separat u sikur biex jiġi evitat li jinkisru;
- l) iheggu l-azzjonijiet immirati lejn l-iżguraw tat-tneħhija tar-residwi tal-merkurju fl-iskart;
- m) jaraw li l-emissjonijiet mill-krematorji u minn impjanti żgħar tal-kombustjoni qed jiġu koperti mil-leġislażzjoni Komunitarja;
- n) iżidu l-passi adatti sabiex tiġi zgurata s-saħħa tal-haddiema kollha li potenzjalment ikollhom kuntatt mal-merkurju;
- o) jimplimentaw miżuri, fqafas bħal dan, relatati mal-impatt potenzjali fuq l-impjeggi, sabiex ikun possibbli li jitnaqqsu l-effetti tat-tibdil industrijali, u li japplikaw għall-impjegati kollha jkunu xi jkunu l-kwalifiki tagħhom;
- p) jiehdu miżuri biex jiżguraw il-gbir sikur u separat ta' prodotti li jkun fihom il-merkurju u li bhalissa mhuxwiex esigienza tal-liġi, u biex iwettqu kampanji ta' informazzjoni fuq skala kbira sabiex jgħarrfu lill-utenti u lill-konsumaturi dwar in-natura speċifikament mhux stabbli u tossika tal-element tal-merkurju.

2. Introduzzjoni

2.1 Il-merkurju u l-biċċa l-kbira tal-komposti tiegħu huma meqjusa bhala sustanzi tossiċi hafna li jagħmlu hsara lill-bijodiversità, lill-ekosistemi u lis-saħħa tal-bniedem. Il-merkurju huwa wkoll sustanza bjoakkumulattiva, li jfisser li jista' jakkumula f'organizmi u jaqsam stadji differenti tal-katina tal-ikel. Il-merkurju jevapora wkoll f'temperaturi ambjentali u jista' jiġi kkonvertit fil-metilmerkurju, li huwa l-għamla tiegħu l-iktar komuni, iżda wkoll l-iktar tossika. Għaldaqstant, il-merkurju huwa sustanza persistenti, li tista' tinfirex fuq distanzi kbar, fl-ilma, fil-hamrija u fl-arja jew f'organizmi⁽²⁾.

2.2 L-orijini ta' rilaxxi ta' merkurju antropoġeniku huwa marbut mal-applikazzjonijiet varji tiegħu, bħall-użu tiegħu f'ċerti prodotti u proċessi ta' produzzjoni, u emissjonijiet atmosferiċi jew rilaxxi aċċidentali; l-utenti ewlenin tal-merkurju huma l-impjanti tal-kloralkali, l-industrija tal-polimeri kimiċi u l-manifatturi tal-amalgama dentali, u dawn jirrapprezentaw 86 % tal-ammonti annwali.

2.3 L-emissjonijiet tal-merkurju fl-arja minn impjanti tal-enerġija termali u installazzjonijiet tal-kombustjoni oħrajn, l-iktar impjanti tal-kombustjoni tal-faħam, jirrapprezentaw iktar minn 50 % tal-emissjonijiet totali tal-merkurju⁽³⁾ minn sorsi industrijali.

⁽²⁾ UNEP Chemicals, Global Mercury Assessment, Diċembru 2002-2010.

⁽³⁾ <http://prtr.ec.europa.eu/PollutantReleases.aspx>

Orijini ta' rilaxxi potenzjali ta' merkurju antropoġeniku

- a) L-użu fi prodotti
- Tagħmir ta' kejl
 - Amalgama dentali
 - Tubi tad-dawl fluworexxenti, bozoz tad-dawl effiċjenti fl-użu tal-enerġija
 - Batteriji
 - Swiċċijiet
 - Tilqim (tijomersali jew timerosali)
- b) L-użu fil-proċessi ta' produzzjoni
- Bhala katalista għal polimeri u l-poliuretano
 - Il-manifattura tal-kloralkali
 - It-thaffir għad-deheb
- c) Emissjonijiet atmosferiċi
- Impjanti tal-enerġija (tal-faħam)
 - Kremazzjoni (merkurju diġerit li jsir parti mill-organizmu u l-amalgama dentali)
 - Skart mhux riċiklat u incinerat (li jkun fih il-merkurju)
- d) Rilaxxi aċċidentali
- Rilaxxi industrijali (fl-ipproċessar, fil-hżin, eċċ.)

3. Kummenti ġenerali

3.1 Fuq livell dinji, il-Programm tal-Ambjent tan-Nazzjonijiet Uniti kkummissjona studju fl-2011 dwar il-preżenza u l-impatt tal-merkurju, li kkonkluda li l-evidenza ta' effetti negattivi sinifikanti kienet biżżejjed biex titlob li tittiehed azzjoni internazzjonali⁽⁴⁾. Fi Frar 2009, il-gvernijiet tad-dinja fil-Kunsill Governattiv tal-UNEP iddeċidew li jiżviluppaw trattat legalment vinkolanti dwar il-merkurju sal-2013.

3.2 F'Diċembru 2002 il-Kummissjoni pprezentat rapport lill-Kunsill dwar il-merkurju li jiġi mill-industrija tal-kloralkali; wara dak ir-rapport il-Kunsill talab lill-Kummissjoni biex thares b'mod iktar wiesa' lejn il-kwistjoni u tippreżenta "strategġija koerenti (...) li jkun fiha miżuri sabiex ikunu protetti s-saħħa tal-bniedem u l-ambjent mir-rilaxx tal-merkurju, ibbażata fuq approċċ ta' ciklu tal-hajja, u li jiehu kont tal-produzzjoni, l-użu, it-trattament tal-iskart u l-emissjonijiet."

⁽⁴⁾ UNEP – Chemicals, Global Mercury Assessment, Diċembru 2002.

3.3 Abbażi ta' dawn l-approċċi, l-Istrateġija Komunitarja dwar il-Merkurju giet adottata mill-Kummissjoni fit-28 ta' Jannar 2005. L-għan ewlieni tagħha kien li jitnaqqsu l-livelli tal-merkurju fl-ambjent u li huma esposti għalihom il-bnedmin, b'mod speċjali l-metilmerkurju fil-ħut ⁽⁵⁾.

3.4 Din l-istrateġija għandha sitt fergħat (u 20 azzjoni prijoritarja), bil-għan li:

- jitnaqqsu l-emissjonijiet tal-merkurju,
- titnaqqas iċ-ċirkolazzjoni tal-merkurju fis-soċjetà billi jitnaqqsu l-provvista u d-domanda,
- tiġi solvuta l-problema fit-tul tal-fdalijiet u r-rizervi tal-merkurju (fi prodotti li għadhom qed jintużaw jew li huma maħżuna),
- ikun hemm protezzjoni kontra l-esponiment għall-merkurju,
- jitjieb il-fehim dwar il-problema tal-merkurju u s-soluzzjonijiet għaliha,
- tiġi appoġġjata u promossa azzjoni internazzjonali dwar il-merkurju.

3.5 Din l-istrateġija kienet tinkludi klawsola dwar l-evalwazzjoni u r-reviżjoni għall-2010: Fis-7 ta' Diċembru 2010 l-Kummissjoni baġtet lill-Kunsill u lill-Parlament ir-reviżjoni attwali tal-istrateġija Komunitarja dwar il-merkurju.

3.6 Flimkien ma' dan, l-ECHA (l-Aġenzija Ewropea għas-Sustanzi Kimiċi) ressqet proposti biex jiġu estiżi r-restrizzjonijiet fuq it-tagħmir ta' kejl li fih il-merkurju u li huwa maħsub għal użu professjonali jew industrijali ⁽⁶⁾ taht il-klawsola tar-reviżjoni fir-regolament REACH. Fl-24 ta' Settembru 2010 saret konsultazzjoni pubblika u l-opinjoni tal-kumitati rilevanti taht ir-regolament REACH huma mistennija jiġu pprezentati lill-Kummissjoni f'Settembru 2011.

3.7 Żewġ opinjonijiet tal-KESE ppubblikati dwar dawn l-iżviluppi appoġġjaw l-impenn attiv tal-Kummissjoni biex jitnaqqsu l-produzzjoni u l-użu tal-merkurju, fl-UE u madwar id-dinja, u biex jiġi ggarantit il-ħżin sikur tiegħu, u l-għan tagħha biex il-merkurju jiġi eliminat għal kollox minn ċertu tagħmir ta' kejl ⁽⁷⁾.

3.8 Madankollu, l-opinjoni tal-KESE heġġu lill-Kummissjoni biex "timplimenta l-elementi l-oħra tal-istrateġija tagħha dwar il-merkurju mill-iktar fis possibbli u sabiex tiżviluppa miżuri bil-għan li jitnaqqas iktar l-użu tal-merkurju fil-proċessi u fil-prodotti fl-Ewropa, u sabiex tassigura r-rimi sikur tal-merkurju fil-firxiet tal-iskart", filwaqt li jsejjah lill-Kummissjoni

biex tassigura li l-utenti professjonali u industrijali tat-tagħmir ta' kejl li fih il-merkurju jkunu meħtieġa jikkonformaw mal-oġġettiv li ma jirrilaxxawx il-merkurju fl-ambjent.

3.9 L-evalwazzjoni eżawrijenti li twettqet fl-2010 ⁽⁸⁾ u d-dokumenti ta' appoġġ mill-partijiet differenti kkonċernati ⁽⁹⁾ enfasizzaw il-progress ġenwin li sar fl-implimentazzjoni tal-istrateġija Komunitarja dwar il-merkurju u l-kontribut ewlieni tal-UE għall-appoġġ tal-inizjattivi u n-negożjati internazzjonali għal trattat legalment vinkolanti taht l-UNEP.

4. Kummenti speċifiċi

4.1 L-istrateġija Komunitarja dwar il-merkurju tuża għadd ta' strumenti legali b'mod iktar ġenerali (b'mod partikulari r-RoHS ⁽¹⁰⁾, ir-REACH, id-Direttiva Qafas dwar l-Ilma u d-Direttiva IPPC), u f'xi partijiet tadatta dawn l-għodod għall-għan tattnaqis tal-merkurju madwar l-UE:

- id-dokumenti ta' referenza tal-Aqwa Tekniki Disponibbli (BAT – "BREF") u l-adozzjoni tad-Direttiva l-ġdida dwar l-Emissjonijiet Industrijali (IED), aġġornaw u fformulaw mill-ġdid seba' direttivi, inkluż l-IPPC, issaħħaħ ir-rwol tal-BAT (il-konformità trid tkun obligatorja mill-2012 'il quddiem għal istalazzjonijiet godda u mill-2016 għal dawk li diġà jeżistu);
- id-Direttiva 2006/66/KE dwar batteriji u akkumulaturi u skart ta' batteriji u ta' akkumulaturi, naqqset il-livell massimu awtorizzat meta mqabbel mad-direttiva preċedenti tal-1991.

4.2 L-implimentazzjoni tal-istrateġija holqot ukoll l-għodod u r-regoli tagħha, li permezz tagħhom l-Unjoni Ewropea saret minn ta' quddiem fid-dinja fit-tnaqqis tal-merkurju:

- projbizzjoni tal-esportazzjoni tal-merkurju metalliku u ċerti komposti u tahtliet, u l-ħżin obligatorju u sikur tal-merkurju metalliku (Regolament (KE) 1102/2008, 22 ta' Ottubru 2008), li tidhol fis-seħh f'Marzu 2011;
- Direttiva dwar restrizzjonijiet dwar il-marketing ta' ċertu tagħmir għall-kejl li fih il-merkurju (tagħmir bħal dan ma jstax jitqiegħed fis-suq sakemm ma tinghatax deroga; u dan jikkonċerna l-iktar il-porosimetri), adottata fil-25 ta' Settembru 2007 (issa mehmuża bħala anness mal-punt 18a tal-Anness XVII tar-regolament REACH). Bħalissa għaddej il-proċess tal-estensjoni tal-projbizzjoni biex tkopri l-użu professjonali (industrijali, medika, eċċ.).

⁽⁵⁾ COM(2005) 20 finali (Mhux disponibbli bil-Malti).

⁽⁶⁾ L-Aġenzija Ewropea għas-Sustanzi Kimiċi – Anness XV tar-Rapport tar-Restrizzjoni, Gunju 2010.

⁽⁷⁾ ĠU C 168, 20.7.2007, p. 44 – ĠU C 318, 23.12.2006, p. 115.

⁽⁸⁾ <http://mercury.biois.com> (p.74).

⁽⁹⁾ ZMWG (Grupp ta' Hidma "Merkurju Zero") www.zeromercury.org/ + l-EEB (l-Uffiċċju Ewropew tal-Ambjent) www.eeb.org/

⁽¹⁰⁾ Id-Direttiva 2002/95/KE - ir-Restrizzjoni tal-użu ta' ċerti sustanzi perikolużi fit-tagħmir elettriku u elettroniku

Fl-ahharnett, l-Euro Chlor qed jahdem fuq it-tnehhija gradwali sal-2020 tal-użu tal-merkurju fl-industrija tal-kloralkali, permezz ta' ftehim volontarju.

4.3 Il-KESE jenfasizza l-importanza, fil-waqt tar-reviżjoni tar-Regolament (UE) 1102/2008, li tiġi estiża l-projbizzjoni fuq l-esportazzjoni biex tkopri wkoll komposti u prodotti oħrajn tal-merkurju li fihom il-merkurju, u l-ħżin sikur tal-merkurju metal-liku u/jew solidifikat.

4.4 Il-KESE jenfasizza l-punti li ġejjin:

— l-istudju tal-esperti BIO-IS 2010 tad-DĠ ENV ⁽¹⁾ ippropona li l-għan ewlieni tal-istrateġija għandu jkun l-għan globali tal-harsien "tas-saħħa tal-bniedem u tal-ambjent mir-rilaxx tal-merkurju u l-komposti tiegħu, billi jiġu minimizzati, u fejn huwa fattibbli, fl-ahħar mill-ahħar jiġu eliminati għal kollox rilaxxi ta' merkurju antropoġeniku fl-arja, fl-ilma u fl-art".

— Barra minn hekk, issa hemm l-oportunità biex isir iktar progress fuq l-għan globali tat-tnaqqis tal-użu tal-merkurju, minhabba l-fatt li l-biċċa l-kbira tal-prodotti u l-applikazzjonijiet għandhom alternattivi fejn ma jintużax il-merkurju (u huma ekonomikament vijabbli), kif ukoll għaliex hafna mill-kumpaniji li jimmanifatturaw prodotti li fihom il-merkurju jipproduċu wkoll prodotti alternattivi, u dan jippermetti li:

— jitnaqqas l-impatt ekonomiku u soċjali (f'termini ta' impjiegi) ta' tnaqqis kbir fl-użu tal-merkurju,

— tissaħħaħ il-pożizzjoni tal-UE fil-livell innovattiv u ekonomiku (avvanz teknoloġiku),

— tikkonsolida l-pożizzjoni tagħha fid-diskuzzjoni internazzjonali u globali inkluż il-RIO+20 u l-inizjattiva tal-Kummissjoni tal-UE għad-dimensjoni esterna tal-politika ambjentali Ewropea.

Brussell, 15 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁾ <http://mercury.biois.com> (p. 74).

Opinjoni tal-Kumitat Ekonomiku u Soċjali Ewropew dwar “L-Abbozz ta’ Regolament (UE) Nru .../... tal-Parlament Ewropew u tal-Kunsill li jstabbilixxi miżuri speċifiċi għall-agrikoltura fil-gżejjer minuri fil-baħar Eġew”

COM(2010) 767 finali – 2010/0370 (COD)

(2011/C 132/15)

Relatur uniku: **Is-Sur POLYZOGOPOULOS**

Nhar it-18 u l-20 ta’ Jannar 2011, il-Parlament Ewropew u l-Kunsill tal-Unjoni Ewropea rispettivament iddeċiedew, b’konformità mal-Artikolu 43 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

L-Abbozz ta’ Regolament (UE) Nru .../... tal-Parlament Ewropew u tal-Kunsill ta’ ... li jstabbilixxi miżuri speċifiċi għall-agrikoltura fil-gżejjer minuri fil-baħar Eġew

COM(2010) 767 finali – 2010/0370 (COD)

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-28 ta’ Frar 2011.

Matul l-470 sessjoni plenarja tiegħu li saret fil-15 u s-16 ta’ Marzu 2011 (seduta tal-15 ta’ Marzu), il-Kumitat Ekonomiku u Soċjali Ewropew adotta din l-Opinjoni b’174 vot favur, 6 voti kontra u 17-il astensjoni.

Konklużjonijiet u rakkomandazzjonijiet

1. Konklużjonijiet

Il-KESE jilqa’ dan ir-regolament billi jikkostitwixxi abbozz ta’ proposta għal riformulazzjoni tar-regolament preċedenti (KE) nru 1405/2006, għar-raġunijiet imsemmija hawn taht.

1.1 Ir-regolament preċedenti ġie emendat kemm-il darba parzjalment minhabba l-mod kif żviluppat il-leġislazzjoni Ewropea u parzjalment minhabba l-konformità mat-Trattat ta’ Lisbona. Hemm bżonn ukoll li tinbidel l-istruttura tat-test leġislativ b’tali mod li fil-verżjoni l-ġdida tar-regolament jiġi ċċarat ir-rwol ċentrali tal-programm ta’ appoġġ u ssir enfasi fuq:

a) l-arranġamenti speċifiċi tal-provvista u

b) l-miżuri speċifiċi favur il-produtturi lokali.

1.2 It-test il-ġdid tar-regolament isemmi b’mod esplicitu l-elementi essenzjali tal-arranġamenti speċifiċi għall-prodotti agrikoli ta’ importanza għall-gżejjer minuri fil-baħar Eġew biex jiġu indirizzati d-diffikultajiet li jirriżultaw mill-iżolament, id-distanza, l-insularità, iċ-ċokon, il-muntanji, il-klima u d-dipendenza ekonomika tagħhom fir-rigward tal-ghadd żgħir ta’ prodotti li jipproduċu.

1.3 L-Artikolu 2 tar-regolament il-ġdid jenfazizza l-miżuri li minn naħa jikkontribwixxu għat-tweqqif tal-ghanijiet biex tiġi żgurata l-provvista lill-gżejjer minuri tal-prodotti li huma essenzjali għall-konsum tal-bniedem jew għall-ipproċessar jew

bħala kontribut agrikolu b’enfasi fuq l-ispejjeż addizzjonali għad-distanzi twal, l-insularità u ċ-ċokon, u min-naħa l-oħra, għaż-żamma u l-iżvilupp tal-attività agrikola fil-gżejjer minuri, inklużi l-produtturi, l-ipproċessar u l-kummerċjalizzazzjoni tal-prodotti lokali.

1.4 L-ghan tar-regolament huwa li jiżgura li l-Greċja tapplika b’mod uniformi l-arranġament għall-gżejjer iż-żgħar fil-baħar Eġew bħalma jagħmlu arranġamenti oħrajn simili biex ikunu evitati d-distorzjonijiet kompetittivi jew diskriminatorji fost l-operaturi.

1.5 Ir-regolament jiżgura ġestjoni baġitarja tajba, billi fil-programm tagħha, il-Greċja għandha tindika l-lista ta’ għajnuniet li jikkostitwixxu pagamenti diretti għall-prodotti lokali fejn irid jissewma b’mod partikolari l-mod kif ġie definit l-ammont.

1.6 Ir-regolament jstabbilixxi li l-limitu għall-finanzjament tas-sistema speċifika ta’ allokkazzjoni qiegħed jiżdied b’20 %.

1.7 Il-Kummissjoni nġhatat is-setgħa li timplimenta l-kundizzjonijiet uniformi għall-implimentazzjoni tal-iskema taċ-ċertifikati u l-impenji tal-operaturi rigward l-arranġamenti speċifiċi tal-provvista, kif ukoll ta’ koordinazzjoni generali tal-kontrolli li l-Greċja għandha tapplika.

1.8 B’konformità mal-Artikolu 11(2), il-Kummissjoni issa ilha li drat li tadotta, permezz ta’ att delegat, il-kundizzjonijiet għar-reġistrazzjoni tal-operaturi fir-reġistru taċ-ċertifikati, timponi r-rekwiżit ta’ garanzija għall-preżentazzjoni taċ-ċertifikati u tadotta l-miżuri marbuta mat-twaqqif tal-proċedura tal-adozzjoni tal-emendi għall-programm.

Raġunijiet

2. Dahla

2.1 B'konformità mar-Regolament (KE) nru 1782/2003, l-għanijiet tal-miżuri u l-prinċipji tal-programmazzjoni, tal-kompatibbiltà u tal-koerenza mal-politiki l-oħra tal-Unjoni stabbilixxew ir-regoli komuni għas-sistemi ta' appoġġ dirett, fil-qafas tal-politika agrikola komuni.

2.2 Skont l-Artikolu 291(2) tat-Trattat, il-Kummissjoni, mgħammra bis-setgħa tal-implimentazzjoni, tiegħu d-dispożizzjonijiet regolamentari meħtieġa sabiex jiġi żgurat li l-Greċja tapplika b'mod uniformi l-arranġamenti għall-gżejjer minuri fil-baħar Eġew bl-istess mod ta' arranġamenti oħrajn simili, biex ikunu evitati d-distorzjonijiet kompetittivi jew diskriminatorji fost l-operaturi.

2.3 Ir-regolament jiżgura l-kundizzjonijiet uniformi għall-implimentazzjoni tal-iskema taċ-ċertifikati u l-impenn tal-operaturi rigward l-arranġamenti speċifiċi tal-provvista (Artikolu 11(3)).

2.4 Ir-regolament jistabbilixxi l-kundizzjonijiet uniformi tal-applikazzjoni tal-programm (Artikolu 6(2), Artikolu 15(3) u Artikolu 18(3)) u qafas ġenerali tal-kontrolli li għandha tapplika l-Greċja (Artikolu 7(12), Artikolu 12(2) u Artikolu 14(1)).

2.5 Il-KESE huwa tal-fehma li kemm fit-tishih tal-kontenut tar-regolament li qiegħed jiġi adottat kif ukoll fit-thejjija ta' politika integrata fiż-żona mifruxa li jokkupaw il-gżejjer minuri fil-baħar Eġew, għandhom jintużaw id-dibattiti dwar il-pożizzjoni u l-proposti msemmija fil-punti 4, 5, 6 u 7 ta' din l-opinjoni.

3. Ir-regolament propost fil-qosor

3.1 Minhabba l-bosta modifiki u minhabba t-tħassib dwar l-armonizzazzjoni mat-Trattat ta' Lisbona, ir-regolament il-ġdid jikkoncella r-regolament preċedenti (KE) nru 1405/2006 u jissostwixxih b'test ġdid.

3.2 Il-kontenut tal-programm ta' appoġġ għall-gżejjer minuri fil-baħar Eġew (Kapitolu II, Artikolu 5), li thejja mill-Greċja u tressaq lill-Kummissjoni għall-approvazzjoni, ġie ċċarat bl-applikazzjoni tal-prinċipju tas-sussidjarjetà u b'konformità miegħu. Bl-istess approċċ, il-Greċja, bis-saħħa tal-awtoritajiet li hatret hi stess, għandha l-flessibbiltà kollha biex tbiddel il-programm (Kapitolu II, Artikoli 3 u 6) bl-emendi neċessarji.

3.3 Ġew stabbiliti arranġamenti speċifiċi ta' provvista għall-prodotti agrikoli tal-Unjoni, li fil-gżejjer minuri fil-baħar Eġew, huma essenzjali għall-konsum tal-bniedem jew għall-produzzjoni ta' prodotti oħra jew bhala kontributi agrikoli (Artikolu 3). Ġie stabbilit ukoll li l-Greċja għandha thejji rapport dwar il-provvista biex tkopri l-htigiet ta' provvista ta' dawn il-gżejjer.

3.4 Intlaħaq ftehim dwar l-appoġġ għal kull produzzjoni agrikola tal-gżejjer minuri skont il-kriterju tal-ispiża tal-kummerċjalizzazzjoni kkalkulat mill-portijiet tal-Greċja kontinentali li jwettqu l-provvista u l-ispejjeż supplimentari li jstgħu jinqalghu b'riżultat tan-natura insulari u ċ-ċokon tagħhom.

3.5 Is-sitwazzjoni geografika partikolari, l-ispejjeż addizzjonali tat-trasport tal-prodotti u l-ispejjeż addizzjonali marbuta mal-iżolament iwasslu għal żvantaġġi li, biex jiġu kumpensati jfissru t-tnaqis fil-prezz tal-prodotti konċernati, u għalhekk jinhtieġ arranġament speċifiku tal-provvista. Il-prodotti li ser ikunu soġġetti għall-arranġament speċjali tal-provvista għandhom ikunu ta' kwalità għolja u adatti għas-suq, b'tali mod li tiġi evitata l-ispekulazzjoni.

3.6 Sabiex tinzamm il-kompetittività tal-prodotti tal-Unjoni, għandhom jingħataw għajnuniet għall-provvista ta' prodotti tal-Unjoni lill-gżejjer minuri fil-baħar Eġew, filwaqt li jiġu kkunsidrati l-ispejjeż addizzjonali tat-trasport.

3.7 F'każ li jinholoq vantaġġ ekonomiku mill-arranġamenti speċjali tal-provvista, huwa projbit li l-prodotti jintbagħtu jew jiġu esportati. Madankollu, il-prodotti jstgħu jinbiegħu fis-wieq esterni sakemm il-vantaġġ ekonomiku li jinholoq mill-arranġament speċifiku tal-provvista jiġi rimborżat. Barra minn hekk, il-prodotti konċernati mill-arranġament speċifiku tal-provvista huma soġġetti għal kontrolli amministrattivi (Artikolu 14).

3.8 L-għajnuna tingħata meta l-operaturi jipprezentaw ċertifikat li juri r-registrazzjoni tagħhom fir-registri konċernati.

3.9 Qed jitheggu l-kummerċ tal-prodotti pproċessati bejn il-gżejjer minuri fil-baħar Eġew u l-esportazzjoni tagħhom lejn il-bqija tal-Unjoni Ewropea u l-pajjiżi terzi.

3.10 Qiegħed jingħata incentiv għall-għajnuna lill-produzzjoni lokali, li ngħata bis-saħħa tal-programm ta' appoġġ li stabbilixxa għall-ewwel darba r-Regolament KE nru 1405/2006 u li jhegġeġ il-produzzjoni, il-kummerċ u l-ipproċessar ta' sensiela sħiħa ta' prodotti, billi hemm provi li l-miżuri stabbiliti mir-regolament kienu effettivi għall-attività agrikola.

3.11 Qegħdin jiġu stabbiliti għadd ta' miżuri għall-finanzjament tal-istudji, l-abbozzi ta' demostrazzjoni, it-taħriġ u xi miżuri ta' għajnuna teknika (Artikolu 15).

3.12 Qegħdin jiġu stimolati l-produzzjoni agrikola u l-kummerċ tal-prodotti ta' kwalità.

3.13 Ir-regolament propost jiddetermina l-kompetenzi tal-Kummissjoni fl-adozzjoni tal-atti delegati, li għandhom jiġu notifikati lill-Parlament Ewropew u l-Kunsill.

4. Rakkomandazzjonijiet

Il-KESE huwa tal-fehma li għandhom jiġu enfasizzati b'mod partikolari u adottati l-miżuri li ġejjin:

4.1 Il-prodotti agrikoli għandhom jiġu inkorporati fit-thejija ta' qafas adatt għall-iżvilupp tat-turiżmu insulari, u, b'mod partikolari, biex dawn il-prodotti jsiru punt ta' attrazzjoni Ewropew u internazzjonali għall-konsumaturi li japprezzaw il-valur nutrittiv speċifiku ta' dieta Mediterranja u tal-prodotti organiċi lokali.

4.2 Bl-istess mod, għandhom jittiehdu l-miżuri neċessarji sabiex il-prodotti agrikoli tradizzjonali jintużaw b'mod iktar effettiv, billi hemm talba għalihom li qed tiżdied, anke f'setturi ekonomiċi oħra, l-iktar fl-industrija tal-farmacija, tal-kosmetiċi, tal-omeopatija, billi dawn il-prodotti għandhom ukoll proprjetajiet terapewtiċi (il-gomma ta' Chios, iż-żejt taż-żebuga, l-ghasel, diversi hwawar, eċċ.).

4.3 Huwa mument opportun biex il-poplu tal-gżejjer jiġi infurmat dwar il-valur nutrittiv u ekonomiku tal-prodotti tiegħu. Il-KESE jipproponi li, fuq gżira sitwata f'post strateġiku, titwaqqaf skola interreġjonali fuq l-istess linji ta' "programm Erasmus għall-istudenti u l-haddiema tas-settur tal-agrituriżmu, jew tal-kultivazzjoni tal-prodotti agrikoli".

4.4 Għandhom jiġu previsti miżuri biex jinholqu programmi edukattivi bil-ghan li l-universitajiet nazzjonali u internazzjonali jiehdu sehem fil-programmi ta' tahrig biex jitwettqu l-istudji u ssir riċerka xjentifika dwar l-iżvilupp tal-potenzjal tal-prodotti insulari u l-użu tagħhom.

4.5 Għandu jiġi implimentat, b'kawtela kbira, approċċ speċifiku favur il-popolazzjoni insulari vulnerabbli, immirat b'mod speċjali lejn ir-regjuni iżolati, li jkollu linji gwida għaž-żamma tal-popolazzjoni fil-gżejjer u għall-ghoti tal-inċentivi (essenzjalment dawk finanzjarji u b'enfasi speċjali fuq iż-żgħażaġh), bit-twaqqif ta' programmi ta' sussidji għall-iżvilupp tal-attività kummerċjali fir-regjuni mbiegħda. Dawn il-programmi, li mhumiex sottomessi għall-hlas lura tas-surpluses, għandhom jiffokaw fuq il-possibiltajiet għall-iżvilupp ekonomiku tal-gżejjer, filwaqt li jiġu kkunsidrati s-singularità u l-ispeċifità tagħhom, u b'konformità mal-karatteristiċi ġeografiċi u ġeologiċi tagħhom.

4.6 Għandha tiġi enfasizzata l-htieġa għaž-żieda fil-kwalità tal-prodotti agrikoli, li fl-istess hin għandha tkun akkumpanjata minn tnaqqis fl-ispejjeż tal-produzzjoni.

4.7 Għandhom jinholqu diversi kriterji speċifiċi li jqisu l-ispeċifitajiet morfologiċi tal-art u l-kompożizzjoni ġeologiċa tagħha.

5. Kummenti ġenerali

Huwa u jirrikonoxxi l-fatturi partikolari li jillimitaw l-iżvilupp agrikolu tal-gżejjer fil-baħar Eġew, il-KESE huwa tal-fehma li dan ir-regolament jista' jittejeb jekk iqis dawn l-elementi li ġejjin:

5.1 Billi huma limitati, ir-rizorsi essenzjali bħall-ilma, l-enerġija u l-materja prima, għandhom ikunu soġġetti għal ġestjoni rigoruża fil-gżejjer tal-baħar Eġew. Din l-osservazzjoni tgħodd b'mod partikolari għax-xhur tas-sajf minhabba l-fluss kbir ta' turisti u nies li jmorru għall-vaganzi tas-sajf, meta r-regjuni insulari jiffaċċjaw problemi ta' disponibbiltà ta' rizorsi tal-ilma, tal-enerġija, eċċ. Għandhom jiġu kkunsidrati wkoll il-problemi msemmija hawn fuq biex jiġu indirizzati b'tali mod li tiġi żgurata ġestjoni aħjar tar-rizorsi u r-rispett tal-bilanċ fl-ambjent naturali. Għal dan il-ghan, ir-regolament jista' jipprevedi politiki ta' appoġġ biex jiġu indirizzati dawn il-problemi speċifiċi kbar.

5.2 **Il-bidliet fl-użu tar-raba' fil-gżejjer:** L-artijiet agrikoli dejjem qed jonqsu fil-gżejjer minhabba li qed jintużaw għal attivitajiet oħra, billi jinbnew, jew, minhabba t-tnaqqis fl-attività agrikola, isiru artijiet mhux maħduma, sterili u abbandunati (hemm "iffriżar ta' artijiet" permanenti). Għalhekk, għandu jithegġeġ użu aħjar tal-artijiet bis-saħħa tal-programmi ta' appoġġ għall-produzzjoni agrikola. Ir-regolament jista' johloq qafas ta' għajjuna.

5.3 It-tnaqqis fl-attività u l-abbandun tal-intrapriżi agrikoli, kif ukoll l-akkumulazzjoni ta' bijomassa mejta (fergħat u haxix mejta) li qed tithalla fil-foresti u l-gonna taż-żebug qed ihegġu n-nirien tal-foresti li jzommu l-artijiet milli jintużaw għal żmien twil.

5.4 Barra minn hekk, hemm bżonn li jerga' jinstab bilanċ bejn l-artijiet magħżula għall-iżvilupp tat-turiżmu u dawk dedikati għall-agrikoltura. Dawn iż-żewġ setturi għandhom ikunu kumplementari.

5.5 Għandha tingħata attenzjoni speċjali lis-settur primarju, li qed jitlef hafna impjegji, filwaqt li fl-istess hin l-impjeg fis-settur terzjarju qed jizdied.

6. Kummenti speċifiċi

6.1 Kreta u l-Euboea għandhom jiddaħhlu fir-regolament.

6.2 Għandhom jitniedu inizjattivi mifruxa fuq sena bil-ghan li jittejbu l-produzzjoni, il-kummerċjalizzazzjoni u l-promozzjoni tal-prodotti agrikoli. Dawn l-azzjonijiet huma mmirati speċifikament biex tiżdied il-produzzjoni, iżda fl-istess hin anke biex tittejeb il-kwalità.

6.3 Għandha tiġi prevista għajjuna għal kull ettaru marbut mar-riabilitazzjoni u t-tqassim mill-ġdid taż-żoni rurali, għall-preservazzjoni tal-gonna tradizzjonali taż-żebug u tal-frott ċitriku tal-gżejjer minuri fil-baħar Eġew.

6.4 Ghandha tiġi allokata għajna finanza addizzjonali għall-prodotti bħall-patata li tittiekel u li tinżara', il-qaqoċċ ta' Tinos, il-pruna ta' Skopelos, it-tadam ċirasa ta' Santorini, il-frott ċitriku, il-fażola tal-ispeċi *Lathyrus sp.* u l-fażola hadra, ix-xgħir ta' Lemnos, il-varjetà shiha ta' ġobon tradizzjonali – pereżempju il-graviera ta' Naxos jew il-ġobon kalathaki ta' Lemnos (denominazzjoni protetta ta' oriġini), il-likur tal-lumi, ir-rakomelo ta' Amorgos, il-biskuttini tal-lewż manifatturati f'Sifnos jew f'Lesbos, is-sardin ta' Kalloni, eċċ.

L-ghasel u ż-żajt jagħmlu parti mill-prodotti ewlenin għall-identità u l-kwalità tal-produzzjoni agrikola tal-gżejjer iż-żgħar.

6.5 Ghandha tiġi enfazzzata l-kultivazzjoni tradizzjonali tas-siġra tal-gomma tal-gżira ta' Chios kif ukoll il-kultivazzjoni tad-dwieli għall-produzzjoni tal-inbejded li jibbenefikaw mill-indikazzjoni ġeografika protetta, fiż-żoni tal-kultivazzjoni tradizzjonali tal-gżejjer minuri fil-baħar Eġew.

6.5.1 Ghandu jiġi previst appoġġ finanza għall-artijiet kollha mikrija.

6.5.2 Jehtieg li jiżdied l-appoġġ għall-protezzjoni tal-indikazzjonijiet ġeografiċi u d-denominazzjonijiet protetti ta' oriġini tal-prodotti agrikoli u tal-ikel.

6.5.3 Ghandu jiġi previst appoġġ finanza rigward il-mezzi biex jittejjbu l-produzzjoni, il-ħażna, l-istandards u d-distribuzzjoni tal-inbejded u ż-żjut taż-żebuga prodotti fil-gżejjer.

Kundizzjonijiet:

6.5.4 Il-limitu massimu ta' redditu, li ġie stabbilit għall-kultivazzjoni, l-użu u l-produzzjoni għal kull ettaru, ma jistax jinqabeż.

6.5.5 Ghandhom jiġu implimentati t-tekniki tal-kultivazzjoni bħal dawk previsti fil-liġi nazzjonali.

6.5.6 Il-produzzjoni għandha tinkludi d-denominazzjoni ta' oriġini protetta jew ta' kwalità superjuri.

6.5.7 Ser ikollhom jiġu ssodisfati r-rekwiżiti stabbiliti mil-liġi nazzjonali u l-liġi Ewropea.

7. Proposti

7.1 Fil-fehma tal-KESE, ir-regolament għandu jiffaċilita l-ħolqien ta' rabtiet ma' setturi oħra tal-ekonomija lokali (it-turiżmu, l-artiġġjanat, il-kummerċ) filwaqt li jenfasizza wkoll il-bidla fl-orjentazzjoni tal-prodott turistiku.

7.2 Il-KESE huwa tal-fehma li wiehed għandu jinsisti fuq it-taħriġ fil-metodi ta' kultivazzjoni u l-proċeduri ta' kif jinġabar il-frott, l-iskoperta ta' siti ta' interess ġeologiku, l-għarfien tal-ispeċi tal-annimali preżenti fl-ekosistemi agrikoli, id-dieta Mediterranja, l-ikel tajjeb għas-saħħa u l-prodotti organiċi.

7.3 Il-KESE jemmen li l-esperjenza tas-sensazzjonijiet offruti mid-dell u s-sliem tal-ġonna taż-żebug jew tal-agrumi, il-kuntatt mal-art, il-paċi u n-nuqqas ta' storbu, il-vjaġġ f'qalb il-pajsaġġ rurali lokali, jew aħjar it-tahlita simultanja ta' dawn id-doni, jikkorrispondu ma' forom partikolari u oriġinali tat-turiżmu (it-turiżmu kulturali u ekoloġiku, l-agrituriżmu, it-turiżmu għat-titjib tas-saħħa, it-turiżmu tal-mixi, it-turiżmu gastronomiku, eċċ.).

B'hekk jinholoq ukoll prodott turistiku b'differenza, b'rabta diretta mal-prodotti agrikoli li huma stess huma marbuta u assoċjati mat-turiżmu ta' kwalità, mal-gastronomija (id-dieta Mediterranja), mal-prodotti organiċi u mal-agrituriżmu. Jista' jiġi evitat ukoll it-turiżmu tal-massa, jiġifieri l-formula tradizzjonali ta' xemx u baħar. **Ir-regolament ser jikkontribwixxi għaž-żamma ta' dawn l-għażliet.**

7.4 Fil-fehma tal-KESE, fil-qafas tal-politiki tal-UE, pereżempju dwar il-prodotti organiċi, il-prodotti kosmetiċi jew tal-parafarmacija, u fid-dawl tal-promozzjoni tal-prodotti kultivati fil-Mediterran, ser ikun possibbli li fuq waħda mill-gżejjer fil-baħar Eġew jitwaqqaf servizz jew amministrazzjoni responsabbli għall-programmi ta' taħriġ kontinwu dwar id-dieta Mediterranja tajba għas-saħħa jew il-gastronomija Mediterranja.

7.5 Il-Kumitat jirrakkomanda li titfassal politika pilota bbażata fuq il-mudell ta' għarfien tal-kooperattiva tal-Assoċjazzjoni tal-produtturi tal-gomma ta' Chios, li għandha l-ghan prinċipali li, fil-Greċja u fl-Ewropa kollha, tiżviluppa netwerk ta' ħwienet ("mastihashop"), sabiex tiġi promossa u ssir sensibilizzazzjoni dwar il-gomma, id-diversi użi u proprjetajiet tagħha, ibda mill-prodotti li jithejjew b'din is-sustanza f'Chios, fil-Greċja u fl-Unjoni Ewropea.

7.6 Il-KESE diġà ppropona, pereżempju fid-dossiers ECO/213 (10 ta' Lulju 2008) u ECO/262 (15 ta' Lulju 2010), lill-assembly plenarja tiegħu li tingħata prijorità lill-agrituriżmu, b'rabta mal-għajna għall-impjieg.

7.6.1 Għalhekk, fil-fehma tiegħu, ir-regolament għandu jixpruna l-impjieg tal-abitanti tal-gżejjer fis-settur agrikolu, billi jappoġġjah b'mod konkret permezz tar-rikonoxximent tad-dritt tagħhom għall-investiment fl-agrituriżmu u d-dhul minnu. Wiehed mill-elementi essenzjali biex dawn iż-żewġ attivitajiet jgħinu lil xulxin huwa li jiġi adottat l-istatus doppju tal-artijiet, li għandu jkollhom skop agrikolu (jew ta' forestrija) u agrituristiku fl-istess hin. Madankollu, dan id-dritt m'għandux ikun marbut ma' parti ta' art, iżda mal-użu.

7.6.2 Għandhom jiġu garantiti l-kundizzjonijiet favorevoli għall-agrituriżmu, jiġifieri dawk li jikkonċernaw id-dritt li tinbena u tiġi użata azzenda żgħira tat-turiżmu rurali fi ħdan l-agrikoltura, dritt li tingħata u jiġġedded bil-patt u l-kundizzjoni li tinzamm u tiġi segwita l-produzzjoni (taż-żebug, tal-gheneb, tal-laring, tal-mandolin, tal-gomma, tal-ghasel, tat-tin, eċċ.).

7.6.3 Fiż-żoni żvantaġġati tal-gżejjer minuri, fejn il-popolazzjoni naqset jew fejn l-artijiet agrikoli huma abbandunati, l-iżvilupp tal-agrikoltura fuq bażi part-time joffri l-iktar soluzzjoni adatta u l-iktar wahda stabbli għaž-żamma tal-popolazzjoni u l-preservazzjoni tal-ambjent insulari.

Għal dan il-ghan, ir-regolament jista' jagħti kontribut filwaqt li jservi bhala katalist għall-preservazzjoni tal-hajja, tar-rikkezzi naturali u tal-ambjent, għall-benefiċċju taċ-ċittadini kollha li jżuru dawn ir-reġjuni insulari, u naturalment għall-abitanti tagħhom.

7.7 Fl-ahhar nett, il-KESE jqis li s-setturi essenzjali għall-iżvilupp tal-gżejjer huma l-ewwel nett is-setturi tal-agrikoltura u taturizmu. Fil-gżejjer hemm ukoll oqsma ohra ta' attività, bhat-

trobbija tal-annimali, is-sajd, in-navigazzjoni u s-settur kulturali. Dawn is-setturi jistgħu jiġu użati b'mod simultanju għall-promozzjoni u l-iżvilupp tal-prodotti agrikoli lokali fis-suq. Sabiex dan jitwettaq hemm bżonn ta' appoġġ għar-riċerka, pereżempju bil-holqien ta' skejjel tal-agrikoltura, bi tnedija ta' strateġija ta' tkabbir ibbażata fuq l-għarfien, ir-riċerka u l-innovazzjoni, l-għoti ta' vantaġġi kompetittivi godda u dinamici, jew bl-użu tal-potenzjal tal-gżejjer fl-Eġew fl-oqsma tal-edukazzjoni u r-riċerka. B'hekk jifassal qafas integrat għal strateġija li tindirizza s-setturi kollha tal-ekonomija, li tmur lil hinn mill-iskema klasika tal-gżira-Stat, bħal Malta u Ċipru, jew il-mudell tal-gżejjer li għandhom identità reġjonali qawwija, bħal Sardinja u Korsika, li tohloq mudell kontemporanju ġdid ta' tkabbir insulari li jiġi applikat għall-agrikoltura iżda wkoll, b'mod ġenerali, għall-gżejjer iż-żgħar fil-baħar Eġew.

Brussell, 15 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 378/2007 fir-rigward tar-regoli għall-implimentazzjoni ta’ modulazzjoni volontarja ta’ pagamenti diretti skont il-politika agrikola komuni”

COM(2010) 772 finali – 2010/0372 (COD)

(2011/C 132/16)

Relatur uniku: **is-Sur MIRA**

Nhar it-18 ta’ Jannar 2011, il-Parlament Ewropew u l-Kunsill iddeċidew, b’konformità mal-Artikolu 43 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 378/2007 fir-rigward tar-regoli għall-implimentazzjoni ta’ modulazzjoni volontarja ta’ pagamenti diretti skont il-politika agrikola komuni

COM(2010) 772 finali – 2010/0372 (COD).

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-28 ta’ Frar 2011.

Matul l-470 sessjoni plenarja tiegħu li saret fil-15 u s-16 ta’ Marzu 2011 (seduta tal-15 ta’ Marzu 2011), il-Kumitat Ekonomiku u Soċjali Ewropew adotta din l-Opinjoni b’176 voti favur, 2 voti kontra u 14-il astensjoni.

1. Konklużjonijiet u rakkomandazzjonijiet

1.1 L-allinjament tar-Regolament Nru 378/2007 (modulazzjoni volontarja tal-pagamenti diretti skont il-PAK) mat-Trattat ta’ Lisbona jagħmel distinzjoni bejn is-setgħat delegati lill-Kummissjoni biex tadotta atti mhux leġislattivi ta’ applikazzjoni generali biex tissupplimenta jew temenda ċerti elementi mhux essenzjali ta’ atti leġislattivi (atti delegati), u s-setgħat mogħtija lill-Kummissjoni biex tadotta kundizzjonijiet uniformi għall-implimentazzjoni ta’ atti tal-Unjoni li jorbtu bil-ligi (atti ta’ implimentazzjoni). Il-KESE jemmen bis-shih fil-konsultazzjoni tal-partijiet interessati u l-Istati Membri matul it-thejjija tal-leġislazzjoni Komunitarja, u jenfasizza l-bżonn li titkompla.

1.2 Il-KESE jaqbel li l-Kummissjoni għandha tistabbilixxi l-ammonti netti li jirriżultaw mill-modulazzjoni volontarja permezz ta’ atti ta’ implimentazzjoni mingħajr l-għajnuna ta’ kumitat, bil-għan li l-proċeduri jkunu rapidi u effettivi.

1.3 Il-KESE jaqbel li l-Kummissjoni għandu jkollha s-setgħa tadotta atti ta’ implimentazzjoni bl-għajnuna tal-Kumitat għall-Iżvilupp Rurali bil-għan li jiġi żgurati li l-modulazzjoni volontarja tiġi inegrata fil-programmazzjoni tal-iżvilupp rurali.

1.4 Il-KESE jaqbel li l-Kummissjoni għandu jkollha s-setgħa tadotta atti ta’ implimentazzjoni bl-għajnuna tal-Kumitat dwar il-Fondi Agrikoli bil-għan li tiġi żgurata l-ġestjoni finanzjarja tal-modulazzjoni volontarja.

2. Kummenti

2.1 Il-modulazzjoni volontarja hija strument fakultattiv li jinvolvi trasferiment sa massimu ta’ 20 % tas-somma totali tal-għajnuna diretta fil-qafas tal-ewwel pilastru direttament lill-iżvilupp rurali, mingħar il-bżonn ta’ ridistribuzzjoni. Fi kliem iehor, is-somma modulata (mehuda mill-ewwel pilastru) hija eżattament l-istess bhas-somma li “tidhol” fit-tieni pilastru f’kull Stat Membru: ma hemm l-ebda obbligu ta’ kofinanzjament. L-uniċi Stati Membri li talbu li jużaw din id-dispożizzjoni kienu l-Portugall u r-Renju Unit, għalkemm il-Portugall qatt ma applikaha fil-fatt għax diġà għandu bilanċ bejn iż-żewġ pilastru tal-PAK.

2.2 Ir-Renju Unit huwa l-uniku Stat Membru li juża l-modulazzjoni volontarja biex jittrasferixxi persentaġġ tal-pagamenti diretti fil-qafas tal-ewwel pilastru għal skopijiet ta’ żvilupp rurali. Dan it-trasferiment iżid l-ammont li għandu r-Renju Unit biex jiffinanzja l-iżvilupp rurali.

2.3 Il-proposti tal-Kummissjoni li jemendaw ir-Regolament Nru 378/2007 (modulazzjoni volontarja tal-pagamenti diretti skont il-PAK) jinvolvu dawn it-tipi ta’ emendi:

— Emendi marbuta mal-allinjament mat-Trattat ta’ Lisbona

— L-ghoti ta' setghat lill-Kummissjoni biex tadotta atti ta' implimentazzjoni biex tiżgura li l-modulazzjoni volontarja tiġi applikata b'mod uniformi fl-Istati Membri kollha

— L-ghoti ta' setghat lill-Kummissjoni biex tistabbilixxi l-ammonti netti li jirriżultaw mill-applikazzjoni tal-modulazzjoni volontarja permezz ta' atti ta' implimentazzjoni, minghajr l-ghajjnuna ta' kumitat.

2.4 It-Trattat ta' Lisbona jistabbilixxi żewġ kategoriji godda ta' atti ġudizzjarji: atti delegati u atti ta' implimentazzjoni.

2.5 Fil-każ tal-atti delegati, il-leġislatur jiddelega s-setgħa lill-Kummissjoni li tadotta atti li jemendaw l-elementi mhux essenzjali ta' att leġisattiv. L-atti delegati jistgħu jippreċiżaw ċerti dettalji tekniċi jew jikkonsistu femenda sussegwenti ta' ċerti elementi ta' att leġislativ. Għalhekk, il-leġislatur jista' jiffoka fuq id-direzzjoni u l-ghanijiet tal-politiki minghajr ma jidhul f'dibattiti tekniċi żżejjed. Izda, din id-delega għandha restrizzjonijiet stretti għax il-Kummissjoni biss tista' tiġi awtorizzata tadotta atti delegati. Barra minn hekk, il-leġislatur jistabbilixxi l-kundizzjonijiet tad-delega. Għalhekk, l-Artikolu 290 tat-Trattat dwar il-Funzjonament tal-Unjoni Ewropea (TFUE) jistipula li l-Kunsill jew il-Parlament Ewropew jista' jirtira delega jew jillimita l-perjodu ta' applikazzjoni tagħha.

2.6 Fil-każ tal-atti ta' implimentazzjoni, it-Trattat ta' Lisbona jsahha ukoll is-setgħat ta' implimentazzjoni tal-Kummissjoni. Fil-prinċipju, l-applikazzjoni tal-liġi tal-UE fl-Istati Membri hija r-responsabbiltà tal-Istati Membri. Izda, ċerti miżuri tal-UE jridu jiġu applikati b'mod uniformi fl-UE, u f'dawn iż-żewġ każi l-Kummissjoni tista' tadotta atti ta' implimentazzjoni fuq l-applikazzjoni tagħhom.

Qabel ma daħal fis-sehħ it-Trattat ta' Lisbona, is-setgħa ta' implimentazzjoni kienet f'idejn il-Kunsill, li ddelega l-adozzjoni tal-atti ta' implimentazzjoni lill-Kummissjoni. L-Artikolu 291 TFUE issa jirrikonoxxi s-setgħa mogħtia lill-Kummissjoni. Għalhekk,

f'każ li jehtieg li l-miżuri tal-UE jiġu applikati b'mod uniformi fl-Istati Membri, il-Kummissjoni għandha l-awtorizzazzjoni diretta li tadotta atti ta' implimentazzjoni.

3. Kummenti finali

3.1 Għalkemm dan mhuwiex direttament marbut mal-allinjament mat-Trattat ta' Lisbona, il-KESE jiġbed l-attenzjoni għall-importanza tal-forums rappreżentati minn gruppi konsultattivi fil-konsultazzjoni tal-partijiet interessati tas-soċjetà ċivili. Ma għandu jkun hemm l-ebda dubju dwar ir-rwol ta' dawn il-forums, peress li jaqdu rwol essenzjali fit-trażmissjoni tal-għarfien speċjalizzat u l-pożizzjonijiet lill-Kummissjoni kif ukoll biex il-partijiet interessati jsiru midhla tal-leġislazzjoni li tkun qed tithejja f'fażi bikrija.

3.2 Il-KESE jinnota li d-distinzjoni bejn l-atti ta' delega u l-atti ta' implimentazzjoni hija interpretata b'mod differenti mill-Kunsill u mill-Kummissjoni. Minhabba f'hekk, il-KESE huwa tal-fehma li l-għażla tal-proċedura għal kull att trid issir fuq il-bażi ta' kriterji ċari.

3.3 Deċiżjonijiet ohra jistgħu jehtiegu konsultazzjoni minn qabel mal-Istati Membri sabiex tinholoq komprensjoni reċiproka tajba. Dan jippermetti wkoll li l-Kummissjoni tibbenefika mill-għarfien speċjalizzat tal-Istati Membri.

3.4 Il-KESE jaqbel li l-Kummissjoni għandha tistabbilixxi l-ammonti netti li jirriżultaw mill-modulazzjoni volontarja permezz ta' atti ta' implimentazzjoni minghajr l-ghajjnuna ta' kumitat, bil-għan li l-proċeduri jkunu rapidi u effettivi.

3.5 Il-KESE jaqbel li l-Kummissjoni għandu jkollha s-setgħa tadotta atti ta' implimentazzjoni bl-ghajjnuna tal-Kumitat għall-Iżvilupp Rurali bil-għan li jiġi żgurati li l-modulazzjoni volontarja tiġi integrata fil-programmazzjoni tal-iżvilupp rurali.

3.6 Il-KESE jaqbel li l-Kummissjoni għanu jkollha s-setgħa tadotta atti ta' implimentazzjoni bl-ghajjnuna tal-Kumitat dwar il-Fondi Agrikoli bil-għan li tiġi żgurata l-ġestjoni finanzjarja tal-modulazzjoni volontarja.

Brussell, 15 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament (UE) Nru .../... tal-Parlament Ewropew u tal-Kunsill li jstabbilixxi organizzazzjoni komuni ta’ swieq agrikoli u dwar dispożizzjonijiet speċifiċi għal ċerti prodotti agrikoli (ir-Regolament dwar l-OKS unika)”

COM(2010) 799 finali – 2010/0385 finali

(2011/C 132/17)

Relatur: **Is-Sur Pedro NARRO**

Nhar it-18 ta’ Jannar 2011, il-Parlament Ewropew u l-Kunsill, b’konformità mal-Artikoli 290 u 291 tat-Trattat dwar il-Funzjonament tal-Unjoni Ewropea, iddeċidew li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament (UE) Nru .../... tal-Parlament Ewropew u tal-Kunsill li jstabbilixxi organizzazzjoni komuni ta’ swieq agrikoli u dwar dispożizzjonijiet speċifiċi għal ċerti prodotti agrikoli (ir-Regolament dwar l-OKS unika)

COM(2010) 799 finali – 2010/0385 finali

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-28 ta’ Frar 2011.

Matul l-470 sessjoni plenarja tiegħu li saret fil-15 u s-16 ta’ Marzu 2011 (seduta tal-15 ta’ Marzu 2011), il-Kumitat Ekonomiku u Soċjali Ewropew adotta din l-opinjoni b’174 vot favur, 5 voti kontra u 15-il astensjoni.

1. Konkluzjonijiet u rakkomandazzjonijiet

1.1 Il-KESE jilqa’ bis-shiġ is-semplifikazzjoni u t-trasparenza li jista’ jgħib miegħu l-allinjament mat-Trattat ta’ Lisbona fir-rigward tal-leġislazzjoni kumplessa li tirriżulta mill-OKS unika. Madankollu, iċ-ċittadini jehtieġu semplifikazzjoni u trasparenza ikbar.

1.2 Il-KESE jemmen bis-shiġ fil-proċess ta’ konsultazzjoni tal-partijiet interessati u tal-Istati Membri għat-tfassil tal-leġislazzjoni tal-UE u jixtieq li jinżamm. Fid-dawl tal-applikazzjoni tas-sistema l-għdida ta’ atti delegati u ta’ implimentazzjoni, huwa essenzjali li jiġu promossi t-trasparenza u d-djalogo mar-rappreżentanti tas-settur.

1.3 Il-Kummissjoni għandha tiċċara b’urġenza l-forom li għandha tiegħu l-konsultazzjoni tal-esperti u l-funzjonament il-għdid tal-Kumitat ta’ Ġestjoni fir-rigward tal-atti ta’ implimentazzjoni.

1.4 Il-KESE huwa favur definizzjoni ċara tal-atti delegati u jitlob definizzjoni tat-terminu “mhux essenzjali” li jikkarakterizza lil dawn l-atti, definizzjoni tat-tul tal-validità tad-delegazzjoni, kif ukoll valutazzjoni bir-reqqa “każ b’każ”. Fir-rigward ta’ dawn l-atti jidher li huwa fundamentali li l-Parlament u l-Kunsill

jingħataw informazzjoni dettaljata mill-aktar fis possibbli dwar l-atti li għandhom jiġu adottati bil-ghan li tiġi ffacilitata t-tnehhija potenzjali tad-delega.

2. Kuntest tal-opinjoni

2.1 L-ghan tal-proposta huwa li tallinja r-Regolament tal-Kunsill (KE) Nru 1234/2007 dwar l-Organizzazzjoni Komuni tas-Suq Uniku mad-divrenzjar bejn is-setgħat iddelegati u dawk ta’ implimentazzjoni tal-Kummissjoni li ddahhlu bl-Artikoli 290 u 291 tat-Trattat dwar il-Funzjonament tal-Unjoni Ewropea (it-TFUE). Għaldaqstant il-proposta tillimita ruħha għall-adattament tal-OKS unika għar-reqwiziti l-għodda tat-Trattat ta’ Lisbona mingħajr ma taffettwa l-approċċ attwali tal-Unjoni.

2.2 L-Artikoli 290 u 291 tat-Trattat ta’ Lisbona jipprevedu li tinbidel il-proċedura ta’ deċiżjoni bejn il-Kummissjoni Ewropea, il-Kunsill u l-Parlament Ewropew f’dak li jirrigwarda r-regoli tal-implimentazzjoni tat-testi leġislattivi Komunitarji.

2.3 L-Artikolu 290 tat-TFUE jagħti lill-Kummissjoni s-setgħa li tikkompleta jew temenda ċerti elementi mhux essenzjali tar-regoli tiegħu. B’riżultat ta’ dan, att iddelegat tal-Kummissjoni jista’ jiddetermina l-elementi kumplementari u “mhux essenzjali” li huma meħtieġa biex l-organizzazzjoni komuni tas-swieq taħdem tajjeb. Il-Kummissjoni tista’ tadotta atti delegati biex tistabbilixxi l-kundizzjonijiet tal-partecipazzjoni tal-aġenti ekonomiċi fi proċedura, l-obbligi derivati mill-hruġ ta’ liċenzja, il-kriterji biex il-prodotti jkunu jistgħu jidhlu fis-swieq, id-definizzjonijiet, eċċ.

2.4 Skont l-Artikolu 291 tat-TFUE, l-Istati Membri huma responsabbli għall-implimentazzjoni tal-iskema stabbilita mill-Legislatur. Madankollu dan l-Artikolu jenfazizza l-bżonn li l-iskema tapplika għall-Istati Membri kollha b'mod uniformi. Għalhekk, il-Legislatur jagħti lill-Kummissjoni setgħat ta' implimentazzjoni f'dak li għandu x'jaqsam mal-kundizzjonijiet uniformi għall-implimentazzjoni tal-organizzazzjoni komuni tas-suq u l-qafas ġenerali tal-kontrolli li għandhom jimplementaw l-Istati Membri.

2.5 L-Artikolu 43(3) tat-TFUE, b'mod eċċezzjonali, jipprovdi bażi awtonoma għall-adozzjoni ta' atti legali mill-Kunsill. Dan l-Artikolu jistipula li "Il-Kunsill, fuq proposta tal-Kummissjoni, għandu jadotta l-miżuri dwar l-iffissar tal-prezzijiet, l-imposti, l-ghajjnuna u l-limitazzjonijiet kwantitattivi (...)". Din id-dispożizzjoni tirrappreżenta eċċezzjoni għall-Artikolu 43(2) tat-TFUE li jirrakkomanda l-użu tal-proċedura legiſlattiva ordinarja għall-istabiliment tal-organizzazzjoni komuni tas-swieq agrikoli.

2.6 Fil-proposta tagħha l-Kummissjoni tintegra l-kontenut ta' erba' proposti:

- a) ir-Rizoluzzjoni legiſlattiva dwar l-ghajjnuna mogħtija fil-qafas tal-Monopolju tal-Alkohol tal-Ġermanja (COM (2010) 336 finali);
- b) il-Proposta għal Regolament dwar id-distribuzzjoni ta' prodotti tal-ikel għall-persuni l-aktar fil-bżonn fl-Unjoni (COM (2010) 486 finali);
- c) il-Proposta għal modifika tar-Regolament (KE) 1234/2007 dwar l-istandards tal-kummerċjalizzazzjoni;
- d) il-Proposta għal modifika tar-Regolament tal-Kunsill (KE) Nru 1234/2007 fir-rigward tar-relazzjonijiet kuntrattwali fis-settur tal-halib u tal-prodotti tal-halib.

3. Kummenti ġenerali

3.1 Filwaqt li l-bidliet fl-istruttura tal-adozzjoni tal-atti ta' implimentazzjoni mhumiex revoluzzjonarji, jirrappreżentaw tranżizzjoni importanti lejn mudell ġdid li jbidel il-kompetenzi ta' implimentazzjoni tal-atti Komunitarji. Il-partecipazzjoni tal-Istati Membri fid-deċizzjonijiet ta' implimentazzjoni ser tillimita ruhha esklużivament għall-każijiet fejn l-armonizzazzjoni bejn l-Istati Membri tkun indispensabbli għat-traspożizzjoni tat-test.

3.2 Bil-ghan li tassigura funzjonament tajjeb tas-sistema l-ġdida, il-Kummissjoni trid tiżviluppa regolamentazzjoni ġdida li tispeċifika l-kompetenzi u l-funzjonament tal-korpi li jissostitwixxu lill-Kumitat fil-qafas tal-komitologija dderogata.

3.3 B'harsa lejn il-gejjieni, huwa ferm importanti li tiġi promossa l-partecipazzjoni tal-Istati Membri u tar-rappreżentanti tas-settur fl-adozzjoni ta' atti legiſlattivi. Il-proċess ta' żmuntagġ tas-sistema tradizzjonali tal-komitologija ma jistax iwassal għall-emarginazzjoni tal-operaturi tas-settur.

3.4 Il-gruppi konsultattivi, bħall-korpi ta' konsultazzjoni tal-partijiet interessati tas-soċjetà ċivili, jikkostitwixxu parti fundamentali tal-proċess ta' teħid tad-deċizzjonijiet fil-livell Komunitarju. Mingħajr dubju, ma jistax jinxtetħet dubju fuq dawn il-korpi billi huma meħtieġa għall-katina ta' trażmissjoni tal-għarfien u tar-realtà tas-settur lill-Kummissjoni.

3.5 L-atti delegati, riżervati għall-elementi "mhux essenżjali" tal-att legiſlattiv, huma kwistjoni kontroversjali fid-dibattiti bejn il-Kunsill, il-Parlament u l-Kummissjoni. L-atti delegati huma ta' importanza kapitali; minhabba f'hekk in-natura "mhux essenżjali" tal-att legiſlattiv għandha tiġi ddefinita aħjar. Għandu jiġi definit ukoll it-tul tal-validità tad-delegazzjoni, u jeħtieġ li ssir valutazzjoni bir-reqqa "każ b'każ".

3.6 Il-KESE jixtieq jesprimi t-tħassib tiegħu dwar l-eċċezzjoni għar-regola ġenerali tal-proċess legiſlattiv ordinarju għall-istabiliment tal-organizzazzjoni komuni tas-swieq agrikoli. L-Artikolu 43(3) tat-TFUE jistipula li l-Kunsill, fuq proposta tal-Kummissjoni, għandu jadotta l-miżuri dwar l-iffissar tal-prezzijiet, l-imposti, l-ghajjnuna u l-limitazzjonijiet kwantitattivi. Ir-rwol tal-Parlament Ewropew fil-qasam agrikolu għandu jithares u għalhekk qiegħda tintalab interpretazzjoni restrittiva u koerenti tal-Artikolu msemmi.

4. Kummenti speċifiċi

4.1 Il-Kummissjoni wettqet sforz konsiderevoli u ferm kumpless biex tallinja l-korp estensiv tal-OKS unika mal-kundizzjonijiet il-ġodda tat-Trattat ta' Lisbona. Fi hdan dan l-eżerċizzju l-ġdid ta' semplifikazzjoni huwa ferm importanti li mhux l-amministrazzjonijiet biss jibbenefikaw mis-sistema l-ġdida iżda li dawk li jiddependu minnhom jibbenefikaw ukoll mit-tnaqqis fil-burokrazija u l-kumplessità.

4.2 Il-proposta għal regolament ta' adattament tal-OKS unika tinkludi 300 atti delegati u 294 atti ta' implimentazzjoni. B'differenza għall-allinjament ta' regolamenti ohra għat-Trattat ta' Lisbona, bħall-ghajjnuna għall-iżvilupp rurali via l-FAEŻR jew id-dispożizzjonijiet komuni applikabbli għall-iskemi ta' ghajjnuna diretta lill-bdiewa, f'dan il-każ il-Kummissjoni llimitat ruhha għal adattament "formali" mingħajr ma nkludiet dispożizzjonijiet ġodda.

4.3 Il-KESE jemmen bis-shih li, fl-interess tat-trasparenza, il-Kummissjoni Ewropea inkludiet f'diversi artikoli ċerti dispożizzjonijiet li jistgħu jiġu adottati mingħajr il-Kumitat ta' Ġestjoni. Fil-passat, il-proċedura kienet simili iżda ma kenitx inkluża f'test legiſlattiv. Eżempju ta' dan l-eżerċizzju fir-rigward tal-atti ta' implimentazzjoni jinsab fl-Artikoli 255 u 270 tal-proposta dwar il-ġestjoni tal-kwoti ta' importazzjoni u l-permessi ta' esportazzjoni.

4.4 F'ċerti setturi, ir-referenza għal ċerti deċiżjonijiet bhala atti delegati tista' tkun problematika. Fil-każ tas-settur tal-inbid, id-deċiżjonijiet dwar il-prattiki tal-produzzjoni tal-inbid mhux ser ikomplu jkunu kompetenza tal-Istati Membri u, billi ser jiġu kkunsidrati bhala atti delegati, il-kompetenza ser taqa' esklużivament f'idejn il-Kummissjoni. F'dan ir-rigward il-Kummissjoni għandha tiċċara dawk il-punti fejn, minkejja l-fatt li l-ghan kien li ssir emenda legali żghira fit-test, fil-prattika twettqet modifika sostanzjali tal-kompetenzi.

Brusell, 15 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li temenda d-Direttiva 2000/75/KE fir-rigward tat-tilqima kontra l-bluetongue”

COM(2010)666 finali – 2010/0326 (COD)

(2011/C 132/18)

Relatur uniku: **is-Sur JÍROVEC**

Nhar is-26 ta' Jannar 2011, il-Kunsill tal-Unjoni Ewropea ddecieda, b'konformità mal-Artikolu 43(2) tat-Trattat dwar il-Funzjonament tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill li temenda d-Direttiva 2000/75/KE fir-rigward tat-tilqima kontra l-bluetongue

COM(2010) 666 finali – 2010/0126 (COD).

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-28 ta' Frar 2011.

Matul l-470 sessjoni plenarja tiegħu li saret fil-15 u s-16 ta' Marzu 2011 (seduta tal-15 ta' Marzu), il-Kumitat Ekonomiku u Soċjali Ewropew adotta din l-opinjoni b'185 vot favur, 2 voti kontra u 12-il astensjoni.

1. Konkluzjonijiet u rakkomandazzjonijiet

1.1 Il-Kumitat jirrakkomanda li għall-istess fini jiġi modifikat ukoll ir-Regolament tal-Kummissjoni (KE) Nru 1266/2007 tas-26 ta' Ottubru 2007 dwar regoli implimentattivi għad-Direttiva tal-Kunsill 2000/75/KE fir-rigward tal-kontroll, tal-immonitorjar, tas-sorveljanza u tar-restrizzjonijiet f'dak li għandu x'jaqsam mal-movimenti ta' ċerti annimali ta' speċi suxxettibbli għall-bluetongue.

1.2 Il-Kumitat ifakkar fis-sitwazzjoni li nqalghet meta waqaf it-tilqim kontra l-marda tal-ilsien u d-dwiefer u d-deni tal-ħnieżer, fejn wiehed mill-argumenti favur dan il-pass kien li l-ispejjeż tal-eradikazzjoni tal-kazijiet sporadiċi jkun hafna inqas mill-ispejjeż tat-tilqim.

1.3 Il-Kumitat jemmen li huwa utli li tiġi enfazzzata l-possibbiltà li l-għażla tithalla f'idejn kull Stat Membru tal-Unjoni peress li s-sitwazzjoni epidemika fil-pajjiżi bi klima moderata hija differenti minn dik tal-pajjiżi tan-Nofsinhar u t-tipi ta' bluetongue ivarjaw ukoll. Il-pajjiżi li jagħzlu li ma jlaqqmox huma f'pożizzjoni aħjar li jidentifikaw il-marda. Madanakollu xorta jeżisti riskju għax forom eżotici godda tal-marda mill-Asja ser ikun iktar diffiċli biex jiġu identifikati.

1.4 Il-Kumitat huwa tal-fehma li l-emenda tad-Direttiva kkonċernata tintegra tajjeb l-aħħar evoluzzjonijiet teknoloġiċi fil-qasam tal-produzzjoni tal-vaċċini; dawn il-vaċċini jistgħu jintużaw ukoll barra miż-żoni fejn il-movimenti tal-annimali huma limitati. Din l-emenda proposta għad-Direttiva tiżgura b'mod speċifiku li l-Istati Membri ma jkollhomx spejjeż amministrattivi żejda, hlief għal dawk relatati mal-informazzjoni dwar l-implimentazzjoni ta' programm eventwali ta' tilqim. Il-proposta kkonċernata ma tipprevedix impatti soċjali importanti.

Il-Kumitat jappoġġja dan il-ghan b'mod shih u, abbażi ta' din il-garanzija, jilqa' l-proposta kkonċernata b'mod favorevoli.

2. Introduzzjoni u kontenut essenzjali tal-Komunikazzjoni

2.1 L-ghan tal-proposta għal Direttiva tal-Kunsill huwa li timmodifika r-regoli dwar it-tilqim li attwalment huma stipulati fid-Direttiva 2000/75/KE biex dawn isiru iktar flessibbli, bil-kunsiderazzjoni tal-fatt li illum jeżistu vaċċini inattivati u li dawn jista' jkollhom riżultati barra miż-żoni fejn il-movimenti tal-annimali huma ristretti.

2.2 Il-Kummissjoni tikkunsidra li l-emenda għal-legislazzjoni hija neċessarja biex tirrifletti l-progress teknoloġiku fil-qasam tal-iżvilupp tal-vaċċini. L-emenda proposta se tippermetti li tintgħażel strategija ta' ġlieda kontra l-bluetongue abbażi tas-sitwazzjoni speċifika fl-Istati Membri, mingħajr intervent bla bżonn min-naħa tal-Unjoni.

2.3 Illum jeżisti qbil generali li t-tilqim b'vaċċini inattivati huwa l-ghodda preferuta għall-ġlieda kontra l-bluetongue u l-prevenzjoni tal-forom kliniċi tagħha fl-Unjoni. L-użu ta' dawn il-vaċċini jippermetti li jiġu evitati r-restrizzjonijiet attwali fuq it-tilqim ta' prevenzjoni barra miż-żoni fejn il-movimenti tal-annimali huma limitati.

3. Komentari

3.1 Fit-tliet snin li għaddew, saru jeżistu vaċċini inattivati godda kontra l-bluetongue, li jistgħu jintużaw b'mod sikur barra miż-żoni ristretti. Għalhekk l-Istati Membri jinsabu f'pożizzjoni li jfasslu l-istrategija tagħhom ta' prevenzjoni tal-marda u tal-ġlieda kontriha mingħajr intervent bla bżonn min-naħa tal-Unjoni.

3.2 Billi żżid l-ghadd ta' alternattivi disponibbli għall-ġlieda kontra l-marda, il-proposta mistennija li tnaqqas il-konsegwenzi ekonomiċi u soċjali ta' din il-marda. Madankollu, huwa diffiċli li l-vantaġġi ta' din il-proposta jiġu kwantifikati b'mod preċiż, peress li dawn jiddependu mill-evoluzzjoni imprevedibbli tal-marda li m'għadhiex wahda eżotika fl-Ewropa.

3.3 Il-proposta kkonċernata mhux ser ikollha impatt fuq il-mizuri eżistenti tal-ġlieda kontra l-marda. Għalhekk mhux se jkollha impatt dirett fuq il-programmi annwali u multiannwali

tal-UE għall-eradikazzjoni, il-kontroll u l-monitoraġġ ta' ċertu mard tal-animali.

3.4 Billi tippermetti l-użu mifrux tat-tilqim fl-Unjoni, din il-proposta għandha l-potenzjal li tnaqqas it-telf dirett u indirett ikkawżat mill-bluetongue u b'hekk ittaffi l-impatt ekonomiku tal-marda.

3.5 Il-proposta se tippermetti użu iktar mifrux tat-tilqim u ser iżżid l-oportunitajiet tas-suq għall-kumpaniji farmaċewtiċi li jipproduċu l-vaċċini inattivati kontra l-bluetongue.

Brussell, 15 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni Lejn Żona Ewropea ta’ sikurezza tat-triq: orjentazzjonijiet ta’ politika dwar is-sikurezza tat-triq 2011-2020”

COM(2010) 389 finali

(2011/C 132/19)

Relatur: **is-Sur SIMONS**

Nhar l-20 ta’ Lulju 2010, il-Kummissjoni ddecidiet, b’konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – Lejn Żona Ewropea ta’ sikurezza tat-triq: orjentazzjonijiet ta’ politika dwar is-sikurezza tat-triq 2011-2020

COM (2010) 389 finali.

Is-Sezzjoni Speċjalizzata ghat-Trasport, l-Energija, l-Infrastruttura u s-Soċjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-1 ta’ Marzu 2011.

Matul l-470 sessjoni plenarja tiegħu li saret fil-15 u s-16 ta’ Marzu 2011 (seduta tas-16 ta’ Marzu 2011), il-Kumitat Ekonomiku u Soċjali Ewropew adotta din l-Opinjoni b’158 vot favur, 2 voti kontra u 4 astensjonijiet.

1. Konkluzjonijiet u rakkomandazzjonijiet

1.1 Il-Kumitat jappella biex jitnaqqas l-ghadd ta’ vittmi tat-traffiku, fl-interess ġenerali soċjali u jaqbel mal-proposti – ambizzjużi – tal-Kummissjoni biex tul il-perjodu 2011-2020 tnaqqas dan in-numru bin-nofs meta mqabbel mal-2010.

1.2 Il-Kumitat jenfasizza li huwa rakkomandabbli li jiffasslu miri ta’ tnaqqis differenti għad-diversi Stati Membri, għax ir-riskji jvarjaw minn Stat Membru għal iehor.

1.3 Fil-fehma tal-Kumitat, il-monitoraġġ tal-implimentazzjoni tal-programm għandu jkun f’idejn aġenzija Ewropea stabbilita apposta għas-sikurezza tat-triq, bħala centru ta’ osservazzjoni u monitoraġġ, li jhaddan ukoll esperti tat-traffiku mahtura mill-Istati Membri.

1.4 Din l-aġenzija, bħala centru ta’ osservazzjoni u monitoraġġ, għandha tiegħu hsieb li darba fis-sena jsir monitoraġġ biex jiġi żgurat li l-programm qed jilhaq l-ghanijiet stabbiliti.

1.5 Il-Kumitat huwa tal-fehma li l-kundizzjonijiet li ġejjin għandhom jiġu rispettati, biex jintlaħaq l-ghan tal-Kummissjoni li sal-2020 l-ghadd tal-vittmi ta’ incidenti tat-traffiku jkun naqas bin-nofs:

— Tmexxija politika b’sahhitha

— Id-disponibbiltà ta’ statistika uniformi u dettaljata

— Il-holqien ta’ għanijiet rigward utenti tat-triq li jgarrbu feriti gravi u d-definizzjoni ta’ “ferita gravi”

— Politika Komunitarja iktar stretta rigward l-armonizzazzjoni u t-twaqqif ta’ miżuri tas-sikurezza tat-triq

— Iżjed attenzjoni lit-tahriġ speċjali, b’mod partikolari, għall-utenti vulnerabbli tat-triq bħat-tfal, l-anzjani, l-utenti b’dizabbiltà u s-sewwieqa tal-powered two-wheelers (PTWs), iċ-ċiklisti u l-persuni mixjin fit-triq

— L-involviment ta’ kull min ihaddem, u jkollu flotta tal-karozzi proprja, fl-implimentazzjoni tal-ahjar Prattika

— L-introduzzjoni ta’ liġi Komunitarja li għadha nieqsa għall-kategoriji tal-utenti vulnerabbli tat-triq

— Żieda fis-sikurezza tan-netwerk tat-trasport trans-Ewropew u mill-inqas 25 % tal-bqija tan-netwerk tat-trasport jingab sal-livell TEN-T

— Tahriġ speċjali għall-persunal tal-pulizija, tal-ambulanzi, tat-tifi tan-nar, tal-protezzjoni ċivili u tas-servizzi tal-irmonkar, jiġifieri dawk kollha li jagħtu għajna f'każ ta' incident, sabiex il-kwalità ta' dan il-persunal tibqa' għolja u jitharrġu b'mod professjonali u fl-istess hin jittejjbu l-proċeduri amministrattivi

— Estensjoni rapida tal-parkeġġi sikuri u mmonitorjati għas-sewwieqa professjonali

— Il-Kumitat jitlob ukoll li l-kuntratti jkunu relatati mal-għarfien professjonali tas-sewwieq u mhux relatati mal-prestazzjoni.

1.6 Minhabba l-fattur uman fit-traffiku tat-triq, il-Kumitat jaqbel mal-Kummissjoni li l-edukazzjoni, it-tahriġ u l-infurzar kontinwi huma kruċjali biex jintlahqu l-għanijiet. F'dan ir-rigward, il-Kumitat jiffoka l-iktar fuq il-gruppi vulnerabbli.

1.7 Rigward l-aspett tal-infurzar, il-Kumitat mill-ġdid jishaq li għandu jiġi kkunsidrat ukoll l-infurzar transkonfinali.

1.8 Il-Kumitat jappoġġja l-introduzzjoni tal-miżuri li ġejjin:

— fir-rigward tal-vetturi professjonali għat-trasport ta' tagħbija ta' inqas minn 3,5 tunnellata, it-twessigh tal-legislazzjoni dwar il-hin tas-sewqan u l-hin ta' hidma tas-sewwieqa

— l-installazzjoni ta' kontrolluri tal-veloċità fil-vetturi kummerċjali ż-żgħar

— l-installazzjoni ta' alcohol interlock devices (tagħmir maħsub biex sewwieq xurban ma jkunx jista' jistartja l-magna tal-vettura) u mezzi biex jiġi skopert l-użu tad-drogi fil-vetturi tqal tal-merkanzija, il-vetturi kummerċjali ż-żgħar u l-vetturi privati meta persuna tinstab haġja li kienet qed issuq taht l-influenza tal-alkohol

— l-introduzzjoni ta' miżuri tas-sikurezza attivi u passivi fil-PTWs

— l-implimentazzjoni minn kull Stat Membru ta' mapep bl-hekk imsejha "black spots" u l-aġġornament annwali ta' dawn il-mapep

— l-estensjoni tas-sistema tal-e-Call għal vetturi ohra, bħall-PTWs

— li l-orjentazzjonijiet strateġiċi ta' politika jissarrfu fi programm ta' azzjoni dettaljat.

2. Daħla

2.1 F'din il-Komunikazzjoni, il-Kummissjoni qed tagħti l-viżjoni ta' għajha dwar l-iżvilupp tas-sikurezza tat-triq għall-perjodu bejn l-2011 u l-2020.

2.2 Bis-saħha tal-orjentazzjonijiet ta' politika miġbura f'din il-Komunikazzjoni, l-għan tal-Kummissjoni huwa li tiżviluppa qafas generali ta' governanza u li tistabbilixxi għanijiet ambizzjużi li jistgħu jiggwidaw l-istrateġiji nazzjonali u lokali. B'hekk, l-azzjonijiet deskritti jistgħu jiġu implimentati fl-iktar livell adatt, bl-iktar mezzi adatti u bl-iktar mod effiċjenti.

2.3 Skont il-Kummissjoni, l-azzjonijiet li ġejjin għandhom jingħataw prijorità assoluta:

— il-holqien ta' qafas ta' kooperazzjoni strutturat u koerenti li jibni fuq l-aħjar prattiki fl-Istati Membri bħala garanzija necessarja biex l-orjentazzjonijiet ta' politika dwar is-sikurezza tat-triq għall-perjodu 2011-2020 jiġu implimentati b'mod effettiv

— l-iżvilupp u l-implimentazzjoni ta' strateġija għall-kura tal-persuni feruti u għall-ewwel għajna fl-incidenti, biex jiġi indirizzat il-bżonn dejjem iktar urgenti tat-tnaqqis tal-għadd ta' vittmi tal-traffiku

— it-titjib tas-sikurezza tal-iktar utenti vulnerabbli tat-triq, b'mod speċjali s-sewwieqa tal-muturi, peress li fil-każ ta' tagħhom, l-istatistika tal-incidenti hija partikolarment inkwantanti.

2.4 Il-Kummissjoni tosserva li l-orjentazzjonijiet ta' politika proposti jikkunsidraw ir-riżultati tat-tielet programm ta' azzjoni għas-sikurezza tat-triq 2001-2010, li b'xorti hażina urew li l-għan tat-tnaqqis bin-nofs tal-imwiet b'incidenti tat-traffiku, mhuwiex ser jintlaħaq. Madankollu, sar progress konsistenti, speċjalment fl-aħhar snin.

2.5 Sabiex jintlaħaq l-għan li tinholoq zona Ewropea ta' sikurezza tat-triq, il-Kummissjoni ttipponi li jiġi infurzat l-għan li l-għadd ta' mwiet b'incidenti tat-traffiku fl-Unjoni Ewropea jitnaqqas bin-nofs fil-perjodu 2011-2020, ibbażat fuq l-għadd ta' mwiet fl-2010.

2.6 Rigward il-progress li sar fil-perjodu tat-tielet programm ta' azzjoni (tnaqqis ta' bejn 35 u 40 % tal-għadd ta' vittmi li mietu), il-Kummissjoni tqis li t-tnaqqis tal-għadd tal-imwiet b'incidenti tat-traffiku bin-nofs tul l-għaxar snin li ġejjin huwa għan ambizzjuż meta jitqies li l-għan tat-tielet programm ta' azzjoni ma ntlahaqx.

2.7 Il-Kummissjoni qed tfttex li tilhaq l-għan għas-sena 2020 billi tiffoka b'mod intensiv fuq is-seba' għanijiet li ġejjin:

— it-titjib tal-edukazzjoni u t-tahriġ tal-utenti tat-triq

— it-tishih tal-infurzar tar-regoli tat-traffiku

- il-bini ta' infrastruttura tat-toroq iktar sikura
- l-intenzjoni li jkun hemm vetturi aktar sikuri fit-triq
- il-promozzjoni tal-użu ta' teknoloġija moderna biex tittejjeb is-sikurezza tat-triq
- it-titjib tas-servizzi tal-emerġenza u ta' wara l-korrimenti u
- l-protezzjoni tal-utenti vulnerabbli tat-triq.

2.8 Għal kull wiehed mill-ghanijiet imsemmija, il-Kummissjoni abbinat azzjonijiet konkreti bil-ghan li jwasslu biex l-ghadd ta' mwiet b'incidenti tat-traffiku jonqos bin-nofs. Dawn l-azzjonijiet ser jiġu diskussi fil-parti tal-kummenti generali u speċifiċi ta' din l-opinjoni.

2.9 Rigward il-mod kif dawn il-miri għandhom jinkisbu, il-Kummissjoni ma tantx hi tal-idea li tiddaħhal leġislazzjoni ġdida, iżda iktar li jissahhaħ il-monitoraġġ tal-acquis tal-UE rigward is-sikurezza tat-triq, li jinholq qafas ta' kooperazzjoni bejn l-Istati Membri u l-Kummissjoni u li jiġu stabbiliti strumenti Komunitarji għall-monitoraġġ u l-valutazzjoni tal-effikaċja tal-politika tas-sikurezza tat-triq.

3. Kummenti ġenerali

3.1 Il-Kumitat huwa tal-fehma li t-tnaqqis fl-ghadd ta' vittmi ta' incidenti tat-traffiku huwa ta' importanza kbira għas-soċjetà. Dan johroġ biċ-ċar mill-opinjoni li hargu dwar dan is-suġġett tul is-snin li għaddew⁽¹⁾. Fl-istess hin, fl-aħħar perjodu ta' azzjoni, l-ghadd ta' vittmi ta' incidenti tat-traffiku fil-fatt naqas bil-kbir. Huwa jaqbel ukoll mal-ghanijiet – mill-ġdid ambizzjużi – tal-Kummissjoni biex l-ghadd ta' mwiet b'incidenti tat-traffiku fil-perjodu 2011-2020 jonqos bin-nofs l-ghadd tal-2010.

3.2 Bl-isem il-ġdid ta' "orjentazzjonijiet ta' politika" minflok "linji gwida strateġiċi", il-Kummissjoni tixtieq twassal l-idea ta' bidla fil-filosofija: l-enfasi fl-ghaxar snin li ġejjin se tkun inqas fuq il-hruġ ta' proposti għal liġijiet godda u iktar fuq l-iżvilupp u l-applikazzjoni tat-tliet prinċipji li ġejjin: ir-responsabbiltà kongunta, l-integrazzjoni tas-sikurezza tat-triq f'oqsma ta' politika oħra u l-ksib tal-istess livell ta' sikurezza tat-triq fil-pajjiżi kollha tal-UE.

⁽¹⁾ Opinjoni tal-KESE dwar is-sigurtà fit-triq sal-2010, ĠU C 80, 30.3.2004, p. 77 (mhux disponibbli bil-Malti); Opinjoni tal-KESE dwar il-ġestjoni tas-sigurtà fl-infrastruttura tat-toroq, ĠU C 168, 20.7.2007, p. 71; Opinjoni tal-KESE dwar l-iffaċilitar tal-infurzar transkonfinali fil-qasam tas-sikurezza fit-toroq, ĠU C 77 31.3.2009, p. 70; Opinjoni tal-KESE dwar il-linji gwida strateġiċi għas-sigurtà fit-toroq sal-2020, ĠU C 48, 15.2.2011, p. 27.

3.3 Il-Kumitat josserva li hemm bidla fil-filosofija tal-Kummissjoni, għax il-biċċa l-kbira tal-qafas leġislattiv hija kompluta. Iżda, il-pjan tal-Kummissjoni waħdu, jiġifieri l-iżvilupp ta' qafas ta' governanza ġenerali u miri ambizzjużi li jiġwidaw l-istrateġiji nazzjonali u lokali, mhux biżżejjed. Fil-fehma tal-Kumitat, mhux biss għandha titlesta l-leġislazzjoni li għandha nieqsa⁽²⁾, iżda għandu wkoll jiġi mmonitorjat sew u b'mod regolari (darba fis-sena) il-progress li jkun sar.

3.3.1 Il-Kumitat huwa tal-fehma li tkun haġa tajba li l-orjentazzjonijiet ta' politika jissarrfu fi programm ta' azzjoni dettaljat, f'kalendari, fi strumenti ta' segwitu u f'valutazzjoni intermedja.

3.4 Il-Kumitat jahseb li l-aħjar mod biex dan isir huwa billi, flimkien mar-rappreżentanti mahtura mill-Istati Membri għas-sikurezza tat-triq, jingabru d-dettalji bil-ghan li jiġi implimentat ir-raba' programm ta' azzjoni⁽³⁾ Ewropew fuq il-bażi tal-punti inklużi f'din l-opinjoni li l-Kumitat ressaq quddiem il-Parlament Ewropew, li fil-fatt inkitbet qabel ma ġiet ippubblikata l-Komunikazzjoni tal-Kummissjoni. Kemm jekk jispicċa fil-forma ta' Aġenzija Ewropea għas-sikurezza tat-triq, kemm jekk fil-forma ta' ċentru Ewropew ta' osservazzjoni u monitoraġġ, li għadu fi stadju embrijoniku min-naħa tal-Kummissjoni, il-Kumitat jaqbel mat-tnejn. Ir-rakkomandazzjonijiet li ġejjin tfasslu biex jiġi żgurat is-suċċess tal-programm 2011-2020:

3.4.1 Għandha tiġi żgurata tmexxija politika b'sahhitha billi r-responsabbiltà se tinqasam bejn l-UE u l-Istati Membri.

3.4.2 L-istatistika dwar is-sikurezza tat-triq fl-Istati Membri kollha għandha tkun iktar armonizzata u dettaljata.

3.4.3 Għandhom jinholqu ghanijiet rigward utenti tat-triq li jgarrbu feriti gravi u għandha tiġi stabbilita definizzjoni komuni ta' "ferita gravi".

3.4.4 Għandha tinholq politika Komunitarja iktar stretta biex jiġu armonizzati u stabbiliti miżuri tas-sikurezza tat-triq, sabiex l-Istati Membri jkunu jistgħu jimplementaw dawn il-miżuri aħjar u iktar malajr.

3.4.5 Għandha tinghata iżjed attenzjoni lit-taħriġ speċjali għall-utenti kollha, b'mod partikolari għall-utenti vulnerabbli tat-triq bħat-tfal u l-anzjani iżda anke s-sewwieqa tal-PTWs, iċ-ċiklisti u l-persuni mixjin fit-triq.

⁽²⁾ Għal gabra fil-qosor, ara l-punt 4.8 tal-Opinjoni tal-KESE dwar linji gwida strateġiċi għas-sigurtà fit-toroq sal-2020, ĠU C 48, 15.2.2011, p. 27.

⁽³⁾ ĠU C 48, 15.2.2011, p. 27. punt 1.5 u l-punti segwenti.

3.4.6 Kull min ihaddem ghandu jiġi involut billi jiehu hsieb il-flotta tal-karozzi proprja sabiex l-ghadd ta' incidenti tat-traffiku bejn id-dar u x-xoghol jonqos bis-saħha ta' politika tas-sikurezza għall-flotta proprja u billi l-persunal jiġi mhegġeg jagħmel iktar użu mit-trasport pubbliku.

3.4.7 L-iżvilupp ta' leġislazzjoni Komunitarja għall-kategoriji tal-utenti vulnerabbli bħal rekwiżiti godda għall-approvazzjoni tat-tip għall-PTWs, is-sistema tal-brejkijiet antilokk (ABS) għall-PTWs b'mutur ikbar minn 150cc, l-introduzzjoni tal-obbligu tal-headlights awtomatiċi u – fil-qafas tar-reviżjoni tad-direttiva dwar il-liċenzji tas-sewqan – l-implimentazzjoni tat-taħriġ kontinwu u l-kontrolli tekniċi tal-vetturi.

3.4.8 Il-Kumitat huwa tal-fehma li wiehed mill-ghanijiet li ghandu jiddaħhal fil-programm il-ġdid huwa ż-żieda fis-sikurezza tan-netwerk tat-trasport trans-Ewropew u li mill-inqas 25 % tal-bqija tan-netwerk tat-trasport jingab sal-livell tat-TEN-T.

3.4.9 Fir-rigward tal-ghan generali tal-programm li jitnaqqas bin-nofs l-ghadd tal-imwiet b'incidenti tat-traffiku, il-Kumitat iwissi li r-riskji jvarjaw sew minn Stat Membru għal iehor u għalhekk huwa tal-fehma li jkun aħjar li jiddaħhlu miri divrenzjati għat-tnaqqis.

3.5 Il-Kumitat jagħraf li, minhabba d-differenzi fir-riskji tas-sikurezza fl-Istati Membri, il-miżuri jistgħu jvarjaw minn Stat Membru għal iehor. L-Istati Membri fejn diġà kien hemm tnaqqis sostanzjali l-ghadd ta' vittmi ta' incidenti tat-traffiku għandhom jiffokaw l-iktar fuq il-fattur "uman": it-taħriġ, inkluż it-taħriġ kontinwu, u l-infurzar, filwaqt li l-Istati Membri fejn m'għad hemm l-ebda tnaqqis drastiku fl-ghadd ta' vittmi, minbarra t-taħriġ, it-taħriġ kontinwu u l-infurzar imsemmija, għandhom jagħtu hafna attenzjoni wkoll lill-elementi "konkrete" tal-politika tas-sikurezza tat-triq, bħat-titjib tal-infrastruttura u r-rekwiżiti tas-sikurezza tal-vetturi.

3.6 Il-Kumitat jaqbel mal-fehma tal-Kummissjoni li fl-aħħar mill-aħħar l-imġiba tal-utent tat-triq tiddetermina l-effikaċja tal-politika tas-sikurezza tat-triq u li għalhekk l-edukazzjoni kontinwa, it-taħriġ u l-infurzar huma kruċjali.

3.7 Għandha tingħata attenzjoni partikolari lill-utenti "vulnerabbli", is-sewwieqa żgħażaġh u dawk b'nuqqas ta' esperjenza u s-sewwieqa anzjani, li jekk ma jkunux tharrġu, ma jkunux jafu dwar l-aħħar bidliet fir-regolamenti tat-traffiku.

3.8 Barra minn hekk, il-Kumitat huwa tal-fehma li f'kull Stat Membru għandhom isiru kampanji ta' informazzjoni b'mod regolari biex jiġi miġġieled is-sewqan taħt l-influenza tal-alkohol. Barra minn hekk, il-kampanja favur l-infurzar, inkluż l-infurzar transkonfinali, għandha tissaħħah.

4. Kummenti speċifiċi

4.1 Il-Kumitat jirrakkomanda li, mill-iktar fis possibbli, tiġi stabbilita definizzjoni komuni għall-"feriti gravi" u l-"feriti mhux gravi" li tintuża bħala bażi komuni għat-tnaqqis tal-feriti li jirriżultaw minn incidenti tat-traffiku sabiex din id-data tkun tista' tiġi inkorporata fil-programm minn issa sal-2020.

4.2 Il-Kumitat jappoġġja l-proposta tal-Kummissjoni għat-titjib tal-edukazzjoni u t-taħriġ tal-utenti tat-triq permezz tat-tfassil ta' strateġija komuni għall-edukazzjoni u t-taħriġ dwar is-sikurezza tat-triq.

4.3 Għalhekk, l-aspett tal-"għajnuna u l-imġiba fl-incidenti" għandu jiġi inkluż iktar fit-taħriġ dwar is-sewqan.

4.4 B'mod partikolari, il-Kumitat jişhaq fuq l-importanza tal-"edukazzjoni kontinwa" għax ir-regolamenti tat-traffiku jistgħu jinbidlu tul iż-żmien.

4.5 Dan jgħodd għall-utenti normali tat-triq, iżda b'mod partikolari għall-persunal tal-pulizija, tat-tifi tan-nar, tal-protezzjoni ċivili, tas-servizzi tal-irmonkar u tal-ambulanzi, jiġifieri l-persunal kollu b'hiliet speċjalizzati meħtieġa f'każ ta' incident tat-traffiku. Il-Kumitat iqis li t-taħriġ speċjali u kontinwu għal dan il-persunal, kemm fil-qasam professjonali kif ukoll dak amministrattiv, huwa ta' importanza kbira, sabiex il-kwalità ta' dan il-persunal tibqa' toghla.

4.6 Il-Kumitat jaqbel mat-tishih tal-infurzar tar-regolamenti tat-traffiku, inkluż it-traffiku transkonfinali. Fl-opinjoni tiegħu dwar "il-Proposta għal Direttiva tal-Parlament Ewropew u tal-Kunsill li tiffaċilita l-infurzar transkonfinali fil-qasam tas-sikurezza fit-toroq" (4) diġà stqarr li, mingħajr l-infurzar transkonfinali tar-regolamenti tat-traffiku, l-ghanijiet tal-Kummissjoni, stabbiliti fit-tielet pjan ta' azzjoni għas-sikurezza tat-triq, mhumiex ser jintlaħqu. Il-Kumitat jappoġġja għalkollox il-konklużjonijiet tal-opinjoni msemmija hawn fuq.

4.7 Billi l-vetturi tqal tal-merkanzija huma diġà obbligati li jinstallaw il-kontrolluri tal-veloċità, il-Kumitat jaqbel mal-proposta tal-Kummissjoni li dan l-obbligu għandu japplika wkoll għall-vetturi kummerċjali ż-żgħar. Dan għaliex kulma jmur dejjem qed ikun hemm iżjed minn dawn il-vetturi fit-triq, l-iktar fis-settur tal-couriers, fejn huwa importanti li l-konsenji jitwasslu fil-hin (il-kuncett "just-in-time") u b'hekk hafna drabi jsuqu b'veloċità għolja. Barra minn hekk, anke l-hinijiet tas-sewqan u tax-xogħol għandhom jiġu adatti għar-regolamenti tat-trasport tal-merkanzija għal trakkijiet b'toqol globali li jisboq il-massimu ta' 3,5 tunnelli.

(4) Opinjoni tal-KESE dwar l-iffaċilitar tal-infurzar transkonfinali fil-qasam tas-sikurezza fit-toroq, ĠU C 77, 31.3.2009, p. 70.

4.8 Billi s-sewqan taht l-influenza tal-alkohol għadu fattur ewlieni fl-inċidenti tat-traffiku, il-Kumitat jirrakkomanda li jiġu installati alcohol interlock devices fil-vetturi tqal tal-merkanzija u l-vetturi kummerċjali ż-żgħar u l-vetturi privati meta persuna tinstab hatja li kienet qed issuq taht l-influenza tal-alkohol.

4.9 Għandha tingħata attenzjoni speċjali lill-PTWs. Il-periklu li s-sewwieqa ta' dawn il-vetturi jgarrbu ferita gravi huwa bejn 18 u 20 darba oghla minn dak tas-sewwieqa tal-karozzi. Il-Kumitat jitlob lill-Kummissjoni biex, mill-iktar fis possibbli, tressaq proposta għat-titjib tas-sikurezza attiva u passiva tal-PTWs.

4.10 Billi l-biċċa l-kbira tal-inċidenti jiġru fil-bliet u fit-toroq sekondarji u tal-kampanja, il-Kummissjoni tipproponi li jiġu allokati fondi Ewropej għall-proġetti ta' infrastruttura li jkunu konformi mad-direttivi dwar is-sikurezza tat-triq u s-sikurezza fil-mini. Il-Kumitat jaqbel ma' dan u huwa tal-fehma li l-aġenzija Ewropea li għandha titwaqqaf għas-sikurezza tat-triq tista' taqdi rwol importanti fl-għażla ta' liema toroq sekondarji jew tal-kampanja għandhom ikunu eliġibbli għal kofinanzjament Ewropew.

4.11 F'opinjonijiet preċedenti, il-Kumitat, fost affarijiet ohra, talab li:

- fil-programm għandu jiġi stabbilit li kull Stat Membru għandu jressaq mappa tal-“black spots”, li tiġi aġġornata kull sena, lill-aġenzija Ewropea responsabbli;
- fir-rigward tas-sikurezza fil-qafas tal-politika tat-trasport bit-triq fl-2020, jiġu żgurati “l-armonizzazzjoni tal-kontrolli u l-multi, l-integrazzjoni ġenwina tas-suq uniku, it-titjib tal-effiċjenza partikolarment permezz ta' – meta jkunu adatti – sistemi modulari, [...] u studji dwar iż-żamma tal-veloċità u t-titjib tat-tajers”.

Il-Kumitat jixtieq mill-ġdid jenfasizza l-importanza ta' dawn il-punti.

4.12 Il-Kumitat jappoġġja l-użu aktar rapidu tat-teknoloġija avvanzata fil-vetturi u jhegġegħ l-użu iktar mifruq fl-Istati Membri kollha tas-sistema tal-e-Call f'vetturi ohra, bħall-PTWs.

4.13 Il-Kumitat jappoġġja l-isforzi tal-Kummissjoni biex tfassal strateġija ta' azzjoni dwar il-feriti li jirrizultaw minn inċidenti tat-traffiku bil-kooperazzjoni tal-Istati Membri u l-imsieħba pubbliċi u privati.

4.14 Kif il-Kumitat diġà osserva f'opinjonijiet preċedenti dwar is-sugġett ⁽⁵⁾, il-programm għandu jipprioritizza l-protezzjoni tal-utenti vulnerabbli tat-triq. Fil-fehma tal-Kumitat, għandha tingħata iżjed attenzjoni lis-sewwieqa tal-PTWs, lill-persuni mixjin fit-triq, liċ-ċiklisti u liż-żgħażaġh u lill-grupp dejjem jikber ta' anzjani u lill-persuni b'diżabbiltà.

4.14.1 Kif diġà semma f'opinjonijiet preċedenti ⁽⁶⁾, il-Kumitat jitlob li jiżdiedu malajr il-parkeġġi sikuri u mmonitorjati għas-sewwieqa professjonali, għal raġunijiet ta' sikurezza tat-triq u ta' kriminalità relatata mat-trasport tal-merkanzija u s-saħħa u s-sikurezza tas-sewwieqa tat-trakkijiet. Fl-istess hin, il-Kumitat jitlob li l-kuntratti jkunu relatati mal-għarfien professjonali tas-sewwieq u mhux relatati mal-prestazzjoni.

4.15 Il-Kumitat jenfasizza li f'għadd ta' toroq transkonfinali jeżistu sitwazzjonijiet perikolużi għas-sewwieqa tal-vetturi tqal tal-merkanzija. F'xi whud, l-iktar dawk li jinstabu fil-fruntieri esterni tal-Unjoni, hafna drabi matul spezzjonijiet tal-vettura bl-x-ray, is-sewwieqa jkollhom jibqgħu gol-vettura jew eżatt maġenbha. M'hemmx għalfejn nġhidu li dan l-obbligu huwa ta' periklu kbir għas-sewwieqa. Wahda mis-soluzzjonijiet tista' tkun li matul dawn l-ispezzjonijiet is-sewwieqa jingħataw permess li johorġu mill-vettura u jistennew f'distanza sikura l'boġhod mill-vettura. Il-Kumitat jappella b'mod partikolari lill-Istati Membri biex jindirizzaw din il-problema u jsolvuha fil-laqgħa tal-Grupp ta' Hidma dwar is-Sikurezza fit-Triq tan-Nazzjonijiet Uniti (Working Party on Road Traffic Safety (WP.1)) li ser issir f'Ginevra.

Brussell, 16 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

⁽⁵⁾ Opinjoni tal-KESE dwar linji gwida strateġiċi għas-sigurtà fit-toroq sal-2020, ĠU C 48, 15.2.2011, p. 27; Opinjoni tal-KESE dwar l-iffaċilitar tal-infurzar transkonfinali fil-qasam tas-sikurezza fit-toroq, ĠU C 77, 31.3.2009, p. 70.

⁽⁶⁾ Opinjoni tal-KESE dwar is-sikurezza fit-toroq u s-sewwieqa professjonali, ĠU C 175, 27.7.2007, p. 88, punt 1.1.

Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li tistabbilixxi żona ferrovjarja unika Ewropea

COM(2010) 475 finali 2010/0253 (COD)

u il-Komunikazzjoni mill-Kummissjoni dwar l-iżvilupp ta’ Żona Unika Ferrovjarja Ewropea”

COM(2010) 474 finali

(2011/C 132/20)

Relatur: **Is-Sur HENCKS**

Nhar l-4 ta’ Ottubru 2010, il-Kunsill iddeċieda, b’konformità mal-Artikoli 91 u 304 tat-Trattat dwar il-Funzjonament tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill li tistabbilixxi żona ferrovjarja unika Ewropea

COM(2010) 475 finali – 2010/0253 (COD) u

il-Komunikazzjoni tal-Kummissjoni dwar l-iżvilupp ta’ Żona Unika Ferrovjarja Ewropea

COM(2010) 474 finali.

Is-Sezzjoni Speċjalizzata għat-Trasport, l-Energija, l-Infrastruttura, u s-Soċjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-1 ta’ Marzu 2011.

Matul l-470 sessjoni plenarja tiegħu li saret fil-15 u s-16 ta’ Marzu 2011 (seduta tas-16 ta’ Marzu 2011), il-Kumitat Ekonomiku u Soċjali Ewropew adotta din l-opinjoni b’168 vot favur, 21 vot kontra u 13-il astensjoni.

1. Rakkomandazzjonijiet

1.1 Il-KESE japprova li l-abbozz tad-direttiva “riformulata” dwar l-ewwel pakkett ferrovjarju huwa maħsub biex inaqqas id-differenzi fl-interpretazzjoni tat-test u li jiġu eliminati l-aspetti dgħajfa ta’ ċerti dispożizzjonijiet fil-ġabra ta’ leġislazzjoni ferrovjarja. Madankollu, id-direttiva riformulata mhux biss temenda dispożizzjonijiet eżistenti iżda tinkludi wkoll għadd sostanzjali ta’ dispożizzjonijiet regolatorji godda.

1.2 Il-KESE jfakkar li l-ghan tal-leġislazzjoni dwar iż-żona ferrovjarja huwa li tohloq żona ferrovjarja Ewropea kapaci tikkompeti (b’mod sostenibbli) mal-modi l-oħra tat-trasport. Għalhekk il-KESE japprova d-dispożizzjonijiet il-godda kollha li jservu dan il-ghan, filwaqt li għandu ċertu riżerva għal dawk li jew imorru lil hinn minn dan il-ghan jew li ma jwasslux għalih.

1.3 Il-KESE jiddispijaci li l-abbozz ta’ direttiva ma indirizza la l-interoperabbiltà (filwaqt li t-twaqqif ta’ zona ferrovjarja unika Ewropea jiddependi sew mill-progress fl-interoperabbiltà teknika) u lanqas l-iżbilanċi fil-gestjoni tat-traffiku ferrovjarju, li ta’ spiss tagħti prijorità lill-ferroviji tal-passiġġieri, għad-detriment tal-ġarr tal-merkanzija.

1.4 Fi żmien ta’ restrizzjonijiet baġitarji kbar, ser jehtieg li jinsabu sorsi godda ta’ finanzjament għall-istruttura ferrovjarja. Minhabba li l-biċċa l-kbira tal-fondi strutturali Ewropej u l-fondi ta’ koeżjoni soċjali jiffinanzjaw essenzjalment l-infrastrutturi tat-triq, filwaqt li l-fondi tat-TEN-T jingħataw l-ewwel lill-ferrovija, il-KESE jista’ jappoġġja t-twaqqif ta’ fond uniku tat-trasport biss jekk dan ikun newtrali u jiżgura bilanċ fost il-modi kollha tat-trasport. Il-KESE jixtieq li dan il-finanzjament ikun esplicitament previst fir-reviżjoni tal-politika ta’ koeżjoni mill-2014 ‘il quddiem.

1.5 Fir-rigward ta’ sorsi oħra ta’ finanzjament, il-KESE jirreferi għall-proposti 15 u 16 tal-Komunikazzjoni “Lejn Att dwar is-Suq Uniku” u jipproponi wkoll li tiġi kkunsidrata l-possibbiltà li jitwaqqaf fond ta’ kumpens simili għal dawk li diġà jeżistu f’industriji varji li jużaw netwerk.

1.6 Il-KESE jiddeplora d-dewmien fil-holqien tal-kundizzjonijiet għall-iżgurar ta’ kompetizzjoni ġusta bejn il-ferroviji u l-modi l-oħra tat-trasport, u l-inadegwatezza ġenerali tal-miżuri maħsuba sabiex l-ispejjeż u l-effetti esterni tat-trasport jiġu internalizzati billi jitqiesu l-ispejjeż soċjali esterni meta jiġu stabbiliti t-tariffi.

1.7 Fir-rigward tal-kundizzjonijiet tal-aċċess għall-faċilitajiet tas-servizz ferrovjarju, il-KESE ma jistax jappoġġja r-rekwiżit ta' indipendenza legali, organizzattiva u tat-tehid ta' deċiżjonijiet li jista' jipperikola l-istrutturi attwali li ma jstgħux jiġu sostitwiti.

1.8 Il-KESE lanqas jista' japprova li d-dispożizzjonijiet inklużi fl-annessi tal-proposta għal direttiva "riformulata", li huma ċarament ta' natura essenzjali, jistgħu jiġu emendati mill-Kummissjoni permezz ta' atti delegati.

1.9 Fl-aħhar nett, il-KESE huwa tal-fehma li għandha tingħata prijorità assoluta lill-implimentazzjoni ġenerali tas-Sistema Ewropea tal-Ġestjoni tat-Traffiku Ferrovjarju ERMTS flimkien mas-Sistema Ewropea għall-Kontroll tal-Ferroviji ETCS.

2. Il-progress fil-leġislazzjoni dwar iż-żona ferrovjarja Ewropea

2.1 Il-ħolqien ta' żona ferrovjarja unika Komunitarja li tkun kapaċi tikkompeti (b'mod sostenibbli) ma' modi oħra tat-trasport huwa l-isfida li l-Unjoni Ewropea ilha tipprowa tegħleb sa mill-ewwel direttiva tad-29 ta' Lulju 1991 dwar l-iżvilupp ta' linji tal-ferrovija tal-Komunità (91/440/KEE), li għet segwita fl-1996 minn White Paper bit-titolu "Strategija għar-rivitalizzazzjoni tal-ferrovija Komunitarja".

2.2 Id-Direttiva 91/440/KEE (li sussegwentement għet emendata u konsolidata) tittratta l-ġestjoni tal-infrastruttura tal-ferroviji u s-servizzi internazzjonali kollha tat-trasport ferrovjarju, kemm dak tal-merkanzija kif ukoll tal-passiġġieri, permezz ta' imprizi ferrovjarji li ġew stabbiliti jew għandhom jiġu stabbiliti fi hdan l-Unjoni, bl-eċċezzjoni ta' daww l-imprizi ferrovjarji li l-attività tagħhom hija limitata għall-provvista ta' servizzi urbani, suburbani jew reġjonali.

2.3 L-UE tikkunsidra l-politika komuni tat-trasport bħala element fundamentali tas-suq uniku Ewropew u hija impenjata li tippromovi t-trasport ferrovjarju, billi tenfasizza l-vantaġġi kompetittivi tiegħu meta mqabbel mal-modi l-oħra ta' trasport fuq l-art jew bl-ajru, b'mod speċjali fir-rigward tal-konsum tal-enerġija, it-tniġġis, l-impatt ambjentali u s-sigurtà. Biex dan isehh, l-UE tibbaża fuq żewġ prinċipji:

— il-ftuh tas-suq u l-kompetizzjoni ħielsa;

— l-interoperabbiltà tas-sistema ferrovjarja trans-Ewropea.

L-ewwel pakkett ferrovjarju tal-2001 ġie segwit minn żewġ pakketti oħra kif ukoll għadd kbir ta' direttivi u rakkomandazzjonijiet.

3. It-traspożizzjoni tal-leġislazzjoni Ewropea fil-liġi nazzjonali

3.1 It-traspożizzjoni tad-direttivi tal-ewwel pakkett ferrovjarju fil-liġi nazzjonali għebet magħha problemi sinifikanti u

tardjar f'bosta Stati Membri tant li, skont il-Kummissjoni, din jew ma għetx implimentata jew għet implimentata mhux bis-shih jew mhux korrettament. Għaldaqstant, f'Ġunju 2008 l-Kummissjoni nediet proceduri ta' ksur kontra 24 mill-25 Stat Membru kkonċernat (Malta u Ċipru m'għandhomx netwerks ferrovjarji).

3.2 Wara l-emendi li saru minn 3 Stati Membri fil-leġislazzjoni nazzjonali tagħhom, f'Ottubru 2009 l-Kummissjoni baġtet opinjonijiet motivati lil 21 Stat Membru dwar il-ksur pendenti. Fl-24 ta' Ġunju 2010 l-Kummissjoni ddeċidiet li tressaq proceduri quddiem il-Qorti tal-Ġustizzja tal-Unjoni Ewropea kontra 13-il Stat Membru, filwaqt li thejjew kjarifikazzjonijiet għat-8 Stati Membri li kien fadal li kienu rċivew opinjoni motivata.

3.3 Il-Kummissjoni tilmenta qabel xejn dwar is-sitwazzjoni ta' kompetizzjoni ingusta li tirriżulta mill-iffissar ta' tariffi ta' aċċess meqjusa għoljin wisq, l-allokkazzjoni diskriminatorja tal-kapaċità tan-netwerk, il-pożizzjoni (storikament) dominanti tal-manigġers tan-netwerks li jutilizzaw huma stess is-servizzi ferrovjarji, u n-nuqqas ta' korpi regolatorji indipendenti.

3.4 Madankollu, il-Kummissjoni tirrikonoxxi li l-iżvilupp ta' kompetizzjoni ħielsa fis-settur ferrovjarju qed jixxekkel parzjalment mill-ambigwiżità tal-ġabra tal-leġislazzjoni ferrovjarja u d-dgħufija ta' ċerti dispożizzjonijiet li għandhom bżonn jiġu kkjarifikati u aġġustati sabiex jitnaqqsu d-differenzi fl-interpretazzjoni bejn l-Istati Membri.

4. Il-kontenut tad-direttiva "riformulata"

4.1 Il-proposta għal direttiva riformulata dwar l-ewwel pakkett ferrovjarju hija maħsuba biex tissemplifika u tikkonsolidata t-testi legali eżistenti, telimina r-referenzi trasversali, tarmozza t-terminoloġija u ssolvi l-problemi relatati mat-trasport internazzjonali tal-passiġġieri u tal-merkanzija, inkluż il-kabotagg.

4.2 L-abbozz ta' direttiva riformulata tinkludi wkoll dispożizzjonijiet godda. L-aktar li huma importanti huma dawn li ġejjin:

— indipendenza obbligatorja legali, organizzattiva u tat-tehid ta' deċiżjonijiet fil-ġestjoni tas-servizzi tat-trasport u l-ġestjoni tal-infrastrutturi tas-servizzi ferrovjarji anċillari (pereżempju t-tiswija, il-manutenzjoni, l-aċċess għat-terminals, l-informazzjoni dwar il-passiġġiera, il-bejgħ tal-biljetti fl-istazzjonijiet, eċċ.);

— il-projbizzjoni li l-fornituri tas-servizzi jingħataw is-setgħa li jiġbru tariffi tal-aċċess għall-infrastruttura;

- l-introduzzjoni tal-prinċipju “użaha jew itlifha” (“Use it or lose it”) sabiex tiġi evitata s-saturazzjoni artifiċjali tal-infrastruttura;
- l-obbligu għall-Istati Membri biex jistabbilixxu pjan ta' żvilupp tal-infrastruttura fil-kuntest tal-istrategġiji nazzjonali fuq medda twila ta' żmien;
- l-introduzzjoni ta' modulazzjoni tat-tariffi għall-aċċess tal-infrastruttura li tqis il-kriterji ekoloġiċi u ta' interoperabbiltà;
- it-tisħiħ tal-indipendenza u tas-setgħat tal-awtoritajiet regolatorji.

5. Kummenti ġenerali dwar id-direttiva “riformulata”

5.1 Kif tinnota għustament il-Kummissjoni fit-titolu tal-Komunikazzjoni tagħha “Lejn Att dwar is-Suq Uniku” (COM(2010) 608), it-trasport huwa s-“sistema nervuża” u wiehed mill-pilastru ewlenin tal-ekonomija moderna f'termini tal-kapaċità tiegħu li jwassal oġġetti u passigġieri bl-aktar mod fluwidu possibbli lejn fejn iridu jew għandhom ikunu fiż-żmien mixtieq.

5.2 Madankollu, il-proposta għal direttiva ma tindirizzax l-iżbilanċ fil-ġestjoni tat-traffiku ferrovjarju, fejn il-prijorità ta' spiss tingħata lill-ferroviji tal-passigġieri. F'dan il-kuntest il-KESE jirreferi għall-proposti tiegħu sabiex tiġi introdotta aktar flessibbiltà fl-allokkazzjoni tal-linji tal-ferrovija għall-garr tal-merkanzija ⁽¹⁾.

5.3 Il-KESE, fl-opinjoni tiegħu, minn dejjem appoġġja l-isforzi tal-Unjoni sabiex tohloq il-kundizzjonijiet bażiċi għal settur ferrovjarju Ewropew tat-trasport tal-passigġieri u tal-oġġetti li joffri lill-passigġieri, utenti u operaturi servizzi affidabbli, siguri, sostenibbli, aċċessibbli, u bi prezzijiet trasparenti, kompetittivi u li jistgħu jintlahqu.

5.4 Il-KESE jibqa' persważ li hemm opportunitajiet ta' żvilupp għat-trasport ferrovjarju fil-kuntest ekonomiku, karatterizzat minn zieda fil-kummerċ, il-kongestjoni tat-traffiku u t-tħassib dejjem jikber dwar il-harsien tal-ambjent u t-tnaqqis tal-emissjonijiet b'effett ta' serra fis-settur tat-trasport.

5.5 Madankollu, jidher biċ-ċar li d-direttiva inkwistjoni, minkejja li tinkludi mezzi legali impressjonanti, mhux qed tilhaq l-oġġettivi li tohloq zona ferrovjarja Ewropea li tkun tista' ssahha il-pożizzjoni tagħha meta mqabbla mal-modi l-oħra tat-trasport.

5.6 Wara li għamel perjodu twil sejjer lura, is-sehem modali tal-ferrovija, meta mqabbla ma' modi oħra ta' trasport bl-art, sar f'it iktar stabbli tul dawn l-aħhar għaxar snin, għalkemm din il-bidla sehhet jew qed issehh b'ritmi li jvarjaw hafna fl-Istati Membri. Huma biss is-servizzi fuq in-netwerks ta' velocità

kbira li jistgħu jitqiesu li għamlu żvilupp sinifikanti, bil-holqien, jew bil-proġetti għall-holqien, ta' linji addizzjonali u zieda fin-numru ta' operaturi.

5.7 F'dak li jirrigwarda l-garr tal-merkanzija, fin-nuqqas ta' netwerk integrat sew, l-operaturi tan-netwerk iridu jiddependu minn 15-il “kuritur internazzjonali għall-garr tal-merkanzija” ⁽²⁾, eżistenti jew ippjanati, ta' konnessjoni bejn ir-reġjuni industrijali ewlenin tal-UE, li jipprovdu soluzzjoni operattiva effettiva, minkejja li hija soluzzjoni limitata għall-kuritur internazzjonali biss.

6. Diffikultajiet u ostakli tal-iżvilupp tan-netwerk u tas-servizzi ferrovjarji

6.1 In-netwerk ferrovjarju ma rnexxilux jissodisfa l-istennijiet tal-konsumaturi u l-esiġenzi ta' kwalità b'mod li jkun jista' jikkompeti b'mod effettiv mal-modi l-oħra tat-trasport, b'mod partikolari f'termini ta' prezzijiet, flessibbiltà, hinijiet ta' vvaġġar u puntwalità. Madankollu, mhuwiex faċli li wiehed jibdel l-istrutturi eżistenti sabiex jissodisfa ir-rekwiżiti futuri u jidher li dan it-tibdil jiehu aktar fit-tul milli mistenni. Għaldaqstant, hemm bżonn ta' aktar miżuri li jippromovu l-iżvilupp ta' infrastruttura ferrovjarja effettiva tal-UE, li jistabbilixxu suq ferrovjarju attraenti, li jnehhu l-ostakli amministrattivi u tekniċi u li jiżguraw kompetizzjoni ġusta mal-modi l-oħra tat-trasport.

6.2 Il-Kumitat josserva li 24 mill-25 Stat Membru ikkonċernati kellhom, jew għad għandhom, diffikultajiet biex jitrassponu fil-liġi nazzjonali l-legislazzjoni Ewropea dwar il-ferrovija li kienu approvaw qabel. Naturalment, fejn mehtieg ser tkun ir-responsabbiltà tal-Qorti tal-Gustizzja li tgħaddi għudizzju dwar jekk l-ilmenti tal-Kummissjoni għandhomx bażi soda jew le. Hija faċli li wiehed jifha l-ħtija kollha għall-problemi ta' żvilupp tan-netwerk u s-servizz ferrovjarju fuq il-preokkupazzjonijiet protezzjonisti li l-Istati Membri huma maħsuba li għandhom. Il-Kumitat jemmen li żgur hemm raġunijiet oħra wkoll.

6.3 L-infrastrutturi ferrovjarji għandhom il-karatteristiċi ta' monopolju naturali. Huwa importanti li din l-infrastruttura tkun soġġetta għal kontroll pubbliku reali u li jkollha l-kapaċità mehtieġa u tipprovdi koordinazzjoni transkonfinali li tippermetti servizzi tat-trasport uniformi madwar l-Ewropa kollha u mal-pajjiżi ġirien. Is-servizzi tat-trasport ferrovjarju jehtieġu wkoll bilanċjar effettiv bejn, minn naħa, il-kundizzjonijiet ekonomiċi, soċjali, tax-xogħol, tas-sigurtà u tal-ambjent, u, min-naħa l-oħra, il-kundizzjonijiet ekonomiċi u kompetittivi.

6.4 Barra minn hekk, il-politiki nazzjonali tal-Istati Membri huma aktar sensitivi għall-biżgħat u l-ilmenti taċ-ċittadini, b'mod speċjali, skont kif jgħid ir-Rapport Monti, minhabba li “is-sens ta' dizillużjoni li wħud iħossu fir-rigward tas-suq intern jista' jkun spjegat ukoll minhabba li teżisti l-perċezzjoni li l-liberalizzazzjonijiet suċċessivi sehew għad-detriment tad-drittijiet soċjali akkwistati minn atturi ekonomiċi differenti”.

⁽¹⁾ ĠU C 27 03.02.2009, p. 41.

⁽²⁾ ĠU L 276 20.10. 2010, p.22.

6.5 Id-dispożizzjonijiet tat-Trattati (ara l-Artikolu 14 TFUE u l-Protokoll Nru 26) u l-leġislażzjoni sekondarja dwar is-servizzi ta' interess ġenerali, kif ukoll l-Artikolu 93 tat-TFUE, japplikaw għat-trasport ġenerali, filwaqt li r-Regolament 1370/2007 jikkonċerna speċifikament is-servizzi pubbliċi tat-trasport ferrovjarju u bit-triq tal-passiġġieri. Il-KESE jiddeplora l-fatt li l-Kummissjoni ma tagħmilx referenza esplicita għal dawn id-dispożizzjonijiet u ma tqiegħedx il-kwistjonijiet settorjali tat-trasport ferrovjarju f'din id-dimensjoni ġenerali.

7. Kummenti speċifiċi

7.1 Il-finanzjament tal-infrastruttura

7.1.1 Il-holqien ta' zona ferrovjarja unika ma jiddependix biss mir-rieda politika u d-dinamiżmu kummerċjali tal-imprizi ferrovjarji, iżda wkoll mill-estensjoni u l-modernizzazzjoni tan-netwerk, is-sostituzzjoni tat-tagħmir li m'għadux jintuża, it-tnehhija tal-ostakli li johlqu kongestjoni, l-interoperabbiltà teknika, il-ġeneralizzazzjoni u l-armonizzazzjoni tas-sistemi tas-sigurtà, eċċ., li jehtieġu investimenti kbar fin-netwerk li ma jstax ikun mistenni minnhom dhul finanzjarju hlief fuq medda twila ta' żmien.

7.1.2 Fil-klima ekonomika attwali ta' htigijiet Ewropej tad-defiċits pubbliċi u l-bilanċ baġitarju, il-margini ta' manuvra tal-Istati Membri fil-qasam tal-investimenti pubbliċi huwa limitat hafna, u dan jiskoraġġixxi lill-investituri privati.

7.1.3 Konsegwentement, l-interess tal-investituri huwa ffokat prinċipalment fuq l-infrastrutturi li jrendu tan-netwerks ta' veloċità kbira u n-newerks trans-Ewropej tal-ġarr tal-merkanzija, filwaqt li t-trasport ferrovjarju konvenzjonali pjuttost mhuwix jingħata attenzjoni.

7.1.4 L-abbozz ta' direttiva jesigi li l-Istati Membri jippubblikaw strateġija ta' żvilupp tal-infrastruttura ferrovjarja bil-għan li dawn jindirizzaw il-htigijiet futuri tal-mobbiltà bbażati fuq finanzjament sod u sostenibbli li jkopri perjodu ta' mill-inqas hames snin. Fuq il-bażi ta' din l-istrateġija, il-manijer tal-infrastruttura min-naħa tiegħu jrid jadotta pjan ta' negozju li jinkludi programmi ta' investment u ta' finanzjament. Il-korp regolatorju tas-settur ferrovjarju huwa mistenni jressaq opinjoni mhux vinkolanti dwar din il-kwistjoni.

7.1.5 Barra minn hekk, l-Istati Membri kkonċernati, flimkien mal-imprizi ferrovjarji pubbliċi eżistenti, huma mistennija jistabilixxu strutturi adegwati biex inaqqsu d-dejn tal-imprizi ferrovjarji li huma tal-istat jew li huma kkontrollati minnu u jgħibuh flivell li ma jfjixkilx l-immanigġjar finanzjarju tajjeb u biex itejbu l-qagħda finanzjarja tagħhom.

7.1.6 Il-KESE japprova l-obbligu introdott għall-Istati Membri li jitwaqqaf programm multiannwali ta' investment fuq medda medja u twila ta' żmien fin-netwerks ferrovjarji, li jagħti lill-manijers u lill-operaturi ċ-ċertezza u l-flessibbiltà tal-ippjanar

li jehtieġu. Madankollu l-KESE jemmen li dan l-obbligu għandu jiġi sostnut minn sorsi godda ta' finanzjament, peress li mingħajrhom hemm ir-riskju li dan l-obbligu ma jkun effettiv. Il-KESE jixtieq li dan il-finanzjament ikun esplicitament previst fir-reviżjoni tal-politika ta' koeżjoni mill-2014 'il quddiem. Minhabba li l-biċċa l-kbira tal-fondi strutturali Ewropej u l-fondi ta' koeżjoni soċjali jiffinanzjaw essenzjalment l-infrastrutturi tat-triq, filwaqt li l-fondi tat-TEN-T jingħataw l-ewwel lill-ferrovija, il-KESE jista' jappoġġja t-twaqqif ta' fond uniku tat-trasport biss jekk dan ikun newtrali u jiżgura bilanċ fost il-modi kollha tat-trasport.

7.1.7 Il-KESE japprova l-prinċipju tal-ftehimiet kuntrattwali multiannwali (li huma r-rabta bejn il-finanzjament u r-riżultati, il-pjani ta' negozju) imposti mill-abbozz ta' direttiva, iżda jemmen li l-kontenut tagħhom għandu jkun soġġett għall-prinċipju tas-sussidjarjetà. Dawn il-ftehimiet għandhom jinkludu wkoll dispożizzjonijiet li jiżguraw li t-tnaqqis tal-ispejjeż jgħaddi lill-utenti fil-forma ta' tariffi iktar baxxi.

7.1.8 Barra minn hekk, l-UE mhux se tkun tista' timponi fuq l-Istati Membri la li jagħzlu ċerti msieħba, f'dan il-każ il-korp regolatorju għas-settur ferrovjarju, sabiex jagħtu l-opinjoni tagħhom dwar il-programm ta' investment tagħhom, la li jgħieghu lil dak il-korp regolatorju jivverifika jekk il-pakkett baġitarju maħsub għall-kisba ta' miri ta' rendiment tal-infrastruttura huwix adegwat, u lanqas li jipproduċu evidenza ġustifikata jekk Stat Membru ma jsegwix ir-rakkomandazzjonijiet tal-korp regolatorju.

7.1.9 Is-shubijiet pubbliċi-privati jistgħu jintużaw sabiex jiġu mobilizzati, għall-inqas parzjalment, investimenti fuq medda twila ta' żmien, kemm-il darba dawn ikunu soġġetti għal leġislażzjoni li tohloq qafas Ewropew favorevoli għal dawn is-shubijiet, jintlaħaq bilanċ bejn l-interessi diverġenti tal-investituri pubbliċi u privati, u, fl-interessi tas-servizz pubbliku u tas-sigurtà, il-patrimonju tal-infrastruttura ferrovjarja jibqa' proprjetà pubblika.

7.1.10 Sabiex jinstabu sorsi ta' finanzjament adegwati, il-KESE huwa tal-fehma li jkun tajjeb li jiġu diskussi l-inċentivi ta' investment relatati mal-proposta 15 (li "se tiffavorixxi l-holqien ta' self obligatorju għall-finanzjament tal-proġetti Ewropej ('project bonds'")) u l-proposta 16 (li "se tesplora miżuri li jistgħu jhegġu l-investimenti privati – l-aktar daww fit-tul – sabiex dan jikkontribwixxi ahjar għat-twettiq tal-għanijiet tal-Istrateġija Ewropa 2020") tal-Komunikazzjoni "Lejn Att dwar is-Suq Uniku".

Sors iehor ta' finanzjament għall-infrastruttura ferrovjarja jista' jinholoq billi jitwaqqaf fond ta' kumpens fuq l-istess linji ta' dak li hemm provvediment għalih fid-direttiva postali li għalih ikunu jikkontribwixxu l-utenti kollha tan-netwerk ferrovjarju, skont termini li jridu jiġu stabbiliti.

7.2 Internalizzazzjoni tal-ispejjeż u tal-effetti esterni

7.2.1 It-trasport ferrovjarju jirrikjedi inizjattivi koordinati bejn l-UE, l-Istati Membri u l-awtoritajiet sottonazzjonali li jippromovuh kull fejn jistgħu jwettqu l-vantaġġi komparattivi tiegħu.

7.2.2 F'dan ir-rigward il-Kummissjoni għandha raġun tenfasizza l-htieġa li jkunu żgurati l-kundizzjonijiet ekwivalenti ta' kompetizzjoni ma' modi oħra ta' trasport, b'mod partikolari permezz ta' "mizuri sabiex jiġu internalizzati l-ispejjeż esterni tat-trasport b'mod koordinat u b'bilanċjat għall-mezzi kollha sabiex it-tariffi jirriflettu l-livell tal-ispejjeż esterni imposti fuq is-soċjetà b'mod ġenerali". Madankollu, il-proposti tal-Kummissjoni xorta jibqgħu l bogħod minn dawk li l-KESE ppropona dwar din il-kwistjoni ⁽³⁾.

7.2.3 L-ewwel nett il-kwistjonijiet dwar is-suq intern u l-kompetizzjoni għandhom jiġu indirizzati fil-kuntest ta' din il-kompetizzjoni intermodali, iktar milli fi hdan is-settur ferrovjarju biss.

Sakemm it-tariffi għall-użu tal-infrastruttura tat-trasport ma jirriflettux l-ispejjeż esterni, ambjentali u soċjali, ser jibqa' jkun hemm distorsjoni fil-kompetizzjoni, għad-detriment tat-trasport ferrovjarju.

7.2.4 Il-KESE jiddispjaċih li minkejja li l-internalizzazzjoni tal-ispejjeż ambjentali giet rakkomandata fil-White Paper tal-2001 bit-titolu "Il-politika Ewropea dwar it-trasport għall-2010: żmien li tittiehed deċiżjoni", xorta għadha ma ttihditx deċiżjoni dwar din il-kwistjoni.

7.2.5 Sabiex l-imprizi ferrovjarji jithegġu jinvestu f'teknoloġiji ferrovjarji aktar sostenibbli, il-proposta għal direttiva se tintroduci imposti ddivrenzjati tal-aċċess għan-netwerk ibbażati fuq il-karatteristiċi tal-emissjonijiet tal-istorbju tar-rolling stock.

Skont il-Kummissjoni (għalkemm dan mhux ippreċizat fl-abbozz tad-direttiva) dan id-divrenzjar tal-imposti ser jiġi applikat billi jitnaqqsu l-imposti tal-aċċess għall-kumpaniji li jnaqqsu l-emissjonijiet tal-istorbju mir-rolling stock tagħhom. Il-KESE huwa tal-fehma li din il-miżura ta' min ifahharha, iżda xorta jqis li din għandha tiġi applikata biss b'mod obligatorju (u mhux biss fakultattiv) għall-modi l-oħra tat-trasport.

7.2.6 Il-KESE ovvjament jilqa' din bħala l-ewwel pass fid-direzzjoni t-tajba, iżda wisq jibża' li l-impatt mil-lat ta' tnaqqis fid-distorsjoni tal-kompetizzjoni ser ikun limitat sakemm l-Istati Membri, f'konformità mal-abbozz tad-direttiva dwar l-"Eurovignette", ikunu obligati japplikaw mhux biss tariffa tal-infrastruttura iżda tariffa għall-ispejjeż esterni kollha.

7.3 Immaniġġjar tal-imprizi ferrovjarji skont il-prinċipji kummerċjali

7.3.1 Skont l-abbozz ta' direttiva, jekk Stat Membru, direttament jew indirettament, għandu fil-proprjetà tiegħu jew

jikkontrolla impriza ferrovjarja, id-drittijiet tal-kontroll tiegħu huma limitati għall-politika ġenerali u ma jistgħux jinterferixxu fid-deċiżjonijiet kummerċjali tal-amministrazzjoni.

7.3.2 Il-KESE jikkunsidra li d-direttiva m'għandhiex tagħmel assunzjonijiet dwar is-setgħat ta' kontroll tal-bordijiet ta' gestjoni, peress li bħala partijiet interessati fl-imprizi ferrovjarji, l-Istati Membri la għandu jkollhom iktar u lanqas inqas drittijiet ta' kontroll minn kwalunkwe azzjonist privat iehor.

7.4 Kundizzjonijiet tal-aċċess għas-servizzi

7.4.1 L-imprizi li għandhom pożizzjoni dominanti għandhom jiġu organizzati b'mod li jiżgura l-indipendenza tagħhom f'termini legali, organizzattivi u ta' teħid ta' deċiżjonijiet, sabiex ikun garantit aċċess nondiskriminatorju għall-facilitajiet ta' servizz, jiġifieri l-istazzjonijiet (stazzjonijiet tal-passiġġieri, *marshalling yards*, facilitajiet għall-formazzjoni tal-ferrovija, *sidings* għall-hażna), it-terminals tal-merkanzija, facilitajiet għall-manutenzjoni, facilitajiet tekniċi u dawk għall-irmunkar, eċċ., operati minnhom.

7.4.2 Il-KESE huwa tal-fehma li dan ir-rekwiżit fir-rigward tal-indipendenza legali, organizzattiva u ta' teħid tad-deċiżjonijiet huwa sproporzjonat meta mqabbel mal-oġettiv tanondiskriminazzjoni u jqiegħed fil-periklu l-istrutturi u l-attivitajiet attwali li ma jistgħux jiġu sostitwiti.

7.4.3 Il-KESE jemmen li jkun biżżejjed li jiġu rispettati r-regoli attwali fejn l-operaturi ta' dawn il-facilitajiet ta' servizz ikunu obligati jiggarrantixxu aċċess nondiskriminatorju u trasparenti. Din id-dispożizzjoni hija aktar minn biżżejjed peress li l-awtorità ta' kontroll tintervjeni biss f'każijiet ta' nonkonformità mal-leġislażzjoni rilevanti.

7.4.4 Il-KESE jfakkar li l-għan tal-finanzjament pubbliku ta' dawn il-facilitajiet ta' servizz kien li jissodisfa l-htieġijiet tal-pubbliku. Għaldaqstant, l-aċċess għal dawn is-servizzi għandu jiġi pprovdut biss jekk dan iservi l-interessi tal-pubbliku u meta dawn il-facilitajiet ta' servizz jibbenefikaw minn finanzjament pubbliku.

7.5 Monitoraġġ tas-suq

7.5.1 Skont l-Artikolu 14 tal-abbozz ta' direttiva "riformulata", il-ftehimiet transkonfinali bejn l-Istati Membri jridu jiġu notifikati lill-Kummissjoni, iżda mhux speċifikat liema ftehimiet huma kkonċernati. Il-KESE jitlob sabiex jiġi speċifikat li dan qed jirreferi biss għall-kuntratti ta' servizz pubbliku.

7.5.2 Barra minn hekk, il-proposta għal direttiva tagħti wkoll lill-Kummissjoni s-setgħa għal perjodu indefinit ta' żmien biex tadotta atti delegati li jippermettu l-emendar tad-dispożizzjonijiet inklużi fl-annessi tad-direttiva.

⁽³⁾ ĠU C 317 tat-23.12.2009, p. 80.

7.5.3 Peress li whud minn dawn l-annessi jkopru ċerti punti essenzjali, filwaqt li t-Trattat jawtorizza biss l-użu ta' att delegat sabiex jiġu kompluti jew emendati elementi mhux essenzjali ta' att leġislattiv, il-KESE jemmen li hawnhekk għandha tintuża l-proċedura leġislattiva ordinarja pprovduta fit-trattati tal-UE.

7.5.4 Il-prinċipji bażiċi ta' ftehimiet kuntrattwali bejn awtoritajiet kompetenti u l-manijers tal-infrastruttura, imniżżlin fl-Anness VII tal-proposta għal direttiva, jinkludu l-prinċipju li l-kuntratt għandu jispeċifika r-regoli biex jiġi ttrattat it-tfixkil kbir tat-tħaddim tas-servizzi, inkluż livell minimu ta' servizz fil-każ ta' strajk, jekk ikun hemm.

7.5.5 Sabiex ma jkun hemm l-ebda interpretazzjoni incerta jew kwalunkwe suspett ta' interferenza fil-liġi nazzjonali tax-xogħol fl-Istati Membri (u b'hekk isir ksur tal-prinċipju tassussidjarjetà), il-KESE jipproponi li jiġi stipulat li dan jinvolti servizz minimu f'dawk l-Istati Membri fejn dan is-servizz huwa previst mil-leġislazzjoni nazzjonali.

8. Il-kontenut tal-Komunikazzjoni dwar l-istrategġija ferrovjarja tal-Kummissjoni 2011-2015

8.1 Il-komunikazzjoni tippreżenta l-istrategġija ferrovjarja tal-Kummissjoni u l-inizjattivi addizzjonali li din tista' tiehu fil-hames snin li ġejjin, bħalma huma:

- mobilizzar ta' fondi għall-iżvilupp tal-infrastruttura ferrovjarja;
- żvilupp ta' iktar netwerks speċjalizzati;
- tnehhija tal-ostakli amministrattivi u tekniċi;
- żgurar tal-kundizzjonijiet ta' kompetizzjoni ġusta ma' modi oħra ta' trasport;
- promozzjoni tal-implimentazzjoni ġenerali tas-sistema ERMTS flimkien mas-Sistema Ewropea għall-Kontroll tal-Ferroviji ETCS.

9. Kummenti rigward il-Komunikazzjoni dwar l-istrategġija ferrovjarja 2011-2015

9.1 Il-KESE huwa tal-fehma li għandha tinghata prijorità assoluta lill-implimentazzjoni ġenerali tas-sistema ERMTS flimkien mas-Sistema Ewropea għall-Kontroll tal-Ferroviji ETCS. Peress li l-implimentazzjoni ta' din is-sistema tirrikjedi investiment sostanzjali, ser jinhtieg finanzjament mill-fondi Ewropej.

9.2 Il-Komunikazzjoni tinnota li "minhabba li parti kbira hafna mis-servizzi domestiċi għall-passiġġieri hija pprovduta skont kuntratti tas-servizzi pubbliċi, il-Kummissjoni se teżamina wkoll il-kundizzjonijiet għall-għoti ta' kuntratti tas-servizzi pubbliċi għall-garr bil-ferroviji fl-Istati Membri. Diġà qed issir evalwazzjoni tal-prattiki attwali skont ir-Regolament (KE) Nru 1370/2007, li dahal fis-sehħ f'Diċembru 2009".

9.3 Il-KESE huwa mistagħġeb li l-Kummissjoni ser tevalwa regolament li ilu fis-sehħ mit-3 ta' Diċembru 2009 biss, u li huwa biss parzjalment applikabbli peress li jinkludi għadd ta' dispożizzjonijiet transitorji. Wiehed ma jistax hlief jibqa' mħasseb dwar l-għaġla tal-Kummissjoni meta tqis il-fatt li din aċċettat ċerti dispożizzjonijiet tar-Regolament 1370/2007 biss wara dibattiti twal u ibsin mal-Parlament Ewropew u l-Kunsill.

9.4 Għaldaqstant, il-KESE jitlob li d-dispożizzjonijiet tal-Artikolu 8(2) tar-Regolament 1370/2007/KE jiġu rispettati u li l-Kummissjoni tressaq rapport dwar l-implimentazzjoni ta' dak ir-Regolament fi żmien sitt xhur wara t-3 ta' Diċembru 2014. Kwalunkwe korrezzjoni għandha ssir fuq il-bażi ta' dak ir-rapport.

9.5 Il-KESE jfakkar li l-kompetizzjoni mhijiex għan fiha nnifisha iżda mezz sabiex jintlaħqu l-oġġettivi tal-UE. It-trattati jenfasizzaw il-htieġa li r-regoli tal-kompetizzjoni jiġu kombinati mal-oġġettivi ta' interess ġenerali. Għalhekk jehtieg li jkun hemm analiżi dettaljata mhux biss "tas-suq ferrovjarju", iżda tas-swieq l-oħra li jagħmlu parti minnu li għandhom karatteristiċi differenti u li jistgħu jehtieġu regoli differenti skont, fost affarijiet oħra, il-partikolaritajiet lokali, reġjonali, interreġjonali, trans-Ewropej, tal-passiġġieri u tal-merkanzija, eċċ., tagħhom (ara l-Protokoll 26). In-natura speċifika tat-trasport ferrovjarju tista' tkun tehtieg ukoll inizjattivi relatati mhux mal-kompetizzjoni, iżda mal-kooperazzjoni bejn l-imprizi ferrovjarji.

Brussell, 16 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

APPENDIĊI

għall-opinjoni tal-Kumitat Ekonomiku u Soċjali Ewropew

L-emendi li ġejjin inċaħdu waqt id-diskussjoni iżda rċevew aktar minn kwart tal-voti:

Punt 7.1.9

Ibdel kif gej:

“Is-shubijiet pubbliċi-privati jistgħu jintużaw sabiex jiġu mobilizzati, għall-inqas parzjalment, investimenti fuq medda twila ta' żmien, kemm-il darba dawn ikunu soġġetti għal legiżlazzjoni li tohloq qafas Ewropew favorevoli għal dawn is-shubijiet, jintlaħaq bilanċ bejn l-interessi diverġenti tal-investituri pubbliċi u privati, u, fl-interessi tas-servizz pubbliku u tas-sigurtà, jista' jiġi assigurat kontroll pubbliku tal-il-patrimonju tal-infrastruttura ferrovjarja jibqa' proprietà pubblika.”

Raġuni

Infrastructure assets such as railway track facilities etc. should be submitted for negotiation by public-private partnerships. It is important that railway service facilities be controlled as part of European and national infrastructure.

Riżultat tal-votazzjoni

Voti favur: 67

Voti kontra: 88

Astensjonijiet: 22

Punt 7.2.3

L-emenda tal-punt 7.2.3 hija marbuta ma' dik tal-punt 1.6 u saret votazzjoni taż-żewġ emendi flimkien.

Ibdel kif gej:

“~~L-ewwel nett il-kwistjonijiet dwar is-suq intern u l-kompetizzjoni għandhom jiġu indirizzati fil-kuntest ta' din il-kompetizzjoni intermodali, iktar milli fi hdan is-settur ferrovjarju biss. E' mod ġenerali, it-trasport ferrovjarju huwa mod ta' trasport sigur, jirrispetta l-ambjent u effiċjenti fl-użu tal-enerġija. Sakemm it-tariffi għall-użu tal-infrastruttura tat-trasport ma jirriflettux totalment l-ispejjeż esterni, ambjentali u soċjali fil-modi kollha tat-trasport, sa ċertu punt ser jibqa' jkun hemm distorsjoni fil-kompetizzjoni, għad-detriment tat-trasport ferrovjarju.~~”

Raġuni

The first sentence is in direct contradiction with EU transport policy and should be deleted. Competition in the rail sector is an integral part of the railway package. As no transport mode – including railways – has yet fully internalised its external costs, the second paragraph should be reworded accordingly.

Punt 1.6

Ibdel kif gej:

“Il-KESE jiddeplora d-dewmien fil-holqien tal-kundizzjonijiet għall-iżgurar ta' kompetizzjoni ġusta ~~bejn il-ferroviji u~~ għall-modi ~~kollha~~ ~~l-ohra~~ tat-trasport, u l-inadegwatezza ġenerali tal-miżuri maħsuba sabiex l-ispejjeż u l-effetti esterni tat-trasport jiġu internalizzati billi jitqiesu l-ispejjeż soċjali esterni meta jiġu stabbiliti t-tariffi.”

Raġuni

There are external costs in the rail sector as well, in particular noise pollution, which are not internalised and tax differences etc. which vary between transport modes.

Riżultat tal-votazzjoni

Voti favur: 55

Voti kontra: 103

Astensjonijiet: 23

Punt 7.2.5

Ibdel kif gejj:

"Sabiex l-imprizi ferrovjarji jitheggu jinvestu f'teknoloġiji ferrovjarji aktar sostenibbli, il-proposta għal direttiva se tintroduci imposti ddivrenzjati tal-aċċess għan-netwerk ibbażati fuq il-karatteristiċi tal-emissjonijiet tal-istorbju tar-rolling stock.

Skont il-Kummissjoni (għalkemm dan mhuwiex ippreċiżat fl-abbozz tad-direttiva) dan id-divrenzjar tal-imposti ser jiġi applikat billi jitnaqqsu l-imposti tal-aċċess għall-kumpaniji li jnaqqsu l-emissjonijiet tal-istorbju mir-rolling stock tagħhom. Il-Kumitat jemmen li KESE huwa tal-fehma li din il-miżura ta' min ifahharha, iżda jinnota li huwa importanti li din tiġi introdotta b'tali mod li ma jagħmilx hsara lill-kompetittività tal-imprizi ferrovjarji xorta jqis li din għandha tiġi applikata biss b'mod obbligatorju (u mhux biss fakultattiv) għall-modi l-oħra tat-transport."

Raġuni

In view of what is stated in previous points, internalisation of noise costs should not be opposed, but on condition that it takes place without competitiveness being damaged in relation to competing transport modes.

Riżultat tal-votazzjoni

Voti favur: 57

Voti kontra: 110

Astensjonijiet: 16

Punt 7.4.2

L-emenda tal-punt 7.4.2 hija marbuta ma' dik tal-punt 1.7 u saret votazzjoni taż-żewġ emendi flimkien.

Għaqqad il-punti 7.4.2 u 7.4.3 u biddel kif gejj:

"Il-Kumitat iħoss li mhux evidenti fejn eżattament tista' tingħbed il-linja bejn l-infrastruttura pubblika u r-riżorsi tal-operaturi privati. Din hija kwistjoni li għandha tiġi diskussa. Madankollu, jidher ċar mill-esperjenza li l-aċċess għal, pereżempju, terminals, stazzjonijiet u marshalling yards jista' jkun kruċjali għat-twaqqif ta' operaturi godda u għalhekk għall-iżvilupp tas-suq.

Il-KESE jemmen, fil-prinċipju, li għandu jkun biżżejjed li jiġu rispettati r-regoli attwali fejn l-operaturi ta' dawn il-facilitajiet ta' servizz ikunu obbligati jggarantixxu aċċess nondiskriminatorju u trasparenti. Din id-dispożizzjoni hija aktar minn biżżejjed peress li l-awtorità ta' kontroll tintervjeni biss f'każijiet ta' nonkonformità mal-legislazzjoni rilevanti. Fid-dawl tal-esperjenza miksuba, u billi jikkunsidra l-importanza tal-aċċess miftuħ għan-nodi ta' infrastruttura ċentrali, il-KESE għalhekk huwa tal-fehma li dan ir-rekwiżit fir-rigward tal-indipendenza legali, organizzattiva u ta' teħid tad-deċiżjonijiet jista' jkun ġustifikat fi wħud mill-każijiet. Madankollu, huwa importanti li dan ma sproporzjonat meta mqabbel mal-oġettiv tan nondiskriminazzjoni u jqeghedx fil-periklu l-istrutturi u l-attivajiet attwali li ma jistgħux jiġu sostitwiti."

Raġuni

See also the reason for point 1.7. Access to major intermodal terminals and marshalling yards etc. must be completely competition neutral in order for a European rail market to be created. This is one of the key demands of the emerging number of independent rail operators, together with fair allocation of track capacity.

Punt 1.7

Ibdel kif gejj:

"Fir-rigward tal-kundizzjonijiet tal-aċċess għall-facilitajiet tas-servizz ferrovjarju, il-KESE ma jistax jappoġġjax ir-rekwiżit ta' indipendenza legali, organizzattiva u tat-teħid ta' deċiżjonijiet li huwa meħtieġ sabiex tiġi żgurata kompetizzjoni ġusta għall-operaturi kollha tas-suq ferrovjarju jista' jipperikola l-istrutturi attwali li ma jistgħux jiġu sostitwiti."

Raġuni

Terminal resources and marshalling yards etc are, of course, part of the common infrastructure in a free market. Experience shows that without clear independence where terminal resources etc. are concerned new rail operators cannot be guaranteed equal treatment in comparison with former national monopoly operators. The risk of abuse of a dominant position cannot be ruled out. Compare also the Commission's own assessment of the railway packages (point 3.3).

Riżultat tal-votazzjoni

Voti favur: 54

Voti kontra: 111

Astensjonijiet: 21

Punt 7.4.4

Hassar il-punt:

~~“Il-KESE jfakkar li l-ghan tal-finanzjament pubbliku ta’ dawn il-facilitajiet ta’ servizz kien li jissodisfa l-htigijiet tal-pubbliku. Ghaldaqstant, l-access ghal dawn is-servizzi ghandu jigi pprovdut biss jekk dan iservi l-interessi tal-pubbliku u meta dawn il-facilitajiet ta’ servizz jibbenefikaw minn finanzjament pubbliku.”~~

Raġuni

If these facilities are financed with public funds they should be regarded as infrastructure and thus be open to all rail operators who use this infrastructure.

Riżultat tal-votazzjoni

Voti favur: 51
Voti kontra: 119
Astensjonijiet: 20

Il-partijiet li ġejjin tal-opinjoni tas-sezzjoni ncahdu minhabba emendi adottati mill-Assemblea iżda rcevev aktar minn kwart tal-voti mitfugha.

Punt 6

Titolu:

~~“Diffikultajiet u ostakli għall-aġġustament tal-bilanċ modali”~~

Raġuni

Hassar il-kliem “għall-aġġustament tal-bilanċ modali”.

Riżultat tal-votazzjoni

Voti favur: 97
Voti kontra: 42
Astensjonijiet: 18

Punt 6.2, l-ewwel sentenza:

Ibdel kif gej:

~~“F’hafta kazijiet, l-infrastruttura ferrovjarja hija fha minfisha jkollha l-karatteristiċi ta’ monopolju naturali. Huwa importanti li din l-infrastruttura tkun soġġetta għal kontroll pubbliku reali u li jkollha l-kapaċità meħtieġa u tipprovi koordinazzjoni transkonfinali li tippermetti servizzi tat-trasport uniformi madwar l-Ewropa kollha u mal-pajjiċi ġirien. Is-servizzi tat-trasport ferrovjarju u dan jeħtieġu wkoll bilancjar effettiv bejn, minn naħa, il-kundizzjonijiet ekonomiċi, soċjali, tax-xogħol, tas-sigurtà u tal-ambjent, u, min-naħa l-oħra, il-kundizzjonijiet ekonomiċi u kompetittivi. Xorta tibqa’ l-htieġa li jiġu żgurati kontroll pubbliku reali u evalwazzjoni tal-effikaċja tas-servizz ferrovjarju, haġa li timplika l-intervent u l-partecipazzjoni demokratika tal-partijiet interessati kollha.”~~

Riżultat tal-votazzjoni

Voti favur: 118
Voti kontra: 36
Astensjonijiet: 18

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar l-integrità u t-trasparenza tas-swieq tal-enerġija”

COM(2010) 726 finali

(2011/C 132/21)

Relatur ġenerali: **is-Sur IOZIA**

Nhar it-22 ta' Diċembru 2010, il-Kunsill iddeċieda, b'konformità mal-Artikolu 194(2) tat-Trattat dwar il-Funzjonament tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill dwar l-integrità u t-trasparenza tas-swieq tal-enerġija

COM(2010) 726 finali.

Nhar it-18 ta' Jannar 2011, il-Bureau tal-Kumitat Ekonomiku u Soċjali Ewropew inkariga lis-Sezzjoni Speċjalizzata għat-Trasport, l-Enerġija, l-Infrastruttura u s-Soċjetà tal-Infommazzjoni ttipprepara l-hidma tal-Kumitat dwar is-sugġett.

Fid-dawl tan-natura urgenti tal-hidma, il-Kumitat Ekonomiku u Soċjali Ewropew, b'konformità mal-Artikolu 59 tar-Regoli ta' Proċedura tiegħu, hatar lis-Sur IOZIA bhala relatur ġenerali matul l-470 sessjoni plenarja tiegħu li saret fil-15 u s-16 ta' Marzu 2011 (seduta tas-16 ta' Marzu) u adotta din l-opinjoni b'150 vot favur u hames astensjonijiet.

1. Konklużjonijiet u rakkomandazzjonijiet

Il-Kumitat Ekonomiku u Soċjali Ewropew (KESE):

1.1 jappoġġja u japprova l-Proposta għal Regolament tal-Kummissjoni biex tippromovi miżuri kontra l-manipulazzjoni tas-swieq bl-ingrossa tal-enerġija u biex taġġmilmhom aktar trasparenti. Din id-dispożizzjoni hija bbażata fuq studju kongunt li ntabab li jsir bejn il-Kumitat tar-Regolaturi Ewropej tat-Titoli (Committee of European Securities Regulators – CESR) u l-Grupp Ewropew tar-Regolaturi għall-Elettriku u l-Gass (European Regulators Group for Electricity and Gas – ERGEG), li fih ġew identifikati xi lakuni regolatorji fir-rigward tas-suq bl-ingrossa tal-gass u tal-enerġija.

1.2 jikkunsidra l-għażla tal-istrument ta' regolamentazzjoni, fuq il-bażi legali tal-Artikolu 194 tat-TFUE, bhala aċċettabbli kemm għall-htieġa ta' leġislazzjoni kompletament komuni, kif ukoll għall-importanza tad-dispożizzjonijiet tal-artikolu l-ġdid definit fit-Trattat ta' Lisbona fir-rigward tal-enerġija ingenerali u l-iżvilupp tas-suq intern b'mod partikolari, kif stipulat fil-punt 2.

1.3 jilqa' b'sodisfazzjon id-deċiżjoni li jintużaw l-atti delegati, li jiċċaraw uhud mill-punti ewlenin tar-regolament, bħad-definizzjoni u l-perjodu ta' żmien stabbilit għall-ġbir tad-data, b'konformità mal-Artikolu 290 tat-TFUE li jipprevedi dan l-istrument amministrattiv ġdid biex jithaffex ix-xogħol tal-istituzzjonijiet Ewropej. Atti delegati bħal dawn għandhom jinharġu b'konformità shiha mad-dispożizzjonijiet tat-Trattat u għandhom jiġu ppubblicizzati b'mod adegwat. Il-KESE jissuggerixxi li jiġi stabbilit perjodu ta' żmien għall-adozzjoni tal-atti delegati, kif jipprevedi l-istess Artikolu, biex ir-regolament jiġi implimentat b'mod rapidu u uniformi. Minghajr l-atti delegati, il-ġlieda kontra l-manipulazzjoni tas-suq tkun diffiċli fil-ġejjieni. Jirakkomanda li l-partijiet interessati tas-soċjetà civili jiġu involuti fit-thejjija tal-atti delegati u jissuggerixxi li jiddaħhlu xi eżempji fil-premessi preliminari.

1.4 huwa tal-fehma li l-effiċjenza tas-swieq transkonfinali ssahhah is-sigurtà tal-provvista, l-aħjar ġestjoni possibbli tal-kriżijiet u t-tnaqqis fir-riskju ta' zidiet fl-ispejjeż, li dejjem jaqgħu fuq l-utent aħhari. It-titjib gradwali tas-suq intern tal-enerġija jippermetti li jinkiseb tfaddil sinifikanti għall-benefiċċju tan-negozji u l-utenti privati.

1.5 huwa tal-fehma li s-setgħat li għandhom jingħataw lill-awtoritajiet regolatorji nazzjonali huma komprensivi u penetranti u jitlob li tiġi definita proċedura bil-ghan li, fi żmien raġonevolment qasir, tiġi kontrollata l-garanzija effettiva li l-Istati Membri jagħtu lill-awtoritajiet nazzjonali biex ikollhom setgħat ta' spezzjoni u investigazzjoni effettivi, li għandhom jissejju fuq elementi komuni u armonizzati. In-nuqqas ta' uniformità regolatorja kien u għadu wiehed mill-fatturi li jikkontribwixxu għad-dewmien fit-tweqqif tas-suq uniku tal-enerġija.

1.6 jesprimi s-sodisfazzjon tiegħu għall-fatt li r-regolament għandu l-ghan li jsahhah il-koordinazzjoni bejn l-awtoritajiet nazzjonali li jirregolaw is-swieq tal-enerġija, l-awtoritajiet li jirregolaw is-swieq finanzjarji, l-Aġenzija għall-Kooperazzjoni tar-Regolaturi tal-Enerġija u l-Kumitat tar-Regolaturi Ewropej tat-Titoli. Il-KESE ilu żmien jitlob għal dan il-proċess gradwali ta' integrazzjoni u kooperazzjoni.

1.7 huwa konvint li jehtieġ li tiżdied il-fiducia fis-suq fost il-partecipanti, li għandhom ikunu żguri li qed jahdmu f'suq li jikkastiga l-abbuż tas-suq permezz ta' sanzjonijiet effettivi, dissważivi u proporzjonati, u jhegġeg lill-Kummissjoni tissorvelja l-implimentazzjoni tar-regolament min-naħa tal-Istati Membri, li għandhom jahdmu flimkien biex jiġi evitat li dak li sehħ fis-swieq finanzjarji permezz tal-arbitraġġ regolatorju jsehħ ukoll fis-suq tal-enerġija. Li ġara f'dan il-każ kien li l-operazzjonijiet finanzjarji saru f'postijiet fejn ir-regolamentazzjoni hija aktar flessibbli jew tolleranti fir-rigward tas-sistema tas-sanzjonijiet.

1.8 Il-KESE jistaqsi wkoll jekk l-ispejjeż marbuta mal-ġestjoni tar-regolament għandhomx jithallsu mill-pubbliku jew jekk għandhomx jikkontribwixxu għalihom anke l-operaturi tas-suq, bħal kif pereżempju jiġri f'xi pajjiżi fil-kuntest tal-iffinanzjar tal-awtoritajiet superviżorji tas-swieq finanzjarji, li huma parzjalment ippjanati mill-entitajiet sorveljati.

1.9 Iqis li huwa essenzjali li tissaħħah il-kooperazzjoni u l-koordinazzjoni bejn l-operaturi tas-sistema ta' trażmissjoni. It-twaqqif tan-Netwerk Ewropew għall-Operaturi tas-Sistema ta' Trażmissjoni (European Network of Transmission System Operators – ENTSO) mistenni jagħti spinta deċiżiva lill-possibiltà li jinholqu kodiċijiet tan-netwerk li jiżguraw aċċess effettiv u trasparenti għan-netwerks ta' trażmissjoni. Dawn il-kodiċijiet tan-netwerk għandhom ikunu konsistenti mal-linji gwida qafas, li mhumiex vinkolanti, li għandha tohrōg l-Aġenzija.

1.10 josserva li fis-swieq bl-ingrossa tal-enerġija tal-Unjoni għad hemm kundizzjonijiet mhux uniformi u diskriminazzjonijiet. Minhabba l-iżbilanċ strutturali fin-netwerk, iżda b'mod partikolari minhabba l-interkonnessjoni transkonfinali, l-integrazzjoni tas-swieq hija totalment inadegwata. Għad hemm ostakli kbar li jxekklu l-possibiltà ta' aċċess mhux diskriminatorju għan-netwerk u għall-bejgħ tal-enerġija elettrika. Il-kontrolli mir-regolaturi għandhom ma laħqux livell ta' effettività konsistenti u whud mis-swieq għandhom iżolati u mhux aċċessibbli għal operaturi oħra.

1.11 għalhekk, jappoġġja d-deċiżjoni tal-Kummissjoni li tneħhi l-ostakoli għall-holqien ta' suq intern effiċjenti u integrat, li l-benefiċċji tiegħu għandhom jinqasmu bejn il-produtturi, l-operaturi u l-konsumaturi.

1.12 iqis li huwa essenzjali li jkomplu l-isforzi favur il-bini ta' Ewropa tal-enerġija, li fiha jitharsu l-interessi generali tal-Unjoni u tal-konsumaturi, tiġi garantita l-provvista tal-enerġija u jiġu protetti, permezz ta' politiki adegwati li jqassmu l-benefiċċji b'mod ekwu u jiżguraw l-adeqwatezza tal-ispejjeż, is-sostenibilità soċjali, ambjentali u ekonomika kif ukoll l-integrità tas-suq bħala fattur essenzjali għall-iżvilupp tal-ekonomija soċjali tas-suq.

1.13 konxju tal-iffinanzjar gradwali tas-swieq tal-enerġija permezz tas-swieq finanzjarji, jikkunsidra li huwa essenzjali li jkun hemm kooperazzjoni mill-qrib bejn l-aġenziji differenti u l-awtoritajiet Ewropej, li huwa fl-interess tagħhom li jiddefendu u jipproteġu s-swieq u jilqa' b'sodisfazzjon il-fatt li r-regolament dwar il-manipulazzjoni u t-trasparenza tas-swieq tal-enerġija elettrika u tal-gass ġie ispirat mir-regoli generali kontra l-abbuż tas-suq, li diġà huma fis-seħh fis-settur finanzjarju u li dalwaqt se jiġu aġġornati. Għal dan il-ghan iqis li jkun xieraq li dan ir-regolament jiġi kkoordinat mal-proċess ta' reviżjoni tad-Direttiva dwar l-Abbuż tas-Suq (Market Abuse Directive – MAD).

1.14 jittama li l-prinċipji gwida li fuqhom hija bbażata l-proposta għad-direttiva l-ġdida – MAD – jiġu inkluzi fit-test

finali tar-regolament li qed jiġi diskuss. B'mod partikolari, jitlob li jiġu kkunsidrati: iż-żieda fl-integrità tas-suq, it-tisħiħ tal-implimentazzjoni effettiva tal-leġislazzjoni kontra l-abbuż tas-suq, it-tnaqqis fl-indiskrezzjoni nazzjonali fir-rigward tal-implimentazzjoni effettiva tas-sanzjonijiet u tal-adeqwatezza u l-kapaċità dissważiva tagħhom, l-introduzzjoni ta' standards armonizzati u t-tnaqqis ta' piżijiet amministrattivi li mhumiex meħtieġa, b'mod partikolari għall-SMEs, u l-htieġa għal żieda fit-trasparenza u l-effiċjenza tal-awtoritajiet superviżorji.

1.15 Il-KESE jenfasizza l-importanza tar-relazzjonijiet mal-pajjiżi terzi u jinsab sodisfatt li l-Aġenzija għandha dawn ir-relazzjonijiet u li tista' tikkonkludi ftehimiet mal-organizzazzjonijiet internazzjonali u l-amministrazzjonijiet tal-pajjiżi terzi.

2. Introduzzjoni

2.1 Kien hemm bidliet sinifikanti fis-suq intern tal-enerġija elettrika u tal-gass, u waħda mill-aktar importanti minnhom hija bla dubju li nġhatat l-oportunità ta' aċċess għall-iskambji ta' enerġija lil firxa ta' partijiet interessati, u li nxtered il-kummerċ transkonfinali fl-Unjoni, li kkontribwixxa biex jiġi ottimizzat l-użu tal-produtturi tal-enerġija, li wassal għat-twessigh tal-bażi tad-domanda.

2.2 Għad hemm hafna ostakli li jxekklu l-holqien ta' suq intern effiċjenti, funzjonali u bi prezzijiet raġonevoli. Il-konsumaturi ma gawdew minn l-ebda benefiċċju partikolari mill-iżvilupp tas-suq intern, li qed isibha bi tqila jibda jopera minhabba r-reżistenza ta' xi operaturi diġà stabbiliti li huma appoġġati mill-gvernijiet nazzjonali tagħhom. Id-diskussjoni kollha dwar is-separazzjoni (unbundling) tal-proprjetà tal-ġenerazzjoni u dik tat-trażmissjoni u d-distribuzzjoni hija waħda emblematika, li llum jidher li għadha ma gietx solvuta f'uħud mill-pajjiżi ewlenin tal-UE u li, madankollu, għandha tiġi solvuta qabel it-3 ta' Marzu 2013.

2.3 Il-hames miżuri regolatorji fil-qasam tal-enerġija u l-gass, magħrufa bħala t-"tielet pakkett", li l-implimentazzjoni tagħhom fis-sistemi nazzjonali hija mistennija li sseħh qabel it-3 ta' Marzu 2011, iservu biex jiġu stabbiliti kundizzjonijiet ahjar għall-holqien tas-suq intern.

2.4 Minhabba, fost affarijiet oħrajn, it-tnaqqis fil-konsum tal-enerġija elettrika u tal-gass, qed ikun hemm dewmien sinifikanti fil-programm ta' żvilupp tal-interkonnessjoni bejn l-Istati Membri u bejn l-Unjoni u l-imsieħba minn pajjiżi terzi. Din hija waħda mill-kawżi prinċipali li jimpedixxu l-holqien tas-suq intern u li l-Aġenzija għandha tissorvelja b'mod kontinwu.

2.5 Id-dewmien regolatorju holoq sitwazzjoni li fiha s-suq bl-ingrossa tal-enerġija elettrika u tal-gass kien espost għall-possibiltà ta' manipulazzjoni u qed ibati minn nuqqas ta' trasparenza, li fuq perjodu twil ta' żmien idghajef il-kredibilità tas-suq innifsu kif ukoll il-fiduċja tal-operaturi fil-qasam, u jwassal għal hsara oġġettiva.

2.6 L-effiċjenza tas-swieq transkonfinali ssahhah is-sigurtà tal-provvista, l-aħjar ġestjoni possibbli tal-kriżijiet u t-tnaqqis fir-riskju ta' żidiet fl-ispejjeż, li dejjem jaqgħu fuq l-utent aħhari. It-titjib gradwali tas-suq intern tal-enerġija jippermetti li jinkiseb tfaddil sinifikanti għall-benefiċċju tan-negozji u l-utenti privati, fid-dawl tal-fatt li l-produzzjoni tkun inqas imxerrda, li l-provvista u d-domanda jkunu jistgħu jiġu ssodisfati faċilment f'suq fluwidu u effiċjenti u li l-provvisti jkunu adattati għall-htigijiet speċifiċi.

2.7 F'dan il-kuntest, wara li wettqet analiżi bir-reqqa, il-Kummissjoni harġet il-Proposta għal Regolament dwar l-integrità u t-trasparenza tas-swieq u l-prevenzjoni tal-manipulazzjoni tagħhom.

3. Il-proposta tal-Kummissjoni

3.1 L-Unjoni Ewropea żgur tibbenefika jekk tkun tista' tiddependi minn suq bl-ingrossa tal-elettriku u tal-gass fluwidu, ordnat u li jaħdem tajjeb u li fuq kollox ikun protett minn manipolazzjonijiet li għandhom effett sinifikanti fuq l-utent aħhari. L-għan li jiġi stabbilit suq bl-ingrossa tal-enerġija Ewropew effiċjenti sal-2015 jitlob li jiġu adottati miżuri li jiffavorixxu l-iżvilupp tiegħu b'mod ordnat u regolari.

3.2 Fl-2007 il-Kummissjoni talbet lill-Kumitat tar-Regolaturi Ewropej tat-Titoli (CESR) u lill-Grupp Ewropew tar-Regolaturi għall-Elettriku u l-Gass (ERGEG) jistudjaw in-nuqqasijiet fil-qafas regolatorju tas-swieq u jressqu proposti biex itejbu t-trasparenza u l-integrità tagħhom fit-tranzazzjonijiet u l-kuntratti għall-provvista ta' gass u elettriku, kif ukoll fid-derivati.

3.3 Dan l-istudju kien utli ħafna u kien il-bażi li fuqha għet imfassla l-proposta tal-Kummissjoni.

3.4 Il-Kummissjoni tippromponi l-adozzjoni ta' regolament li jipprojbixxi b'mod esplicitu kull forma ta' abbuż fis-swieq bl-ingrossa tal-elettriku u tal-gass, b'mod partikolari l-insider trading u l-abbuż tas-suq, b'konformità mad-Direttiva dwar l-Abbuż tas-Suq, iżda li ma għandux japplika għall-istrumenti finanzjarji relatati, li diġà huma regolati mid-direttiva. Din il-proposta hija bbażata fuq l-Artikolu 194(1)(a) tat-TFUE, li jagħti r-responsabbiltà li s-suq intern tal-enerġija jaħdem tajjeb lill-Unjoni.

3.5 Il-projbizzjoni tal-insider trading hija akkumpanjata mill-obbligu li l-operaturi tas-suq jikkomunikaw lill-pubbliku kull informazzjoni privileġġata (insider information) relatata man-negozju tagħhom disponibbli u li tirrigwarda l-kapaċità tal-istabbilimenti ta' produzzjoni, ta' hażna, ta' konsum jew ta' trasport tal-enerġija elettrika jew tal-gass naturali.

3.6 B'konformità mad-dispożizzjonijiet tat-trattat il-ġdid, il-Kummissjoni, skont l-Artikolu 290 tat-TFUE, ipprevediet l-adozzjoni ta' atti delegati, strument ġdid ta' natura legislattiva li jippermetti lill-Kummissjoni temenda l-ispeċifikazzjonijiet

tekniki ta' direttiva jew regolament permezz ta' procedura simplifikata.

3.7 L-ispeċifikazzjonijiet marbuta mad-definizzjoni ta' manipolazzjoni jew ta' tentattivi ta' manipolazzjoni tas-swieq se jiġu definiti fuq il-bażi ta' atti delegati tal-Kummissjoni. Dawn se jikkunsidraw il-funzjonament tas-swieq, l-impatt possibbli fuq is-swieq bl-ingrossa tal-enerġija, il-produzzjoni, il-konsum, l-użu tat-trasport jew l-użu tal-kapaċità ta' hżin effettiv jew ippjanat, il-kodiċijiet tan-netwerks u l-linji gwida qafas adottati b'konformità mar-Regolament (KE) 714/2009 u r-Regolament (KE) 715/2009.

3.8 Ir-regolament inkwistjoni jipprevedi li l-Aġenzija għall-Kooperazzjoni tar-Regolaturi tal-Enerġija tkun responsabbli għall-monitoraġġ tal-attività tal-kummerċ u tiġbor l-informazzjoni meħtieġa għall-valutazzjoni tal-prestazzjoni tas-swieq.

3.9 L-Aġenzija tiġbor ukoll informazzjoni permezz tar-registru tal-operazzjonijiet fis-swieq bl-ingrossa tal-enerġija, inklużi l-ordnijiet kummerċjali. Din l-informazzjoni tinqasam bejn l-awtoritajiet regolatorji nazzjonali, l-awtoritajiet finanzjarji, l-awtoritajiet tal-kompetizzjoni u awtoritajiet kompetenti oħra.

3.10 Ir-repożitorji tat-tranzazzjonijiet jagħmlu l-informazzjoni tagħhom disponibbli u l-awtoritajiet finanzjarji mbagħad jipprovdur rapporti lill-Aġenzija dwar tranzazzjonijiet relatati ma' prodotti tal-enerġija.

3.11 Ir-regolament jipprevedi kooperazzjoni mill-qrib bejn l-awtoritajiet nazzjonali, kemm bejniethom kif ukoll mal-Awtorità Ewropea tat-Titoli u s-Swieq (European Securities and Markets Authority – ESMA), u bejn l-Aġenzija u l-ESMA, jekk ikollha suspett li hemm jew li kien hemm aġir li jikkostitwixxi abbuż tas-suq.

3.12 Is-sanzjonijiet huma r-responsabbiltà tal-Istati Membri, li għandhom jadottaw miżuri effettivi, proporzjonati u dissważivi (għad-definizzjonijiet, ara l-Artikolu 2 tar-Regolament).

4. Kummenti tal-KESE

4.1 Il-KESE jappoġġja l-proposta tal-Kummissjoni, li għandha l-għan li tittejjeb is-sitwazzjoni mhux trasparenti tas-suq u li, b'mod indirett, tappoġġja l-iżvilupp tas-suq intern bl-ingrossa tal-enerġija elettrika u l-gass.

4.2 Il-Kumitat jaqbel bis-shih mal-bażi legali tar-regolament. L-Artikolu 194 fil-fatt jagħti mandat b'mod impliċitu lill-Kummissjoni biex tadotta miżuri għall-iżvilupp u l-konsolidazzjoni tas-suq intern tal-enerġija. Regolament żgur li huwa l-aktar strument adattat biex jiżgura standardizzazzjoni uniformi, li jista' jiġi applikat b'mod immedjat u huwa konsistenti mal-miri ta' armonizzazzjoni li huma essenzjali għall-funzjonament tajjeb tas-suq intern.

4.3 Fis-swiegq bl-ingrossa tal-enerġija fl-Unjoni għad hemm kundizzjonijiet mhux uniformi u diskriminazzjonijiet. Minhabba l-iżbilanċ strutturali fin-netwerk, iżda b'mod partikolari minhabba l-interkonnessioni transkonfinali, l-integrazzjoni tas-swiegq hija totalment inadegwata. Għad hemm ostakli kbar li jxekklu l-possibilità ta' aċċess mhux diskriminatorju għan-netwerk u għall-bejgħ tal-enerġija elettrika. Il-kontrolli mir-regolaturi għadhom ma laħqux livell ta' effettività konsistenti u whud mis-swiegq għadhom iżolati u mhux aċċessibbli għal operaturi oħra. Il-KESE jhegġegħ lill-Kummissjoni tissorvelja l-implimentazzjoni tal-liġijiet Ewropej min-naha tal-Istati Membri, filwaqt li tappoġġja l-proġetti ta' interkonnessioni u tneħhi l-ostakli, fost affarijiet oħra billi tippenalizza l-ostakli għat-twettiq tas-suq intern li huwa effiċjenti, trasparenti u bi spejjeż ġustifikati.

4.4 Il-prestazzjoni tas-suq, skont l-istimi tal-awtoritajiet regolatorji nazzjonali u tal-Kummissjoni, huwa limitat minhabba l-inadegwatezza tar-regoli eżistenti dwar it-trasparenza tal-aċċess għall-infrastruttura, li jagħmluha impossibbli li jkun hemm garanzija ta' suq intern effettiv, funzjonali, miftuħ u effiċjenti.

4.5 Il-miżuri proposti jiffaċilitaw l-iżvilupp tas-suq: il-ġlieda kontra l-manipulazzjoni u l-abbuż tas-suq, l-ghoti lill-operaturi ta' kull informazzjoni sensittiva dwar l-effiċjenza u s-sitwazzjoni fizika tas-sistema, fosthom il-ġenerazzjoni, il-provvista u d-domanda tal-enerġija elettrika, inkuzi l-previżjonijiet, il-kapaċità tan-netwerk u tal-interkonnessioni, il-kongestjoni mistennija tan-netwerk, il-flussi u l-manutenzjoni, l-ibbilanċjar u l-kapaċità ta' riżerva.

4.6 Id-disponibilità fl-istess hin tal-informazzjoni utli kollha tippermetti lill-operaturi kollha fis-suq jivvalutaw, bl-istess strumenti, is-sitwazzjoni globali tal-provvista u d-domanda biex ikunu jistgħu jinterpretaw aħjar id-dinamika tal-prezzijiet tas-suq bl-ingrossa tal-enerġija elettrika u tal-gass.

4.7 L-Aġenzija għandha tistabbilixxi servizz ta' ġbir tad-data, iżda wkoll ta' servizz ta' spezzjoni, operati minn persunal speċjalizzat. Ir-regolament jipprevedi persunal addizzjonali biex jiffoka fuq il-htigijiet marbuta mal-funzjonijiet il-ġodda mogħtija lill-Aġenzija.

4.7.1 Il-KESE jitlob li, kull sena, l-Aġenzija tippubblika komunikazzjoni dwar l-inizjattivi li hadet, ir-riżultati miksuba mir-regolament diskuss hawnhekk u l-iżvilupp tas-suq bl-ingrossa tal-enerġija.

4.8 Il-KESE jistaqsi wkoll jekk l-ispejjeż marbuta mal-ġestjoni tar-regolament għandhomx jithallsu mill-pubbliku jew jekk għandhomx jikkontribwixxu għalihom anke l-operaturi tas-suq, bħal kif pereżempju jiġri fxi pajjiżi fil-kuntest tal-iffinanzjar tal-awtoritajiet superviżorji tas-swiegq finanzjarji, li huma parzjalment iffinanzjati mill-entitajiet sorveljati. L-interess tal-operaturi huwa evidenti u s-servizz ta' ġbir u tixrid tad-data dwar is-suq huwa strument ta' trasparenza, garantit mill-awtorità pubblika lil kulhadd, u li jwassal għal benefiċċju immedjat għall-operaturi.

Barra minn hekk, suq solidu u żviluppat tajjeb jiflah għal dawn l-ispejjeż.

4.9 L-awtoritajiet kompetenti għandhom jikkontrollaw ukoll, fuq bażi regolari, li l-operaturi tas-sistemi ta' trażmissjoni qed josservaw ir-regoli. Il-KESE iqis li huwa essenzjali li tissahħah il-kooperazzjoni u l-koordinazzjoni bejn l-amministraturi tas-sistemi ta' trażmissjoni. It-twaqqif tal-ENTSO, li mistenni jipprezenta l-abozz ta' statut tiegħu fir-rebbiegħa tal-2011, se tagħti spinta straordinarja lill-possibilità li jinholqu kodiċijiet tan-netwerk li jkunu jistgħu iwasslu għal aċċess effettiv u trasparenti għal netwerks ta' trażmissjoni, kif previst mir-Regolament (KE) 714/2009. Dawn il-kodiċijiet tan-netwerk għandhom ikunu konsistenti mal-linji gwida qafas li għandha tohrog l-Aġenzija, li minnhom innifishom mhumie x vinkolanti.

4.10 L-ENTSO għandu jopera b'konformità stretta mar-regoli dwar il-kompetizzjoni u jarmonizza u jintegra gradwalment il-kodiċijiet tan-netwerk transkonfinali, mingħajr ma jaqleb għall-kodiċijiet tan-netwerk nazzjonali. Il-kooperazzjoni reġjonali tista' tiżgura l-aqwa livell ta' progress fl-integrazzjoni tas-suq uniku tal-enerġija. Il-Kumitat jappoġġja l-possibilità li l-ENTSO jkun organizzat fil-livell reġjonali, fl-ambitu tal-kooperazzjoni ġenerali.

4.11 Il-kooperazzjoni reġjonali diġà hija inkoraġġanti. L-Inizjattiva Reġjonali tal-Gass (Gas Regional Initiative – GRI) u l-Inizjattiva Reġjonali tal-Elettriku (Electricity Regional Initiative – ERI) qed jagħtu riżultati eċċellenti. Il-Kumitat jappoġġja u jilqa' b'sodisfazzjoni l-impenn li qed juru r-regolaturi u l-operaturi biex isolvu l-problemi kumplessi relatati mal-interkonnessioni u l-holqien ta' suq trasparenti u effiċjenti.

4.12 Il-konkluzjoni ta' ftehim f'dan il-kuntest, pereżempju bejn l-awtoritajiet u l-operaturi tas-sistemi ta' trażmissjoni tal-Italja u s-Slovenja, wittiet it-triq biex jiġu indirizzati kwistjonijiet relatati mal-kongestjoni u l-ibbilanċjar permezz ta' sistemi ta' twissija bikrija għall-inhawi kkonċernati u soluzzjonijiet bilanċjati u trasparenti permezz tal-metodu ta' akkoppjament tas-swiegq (market coupling). dan il-metodu jiġbor flimkien il-previżjonijiet tad-omanda u l-provvista permezz ta' operatur ċentrali sabiex tkun tista' tittejjeb l-effiċjenza tas-suq ta' jum bil-quddiem (day-ahead market).

5. Kummmenti speċifiċi

5.1 Il-KESE jappoġġja l-użu tal-atti delegati biex jiġu identifikati l-ispeċifikazzjonijiet relatati mad-definizzjonijiet u mal-ġbir tad-data, li għandhom isiru b'konformità stretta mad-dispożizzjonijiet tat-TFUE. Il-KESE jikkunsidra li d-definizzjonijiet fl-Artikolu 2 huma ġeneriċi wisq għal regolament. Il-proċedura għall-adozzjoni tal-atti delegati li fihom se jkunu previsti l-ispeċifikazzjonijiet dwar id-definizzjonijiet ta' informazzjoni privileġġata u ta' manipulazzjoni tas-suq, kif stipulat fl-Artikolu 5 tar-Regolament, għandha tipprevedi perjodu ta' żmien speċifiku għall-adozzjoni tal-atti delegati, kif previst fl-Artikolu 290 tat-TFUE, u sistema li tiżgura li jiġu ppubbliċizzati b'mod adegwat.

5.2 Il-KESE jhoss li, fin-nuqqas ta' regoli uniformi ta' interpretazzjoni, hemm ir-riskju li l-implimentazzjoni tar-regolament tohloq diżordni fis-suq jekk l-awtoritajiet nazzjonali ma jiġux megħjuna jhejju proċedura komuni ta' valutazzjoni u jekk ma jiżviluppawx gabra komprensiva u approvata ta' regoli dwar l-imġiba abużiva. Il-KESE jissuggerixxi lill-Kummissjoni li tistabbilixxi perjodu ta' żmien għall-atti delegati biex tinghata ċertezza lis-suq. F'każ li jkun meħtieġ, il-Kummissjoni tista' dejjem taġġorna l-atti.

5.3 L-Artikolu 7 jqajjem l-istess problemi msemija. Għandha tiġi ffissata data, magħzula mill-KESE, sa meta l-Kummissjoni għandha timpenja ruhha li tadotta l-atti delegati dwar il-gbir tad-data, u l-hin, il-forma u l-kontenut tal-informazzjoni li għandha tiġi trażmessa. Aktar ma d-data tkun qrib l-adozzjoni tar-regolament mill-korpi tal-UE responsabbli għat-tehdid tad-deċiżjonijiet, aktar ir-regolament ikun effettiv.

5.4 Il-KESE huwa tal-fehma li s-setgħat li għandhom jinghataw lill-awtoritajiet regolatorji nazzjonali huma komprensivi u penetranti, iżda anke f'dan il-każ jitlob għal aktar ċertezza fir-rigward tal-implimentazzjoni tar-regolament u jistaqsi jekk ikunx ahjar li l-Istati Membri jinghataw żmien raġonevolment qasir li matulu jissodisfaw l-obbligu tagħhom li "jiggarantixxu" li

l-awtoritajiet jinghataw dawn is-setgħat ta' investigazzjoni. In-nuqqas ta' uniformità regolatorja kien u għadu wiehed mill-fatturi li jikkontribwixxu għad-dewmien fit-tweqqiq tas-suq uniku tal-enerġija.

5.5 Il-KESE jittama li l-s-sanzjonijiet huma sostanzjalment allinjati fl-Istati Membri kollha u li ma jkunx hemm sitwazzjonijiet ta' arbitraġġ regolatorju, jiġifieri li jintgħazel li l-kuntratti jiġu konklużi fil-pajjiż li jkollu riskju baxx li jimponi sanzjonijiet. Il-legislazzjoni dwar l-abbuż tas-suq (MAD) diġà identifikat standards komuni fis-sistemi tas-sanzjonijiet u l-Kummissjoni diġà tirreferi għal dan fil-premessa 23 tar-regolament diskuss. Is-suq bl-ingrossa tal-enerġija huwa suq li fih isir skambju ta' kwantitajiet ta' enerġija mahsuba biex jissodisfaw il-htigijiet ta' importazzjoni/espportazzjoni u għalhekk il-post fejn isiru l-ftehimiet dwar il-lottijiet ta' gass jew elettriku mhuwiex importanti.

5.6 Il-KESE jenfasizza l-importanza tar-relazzjonijiet mal-pajjiżi terzi u jinsab sodisfatt li l-Aġenzija għandha dawn ir-relazzjonijiet u li tista' tikkonkludi ftehimiet mal-organizzazzjonijiet internazzjonali u l-amministrazzjonijiet tal-pajjiżi terzi. Il-KESE jirrakkomanda li l-Artikolu 14 jinkiteb mill-ġdid b'tali mod li l-Aġenzija tinghata setgħa ġenerali ta' rappreżentazzjoni, b'raba speċifika mal-ambitu tar-regolament diskuss.

Brussell, 16 ta' Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill dwar il-koordinazzjoni ta’ salvagwardji li, għall-protezzjoni tal-interessi ta’ membri u oħrajn, huma meħtieġa mill-Istati Membri ta’ kumpanniji fis-sens tat-tieni paragrafu tal-Artikolu 54 tat-Trattat, dwar il-formazzjoni ta’ kumpanniji pubbliċi ta’ responsabbiltà limitata u ż-żamma u t-tibdil tal-kapital tagħhom, bil-għan li jagħmlu dawn is-salvagwardji ekwivalenti” (Riformulazzjoni)

COM(2011) 29 finali – 2011/0011 (COD)

(2011/C 132/22)

Il-Kunsill u l-Parlament Ewropew, nhar il-15 ta’ Frar u nhar l-14 ta’ Frar 2011 rispettivament, iddeċidew, b’konformità mal-Artikolu 114 tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill dwar il-koordinazzjoni ta’ salvagwardji li, għall-protezzjoni tal-interessi ta’ membri u oħrajn, huma meħtieġa mill-Istati Membri ta’ kumpanniji fis-sens tat-tieni paragrafu tal-Artikolu 54 tat-Trattat, dwar il-formazzjoni ta’ kumpanniji pubbliċi ta’ responsabbiltà limitata u ż-żamma u t-tibdil tal-kapital tagħhom, bil-għan li jagħmlu dawn is-salvagwardji ekwivalenti

COM(2011) 29 finali – 2011/0011 (COD)

Billi l-Kumitat jikkunsidra li l-kontenut tal-proposta huwa kompletament sodisfaċenti u li m’hemm bżonn tal-ebda kumment min-naħa tiegħu, iddeċieda, matul l-470 sessjoni plenarja tiegħu tal-15 u tas-16 ta’ Marzu 2011 (seduta tal-15 ta’ Marzu), b’180 vot favur, 2 voti kontra u 21 astensjoni, li jagħti opinjoni favorevoli għat-test propost.

Brussell, 15 ta’ Marzu 2011.

Il-President
tal-Kumitat Ekonomiku u Soċjali Ewropew
Staffan NILSSON

<u>Avviż Nru</u>	Werrej (ikompli)	Pagna
2011/C 132/13	Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew u lill-Kunsill Revizjoni ta’ nofs it-terminu tar-Regolament LIFE+” COM(2010) 516 <i>finali</i>	75
2011/C 132/14	Opinjoni tal-Kumitat Ekonomiku u Soċjali Ewropew dwar “Ir-Revizjoni tal-Istrateġija Komunitarja dwar il-Merkurju” COM(2010) 723 <i>finali</i>	78
2011/C 132/15	Opinjoni tal-Kumitat Ekonomiku u Soċjali Ewropew dwar “L-Abbozz ta’ Regolament (UE) Nru .../... tal-Parlament Ewropew u tal-Kunsill li jstabbilixxi miżuri speċifiċi għall-agrikoltura fil-gżejjer minuri fil-baħar Eġew” COM(2010) 767 <i>finali</i> – 2010/0370 (COD)	82
2011/C 132/16	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 378/2007 fir-rigward tar-regoli għall-implimentazzjoni ta’ modulazzjoni volontarja ta’ pagamenti diretti skont il-politika agrkola komuni” COM(2010) 772 <i>finali</i> – 2010/0372 (COD)	87
2011/C 132/17	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament (UE) Nru .../... tal-Parlament Ewropew u tal-Kunsill li jstabbilixxi organizzazzjoni komuni ta’ swieq agrkoli u dwar dispożizzjonijiet speċifiċi għal ċerti prodotti agrkoli (ir-Regolament dwar l-OKS unika)” COM(2010) 799 <i>finali</i> – 2010/0385 <i>finali</i>	89
2011/C 132/18	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li temenda d-Direttiva 2000/75/KE fir-rigward tat-tilqima kontra l-bluetongue” COM(2010)666 <i>finali</i> – 2010/0326 (COD)	92
2011/C 132/19	Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni Lejn Żona Ewropea ta’ sikurezza tat-triq: orjentazzjonijiet ta’ politika dwar is-sikurezza tat-triq 2011-2020” COM(2010) 389 <i>finali</i>	94
2011/C 132/20	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li tistabbilixxi zona ferrovjarja unika Ewropea COM(2010) 475 <i>finali</i> 2010/0253 (COD) u il-Komunikazzjoni mill-Kummissjoni dwar l-iżvilupp ta’ Żona Unika Ferrovjarja Ewropea” COM(2010) 474 <i>finali</i>	99
2011/C 132/21	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar l-integrità u t-trasparenza tas-swieq tal-enerġija” COM(2010) 726 <i>finali</i>	108
2011/C 132/22	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill dwar il-koordinazzjoni ta’ salvagwardji li, għall-protezzjoni tal-interessi ta’ membri u oħrajn, huma meħtieġa mill-Istati Membri ta’ kumpanniji fis-sens tat-tieni paragrafu tal-Artikolu 54 tat-Trattat, dwar il-formazzjoni ta’ kumpanniji pubbliċi ta’ responsabbiltà limitata u ż-żamma u t-tibdil tal-kapital tagħhom, bil-għan li jagħmlu dawn is-salvagwardji ekwivalenti” (Riformulazzjoni) COM(2011) 29 <i>finali</i> – 2011/0011 (COD)	113



PREZZ TAL-ABBONAMENT 2011 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	Eur 1 100 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	Eur 1 200 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	Eur 770 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	Eur 400 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-gimgha	multilingwi: 23 lingwa uffiċjali tal-UE	Eur 300 fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	Eur 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

